

صنعتی دور اور مستقبل کا نظام:

صنعتی دور کے قوانین اور معیشت کو سمجھنے کے لیے ہمیں صنعتی معاشرے کی کچھ خصوصیات کا ذکر کرنا ہوگا۔ ان خصوصیات کو تم صنعتی دور اور قابلی دور کے مقابل سے پیش کریں گے۔ صنعتی دور سے قبل قوموں کا وجود نہ تھا۔ سلطنتیں اور تہذیبیں تھیں۔ یہی وجہ ہے کہ مذاہب کسی قوم سے مخاطب نہیں۔ ان کا خطاب انسانوں سے ہے جو تہذیبوں کے حامل ہیں۔ ”قوم“ کا تصور یورپ کے صنعتی دور کا پیدا کردہ ہے۔ قوم کی بنیاد پر یورپ میں ریاستیں قائم ہوئیں۔ ان ریاستوں نے عیسائی مذہب سے علیحدگی اختیار کی اور قانون سازی کا اختیار حاصل کر لیا۔

صنعتی انقلاب کا سبب سائنسی سوچ تھی جس کا اہم اٹھارا بھجن کی ایجاد کی صورت میں ہوا جو بھاپ کی طاقت سے چلتا تھا۔ اس ایجاد سے خود کا رہنمایی کا کردار ممکن ہو گیا۔ ان مشینوں کے بڑھتے ہوئے پیداواری جنم کے تقاضوں کے مطابق نئے معاشی ادارے وجود میں آئے۔ اس دور سے قبل معاشی زندگی کا زیادہ انحصار مویشی پالنے، زراعت اور تجارت پر تھا۔ صنعتی ادارے جنم میں چھوٹے ہوتے تھے ان کو چلانے کے لیے انسانی قوت یا گھوڑے اور بیتل ہوتے تھے۔ کارکن ملازموں اور شاگردوں کی تعداد محدود ہوا کرتی تھی جن کے معاملات کی دیکھ بھال کا فریضہ کاروبار کا ملک ادا کرتا تھا۔ صنعتی دور میں پیداواری جنم بڑھنے کی وجہ سے سینکڑوں اور ہزاروں مزدوروں کی ضرورت پڑی۔ صنعت کار کے لیے یہ ممکن نہ رہا کہ وہ ایک ایک ملازم کے گھر یا مسائل کی دیکھ بھال کرے۔ یوں لیرکے قوانین رائج ہوئے، جنہوں نے آجر اور اجیر کے درمیان تعلقات کو ریگولیٹ کیا۔ کاروباری تعلقات روایتی اخلاقی قدروں کی بجائے پروفسٹل اصولوں کے مطابق طے ہوئے۔ معاشی اور سماجی طاقت بڑے زمینداروں اور جاگیرداروں کی بجائے سرمایہ داروں اور مزدوروں کے پاس پہنچ گئی جس کے منطقی نتیجے میں مطلق العنان بادشاہت اور جاگیرداروں کی بجائے سرمایہ داروں اور مزدوروں کے پاس پہنچ

محمود مرزا


1932ء میں متوسط طبقے کے ایک مذہبی گھرانے میں آنکھ کھولی۔ بی کام اور ایل ایل بی کی تعلیم کے بعد تقریباً 42 سال کا پوری تیکیس قوانین کی وکالت کی۔

سیاسی اقتصادیات، اقتصادی نظاموں کا تقابلی مطالعہ، اسلام کے معروف معاشی و سیاسی نظریات ترقی پذیر ممالک کے سماجی اور معاشی مسائل اور مستقبلیات ان کے پسندیدہ موضوعات ہیں۔ ان کی رائے میں پسمندہ معاشروں میں بالادست طبقوں، لیڈروں اور سخت گیر ریاستی نظام سے آزادی آسان کام نہیں ہے لیکن اس آزادی کے بغیر معاشی انصاف ممکن نہیں۔ اچھے معاشرے کی تشکیل کے لئے پاکستان کو اپنا قومی مزاج اور ریاستی نظام بدلتا ہو گا، جدید علوم و فنون کو فروغ دینا ہو گا، معاشی جدیدیت اختیار کرنا ہو گی تب ہی ہمارا معاشرہ جمہوری اقدار اور انصاف کے لیے سازگار ماحول پیدا کر سکے گا۔

قومی شعور کی سطح بلند کرنے کے عمل میں شریک ہونے کی خواہش کے تحت اخبارات میں مضمایں لکھتے رہے۔ دو تباہیں بھی تصنیف کی ہیں۔

(i) پاکستان کی معیشت و سیاست، سڑتیجی کے تقاضے (1979)

(ii) آج کا سندھ (1986)



مسلم ریاستِ جدید کیسے بنے



محمود مرزا

مسلم ریاست جدید کیسے بنے

معاشرتی رویوں کے فکری اور کلچرل پہلوؤں پر ایک نظر

محمود مرزا



جملہ حقوق بحق مصنف محفوظ ہیں

العنوان: محمد احسن تھاںی

طبع: اول

طبع: سینئٹ کرپٹر نیز

تعداد: 1000

تاریخ انتاعت: ۲۰۰۵

قیمت: ۱40 روپے

دارالتدکیر

رحمان مارکیٹ، غزنی شریعت، اردو بازار

لائن ۷۲۳۱۱۱۹ فون: 54000

ویب سائٹ: www.dar-ut-tazkeer.com

ایمیل: info@dar-ut-tazkeer.com

انتساب

ڈاکٹر حامد الیاس مسعود کے نام

ترتیب

اکیں نئی کتاب کیوں؟ 7

مسلم دنیا میں جدید علوم کا فروع کیوں نہ ہوا 9
پہلا باب:

احیائے علوم..... یورپ اور مسلم دنیا میں 15
دوسرا باب:

پاکستان میں فروع علم کے امکانات 22
تیسرا باب:

اجتہاد یا الحاد 35
چوتھا باب:

ترقی اور اسلام 49
پانچواں باب:

اسلامی اقدار کے معماں پہلو 60
چھٹا باب:

ہمارے کلچر کے سیاسی پرتو 72
ساتواں باب:

آمریت اور کرپشن کی کلچرل بنیادیں 85
آٹھواں باب:

نیکس گریزی کے کلچرل پہلو 100
نوال باب:

نظریاتی کنفیوژن..... اسلامی قانون، اسلامی نظام اور جدید دور 113
دواں باب:

ضمیمه جات 156

کچھ اپنے بارے میں 165

ایک نئی کتاب کیوں؟

پاکستان میں جدیدیت کا عمل تیز کرنے اور قوم میں تعلیمی صلاحیتوں کو اجاگر کرنے کے لیے نئی سماجی سوچ اور سائنسی رویے کی ضرورت ہے۔ اسلامی نظام اور اسلامی قانون کی تشریفات نے، جو ہماری قومی زندگی میں نافذ کی گئیں، ہماری فکری اور علمی کمزوریوں کو عیاں کر دیا ہے۔ یہ بات بھی صحیح ہے کہ نظریاتی الجھاؤ نہیں ہی طقوس ہی کے لیے خاص نہیں رہا۔ ہمارے ملک کے دوسرے مکاتب فکر بھی الجھاؤ سے پاک نہیں۔ یہ بات اچھوٹی نہیں۔ ایسا ملک جو سماجی اور علمی ارتقا کی اس منزل میں ہو، جس میں ہم ہیں، اور جو آزادی فکر کی کوئی تاریخ بھی نہیں رکھتا، وہاں یک رخ اور بھنگ نظر انداز فکر تمام لوازمات کے ساتھ موجود ہتا ہے۔

یہاں روایت پرست طقوس میں یہ تو تسلیم کیا جاتا ہے کہ دنیا تیزی سے بدلتی ہے، میں ان تغیری پذیر حالات کی وسعت، دور رس اثرات اور ان کے تقاضوں کا معروضی اور سائنسی اور اک عوامی موجود نہیں۔ ہمارے روایتی نظریات میں کیا تضادات پائے جاتے ہیں؟ ان کا مستقبل کیا ہے؟ مسلم معاشروں میں سماجی ترقی کیوں نہیں ہوئی؟ موجودہ سماجی ڈھانچے اور کچھ نے ہمیں پسمندہ رکھنے میں کیا کردار ادا کیا ہے؟ پاستان کے تمہوری استحکام کے کچھ لوازمات کیا ہیں؟ ان مسائل پر میرے چند مضامین کتابی شکل میں حاضر ہیں۔ ان مضامین کا بنیادی مقصد جدید ریاست اور عالمگیریت کے فکری تقاضوں کا احساس اجاگر کرنا ہے۔ میری آرزو ہے کہ ہمارے ملک میں صحت مند فکری اور ثقافتی مسائل پر کھل کر ڈالنیا لگ ہو۔ آج تیز نئی سماجی ترقی کے عالمی اور قومی تقاضے بدلتے ہیں۔ نئی سائنسی سوچ بچار کے سوا کوئی نہیں۔ اگر یہ کتاب نئی سوچ کو اجاگر کرنے اور باہمی مکالمت پر اکسانے میں کوئی قابلیت نہیں۔

ذکر کردار ادا کر سکے تو یقین مانیے کہ میں نے زندگی کا حق ادا کر دیا۔

عزیزم وقار مصطفیٰ نے اس کتاب کی ادارت کی۔ آخری مضمون کے سلسلے میں جناب مقبول الرحیم مفتی نے علماء کی سیاست سے متعلق بعض حوالوں سے میری مدد کی۔ پروفیسر رفیق محمد نے کتاب کے مسودہ پر ایک نظر ڈالی اور اپنے مشورے سے مجھے نوازا۔ میں ان تمام دوستوں کا ممنون ہوں۔ مجھے امید ہے کہ قارئین بھی اس کتاب کے بارے میں اپنی بے لگ رائے سے مجھے مستفیض کریں گے۔

لاہور۔ مارچ 2005ء

محمود مرزا

E-mail: mmirza32@hotmail.com

www.mahmoodmirza.com

Mobile: 0333-4373759

مسلم دنیا میں جدید علوم کا فروغ کیوں نہ ہوا؟

ہمارا عقیدہ ہے کہ حضرت محمد ﷺ کے آخری نبی ہیں۔ گویا کسی نے نبی کے ذریعے آسمانی ہدایات کا سلسلہ ختم ہو چکا ہے۔ دین کی تجھیں سے مراد یہ ہے کہ اسلامی تعلیمات کے مجموعی مطالعہ سے انسان اتنا باشور، بالغ نظر اور ذمہ دار ہو جائے کہ زمانے کے بد لئے اور علوم و فنون کی ترقی سے جو نئے مسائل پیش آئیں اُنہیں وہ غور و فکر، تحقیق، مشاہدہ اور قدرت کے مطالعہ سے طے کر سکے۔ نئے مسائل سے کم علمی اور فکر و تحقیق سے گریز ہم مسلمانوں کی پسندگی کا سبب نبی جو مسلم معاشروں کی ہر سو کمزوری کا باعث ہوئی۔

زیر بحث مسئلے کے تعلق سے مسلم تاریخ کا مختصر جائزہ پیش ہے۔ جیسا کہ ہم معلوم ہے کہ عرب مسلمانوں کی سلطنت پہلی صدی ہجری میں تیزی سے دور تک پھیل گئی۔ خلافے راشدین کے بعد جب بنو امیہ کے حکرانوں نے دارالخلافہ دمشق مقرر کیا تو انہوں نے محسوس کیا کہ عربستان کے قبائلی نویعت کے انتظامی اقدامات و سیع و عریض سلطنت کا نظم و نسق چلانے کے لیے کافی نہیں۔ بنو امیہ نے بد لئے ہوئے تقاضوں کے مطابق نظام حکومت قائم کرنے میں فراخ ولی کا ثبوت دیا۔ انہوں نے بعض لاطینی اور ایرانی اور اکثر جگہ مقامی طریقوں کو تسلیم کیا اور نظم و نسق چلانے میں ان سے فائدہ اٹھایا۔

تاہم قانونی معاملات یا ”فقہ“ میں انہوں نے اسلامی احکامات کو پیش نظر رکھا۔ انہوں نے حدیث اور فقہ کے علوم کے فروغ میں مدد و جاری رکھی۔ اس وقت کے سوریا (شام) میں موجود یوتانی نظریات مسلمانوں کے فکری ارتقاء میں بالواسطہ مددگار ثابت ہوئے تاہم یہ بات مسلمانوں کے بنیادی نظریات کے ڈھانچے پر اثر انداز نہ ہوئی۔

یہ بات چھپی ہوئی نہیں کہ اموی خلفاء نہ ہی اور اخلاقی اعتبار سے اس عزت و مرتبہ

کے مالک نہ تھے جو چار خلفاء راشدین کو حاصل تھی جن کا دارالخلافہ مدینہ تھا۔ تاریخ سے ثابت ہے اموی خلفاء سیاسی معاملات کو علمی مصلحتوں کے مطابق طے کرتے تھے۔ تاہم اس دوران میں دین اسلام کے افکار و نظریات اپنی روایتی کھل میں مدینہ کے دینی حلقات میں پہنچتے رہے۔ مدینہ کے دینی حلقات اور دمشق کے حکمران طبقے میں فکر و افکار کی جو دوری پیدا ہوئی وہ بنو امیہ کے زوال کا ایک سبب بنا۔

ان کے دور کے بعد بنو عباس نے دارالخلافہ تبدیل کرنے کی ضرورت محسوس کی۔ اس تبدیلی میں ایرانی مسلمانوں نے اہم کردار ادا کیا۔ چنانچہ بنو عباس کا دارالخلافہ 750ء میں بغداد میں قائم ہوا۔

سیاسی مصلحتوں اور دینی تعلیمات کے درمیان فرق جو بنی امیہ کے دور خلافت میں ظاہر ہوا تھا اسے بنو عباس نے دور کرنے کی حکمت عملی اختیار کی۔ انہوں نے دینی علماء کو مطمئن کرنے کے لیے فقیہی معاملات کو روایت پرست مذہبی تعلیمات کے مطابق نافذ کیا مگر ساتھ ہی یونانی قلسہ، طب اور سائنس کی کتب کا عربی زبان میں ترجمہ کا عمل تیز کر دیا۔ یہ کام مامون الرشید کے دور میں بڑے پیمانے پر ہوا۔

یہ کام اپنی نوعیت میں خالص و انش و رانہ تھا۔ اس کا اثر لازمی طور پر مذہبی افکار پر بھی پڑا۔ یوں عقلیت پسندی کا رویہ اور رجحان اجاگر ہونے لگا۔ اور ایک تحریک جسے معتزلہ کے نام سے پکارا جاتا ہے پروان چڑھی۔

عباسی خلفاء کے دور میں حکومت کی مشینی کا بڑا حصہ ایرانی دانشوروں پر مشتمل تھا جو پرانے تہذیب یافتہ تھے۔ چنانچہ اسلام کی روایتی تعلیمات کے ساتھ ساتھ دانشوری اور تہذیبی تحریکیں بھی پروان چڑھیں۔ یہ وہی دور تھا جب فارسی ادب پر اسلام کا اثر بہت نمایاں مو اگر مذہبی عقائد یا مذہبی لشکر پر عربی زبان ہی میں فروغ پاتے رہے۔

اس بحث سے یہ ثابت کرنا مقصود ہے کہ فروع غلوب علوم کی تحریکوں کا اثر علم، ادب اور

نمہبی عقائد سب پر مرتب ہوا مگر یہ اثر وہیں تک محدود نہیں رہا، دوسری صدی ہجری سے چوتھی صدی ہجری کے دوران میں فروغ علوم کے معاشری اثرات بھی مرتب ہوئے۔ مسلمانوں نے تجارت اور دستکاری میں بھی ترقی کی۔ نین الاقوامی سٹل پر اس وقت کے معیار کے مطابق ہجری تجارت نے بھی فروغ پایا۔ اسی دور میں دوسرے علوم مثلاً تاریخ، جغرافیہ، حساب، الجبر اనے بھی ترقی کی۔ ان تمام علمی شعبہ جات کو اس وقت فلسفہ کے نام سے پکارا جاتا تھا۔ مسلمانوں نے عیسائی اور یہودی مذاہب کا بھی گھر امطالعہ کیا اور ان کے بارے میں ایک معروضی نظریہ قائم کیا۔ مشہور عالم البروفی نے ہندوستان میں راجح مذاہب کے بارے میں بھی معلومات حاصل کیں۔ تہذیبیوں کی تاریخ کے بارے میں این خلدون کی خدمات کا آج بھی اعتراف کیا جاتا ہے۔

یہ سوال آج بھی توجہ طلب ہے کہ معتزلہ جیسی دانشورانہ تحریک نے مذہب کی دوسری تعبیرات کے بارے میں سچ نظری اور تشدید کارویہ کیوں اختیار کیا (شاپید نہبی نظریات میں اختلاف برداشت کرنے کی روایت کم ہے)۔ معتزلہ فرقہ کی علمی تحریک دو صدیوں کے بعد زوال میں چل گئی اور مسلمان حکمران روایت پرست نہبی حلقوں کے زیر اثر آگئے۔ ولچپ بات یہ ہے کہ معتزلی نظریات کو درکرنے والے روایت پرست حلقوں نے بھی دلائل کے اس فن پر اعتماد کیا جو یونانی فلسفے کی وجہ سے مسلمانوں میں راجح ہو چکا تھا۔ معتزلہ تحریک کے دب جانے کے بعد تعلیم کے پورے نظام پر روایت پرست علماء کا مستحکم قبضہ ہو گیا۔ روایتی علماء کے زیر اثر نظام تعلیم ان کی مضبوط گرفت میں رہا۔ اس کے باوجود چوتھی اور چھٹی صدی ہجری میں کچھ مسلمان دانشوار اور فلسفی کہیں کہیں پیدا ہوتے رہے مگر وہ کسی بڑی علمی تحریک کو اجاگر کرنے میں کامیاب نہ ہوئے اور ان کے افکار نے روایتی نظریات پر کوئی اثر نہ ڈالا۔ فکری رہبری کی گائیں مضبوطی سے روایت پرست علماء کے ہاتھوں میں رہیں اور وہ عقلیت پسند اور جدید فلسفہ کے پنپنے کے امکانات پر روک لگانے میں کامیاب رہے۔

دوسری اور تیسری صدی ہجری میں روحانیت پر بنی تیسری تحریک بھی جاری ہوئی

جس کو صوفی ازم کے نام سے پکارا جاتا ہے۔ اس کے ابتدائی مرکز عراق اور ایران میں تھے۔ اس نے ظاہری رسوم کی بجائے اندر وینی اصلاح اور روحانیت اجاگر کرنے کی طرف توجہ مبذول کروائی۔ یہ تحریک ایک نوعیت کا عمل تھا جو روایتی علماء کے جامد فقہی نظریات اور مسلم حکمرانوں کی مصلحتوں کے سبب اسلامی تعلیمات سے دوری کے خلاف ہوا۔ صوفی ازم اللہ سے روحانی تعلق کا ایک سلسلہ بن جانے کی وجہ سے اسلام کے دائرہ کار میں شمار کی جانے لگی۔ پانچویں صدی ہجری میں اس تحریک میں بھی غلط نوعیت کی رسوم داخل ہوتا شروع ہو گئیں پھر بھی وہ علماء کے روایتی نظریات کے ساتھ ساتھ عام مسلمانوں کے روحانی اطمینان کا باعث بنا رہی۔ سوال یہ ہے کہ قرآن کی مستقل نوعیت کی تعلیمات مثلاً کائنات پر غور، تفکر، مشاہدہ، مسلم معاشروں میں رہبری کیوں نہ کر سکیں۔ آیات قرآنی کا قابل ذکر حصہ سائنسی روایہ کی تلقین سے متعلق ہے مگر مسلمانوں کی عملی زندگی میں قانونی (فقہی) توابع و ضوابط کے متعلق قرآنی آیات پر عمل پر زور بڑھ گیا حالانکہ یہ آیات عام طور پر مخصوص ضرورت کے مطابق اتریں۔ اس کا مختصر جواب یہ ہے کہ حکمران خلیفہ اور امیر المؤمنین جو سیاسی طاقت کا منصب تھے فکری آزادی کی فضائی کو پنپتا گوارانہ کر سکتے تھے اور پھر عصری تقاضوں کے مطابق پیدا شدہ مذہبی تعبیر کی اشاعت کی سہولیات موجود نہ تھیں۔ جن اداروں میں مسلمانوں نے علوم اور سائنس میں ترقی کی ان میں کتابوں کی اشاعت کی ایک ہی صورت تھی یعنی ہاتھ سے لکھنے کی۔ ظاہر ہے کہ مالی وسائل صرف انہی افکار کو مل سکتے تھے جو بالا دست اور مال دار طبقات کے پسندیدہ تھے۔

یورپ میں احیائے علوم کی کامیابی میں پرنگ پرلیس کی ایجاد نے اہم کردار ادا کیا۔ (جسمانی طاقت سے چلنے والے پرنگ پرلیس کی ایجاد 1450ء میں ہوئی) پرنگ پرلیس کی ایجاد کے وقت مسلم مفکرین کی آزادی فکر کی ادھوری کوشش ناکام ہوئے سات آٹھو سال بیت پچھے تھے۔ مسلمان ملکوں میں فکر کی آزادی کو دبانے کی ماضی قریب کی مثال ترک سلاطین کا دور خلافت فراہم کرتا ہے۔ وہاں دو سال تک جدت پسندوں اور ریاست کے

حمایت یافتہ روایت پرستوں کے مابین مذہب کی تعبیر کے مسئلے پر کمکش جاری رہی۔ ترکی کے آخری حکمران سلطان حمید کو برطانیہ کی تائید اور حمایت حاصل تھی۔ جب ترکی پر یورپی اقوام نے حملہ کیا تو ترکی کی آزادی پسند اور قوم پرست فوج نے جنگ میں فتح حاصل کر کے ترکی کی آزادی برقرار رکھی۔ اس کمکش کے پس منظر میں ترک فوج نے یکولر نظام رائج کر دیا۔

مسلم سکالرز اور سائنس دانوں کی ترقی کا کوئی بڑا فائدہ معاشری ترقی کی صورت میں ظاہر نہیں ہوا۔ سائنسی علوم سے معاشری ترقی اس وقت حاصل ہوا کرتی ہے جب انجینئرنگ اور مشین بنانے کے ہنر ساتھ ساتھ ترقی پائیں۔ گویا سائنس دان کی تحقیق سے عملی فوائد حاصل کرنے کے لیے میکنالوجی کی ترقی کی ضرورت ہوتی ہے۔ یورپ میں سائنسی علوم کی ترقی کے قریباً دو سو سال بعد میکنالوجی میں قابل ذکر ترقی واقع ہوئی جس کے نتیجے میں انیسویں صدی عیسوی میں صنعتی مصنوعات اتنی بڑی مقدار میں تیار ہونے لگیں کہ جدید صنعتی ممالک کی خوشحالی کے عمل کو تیز تر کرنے کا باعث بنتیں۔ ہندوستان اور دوسری کالوں سے ستامال خرید کر برطانیہ اور یورپی ممالک نے خود کار مشینوں کے ذریعے مصنوعات تیار کر کے ان ہی ممالک کو برآمد کیں۔ اہم نکتہ یہ ہے کہ جن اووار میں مسلمان سائنس دان پیدا ہوئے تب مشین سازی (میکنالوجی) میں ترقی نہ ہونے کے سبب خوشحالی کی مستقل بنیادیں قائم نہ ہو سکیں۔

خیال رہے کہ مسلمان عالموں اور سائنس دانوں کی کتب سے بعد ازاں یورپ نے استفادہ کیا۔ یہ جملہ مفترضہ ہے ابھی ہم ماضی بعد میں مسلمانوں کی پسمندگی کے کچھ اور اسباب کا ذکر جاری رکھیں گے۔

سویبویں صدی عیسوی اور بعد کے ادوار میں جب مسلمان سلاطین کی حکومتیں قائم تھیں یورپ میں علمی اور سائنسی بیداری یا احیائے علوم کی تحریک آگے بڑھ رہی تھی۔ یورپی ماہرین صنعتی اور تجارتی ترقی کے ساتھ ساتھ جنگی سامان کو بھی جدید بنائے جا رہے تھے۔ بالآخر یورپی اقوام نے علمی، سائنسی، معاشری اور جنگی بالادستی کی وجہ سے مسلمان حکومتوں پر غلبہ حاصل

کر لیا۔ جب یورپ میں جدید علوم کی یونیورسٹیاں ترقی پاری تھیں ہندوستان کے مسلمان حکمران طبقات اپنے بہت سے سپوتول کو تہذیب اور آداب سکھانے کے لیے طوائفوں کی شاگردی میں دے رہے تھے۔

جب برطانیہ نے ہندوستان میں انیسویں صدی کے نااہل حکمرانوں کی سلطنت پر قبضہ جمایا تو مسلمانوں نے مغرب سے نفرت کے اظہار کے طور پر اسلام کی قدامت پسند تعبیر میں سکون اور پناہ ڈھونڈی۔ چنانچہ قدامت پسند تعبیر کی اشاعت کے لیے بہت سے تعلیمی ادارے قائم کیے۔ شاعروں نے اللہ سے بھکوئے کیے۔ کچھ مسلمان رہنماؤں نے (سوائے سرید احمد خان کے گروہ کے) اپنی کمزوریوں کو شمشیر و سنال کی طاقت سے دور کرنے کی تھانی۔ مسلمانوں نے کبھی یہ تسلیم نہیں کیا کہ ان کی پسمندگی میں ان کا بھی کوئی قصور ہے۔ محدودے چند جو قصور تسلیم کرتے ہیں وہ اس کی بڑی ذمہ داری یہ ہو یوں، عیسائیوں اور ہندوؤں پر عائد کرتے ہیں۔ یعنی یہ کہ غیر مسلموں نے سازش کے ذریعے انہیں پسمندہ ہنا دیا۔

مسلمانوں کے بااثر حلقة اس مسئلے پر یکجوانیں کہ اپنی کمزوریوں کو دور کرنے اور ترقی حاصل کرنے کے لیے کیا عملی اقدامات اٹھانے چاہئیں۔ حال ہی میں دوسری قوموں نے کشمیر، افغانستان، فلسطین اور جنپینا وغیرہ کے مسلمانوں پر جو مظالم ڈھانے ان کا اثریوں قبول کیا گیا کہ ان سے بدلہ لیا جائے۔ اس عمل میں ان مسلمان تارکین وطن نے مالی مدد دی جو ملازمت یا مادی ترقی حاصل کرنے کے لیے مغربی ممالک میں سکونت اختیار کر چکے تھے۔

پس مسلم اقوام کی کمزوری کی ایک بڑی وجہ مسلم معاشروں میں جدید دور کے تقاضوں کے مطابق نئے علوم کو فروع حاصل نہ ہوتا ہے چند کلمہ گو یقیناً صاحب علم ہو گئے ہیں مگر مسلم معاشروں میں جدید علوم نے ایک باقاعدہ تحریک کی جیشیت اختیار نہیں کی۔

(جنوری 2004ء)

احیائے علوم۔ یورپ اور مسلم دنیا میں

یورپ میں چھ صدیاں قبل احیائے علوم کی تحریک کی شروعات ہوئی اس دور کی معاشرتی ساخت کا مختصر ذکر پیش خدمت ہے۔ مقصود یورپ اور مسلم معاشروں کی اس دور کی ساختوں کا مقابلہ ہے۔ یہ بات مسلمہ ہے کہ معاشرتی ساخت کا نظام تعلیم اور انسانی افکار کی نوعیت پر گہرا اثر ہوتا ہے۔ یورپ میں سماجی اور معاشی حیثیت کی مالک چار قوتوں میں پائی جاتی تھیں۔ پہلی قوت روم کے کلیسا کا پوپ تھا، دوسری طاقت یورپی مملکتوں کے بادشاہ تیرسی فیوڈل طبقہ اور چوتھی طاقت مقامی چرچ تھا جو عام طور پر بڑی اراضی کا مالک ہوتا تھا۔ فیوڈل اپنی زمین کا ملک اور مختار ہوتا تھا۔ محنت کش مزارع جو فیوڈل کی زمین کا شت کرتا تھا بڑا مظلوم اور سب حقوق سے محروم تھا۔ فیوڈل طبقہ بیک وقت دو بالا دست قوتوں کو تکلیس ادا کرتا تھا لیکن اپنے ملک کے بادشاہ کو اور پاپائے روم کو۔ اس دو ہرے تکلیس سے وہ نالاں تھا۔ پوپ کو مقامی چرچ کی زرعی اراضی سے بھی آمدن وصول ہوتی تھی۔ بادشاہ کا بھی پوپ سے گلراہ تھا جو فیوڈل سے تکلیس وصول کرتا تھا اور اس طرح شاہی خزانہ بڑھانے کی راہ میں رکاوٹ تھا۔ پاپائے روم عام عیسائیوں کو جنت کا سرٹیفیکیٹ جاری کیا کرتا تھا۔ ایک عام عیسائی پاپائے روم کی ناراضی کا خطہ مول نہ لے سکتا تھا۔ پاپائے روم یورپی بادشاہوں کی حکمرانی کو تسلیم کرنے کے لیے سرٹیفیکیٹ بھی جاری کرتا تھا۔ اب ہم یہ جائزہ لیں گے کہ اس معاشرتی ساخت کو چیلنج کیے شروع ہوا۔

مسلمانوں کی عربی میں لکھی ہوئی اور پرانے یونانی فلاسفوں کی کتب کا مقامی زبانوں میں ترجمہ شروع ہوا۔ یورپ کی خوش قسمتی سے ۱۳۵۰ء میں پرنگ مشین ایجاد ہو گئی جو

جسمانی محنت سے چلتی تھی جب کے مزاج کے مطابق چینے والی پہلی کتاب باہل تھی مگر جلد ہی ادب، فلسفے اور ریاضی کی کتابوں کی اشاعت بھی شروع ہو گئی جس سے شعور برداشت ہنے لگا۔ اسی دور میں اخبارات کی اشاعت کا سلسلہ جاری ہو گیا۔ یوں نئے تعلیم یافتہ طبقات میں سوچنے کی صلاحیت پیدا ہونے لگی۔

ظاہر ہے کہ جب شعور کے دروازے کھل گئے تو غور و فکر کا دائرہ کسی ایک شعبہ زندگی تک محدود نہ رہا۔ اس دائرے میں ادب، روایتی سوچ، سیاسی معاملات، معاشری معاملات، مظاہر فطرت کا مطالعہ اور فزیکل سائنس سب ہی شامل ہو گئے۔ حتیٰ کہ مذہب کی روایتی عکس نظر تعبیر پر بھی غور و خوض شروع ہو گیا۔ فطری نتیجے کے طور پر پوپ کے اختیارات پر تنقید شروع ہو گئی۔ پندرہویں صدی کے اوآخر میں امریکہ کی دریافت سے یورپی بادشاہوں کو نئے علاقوں میں اپنا دائرہ اثر برداشت کا موقع میسر آ گیا، جہاں پاپائے روم کا اثر موجود نہ تھا۔ اسی دہائی میں ہندوستان کا سمندری راستہ بھی دریافت ہو گیا۔ اس دریافت کی وجہ سے یورپی تاجریوں کو خلکی کے ذریعے ہندوستان چینچنے کی مجبوری نہ رہی اور وہ ان علاقوں سے گزرنے پر مجبور نہ تھے جہاں مسلمان سلطانوں کی حکومت تھی۔ (امریکا اور ہندوستان کی دریافت کے وقت جو بحری جہاز استعمال ہوئے وہ بادیاں تھے)۔

سولہویں صدی عیسوی میں پروٹیستنٹ کے نام سے عیسائیت کی نئی تعبیر نے پاپائے روم کی طاقت کو چیلنج کیا۔ اسی دوران میں پوپ کی طاقت کو بہت سی دوسری قوتیں کی طرف سے چیلنج ہونے لگا۔ ایک جانب نئے تعلیم یافتہ عوام تھے دوسری جانب دو ہر انگلیکس برداشت کرنے والے تھے۔ تیسرا جانب بادشاہ تھے جنہیں تاجریوں اور نئے صنعت کاروں کی حمایت حاصل تھی۔

نئی ابھرتی سماجی طبقوں کی قوت میں اس وقت اضافہ ہو گیا جب صنعتی کارخانوں کو کوئی کی بھاپ اور خود کار میشینوں کے استعمال سے ترقی ملی۔ صنعتوں کے مالک سرمایہ دار طبقے

کے مفادات کا لگرا اور مقامی نیوڈل اور پاپائے روم سے نمایاں تر ہو گیا۔

تبديلی کے عمل میں سماج کے مختلف طبقات میں لگرا اور کی فضائیہ شہادت کردار ادا کرتی ہے۔ پوپ کے بادشاہوں میں سترہویں صدی کے اوائل میں تمیں سال تک باہمی جنگ جاری رہی۔ اس جنگ کی دوسری وجہ کے علاوہ ایک وجہ پاپائے روم کی بالادستی کا مسئلہ تھا۔ بعض بادشاہ اس کو چیخ کرتے تھے اور بعض کسی نہ کسی مشکل میں تعلق برقرار رکھنے کے حامی تھے۔ 1648ء میں ویسٹ فالیہ کا معاهدہ طے پایا جس میں یہ تسلیم کر لیا گیا کہ عیسائی ممالک کے بادشاہ پاپائے روم کے سیاسی اثر سے آزاد ہوں گے گویا بادشاہت کے جواز کے لیے پاپائے روم کے سرٹیفیکیٹ کی ضرورت نہ رہی۔

خود کا مشینی وسائل کی کوکھ سے پیدا ہونے والے سرمایہ دارانہ نظام کے سیاسی نتیجے کے طور پر قومی ریاست وجود میں آئی جس نے پاپائے روم کا کردار نہ ہی معاملات تک محدود کر دیا، مقامی چرچ کا بھی مملکت کے بادشاہ سے ایک لگرا اور موجود تھا۔ نظم و نسق کی ذمہ داری بادشاہ کی تھی مگر دیرینہ رسم کے تحت بہت سے مجرم مقامی چرچ میں پناہ ڈھونڈھ لیتے تھے۔ اس صورت میں بادشاہ خود کو بے بس پاتا کیونکہ مقامی چرچ برآہ راست پاپائے روم کے زیر اثر ہوتا تھا گویا صنعتوں کے فروغ کے لیے درکار نظم و نسق کے قیام میں چرچ حائل ثابت ہوئے۔ بہت سے یورپی ملکوں نے اس مشکل کا حل یہ ڈھونڈا کہ اپنے اپنے علاتے کے چرچوں کا تعلق پاپائے روم سے توڑ دیا۔ اپنے ملک کے مذہبی رہنماء کے تقریر کا اختیار بادشاہ نے اپنے اختیار میں شامل کر لیا۔

اب ہم مسلم سلطنتوں کی سماجی ساخت کا ذکر کریں گے تاکہ طاقت کے مرکز کی نشاندہی ہو سکے۔ اسلام نظری طور پر مذہب کے پیشہ و رہنماؤں کے الگ وجود کا قائل نہیں چنانچہ مسلمانوں کی سلطنت پر کسی بالادست مذہبی رہنماء کا حق و اختیار موجود نہ تھا۔ سیاسی

طاقت بلاشکرت غیرے حکمران کے پاس تھی مگر مسلمان حکمران تھیوری کی حد تک نظر و نت اسلامی قوانین (فقہ) کے مطابق طے کرنے کا پابند تھا۔ البتہ فقہ کی وضاحت اور نفاذ کا اختیار قاضی کے ہاتھ میں ہوتا تھا جس کے تقریر کا اختیار طاقتور سیاسی حکمران کے پاس تھا۔ تقریر کے اس اختیار کی وجہ سے عام طور پر قانون کی تشریع اور نفاذ میں بالادست قوتوں کے مفادات کے تحفظ کا سامان ہو گیا۔ عام طور پر قاضی حکمران کے مفاد کے خلاف اظہار رائے کی جماعت نہ کرتا۔ مستثنیات شاذ و نادر تھیں۔ فقہ کے معاملے میں یہ بات بھی قابل ذکر ہے کہ اس کی کوئی متفق علیہ تعبیر اور تشریع موجود نہ تھی مختلف فقیہ اپنی اپنی فہم کے مطابق فقہ کی تعبیر کرتے تھے۔ مسلم علاقوں میں فقہ کی بیبیوں تعبیریں موجود تھیں بعض فقیہی تعبیریں دو دو تین تین سو سال تک موثر رہنے کے بعد انہا وجود کو گئیں۔

یہ بات اہمیت کی حامل ہے کہ مسلمانوں کی تاریخ میں مفتاح علاقوں کی زرعی اراضی کی ملکیت کا کلی اختیار فاتح سلطان کے پاس ہوتا تھا جو اسے جس طرح چاہے تقسیم کر سکتا تھا۔ یہ چند وجوہ تھیں جس کی وجہ سے مسلمانوں کا حکمران ہمہ مقتندر ہوا کرتا تھا اس کی طاقت کو اپنی سلطنت کے اندر سے کسی نظریے یا طبقاتی قوت کی طرف سے خطرہ لائق نہ تھا۔ جو بھی چیلنج تھا وہ اقتدار کے بھوکے کسی مخالف یا بااغی کی فوج کشی سے ہوتا تھا جو بادشاہ کی سلطنت پر اپنا قبضہ جانا چاہتا تھا۔ اس کا مقصد کبھی راجح سیاسی نظام میں بنیادی تبدیلی پیدا کرنا نہ ہوتا تھا۔ یوں مسلمان سلطانوں کے اقتدار میں دوسرے ریاستی ادارے شرکت نہ پاسکے جو ٹکراؤ کی فضا پیدا کر کے سماجی تبدیلی کا موقع اجاد کرتے۔

معاشی اور معاشرتی ترقی میں ایجادات کا اہم کردار ہوا کرتا ہے۔ بر قی ایجادات نے اس کردار کو مزید اہم کر دیا۔ یہاں اتنا ذکر کافی ہو گا کہ اخباروں صدی کے اوائل میں کوئی کی بھاپ کا صحنی استعمال شروع ہو گیا مگر یہ یورپ میں ہوا کسی مسلمان ملک میں نہیں۔

کوئلے کی بھاپ کا صنعتی استعمال شروع ہو گیا مگر یہ یورپ میں ہوا، کسی مسلمان ملک میں نہیں۔ 1860ء میں بھاپ سے بھلی پیدا کی جانے لگی یہ کام بھی یورپ میں ہوا۔ انیسویں صدی کے او اخیر میں ہائیڈرو بھلی ایجاد ہوئی یہ کام بھی یورپ میں ہوا۔ تو اتنا کی کی ان تمام صورتوں نے صنعتی پیداوار میں بے حد و حساب اضافہ کر دیا۔ مسلمان ملکوں میں ایران واحد ملک تھا جس میں ہوا کے ذریعے پیدا کردہ تو اتنا کی کا استعمال کیا گیا مگر یہ تو اتنا کی ایک جگہ سے دوسری جگہ منتقل نہ ہو سکتی تھی۔ اس لیے اس کا کوئی بڑا صنعتی اور معاشری اثر مرتب نہ ہوا۔

اس سے یہ ظاہر ہوتا ہے کہ مسلمانوں میں مذہبی رہنمایا کا سیاسی زندگی میں کوئی مرکزی کردار نہ تھا شاید اسی لیے ان کا حکومتی سربراہ کے ساتھ دور رسم تنائج کا حامل گلراؤن نہ ہوا۔ قاضی، مفتی اور محتسب حکمران کے مقرر کردہ اور مراعات یافتہ ملازم تھے۔ انہوں نے اسلام کی تعلیمات میں کوئی ایسی نئی تعبیر پیش کرنے کی جارت نہ کی جس سے حکمران طبقے کے مفادات کو مستقل نوعیت کا خطرہ لاحق ہو۔ جیسا کہ پہلے ذکر کیا گیا زرعی اراضی کی تقسیم کا اختیار بھی فاتح مسلمان حکمران کے پاس ہوتا تھا۔ اس کے برعکس یورپ میں پوپ، بادشاہ، فیوڈل اور صنعت کار کے گلراؤں سے جو تبدیلی واقع ہوتی اس کے متعدد دور رسم اثرات لگے۔ ایک جانب آزادی کی فضا قائم ہوئی دوسری جانب علوم و فنون اور سائنس نے ترقی پائی اور تیسرا جانب مذہب کی تعبیر وقت کے بدلتے تقاضوں کے مطابق پرورش پانے لگی۔ انماروں صدی میں یہ عمل تیزی سے جاری ہو چکا تھا اور انیسویں صدی میں تیزتر ہو گیا۔ مسلمان مملکتوں میں آزادی کی یہ فضا میسر ہی نہ ہوئی اس لیے معاشرتی اور سیاسی علوم اور مذہبی تعبیر میں جمود جاری رہا۔

انیسویں صدی میں مسلم دنیا میں جدیدیت کا تصور پیش کرنے والوں میں جمال الدین افغانی اور محمد عبدہ بڑے نام ہیں۔ ان دونوں کے کچھ شاگرد بھی پیدا ہوئے جو بڑی شہرت پہنچنے چھوڑ سکے۔ یہ دونوں سکالر اسلام میں اجتہاد کے زبردست حامی تھے۔ جمال الدین افغانی

یورپ کی ترقی کے اسباب میں لوگوں کے ترمیم شدہ عقائد کو بڑا اہم تصور کرتے تھے۔ مصر کے محمد عبد، اسلامی تعلیمات کی سب سے بڑی یونیورسٹی میں جدید علمی تعلیم کو داخل نصاب کرنے کے لیے لے عرصے تک جدوجہد کرتے رہے مگر وہ الازہر یونیورسٹی کے اساتذہ اور منتظمین کو قائل نہ کر سکے۔

مذکورہ دونوں اسکالروں اور ان کے شاگردوں کی فاضلانہ کوششیں مسلم معاشروں میں کوئی گہرا اور دور رس اثر مرتب نہ کر سکیں۔ اسلامی سوشاںیوجی کے شعبے میں ایران کے پروفیسر ڈاکٹر علی شریعتی انتخابی تھے۔ پروفیسر صاحب شاہ ایران کے دور میں لندن میں قتل ہوئے۔ ان کے ایک شاگرد بنی صدر امام حسینی کے انقلاب ایران کے بعد ملک کے پہلے صدر منتخب ہوئے۔ آپ روایت پرست قوتوں کو قابل قبول نہ تھے۔ بنی صدر دوران صدارت میں بھاگ کر فرانس میں پناہ گزین ہوئے۔ ڈاکٹر علی شریعتی کے نظریات کی دعویدار سیاسی جماعت مجاہدین خلق زیر زمین چلی گئی۔ اس تنظیم کے بعض پیروکاروں نے دہشت گردی کی راہ اپنائی۔

دکھ کی بات یہ ہے کہ ہم مسلمان یہ تسلیم کرنے کو تیار نہیں کہ ہماری پسمندگی کی وجہ میں اس جمود کا اہم کردار ہے جو علوم و فنون پر چھایا ہے۔ ہم یہ بھی تسلیم نہیں کرتے کہ ہماری پسمندگی میں معاشرتی ساخت کا کردار ہے جس نے معاشری اور سیاسی ارتقاء کو روکا۔ اس کے عکس ہم مسلمان اپنی کمزوریوں کو چھپانے کے لیے عجیب و غریب دلائل پیش کرتے ہیں۔ مثلاً یہ کہ مسلمانوں کے کچھ کا تقاضا یہ ہے کہ مسلم معاشرے کا مرکز مصبوط ہو اور پھر ہم اپنی کمزوریوں کو دور کرنے کے لیے یہ حل پیش کرتے ہیں کہ سب مسلم ریاستیں اپنی اپنی خصوصیات اور مفہادات کو بھول کر مسلم امہ کا اتحاد مصبوط کر لیں۔ خیال رہے کہ ہم اگر کہیں کمزوری محسوس کرتے ہیں تو وہ علمی اور فکری نہیں بلکہ فزیکل سائنس اور فیکنالوجی کی ہیں۔ ان شعبہ جات کی کمزوری دور کرنے

مشابہہ یہ بتاتا ہے کہ جدید شیکنا لوچی کو ہم روایت پرست نظریات کے فروع کے لیے استعمال کر رہے ہیں۔ چنانچہ شیکنا لوچی کا استعمال معاشری شعبے کے لیے بہتر نتائج پیدا کرنے کی بجائے جدید افکار کے فروع میں رکاوٹ ثابت ہو رہا ہے۔ ظاہر ہے کہ افکار کی یہ کمزوری بالواسطہ معاشری اور سیاسی ارتقاء کے عمل پر بھی برا اثر مرتب کرتی ہے۔ ہم مسلمانوں کی علمی اور فکری کمزوری کا دائرہ پہلے ہی بڑا وسیع ہے۔ پہلے سے موجود مسائل کو ہم سمجھنہ پائے تھے کہ ایک نیا اور بڑا مسئلہ سامنے آ گیا ہے۔ میرا اشارہ گلوبالائزیشن کی جانب ہے۔ یہ مسئلہ اتنے بڑے اور نئے نظریاتی، سماجی، سیاسی اور معاشری مسائل کو اٹھانے والا ہے جن کے لیے مسلم اقوام تیار نہیں۔ میری رائے میں ان مسائل پر واضح فکری سست اختیار کرنا اس وقت تک آسان نہ ہو گا جب تک مسلمانوں میں جدید خطوط پر سماجی علوم کو فروع حاصل نہیں ہوتا۔

(فروری 2004ء)

پاکستان میں فروغ علم کے امکانات

اب ہم پاکستان میں جدید سماجی علوم کے فروغ کے امکانات کا جائزہ لیں گے۔ فروغ علم کے بغیر توقع کرنا کہ مسلم اقوام عالمی گاؤں میں عزت پائیں گی عبث ہے۔ ہم جانتے ہیں کہ بعض عالمی طاقتیں کئی علاقوں کے مسلمانوں پر ظلم ڈھارتی ہیں، ان کے حقوق سلب کر رہی ہیں۔ سوال یہ ہے کہ مسلمان علم کو دعوت دینے والی کمزوری میں بدلائیں ہیں۔ راقم کی نظر میں کمزوری بنیادی طور پر ہمارے علم اور سائنس کی پسمندگی کی وجہ سے ہے۔ پسمندگی پیدا کرنے میں ہماری سوچ اور روایتی مذہبی افکار نے بھی اہم کردار ادا کیا ہے۔ زینظر سطور میں اس امر پر غور کیا گیا ہے کہ کیا پاکستان میں مستقبل قریب میں جدید سماجی علوم کو فروغ حاصل ہو گا اور کیا اسلامی افکار کی ایسی تعبیر ممکن ہو گی جس سے ہمارے معاشرہ کا رخ اپنی کمزوریوں کو دور کرنے کی جانب مڑ جائے۔

ملائشیا جدیدیت کے اس رخ پر چل کر ترقی پا سکتا ہے جس پر مہاتیر محمد نے اسے ڈال دیا ہے۔ ترکی یورپی کامن مارکیٹ میں شامل ہونے کے لیے ایسے ایسے اقدامات کر رہا ہے جو پاکستان کے دینی رہنماؤں کو ناپسند ہیں۔ عرب ممالک جس نئی نفیاتی صورت حال سے دوچار ہیں بظاہر معلوم ہوتا ہے کہ بہت سے ملک ایک بار پھر عرب نیشنلزم کی جانب راغب ہوں گے۔ پاکستان اپنے مخصوص حالات میں اور بالخصوص پچھلی تین دہائیوں سے جس نفیاتی کیفیت میں رکھا گیا ہے اور جس طرح پرائیوریتی تنظیموں کے ذریعے گوریلا جنگ کے کلچر کو فروغ دیا گیا ہے اس صورت حال نے اندر وون ملک پائی جانے والی مشکلات مثلاً فرقہ پرستی، نسلی اور سماںی اختلافات کو تشدید کارگ کر دیا ہے اور سماجی ترقی کے عمل کو عارضی طور پر چیچے دھکیل دیا ہے جب کہ پاکستان کے اندر وونی استحکام کے لیے ان مسائل کی طرف متوجہ ہونا ضروری ہے۔ ان مسائل

کے حل اور ترقی کے لیے درکار صلاحیت، جذبہ اور فیضیاتی کیفیت جدید علوم و فنون کے فروغ ہی میں ممکن ہیں۔

پاکستان اور بڑی حد تک بر صغیر کے مسلم افکار نے وقت کے تقاضوں کا ساتھ نہیں دیا۔ یعنی ہم مسلمانوں نے سماجی سوچ، معاشرتی ترقی اور معاشی عمل میں تیزی پیدا نہیں کی جس کا مطالیبہ نئی سائنسی ایجادات نے کیا۔ ہم نے ان تقاضوں کو پہچانا ہی نہیں جو نئی ایجادات نے اٹھائے۔ بہت سی غیر مسلم قوموں نے ایجادات کے تقاضوں کے مطابق اپنے افکار اور سماجی، معاشری اور انتظامی نظاموں کو جدید بنالیا مگر ہماری سماجی سوچ اس روایتی مذہبی سوچ کا اثر قبول کیے رہی جس میں گزشتہ تقریباً آٹھ سو سال میں اہم ترقی نہیں ہوئی۔ یوں بھی کچھ کے بہت سے شعبے کبھی اس رفتار سے آگئے نہیں بڑھا کرتے جس سے پیداواری وسائل میں تبدیلی کے نئے تقاضے پیدا ہوتے ہیں۔ بالخصوص مذہب کی جمود یافتہ تعبیر جو وہی کیفیت پیدا کرتی ہے اس میں مگری تبدیلی کے لیے دشواریاں کئی گناہ زیادہ ہوتی ہیں کیوں کہ عقیدہ ہی پر مذہب کی پوری عمارت کھڑی ہوتی ہے بہت کم لوگوں میں یہ علمی صلاحیت ہوتی ہے کہ وہ عقیدہ کی بنیاد اور اس کی فروغی تقاضی میں فرق روا رکھ سکیں۔

بہت سی فروغی تقاضی کو وقت کے تقاضوں کے مطابق نئی تعبیر سے ہم آہنگ ہونا چاہیے۔ افسوس یہ ہے کہ نئی تعبیر کے معاملے میں دینی حلقوں میں پچکچا ہٹ پائی جاتی ہے۔ اول تو وہ نئی تعبیر ہی سے گریز کرتے ہیں۔ اگر نئی تعبیر کی کاوش کریں تو وہ ادھوری ہوتی ہے اور نئے بدلتے تقاضوں کو ضرورت کے مطابق پورا نہیں کرتی۔ اگر کوئی شخص جو ان کے حلقتے سے باہر ہو ایسی کوئی جسارت کرے تو وہ اسے تسلیم نہیں کرتے۔ یہی وجہ ہے کہ اسلام کی نئی تعبیر کی متعدد کوششیں کامیابی حاصل نہ کر سکیں۔

مذہب کے افکار میں بڑی تبدیلی سر دست عیسائی مذہب نے پیش کی ہے۔ سب

سے پہلے یورپ میں نئے علوم کو فروغ حاصل ہوا۔ فکری آزادی اور پیداواری وسائل کی ترقی نے سماج میں جو تبدیلیاں پیدا کیں انہوں نے روایتی مذہبی افکار کو چھپ کیا۔

سماجی علوم کے کئی ماہرین کی رائے میں مستقبل قریب میں پاکستان اور متعدد مسلم ممالک میں جدید سماجی علوم متعلق تمثیل کی مشکل میں ترقی نہیں کریں گے۔ یہ کہنا کہ پاکستان میں ان مسائل کی فہم رکھنے والے افراد بالکل ناپید ہیں، صحیح نہیں۔ مگر ہمارے یہاں مشکل یہ رہی ہے کہ خود ریاست نے دو توی نظریے کی ایسی تعبیر شروع کر دی جس سے جو دیافقتہ افکار کو تقویت ملی۔ پرانی بیت چہادی تنظیموں اور مسلح افواج میں دفاعی مقصد سے ان افکار کی سرکاری سرپرستی کی گئی۔ تجھے جدیدیت پسند بیسوں اسکالر جن میں سریسید احمد خان اور علامہ اقبال شامل ہیں، کے روشن خیال مذہبی افکار اپنا اثر و نفوذ کھو گئے۔ سریسید احمد خان کی پیش کردہ مذہبی تعبیر روایتی نظریات کے نیچے دب گئی۔ علامہ اقبال کی فلسفیانہ تعبیر جو انگریزی زبان میں تھی فارسی شاعری کی روایت پرست تعبیر کے ذریعے بے اثر ہو گئی۔

اب ہم جائزہ لیں گے کہ جدیدیت پسند اسلامی تعبیر کی راہ میں کون کون سی دوسری دشواریاں حائل ہیں۔ اس سلسلہ میں پرمیم کورٹ کے شریعت اہلیت نخ نے لینڈ ریفارم کے قانون کو غیر اسلامی قرار دے کر سماج اور سیاست میں بڑے زمینداروں کی گرفت کو محکم کیا ہے۔ مسلم تارکین وطن جو یورپ، امریکہ اور دوسرے خوشحال ممالک میں نقل مکانی کر چکے ہیں، ان میں بہت سے افراد ان اداروں کی مالی امداد کرتے ہیں جو روایتی مذہبی افکار کے فروغ میں مصروف ہیں۔ درحقیقت اس حد کے ذریعے تارکین وطن اس تہذیب اور جنسی آزادی سے بیزاری کا انہصار کرتے ہیں جو مغربی معاشروں میں پائی جاتی ہے۔

ماضی بعید کی مسلم تاریخ گواہ ہے کہ روایت پرست نظریات کو بڑی حد تک فروغ دلائل کی قوت سے حاصل ہوتا رہا ہے، ہم عام طور پر اس فرق کو بھول جاتے ہیں جو دلائل اور علم

میں ہوا کرتا ہے جب تک کوئی شخص علم کی گھرائی میں نہ اترے اور جدید سماجی علوم کے ساتھ ساتھ نہ بھی تعلیمات کا تقابلی مطالعہ نہ کرے (یہاں زور تقابلی مطالعہ پر ہے) جدید تعمیر کے فروغ میں مشکلات درپیش رہیں گی۔ تاہم علم جدید ہو یا قدیم وہ اتنی دماغی صلاحیت ضروراً جاگر کر دیتا ہے کہ تعلیم یافتہ آدمی خوبصورت دلائل پیش کرنے کی صلاحیت پیدا کر لے۔ اگر دلائل سننے والا دلائل پیش کرنے والے آدمی سے علم میں کم ہو تو وہ دلائل ہی کو علم تصور کرتا ہے اور وہ اس کی "علیمت" کا قائل ہو جاتا ہے۔ یوں بھی نہ بھی رسومات کے بہت سے پہلوایے ہوتے ہیں مثلاً وضوا و نماز کے صحت پر اچھے اثرات، اور کچھ خوراک مثلاً زیتون اور شہد کے صحت مند اثرات جو جدید سائنس نے قبول کیے ہیں۔ مزید برائ قرآن مجید نے یقیناً کچھ ایسی باتیں کہی ہیں جن کی سائنسی تعبیر کی گئی۔ یہ ایسے لکش پہلو ہیں جو عام مسلمان کے عقیدہ میں پختگی پیدا کرتے ہیں۔

میں عقیدے میں پختگی کا قائل ہوں مگر جس جانب میں توجہ مبذول کرانا چاہتا ہوں وہ جدید سماجی علوم کے فروغ کا مسئلہ ہے۔ مزید برائ معاملہ ان نے مسائل کے حل کا ہے جو جدید سائنسی ایجادات نے پیدا کیے ہیں۔ چند توجہ طلب مسائل کا ذکر مناسب ہو گا۔ تجارتی اصول روایتی اخلاقی نوعیت کے نہیں رہے بلکہ مکنیٹکل ہو چکے ہیں۔ نئے معاشی رشتہوں کی طرح کسی قوم کا اپنے معاشی اور سیاسی معاملات طے کرنے کا اختیار پہلے کے مقابلے میں محدود ہو چکا ہے۔ بہت سے معاملات اب میں الاقوامی ادارے طے کرتے ہیں اور ملک ان کی پابندی کرنے پر مجبور ہیں۔ قوانین اب صرف قومی ہی نہیں، عالمی بھی ہیں۔ تہذیب اب صرف قومی نہیں رہی بلکہ اس کے ساتھ ساتھ عالمی تہذیب بھی فروغ پارہی ہے۔ اخلاقیات اور انصاف کے تصورات کا تعلق رحم اور شفقت کے جذبہ سے دور ہوتا جا رہا ہے اور قابلیت اور الہیت (گویا طاقت) سے استوار ہوتا جا رہا ہے اور پھر ایک نیا ہم مسئلہ مستقبل کے عالمی گاؤں

کے نئے تقاضوں کو پورا کرنے کا ہے۔ ان امور کے بارے میں جدید تعبیر کی ضرورت ہے۔ ضرورت اس امر کی ہے کہ اسلام نے انسان دوستی، انصاف، رواداری، معاشرتی انصاف کی جن اقدار کو فروغ دینے کی تلقین کی ہے انہیں بروئے کار لانے کے لیے جدید قوانین، جدید قومی اور عالمی اداروں کے قیام کے لیے مسلمانوں میں فکری اور انتظامی صلاحیت پیدا ہو۔

سوال یہ ہے کہ اس ضرورت کو پورا کون کرے گا۔ کیا ہم پاکستانی مسلمانوں میں اس ضرورت کا بھرپور احساس موجود ہے۔ اس کا جواب یہ ہے کہ اگر یہ احساس ہوتا تو وہ عملی زندگی میں ایسے اداروں کو وجود میں لانے کا سبب بن چکا ہوتا۔ ایسے اداروں کا مفتود ہونا یہ ظاہر کرتا ہے کہ ضرورت کا احساس بھرپور انداز میں موجود نہیں اور جن افراد میں یہ پایا جاتا ہے وہ وسائل کے مالک نہیں ہوتے کہ وہ اس معاٹے میں قابل ذکر اور موثر کردار ادا کر سکیں۔

اگست 1947ء میں برلن انڈیا اگرچہ ہر اعتبار سے جدید خطوط پر منظم ریاست نہ تھی تاہم بعض ایسی خصوصیات کی حامل تھی کہ اس کی جدید خطوط پر ترقی ممکن تھی۔ یہاں انگریز کے قائم کردہ قانون کا احترام اور عملداری تھی، عدالتی نظام مؤثر تھا۔ انتظامی ڈھانچا اگرچہ نو آبادیاتی تھا مگر خاصا بہتر تھا۔ منظم سیاسی جماعتیں تھیں، آئین تھا، ریلوے تھی، سڑکیں اور پل تھے۔ جدید بینک اور کاروباری ادارے تھے۔

حصول آزادی کے بعد ترقیاتی عمل تیز ہونے کے نتیجے میں اداروں اور قدروں کی کچھ نہ کچھ ٹوٹ پھوٹ ہوئی ضروری تھی مگر پاکستان میں ایسا بھارت کی نسبت زیادہ ہوا۔ اس کی ایک وجہ تھی کہ ریاست خود ایسی نظریاتی بحث میں پھنس گئی جس کا کوئی واضح تصور اور قابل عمل خاکہ موجود نہ تھا۔ شاید ریاست سیاسی مصلحتوں کی وجہ سے نظریاتی معاملات کو طول دیتی رہی حالانکہ اس کے موثر حلقوں بخوبی آگاہ تھے کہ اس کے پاس آج کے دور کے لیے اسلام کا

تبادل سیاسی، معاشری، انتظامی اور قانونی ڈھانچا موجود نہیں۔ انتشار کی وجہ سے پاکستان میں انگریز کا قائم کردہ ڈھانچا کمزور سے کمزور ہوتا گیا۔ مزید بر اس جمہوری اقدار کا فقدان، فحول اور قبائلی نظام کی موجودگی، چند قلط کار افراد کے ہاتھ میں ناجائز دولت کا ارکاڑ، طویل فوجی آمریت، سیاست میں خفیہ اداروں کی بھرپور مداخلت، نااہل اور کمزور کردار کے قانون داؤں کا عدالتی نظام پر قبضہ یہ سب سوال ایسے ہیں، جو تائج کے اعتبار سے جمہوریت کے فروع، سیاسی استحکام اور شفافیت کے نظام کی راہ میں حائل ہو چکے ہیں۔

ایکسویں صدی کے تقاضے پورے کرنے کی صلاحیت تو بہت دور کی بات ہے، پاکستان سمیت بہت سے ممالک میسویں صدی کے اوائل کے علوم اور اس دور کے سماجی، سیاسی اور معاشری اداروں کو چلانے کی استعداد سے بھی عاری ہیں۔ مگر یہ بات بھی اپنی جگہ سمجھ ہے کہ کم سے کم پاکستان کے حکمران طبقات یقیناً روایت پرست علماء کی نسبت ان محاذات کو بہتر سمجھتے ہیں۔ مگر مسئلہ اتنا آسان بھی نہیں اس لیے کہ حکمران طبقات نے اپنی کربش، جھوٹ اور دھوکے کی سیاست کے بار بار مظاہروں سے عوام میں بداعتادی اور بہت سے ٹکٹوک و شبہات پیدا کر دیے ہیں۔ دوسری جانب سیاستدان (جن کی بڑی تعداد خفیہ ایجنسیوں کی مرہون منت ہے) اس اخلاقی قوت کے مالک نہیں کہ وہ سماج میں نئے تقاضوں سے ہم آہنگ تبدیلی لاسکن۔ اس کے برعکس ہم دیکھ رہے ہیں کہ دلائل سے آراستہ روایت پرست ایسی تنظیموں قائم کر رہے ہیں جو کچھ عوامی حلقوں میں مقبولیت رکھتی ہیں۔ مغربی طاقتوں کے مسلم اقوام پر ظلم اور مغربی تہذیب کے منفی پہلوؤں کی وجہ سے بڑھتی ہوئی نفرت ان تنظیموں کے مذل کلاس اور امیر طبقے کے درمیان اثر و سوچ پیدا کر رہی ہے چنانچہ ایسی تنظیموں کے لیے مالی و سائل اور کارکنوں کی کمی نہیں۔

سرکاری سرپرستی میں چلنے والے اسلامی علوم کے بہت سے ادارے مثلاً اسلام آباد

میں قائم انتہی محل اسلام کی یونیورسٹی اگرچہ خود کو ترقی پسند اور جدید کھلوا نے پر مصر ہیں مگر ان کے ہاں بھی اسکی تعلیم کا انتظام نہیں جو سائنسی ایجادات اور گلوبالائزیشن سے مرتب ہونے والے اشتراطات اور متانج سے آگاہی بخش کے اور ان کے حل کے لیے لائجیل جو بزر کر سکے۔

یوں معلوم ہوتا ہے کہ مستقبل قریب میں روشن خیال مذہب کی تعبیر کا مقابل ہونا آسان نہ ہو گا۔ مسلم عوام کی عجب و غریب صورت حال ہے۔ غیر تعلیم یافتہ عوام مذہبی رسوم کی پابندی میں راجح نہیں، وہ اسلامی نظریات کی تفصیلات سے بھی پوری آگاہی نہیں رکھتے، مگر جن حقائق اور رسوم کو وہ اپنی فہم کے مطابق اسلامی سمجھتے ہیں ان سے گہرا جذباتی تعلق رکھتے ہیں۔ میرے مشاہدہ کے مطابق معاشرتی ذمہ داری اور بنی نوع انسان سے محبت کے معاملات عام طور پر مسلمانوں کی اولین اقدار میں شامل نہیں۔ اللہ کا خوف اور دوزخ کا ذر عالم ہونے کے باوجود مسلم عوام ان کاموں سے احتساب نہیں کرتے جو ان کی معلومات کے مطابق منوع ہیں۔ البتہ عام مسلمان تصوف کی بگزی ہوئی شکل مثلاً یہری مریدی کے قائل ہیں۔ مشہور صوفیاء کے حواروں پر حاضر ہونا اور دعا کیں مانگنا ہمیں روحانی سکون بخدا ہے۔

مشاہدہ سے ثابت ہے کہ ہماری سوسائٹی میں پڑھے لکھے طبقے میں مذہب کے بارے میں دو طرح کے رجحانات ابھر رہے ہیں۔ ایک جانب مذہب سے بیگانگی بڑھ رہی ہے دوسری جانب عبادت گزاروں کی تعداد میں اضافہ ہو رہا ہے۔ جنوبی ایشیا کی مسلم سوسائٹی ایک نئی صورت حال سے دوچار ہے جو توجہ طلب ہے۔ عبادت گزاروں کی تعداد میں اضافہ قابل فہم ہے۔ یہ عالمی رجحان ہے۔ غیر مسلم اقوام کے نوجوان بھی اپنی مذہبی عبادتوں کی جانب مائل ہوئے ہیں۔ جدید تہذیب نے انسان کو اعصابی تناؤ سے دوچار کر دیا ہے۔ اسے اب روحانی سکون کی طلاش ہے۔

ہمارے یہاں مذہب سے بیگانگی کی وجہ کیا ہے؟ کیا یہ اس لیے ہے کہ جدید ہیں

روایتی تعبیر اور حادث گزاروں کے سماجی رویوں سے مطمئن نہیں؟

جب تک مذہب کو سو شلزم کے نظر یہ کا چیلنج رہا مسلم معاشروں میں اسلام پسند اور سو شلزم پسند گروہوں کے مابین بحث کا جوش و خروش پایا جاتا تھا جواب موجود نہیں۔ اس عرصہ میں سائنسی ایجادوں کی ترقی کی وجہ سے ٹیلی و ویژن، کیبل، کمپیوٹر، ویب سائٹ کے فروغ نے سماجی رہنمائی کا رخ بدل دیا۔ ایک جانب فلموں، ڈراموں اور ناقص گانوں کے ٹیلچر کو زبردست مقبولیت حاصل ہوئی مگر ساتھ ہی جدید ٹیکنالوژی کے ذریعے تمہیں روایات اور رسوم کی نشر و اشاعت کا بیانا اور بہت بڑا ذریعہ بھی وجود میں آگیا۔ مسلمان سرمایہ داروں کے قائم کردہ بہت سے ٹی وی چنلتوں یک وقت دونوں طرز کے پروگرام شرکر رہے ہیں۔ سوائے محدودے چند کے عام مسلمان فلموں اور گانوں کو پسند کرتے ہیں۔

اب ہم دوبارہ اصل مسئلے یعنی مسلم معاشروں کو جدید بنانے کے مسئلے پر غور و خوض کریں گے۔ تقریباً تمام مسلمان ممالک میں حکمران اور پالادست گروہوں کا تعلق مفاد پرست طبقات یا مسلک افواج سے ہے، جنہیں اس سے کوئی ٹھیک نہیں کہ جدید طرز کے صفتی یا تجارتی شہروں اور فنڈوں یا قبائلی علاقوں میں معاشرتی فرق کو دور کیا جائے۔ اگرچہ شہروں میں لاکھوں افراد بھی تکلید پسند اور روایت پرست ہیں مگر پسمندہ علاقوں میں نئے خیالات قبول کرنے کی صلاحیت بہت کمزور ہے۔ مجھے یہ اصرار کرنے کی ضرورت محسوس ہو رہی ہے کہ مسلمان ممالک میں یہ احساس پیدا ہو چکا ہے کہ ان کے حکمران طبقات مفاد پرست، خود غرض اور لیٹرے ہیں۔ حکمران طبقات کے خلاف عوام میں غصہ اور بکراہ کا جذبہ موجود ہے۔ دو چار ملکوں کو چھوڑ کر مسلمان ممالک میں سیاسی، انتظامی اور عدالتی نظام تاقص اور کمزور ہیں اور فی الواقع یہ ادارے حکمران طبقات کے آلهہ کا رہا ہے۔ اس لیے یہ امکان کم نظر آتا ہے کہ پہ اُن اور جمہوری طریقے سے سماجی ارتقا واقع ہو۔ روایت پرست حلقوں کی سیاسی اور مسلکی تعلیمیں اپنے اپنے

ملکوں میں عدم استحکام پیدا کر سکتی ہیں مگر وہ اس صلاحیت کی مالک نہیں کہ مرد جنظاموں کی جگہ ایک تباہ جمہوری اور شفاف نظام قائم کر کے اپنے ملکوں کے عوام کو خوشحال اور محکم حکومت فراہم کر سکیں۔

اسلامی ممالک کے اندر بھی علاقوں کے مابین سماجی ترقی کی سطح یکساں نہیں۔ کئی علاقے زیادہ ترقی یافتہ اور جدید ہیں۔ شہروں کا لچکر دیکھی علاقوں سے مختلف ہے۔ کئی صوبے اور علاقے سماجی سطح کے اعتبار سے صدیوں پیچھے ہیں۔ پاکستان کے اندر بھی مختلف علاقوں میں ترقیاتی سطح پیچھے سماجی سوچ میں فرق پایا جاتا ہے۔ اگرچہ پاکستان جیسے ملک میں جمہوریت کی کچھ خصوصیات مثلاً انتخابات (غیر تسلی بخش سی) کا انعقاد ہوتا ہے مگر غیر ترقی یافتہ علاقوں سے منتخب ہونے والے راہنماء پنے نظریات کے اعتبار سے قبائلی یا رواجی مذہبی نظریات کے حاوی ہوتے ہیں۔ یہ صورت حال یا اسی عدم استحکام کی مختلف شکلوں میں بار بار ظاہر ہوتی ہے۔ یہ تاؤ زیادہ شدید صورت اختیار کرنے کا امکان رکھتا ہے۔ یہ ایسی صورت حال ہے جسے ہم اندر وون ملک تہذیب کا لکڑا دیکھی کہہ سکتے ہیں۔

روایتی تعبیر کئی صدیوں سے ہماری نفیات کا حصہ بن چکی ہے۔ دوسری جانب عملی زندگی اس تعبیر کے مطابق نہیں۔ ہمارے اعمال اس تعبیر کے عام طور پر بالکل الٹ ہیں۔ مالی مفادوں کے لیے ہم جھوٹ اور ماتفاقت پر عمل ہیرا ہیں۔ یہ بات ہمارے نظریات کے خلاف ہے۔ یوں ہمارے نظریہ اور عمل میں تضاد ہے۔ (یہ بات انوکھی نہیں، ہر روایتی سوسائٹی جب صنعتی ترقی اور ارباب کچھ کی طرف بڑھتی ہے تو وہ اسی صورت حال سے دوچار ہوتی ہے) خیال رہے کہ ہمارے نظریات صنعتی انقلاب سے پہلے قائم ہوئے۔ اس وقت معاشرے میں تبدیلی ست رفواری سے ہوتی تھی۔ اب جب کہ بعض اعتبار سے بڑی تبدیلی آچکی ہے اور مستقبل میں بیرونی اثرات اور محاشی ترقی سے تبدیلی کی رفتار تیز تر ہو گی، یہ سوچنا ہو گا کہ ہمارے نظریات

بیرونی اثرات اور معاشری ترقی سے تبدیلی کی رفتار تیز تر ہو گی، یہ سوچنا ہو گا کہ ہمارے نظریات اور عمل میں فرق کیسے دور ہو۔

تاہم یہ کہتا کہ روایت کے پابند افراد سب خوبیوں سے عاری ہو گئے ہیں، صحیح نہیں۔

بہت سے لوگ اپنی دولت سے محتاجوں اور ضرورت مندوں کی کچھ نہ کچھ مدد کرتے ہیں جو خوبی کی بات ہے مگر مسلم معاشروں میں ایسے ادارے موجود نہیں کہ ضرورت مندوں کو اس قابل بنا دیں کہ وہ اپنے پاؤں پر کھڑے ہو کر احتیاج سے آزاد ہو جائیں۔

ان تقاضاوات کا ہمیں شعور ہے مگر یہ شعور ہمیں اکثر اوقات صرف عبادت پر آمادہ کرتا ہے۔ عمل ہمیں صرف اتنا ہی آمادہ کرتا ہے کہ ہم کسی مصیبت زدہ کی کچھ نہ کچھ مدد کر کے اپنے فہری کی خلش کو دبادیں۔ اس کے بعد یورپی اقوام میں نیا ٹکڑہ وجود میں آ جکا ہے۔ وہاں مالی امداد کے بڑے بڑے رفاقتی ادارے قائم ہیں۔ ہم مغرب کی تہذیب کے ان پہلوؤں کو نظر انداز کر دیتے ہیں جو رفاقتی چندیے، رسروچ، انجیادرات، محنت، جدید تعلیم کی خوبیاں رکھتا ہے۔ یہ مغرب کی رفاقتی تختیں ہی ہوتی ہیں جو مسلم ممالک میں قحط دور کرنے کے لیے عملی مدد دیتی ہیں اور اس مقصد کے لیے تکالیف برداشت کرتی ہیں۔

حالیہ چند سالوں میں دنیوی مدارس کے کورس میں کچھ تراجم کر کے ریاضی، انگریزی زبان اور کمپیوٹر کی تعلیم شروع کی گئی ہے۔ یہ اچھی بات ہے مگر کافی نہیں۔ اگر ہمیں جدید اور تیزی سے ترقی پانے والی دنیا کے علمی اور ترقیاتی معیار کو حاصل کرنا ہے تو ماں اوس میں کچھ اور مضمایں کا اضافہ کرنا ہو گا جس کے لیے موٹی موٹی کتابیں پڑھنے کی ضرورت نہیں بلکہ یہ کام سہل کتابچوں کی کھل میں بھی کیا جا سکتا ہے۔ تجویز ہے کہ نئے مضمایں میں مندرجہ ذیل موضوعات کو شامل کیا جائے۔

الف: تمام بڑی بڑی تہذیبوں کی تاریخ۔

- ب: جدید عالمی سیاست کے تقاضے۔
 ج: سائنسی ایجادات کی تاریخ اور نئی ایجادات کے سماجی تقاضے۔
 د: نئے ابھرتے ہوئے سماجی اور معاشری علوم کا تعارف۔
 ر: گلوبالائزیشن کو فروغ دینے والی وجوہ۔

یہ ذکر دلچسپی سے خالی نہیں کہ پاکستان کے چھوٹی ہزار دینی مدارس میں شاید ایک بھی مدرسہ ایسا نہیں جس نے اپنے نصاب میں اسلامی افکار کے مقابلی مطالعہ کا موضوع شامل کیا ہو، اور جہاں سر سید احمد خان، عبد اللہ سنگھی، علامہ محمد اقبال، غلام احمد پروین، جمال الدین افغانی، محمد عبدہ، ڈاکٹر علی شریعتی کے اجتہادی نظریات کو نصاب میں شامل کیا گیا ہو۔ اس صورت میں کیا رقم یہ نتیجہ اخذ کرنے میں حق بجانب نہیں کہ مروجہ اسلامی افکار میں اجتہاد کی بڑی کوشش کا میراب نہ ہوگی۔ اجتہاد کے لیے جس وسعت نظر کی ضرورت ہوتی ہے وہ وسعت مطالعہ کے ساتھ قابلی مطالعہ کا بھی مطالبہ کرتی ہے۔ یہ بات بھی قابل ذکر ہے کہ مذکورہ اسکالروں کے نظریات کی تفصیلات میں بڑا فرق موجود ہے جو ان کے علمی پس منظر کے فرق اور مشاہدے کی نوعیت کی وجہ سے ہے۔ علم اور مشاہدے کا اختلاف ہی فکر اور سوچ کے نئے نئے درستیکھوں کا

ہے۔

خیال رہے کہ حالیہ دہائیوں میں سائنسی ایجادات نے قوموں کی سماجی، معاشری، علمی اور سیاسی زندگی پر جو اثرات مرتب کیے ہیں اور عالمگیریت کے رحجان میں تیزی پیدا کی ہے، یہ سب معاملات مذکورہ اسکالروں کے بعد پیدا ہوئے۔ بھی وجہ ہے کہ ان کی تحریروں میں ان معاملات پر اظہار خیال موجود نہیں۔ سوال یہ ہے کہ جب مسلم اقوام نے ان تقاضوں کو بھی پورا نہ کیا جن کی نشاندہی ہمارے مذکورہ اسکالروں نے کی تو پھر ہم مستقبل میں نمودار ہونے والے ان معاملات سے کیسے نبرد آزمائیں گے جو ابھی ظہور پذیر ہونے والے ہیں اور نئی الحال ان

مذکورہ بالا تجزیہ مایوس کن مستقبل کی پیش گوئی کرتا ہے مگر کیا روشنی کے کوئی امکانات ہیں۔ جیسا کہ پہلے ذکر کیا گیا ہے کہ جدید علوم کے فروع کی راہ میں پاکستان کی روایت پرست ریاست حائل رہی ہے۔ پاکستان کے لبرل اور جمہوری سیاست دان حکمران طبقہ کے آمرانہ اطوار کے خلاف جدوجہد میں معروف رہے۔ اس جدوجہد میں انہوں نے روایت پرست قوتوں سے گٹھ جوڑ کیا۔ اس طرح انہوں نے اپنے لبرل نظریات کو سیاسی مفاد کی بحیث چڑھا دیا۔ گویا نہ صرف حکومت روایت پرست تھی بلکہ اس کے خلاف لبرل طبقات بھی اپنے نظریات سے بیچھے ہٹ گئے۔ راقم کی رائے میں جب تک ریاست اور سیاسی قوت کے حامل طبقات روایت پرست نظریات کی سر پرستی سے دست کش نہیں ہوتے جدید علوم کا احیاء کبھی تحریک کی شکل اختیار نہ کرے گا۔

جدید علوم اور نظریات کی کامیابی کے لیے ترقیاتی عمل کی تیزی ہمیشہ مفید ہوتی ہے۔ خیال رہے کہ ترقیاتی عمل میں ایک محدود نہیں ہوتا بلکہ موزوں ماحول کی فراہمی بھی اس کے دائرے میں شامل ہے جس سے ترقی اور استحکام آتا ہے۔ ماحول سے مراد آئینی اور قانونی ڈھانچا ہے۔ ماحول میں حکمت عملی اور وہ سب ادارے شامل ہیں جوں کہ نظام کی شکل اختیار کرتے ہیں۔ ظاہر ہے کہ حکمت عملی اور اداروں کی ساخت جدید خطوط پر ہونی چاہیے۔ اس سارے عمل اور ماحول کے لیے ہم ترقیاتی ٹکپھ کی اصطلاح بھی اختیار کر سکتے ہیں۔ اس لیے جب ترقیاتی عمل اور ماحول استحکام اختیار کر لیتا ہے تو اس کے نتیجے میں جو قومی نفیات پر وان چڑھتی ہیں وہ ترقیاتی ہی ہوتی ہیں۔ جیسا کہ ظاہر ہے ترقیاتی نفیات پر وان چڑھنے کے بعد روایتی نظریات بیچھے جانے لگتے ہیں۔ خیال رہے کہ راقم نے معاشی عمل اور معاشی ترقی دلوں اصطلاحات استعمال کی ہیں۔ ان دلوں اصطلاحات میں فرق ہے۔ یہ ضروری نہیں ہوتا کہ معاشی پیداوار میں اضافے سے غربت دور ہو یا سماجی انصاف قائم ہو۔ راقم کی نظر میں ایک

ذمہ دار سوسائٹی میں معاشری پیداوار بڑھنے کے ساتھ ساتھ معاشری انصاف کی فراہمی کا بھی
بندوبست ہوتا چاہیے۔ منصفانہ معاشری عمل ہی حقیقی ترقی ہوتی ہے۔ اس بارے میں دورائے
نہیں کہ معاشری انصاف کی فراہمی اسلام کے بنیادی مقاصد میں شامل ہے۔

فروع علم کی بحث کو تیجہ خیز بنانے کے لیے اہم نکات کا اعادہ مناسب ہو گا۔ اول یہ
کہ ریاست کو روایتی نظریات کے فروع سے دست کش ہوتا چاہیے۔ دوم یہ کہ ایسا ماحول قائم
کرنا چاہیے جس میں شفاف معاشری اور جمہوری نظام فروع اور استحکام پاسکے۔ یہ وضاحت بھی
ضروری ہے کہ پاکستان کے مخصوص حالات میں جمہوری عمل کو پس پشت ڈال کر معاشری عمل کو دیر
تک جاری نہیں رکھا جاسکتا۔ ہمارے یہاں آمرانہ مداخلت اور عدم استحکام معاشری عمل کو متاثر
کرتی رہی ہے۔ ہمارے ملک کا استحکام صرف معاشری عمل سے یا صرف جمہوری عمل سے ممکن
نہیں بلکہ جمہوری عمل اور معاشری عمل دونوں مل کر استحکام لائیں گے۔

آخر میں یہ واضح کرنا مناسب معلوم ہوتا ہے کہ روشن خیالی سے ہماری مراد یہ نہیں
کہ سب لوگ اپنے قدامت پسند نہ ہی نظریات ترک کر دیں۔ شاید ایسا مغرب میں بھی نہیں
ہوا۔ روشن خیالی سے مراد یہ ہوتا ہے کہ معاشرے کے با اثر طبقات قدامت پسند نہ ہوں اور وہ
ایسا سیاسی اور معاشری پروگرام نافذ نہ کریں جس سے قدامت پسندی کو فروع حاصل ہو۔ جہاں
تک فکری اور علمی معاملات کا تعلق ہے ان کی اشاعت کی آزادی پائی جائے یہ معاملات عوایی
نہیں ہوتے۔ عوام عام طور پر روزمرہ کے معاملات میں دلچسپی لیتے ہیں البتہ وہ اپنے عقائد پر
جارحانہ حملہ برداشت نہیں کرتے۔ روشن خیالی کی شرط کا اطلاق با اثر طبقات ہی پر ہونا کافی ہوتا
ہے جوں جوں سماج ترقی پاتا ہے عوام میں روشن خیالی بڑھتی رہتی ہے۔

(مارچ 2004ء)

اجتہاد یا الحاد

۱۹۹۰ء کے اوائل میں ڈاکٹر محمد یوسف گورایا نے اپنی کتاب ”اجتہاد یا الحاد“ کا مسودہ بھجے پڑھنے کے لیے دیا۔ اس کتاب میں ڈاکٹر صاحب نے ترکی کے مذہبی افکار کی کلمکش بیان کی تھی جس میں ایک طرف خلافت عثمانیہ کے حکمران اور جمود پرست علماء تھے اور دوسری جانب مذہبی افکار کی نئی تعبیر کے حامی افراد۔ میں ترکی کی تاریخ کا طالب علم نہ تھا ڈاکٹر صاحب نے میرے ذمہ جو کام لگایا اس کی ضرورت اس لیے پیدا ہوئی کہ ان کی صحت اچھی نہ تھی۔ ہر چند میں ڈاکٹر صاحب کے معماشی نظریات، جن کا انہوں نے اپنی کتاب میں سرسری ذکر کیا ہے، سے متفق نہ تھا۔ تاہم اس کتاب کے مسودہ کے مطالعے سے مجھے یہ سمجھنے میں مدد ملی کہ ترکی میں سیکولر نظام کے قیام کی وجہ کیا تھی؟

”اجتہاد اور الحاد“ کے مطالعے سے پتا چلا کہ ترکی میں دو سال تک عہد ملوکیت کی فنکر کے علمبرداروں اور جدید علوم سے بہرہ و روشن خیال مسلمانوں کے درمیان اسلام کی تعبیر کے بارے میں کلمکش جاری رہی۔ اٹھارہویں صدی کے اوائل میں خلافت عثمانیہ جمود و قتل اور پسمندگی کا شکار ہو چکی تھی۔ معیشت پر غیر مسلموں کا غلبہ تھا۔ روایت پرست علماء نہ صرف نظام حکومت پر اثر انداز ہوتے تھے بلکہ عدیہ پر بھی انہیں کنٹرول حاصل تھا۔ یہ علماء اسلام کے ابدی اصولوں اور سماجی ارتقاء کے تقاضوں سے منہ موز کروائی قفقاز کی اندھی تقلید پر مصروف ہے اور جدید سائنسی اور جمہوری دور کے تقاضوں کے مطابق اجتہاد کرنے کی ہر کوشش کی بھرپور خلافت کرتے رہے۔ اس معاملہ میں انہیں ۱۸۲۶ء تک ترکی کی مذہبی فوج (یعنی یونی) کی پوری تائید اور حمایت بھی حاصل رہی۔ یہ فقہی بحثیں ۱۹۲۲ء میں آ کر ختم ہوئیں جب کمال انازک کی زیر قیادت گرینڈ بیشنل اسمبلی نے نظام خلافت کو منسوخ کر دیا۔ اس کتاب کے مطالعے سے یہ بھی

ظاہر ہوا کہ اگر روایت پرست علماء بچے اور حقیقی اجتہاد کی راہ میں رکاوٹیں نہ ڈالتے تو ترک سلطنت اندر رونی طور پر عدم استحکام کا فکار نہ ہوتی۔

مسلم ممالک میں برٹش انڈیا اور ترکی مغرب کی صفتی تہذیب، جدید معیشت اور بدلتے ہوئے معاشرے کے قوانین سے نسبتاً پہلے اور زیادہ روشناس ہوئے۔ مذہبی افکار میں تبدیلی کی ضرورت برٹش انڈیا کے مسلمانوں میں اس وقت بیدار ہوئی جب کمزور اور نااہل مغل دور حکومت کا خاتمه ہوا۔ اس صدمہ کے نتیجے سے نبرداز ماہونے کے لیے ایک طبقے نے مسلمانوں کی عافیت عرب ملوکیت کے دور کی مذہبی تعلیمات کے ساتھ چھپنے رہنے میں محسوس کی۔ انہوں نے متعدد دینی مدرسے قائم کیے۔ مگر دوسری جانب جن افراد نے انسویں صدی کے تقاضوں کے مطابق اسلام کی ختنی تعبیر کی ضرورت محسوس کی، بہت تھوڑے تھے۔ اس سلسلے میں سب سے بلند آواز سر سید احمد خان نے امتحانی، ختنی تعبیر کے حاجج دوسرے افراد سر سید احمد خان کے نظریات کے سو فیصد قائل نہ تھے۔ ان میں جناب حسن الملک اور جناب امیر علی بھی تھے مگر یہ گروہ سر سید احمد خان کی اس رائے سے متفق تھا کہ معاشرے اور معیشت کو چلانے والے قواعد و ضوابط ہر دور کی ضرورت کے مطابق ہوتے ہیں۔ بالخصوص اسلامی تحریراتی قوانین کے متعلق یہ سب متفق تھے کہ قوانین آنحضرت ﷺ کے عهد مبارک میں عرب زمانہ سے تعلق رکھتے تھے۔ عربی زبان کی معروف کلاسیکی کتاب ”الحجر“ میں اس موضوع پر تفصیل سے پڑھا جاسکتا ہے۔ اس نظریے پر سب متفق تھے کہ اسلامی تعلیمات کی روح دائی ہوتی ہے اور ان کا اطلاق سب زمانوں کے مسلمانوں اور بھی انسانی معاشروں پر ہوتا ہے۔ خیال رہے کہ پاکستان میں نفاذ اسلام کے سلسلے میں اسلامی تعلیمات کی روح کو کمل طور پر نظر انداز کیا گیا ہے۔ جب ضیاء الحق نے حدود آرڈیننس جاری کر دیا تو سید ابوالاعلیٰ مسعود وہی، مفتی محمود اور متعدد دوسرے علماء ایک بار ان کے مذاج بن گئے۔ یہ معاملہ الگ بحث طلب ہے کہ اسلام کے افکار نو

کی تحریک آگے بڑھنے کی بجائے پاکستان میں پہچھے کی طرف کیوں مڑ گئی۔ اب ہم موضوع کے اعتبار سے ترکی میں اسلامی انکار کی نئی تعبیر کی بات کرتے ہیں۔

ترکی میں اجتہاد کے سب سے بڑے علمبردار ضایاء گولب تھے جو ۱۸۷۵ء میں پیدا ہوئے مگر ان کا علمی اور سیاسی کردار ۱۹۰۰ء میں شروع ہوا۔ ضایاء گولب کا خیال تھا کہ قدمی علم الکلام زوال پذیر تصور اور عہد ملوکت کی فقہ اپنی اقادیت کھو چکے ہیں۔ اب ضرورت یہ ہے کہ تھے تقاضوں اور نئی ضرورتوں کے مطابق اجتہاد کا دروازہ کھول کر نئے قوانین اور ادارے قائم کیے جائیں۔ فقہ کے مفید عناصر سے جو عہد حاضر کی ترقی کا ساتھ دینے کی صلاحیت رکھتے ہیں فائدہ انھیا جائے اور علم الکلام کی پرانی بحثوں سے نجات حاصل کر کے سبک رفتاری کے ساتھ ترقی کی منازل طے کی جائیں۔ ضایاء گولب نے بتایا کہ ثقافت سماجی زندگی کے آٹھ عناصر پر مشتمل ہے۔ یعنی مذہب، اخلاق، قانون، لکری رویے، فون، معاشریات، زبان اور فنی مہارت۔ ثقافت قوی ہوتی ہے جبکہ تہذیب نین الاقوامی ہوتی ہے۔ تہذیب علم اور سائنس کے مجموعے کا نام ہے۔ جناب ضایاء گولب کی رائے کے مطابق مذہب عقائد اور عبادات کا نام ہے۔ وہ عیسائی یا مسلم تہذیب کے قائل نہیں۔ ان کے خیال میں ریاضیات، طبیعتیات، حیاتیات، نفیات اور معاشریات جیسے اپنی علوم کا مذہب سے کوئی تعلق نہیں۔

یہ تعبیر ترکی کے سلطان اور شیخ الاسلام دونوں کے لیے قابلِ نہ تھی اور پھر اسلام کی نئی تعبیر پیش کرنے والے آئین کی بالادستی اور جمہوریت کا مطالبہ کرتے تھے۔ نوجوانان ترک نے ۱۹۰۸ء میں اپنے مطالبے کے حق میں بغاوت کی۔ ترکی کے سلطان نے مجبوراً ۱۸۷۶ء کا آئین بحال کر دیا مگر ساتھ ہی اس نے نئی چال یہ چلی کر درویشوں کی ایک پارٹی "اتحاد محمدی" کو یکتاںی ذریعیں وحدتی کی قیادت میں آئئیں اور جمہوری حکومت کو سببتوڑ کرنے کے لیے اکسیا جس نے آئئی حکومت کے خلاف "پان اسلامزم" کے نام پر استبل میں بغاوت کر دی۔

جدیدیت پسند محمود شوکت پاشا فوج کو لے کر برق رفتار سے سالونیکا سے لکلا اور اس نام نہاد پان
اسلامک بغاوت کو کچل کر استنبول پر دوبارہ قبضہ کر لیا۔

۱۹۲۰ء کے درمیان یونان اور دوسرے یورپی ممالک ترکی پر حملہ آور ہو کر اس
کے بعض حصوں پر قابض ہو گئے۔ ترکی کا دفاع فوج نے مصطفیٰ کمال کی قیادت میں کیا۔ اس
دوران میں ترکی پر عثمانی خلیفہ کی حکومت قائم تھی۔ اپریل ۱۹۲۰ء میں خلیفۃ المسلمين نے پاریمان کو
برطرف کر دیا۔ مگر وزیرِ عظم مصطفیٰ کمال نے نیشنل اسمبلی کے انتخابات کی تیاریاں شروع کر دیں۔
خلیفۃ المسلمين نے اس اقدام کو خلاف شرع قرار دے دیا۔ کمال اتا ترک کے حامیوں کو اسلام کا
باغی قرار دیا گیا اور اس کے خلاف مذہبی جوش و جنون ابھارا گیا اور شیخ الاسلام نے فتویٰ جاری کیا
کہ اسلام کے باغیوں (مصطفیٰ کمال اور ان کے ساتھیوں) کا قتل مذہبی فریضہ ہے۔ خلیفۃ
مسلمین نے باغیوں کو قتل کرنے کے لیے ایک مذہبی جنوں فوج تیار کی اور اس کے لیے دنیا بھر سے
چندہ اکٹھا کیا۔

یہ وہی وقت تھا جب مصطفیٰ کمال یونانیوں، فرانسیسوں اور آرمینیوں کے خلاف کئی محاذ
جگ پر مصروف تھا۔ عین اس وقت خلیفۃ المسلمين اور شیخ الاسلام کی فوجیں عقب سے ان پر حملہ
آور ہو رہی تھیں۔ یہ وہ سنہری موقع تھا جس کا انتظار یورپی طاقتیں بڑے عرصے سے کرتی آ رہی
تھیں۔ خلیفۃ المسلمين یورپی اتحادیوں کی مدد کر رہا تھا۔ اس کا خیال تھا کہ آزادی کی جگ جو مصطفیٰ
کمال نے شروع کر کر گئی ہے اس کی نکست اور قتل سے خود بخود ختم ہو جائے گی۔ اس پروگرام کے
تحت خلیفۃ المسلمين نے استنبول میں ایک کورٹ مارشل قائم کر کے غیر حاضری میں مصطفیٰ کمال اور
اس کے ساتھیوں کو موت کی سزا نہیں۔ خیال رہے کہ اس پروگرام میں خلیفۃ المسلمين کو شیخ الاسلام
کی پوری تائید و حمایت حاصل تھی۔ قصہ مختصر کہ ضیاء گولب کے انکار و نظریات دھرے کے دھرے رہ
گئے۔ اگر خلیفۃ المسلمين اور شیخ الاسلام ان کے آڑے نہ آتے اور اجتہاد کا فکری بہاؤ نہ رکتا تو ترکی

شیا گولب کے روشن خیال اسلامی اصولوں کی بنیاد پر فوج کے اثر سے آزاد جمہوری ریاست بن سکتا تھا مگر عملی زندگی میں خلیفۃ المسلمين اور شیخ الاسلام دونوں ترکی کے مقادات کے خلاف کام کر رہے تھے۔ بہی وجہ ہے کہ جنگ میں فتح پانے کے بعد مصطفیٰ کمال کی قیادت میں قائم ہونے والی منتخب اسیلی نے خلافت کا خاتمہ کر دیا اور ریاست کے لیے سیکولر آئین نافذ کر دیا۔

پاکستان میں صورت حال یہ رہی کہ اہل علم کی ایک جماعت جزل ضیاء الحق کے دور میں نفاذ اسلام کے نام نہاد اقدامات سے سخت مایوس تھی وہ ان اقدامات کو اسلام کی نئی تعبیر کے مطابق نہ سمجھتے تھے جن کے ذریعے اسلام کی ابدی اور سماجی اقدار رانج ہو سکیں۔ اسلام نے یہ اقدامات خالص تقلید پسندانہ اور بے اثر تھے۔ اسلام کی اخلاقی اور اجتماعی قدروں کے فروغ کا باعث نہ تھے اور جدید ذہنوں کے لیے قابل قبول نہ تھے۔ حکومت اور روایت پرست حلقوں کے یک طرفہ پر اپیگنڈے کے خلاف خاموش عمل نے وہ فضا قائم کر دی جس میں الحاد کے فروغ کے لیے راستہ ہموار ہوا۔ ڈاکٹر گورا یا نے شیا گولب کے حوالے سے بڑی خوبصورتی سے بیان کیا ہے کہ ہر معاشرے کا اپنا خاص ضمیر ہوتا ہے جسے عرف کہتے ہیں۔ گزرے معاشرے کا عرف نئے معاشرے کے اجتہاد کے لیے موزوں مواد فراہم نہیں کر سکتا کیونکہ گزرے ہوئے معاشرے کا ضمیر نئے معاشرے کے ضمیر کے حسب حال نہیں ہوتا۔ یوں روایتی فقہ ای وجہ سے کوئی مفید اثر مرتب نہیں کرتی کہ وہ جدید معاشرے اور معیشت کے ضمیر سے ہم آہنگ نہیں۔

پاکستان میں جزل ضیاء الحق اور ان کے ہم گلگر روایتی فقہ کے حامل ایسا سیاست دانوں اور علماء نے مل کر آئین میں ایسی ترمیم اور ایسے آئینی ادارے قائم کیے جو اسلام کے دور جدید کے ضمیر سے ہم آہنگ نہیں۔ البتہ ان آئینی ترمیم کے ذریعے پاکستان کو پیچھے دکلنے والا ڈھانچا ضرور قائم ہو چکا ہے۔ آج ہمارے بعض علمائے کرام اور روایت پرست سیاسی تنظیمیں

جب آئین کی بالادستی کی بات کرتے ہیں تو غالباً ان کا مقصد ترمیم شدہ آئین کے نام سے روایت پرست مذہب کی بالادستی کو مستحکم کرنا ہوتا ہے جو جزل ضیاء الحق کے دور میں قائم ہو چکی ہے۔ یعنی وہ ایسی مذہبی تجیر و تشریع کو فروغ دینا چاہتے ہیں جو دور ملوکیت میں اختیار کی گئی۔ اب سوال یہ ہے کہ دور ملوکیت کے مذہبی افکار اور توانیں جنمیں فقه کہا جاتا ہے، سے مراد کیا ہے؟ یہاں ڈاکٹر یوسف گورایا نے لکھا ہے کہ:

”هم دیکھے چکے ہیں کہ امام ابوحنیفہ کا اجتہاد تھا کہ مزارعت حرام اور باطل ہے۔ یہ اجتہاد ملوکیت کے خلاف تھا اس لیے کا عدم قرار پایا۔ اسی طرح امام ابوحنیفہ کا اجتہاد تھا کہ ملوکیت کا اختیار حرامی باطل ہے۔ اس اجتہاد سے بھی ملوکیت کی جذباتی تھی۔ یہ بھی کا عدم قرار پایا۔ ان اجتہادات کی جگہ نئے اجتہادات کے گئے جو ملوکیت کے موافق تھے۔“

ڈاکٹر موصوف کے بقول مرجوجہ حنفی فقہ میں امام ابوحنیفہ کے ستر فیصلہ اجتہادات کا عدم ہو چکے ہیں اور ان کی جگہ ان کے شاگردوں کے اجتہادات شامل کیے گئے جو اس دور کے حکمرانوں کے مفاد کے مطابق تھے۔ انہوں نے لکھا ہے کہ ”مفتی بہ اقوال“، یعنی وہ اجتہادات جن کا عملاً نفاذ ہوا وہ تھے جو شاہی نظام کے مفادات کے مطابق چن کر جمع کیے گئے۔ ڈاکٹر یوسف گورایا نے ترکی کے حوالے سے ملوکیت کی فقہ کی طرف اشارہ کرتے ہوئے لکھا ہے کہ:

”جب داخلی انتشار اور خارجی دباؤ سے خلاف تھا یہ کاشیرازہ بکھرنے کا تو ترک دانشوروں نے اپنے زوال کے اسباب پر غور کیا وہ اس نتیجے پر پہنچ کر ان کے زوال کا بنیادی سبب فقد ملوکیت کی تکلید ہے جس کی وجہ سے ترک معاشرے میں نئے افکار جنمیں لے رہے اور یورپ کے سخت مہندرا اور تو اتنا سائنسی اور علمی علوم اور جمہوری آئین اصولوں کے مقابلے میں ان کے پاس مردہ اور فرسودہ فقہی صابطوں کے سوا کچھ نہیں۔ لہذا وہ فقہ اور ملوکیت دونوں کے خلاف اٹھ کھڑے ہوئے۔“

پاکستان میں بھی خاموشی سے ترکی ایسے جذبات پرورش پاچکے ہیں۔ خاموشی کی وجہ یہ ہے کہ تقلید پسند طبقوں کا بڑا ذرور شور ہے۔ ریاست کی طاقت ان کی پشت پر موجود ہے۔ ”روایت پرست“ نظریات کے مخالف تین گروہ ہیں۔ ایک وہ جو اجتہاد پسند ہے مگر بظاہر بے اثر ہے۔ دوسرا گروہ سیکولر ہے، اعلیٰ تعلیم یافتہ سولین فنکٹیشن کی اکثریت اس گروہ سے تعلق رکھتی ہے۔ عدیلیہ نئے دروں نئے دروں ہے۔ تیسرا گروہ مذہب سے بیگانہ ہے اور وہ خوبی زندگی میں بھی اسلامی نظریات کا قائل نہیں رہا۔ خیال ہے کہ ڈاکٹر یوسف گورایا نے ۱۹۹۰ء میں پاکستان کے لیے سیکولر ازم نہیں، الحاد کے امکانات کی پیش گوئی کی تھی۔

یہاں سیکولر ازم کے حق میں اور مذہب سے بیگانگی یا بیزاری کے رجحانات کی وجہ پر غور کرنا مناسب ہو گا۔ ہمارے یہاں ۱۹۷۲ء سے ۱۹۶۷ء تک سو شلزم اور کپیلزم کے مقابلے میں اسلام ازم (اسلامی نظام) کا نظریہ پیش کیا گیا۔ ۱۹۶۷ء سے ۱۹۷۷ء تک تنقید کا ہدف زیادہ تر سو شلزم رہا۔ ۱۹۷۷ء سے ۱۹۸۸ء تک روایت پرستوں کی آئینہ یا لوچی قانون کی شکل میں نافذ ہو گئی۔ اس کے مابین کون تائج سے بہت سے اسلام پسند افراد اپنے نظریات پر غور کرنے کی ضرورت محسوس کرنے لگے۔ مگر ۱۹۸۸ء سے جو انتخابی میل شروع ہوا اس نے سوچے والوں کو گھبرائی میں اترنے کا موقع نہیں دیا۔ سیاسی مفادوں کی جگہ اور غیر مسلم طاقتوں کے خلاف جہاد ہماری اولین توجہ کے مرکز بن گئے۔ چنانچہ اب اسلام نظریاتی نہیں بلکہ سیاسی رنگ اختیار کر گیا ہے۔ روایت پرست مذہب سے سیاسی فائدہ اٹھانے کی سب سے کمرودہ کوشش ۱۹۹۸ء میں میاں نواز شریف کی مسلم لیگ نے کی، جس نے بدترین شخصی آمریت کا حامل شریعت میل منظور کرنے کی کوشش کی۔

اسلام ازم کے نظریے کے حق میں دلیل کچھ اس طرح تھی کہ سو شلزم اور کپیلزم دونوں نظام انسانوں کے بنائے ہوئے ہیں اس لیے ان میں کمزوریاں پائی جاتی ہیں۔ علماء کی

جانب سے اسلام کے معاشری "نظام" کا جو تصور پیش کیا گیا وہ عام طور پر اسلام کی معاشری اقدار کا مجموعہ تھا۔ بہت سی اقدار اخلاقی نوعیت کی ہیں مثلاً حلال رزق کمانا، ضرورت سے زیادہ دولت اللہ کی راہ میں تقسیم کرنا، منافع کی شرح جائز رکھنا وغیرہ۔ ان اسلامی اقدار کو قانون اور معاشری اداروں کے ذریعے نافذ کرنا ممکن نہیں۔ یہ اقدار اخلاقی نوعیت کی ہیں جن پر رضا کارانہ عمل تو ہو سکتا ہے بیرونی اداروں کے ذریعے ان پر عمل درآمد کرنا ممکن نہیں۔ میں یہاں رب اکا ذکر کرنا مناسب سمجھتا ہوں۔ رب اک (دولت میں ناجائز اضافہ) کا تصور سود تک محدود نہیں۔ رب اک کے احاطے میں "ناجائز" اضافے کی سب شکلیں آتی ہیں مگر یا سی علماء اور روایت پسندوں نے عملی زندگی میں اسے بنک سود تک محدود کر دیا ہے۔ یہ بات مسلم عوام کی نفیات میں گہری اتر پھلی ہے۔ جہاں تک سود کا تعلق ہے یہ ایک اتحاصائی عصر کے طور پر ایک غریب اور پسمندہ سوسائٹی کا مسئلہ ہے جہاں بیکوں کی جانب سے کریٹریٹ کی سپلائی اس کی طلب کی نسبت سے کم ہوتی ہے۔ اتحاصائی سود کی روک قائم ایسے منصفانہ معاشرے میں ممکن ہے جہاں غربت دور ہو جائے اور بنک کریٹریٹ کی سپلائی مالی ضروریات کی مناسبت سے فراواں ہو جائے۔ ایسا توازن جس میں سرمائے کا معاوضہ (سود کی شکل میں) کم ہو جائے، یہ اسی صورت میں ممکن ہے کہ شکنالوگی اور ہنسیں اضافہ ہو، ملک دولت سے مالا مال ہو جائے، عوام خوشحال ہو جائیں، ان کی بچت کی شرح بڑھ جائے تاکہ بنک کریٹریٹ کی سپلائی میں ایسا بڑا اضافہ ہو جائے جیسا کہ جاپان میں ہو چکا ہے۔ یہی وجہ ہے کہ وہاں لوگ اپنی بچتیں بنک میں حفاظت کی خاطر جمع کرتے ہیں۔ جاپانی عوام جنہیں اپنی بچتوں (سرمائے) سے منافع حاصل کرنا مقصود ہوتا ہے وہ اپنی رقم بیکوں میں ڈپازٹ کروانے کی بجائے میوچل فنڈز اور شاک ایکچین میں لگاتے ہیں۔ بنک سے قرض وصول کرنے والے تاجر جس شرح سے سودا دا کرتے ہیں اس سے (اس مخصوص مدد کے تحت) بیکوں کو کوئی بڑا منافع حاصل نہیں ہوتا۔ میں نے یہاں سودی نظام کا

دفاع نہیں کیا اس کی نوعیت بیان کی ہے۔ تاہم مجھے معلوم ہے کہ ہر نظام میں کوئی نہ کوئی مشکل ہوا کرتی ہے جسے انسان تجربات کی روشنی میں حل کرتا ہے۔ مثلاً بہت سے ملکوں میں سود پر قائم سرمایہ داری نظام پر ماندہ طبقات کے مفادات کا تحفظ نہیں کرتا جو ایک ٹکین معاملہ ہے۔ مالدار مالک کے اربوں ڈالر پر مشتمل فنڈز منافع کی تلاش میں گھومتے رہتے ہیں اور ملکوں کی کرنی اور شاک ایکجھی میں سہہ بازی کر کے عالمی معيشت میں عدم استحکام پیدا کر دیتے ہیں۔ اس اور دوسرے مسائل پر قابو پانے کے لیے عالمی مالیات کے مناسب ادارے کی ضرورت محسوس کی جا رہی ہے۔ انسانیت اسی جانب آگے بڑھے گی۔ (خیال رہے کہ آگے بڑھنے کا عمل کبھی سیدھا اور آسان نہیں ہوتا) یہ مسائل بڑے سکھن ہیں جو صرف ماہرین کے احاطے میں آتے ہیں۔ خیال رہے کہ میں بُنک کے نظام کے بعض شعبوں میں تجربے کرنے کا مخالف نہیں۔ تجربہ اچھی بات ہوتی ہے مگر کسی ایک تجربے کی بناء پر مروجہ معيشت کی غیر منصفانہ نوعیت سے آنکھیں بند کر لینا اسلام کی نیک نامی کا موجب نہ ہو گا۔ خیال رہے کہ بنکاری میں لفغ نقصان کے اصول کا اجراء ایسا ہی ایک تجربہ ہے جس نے مروجہ معاشی نظام کے مظالم کی جانب سے مسلمانوں کی توجہ دور کر رکھی ہے۔

یہاں اختصار سے معاشی نظام کی تعریف پیش کرنا مناسب ہو گا۔ ”معاشی نظام“ معاشی اداروں کی ملکیت اور نظم و نسق کے اداروں اور طریقوں کا مجموعہ ہوتا ہے جو معاشی عمل کو ممکن بنتا ہے۔ یہ علم نیا اور خاص ہے اس علم سے نابلد افراد جو صرف جو صرف عقیدے اور فلسفیانہ انداز میں سوچتے ہیں، وہ معاشی اداروں کی عملی تفصیلات سے کم احتہا باخبر نہیں ہوتے۔ یہ سب معاملات ایسے ہیں جن سے عام مسلمان آگاہ نہیں بلکہ وہ کوئی سروکار بھی نہیں رکھتے۔ زندگی گزارنے کے لیے عقیدہ جس بات پر راست ہو جائے کافی ثابت ہوتا ہے۔ چنانچہ آج ایک جانب اسلام کے روایت پرست عقیدے پر پختہ یقین رکھنے والے افراد ہیں تو دوسری

جانب وہ بے اثر افراد جو اسلام کی تعبیر نوکی ضرورت محسوس کرتے ہیں۔ تیراگروہ وہ ہے جو اسلام کو صرف نجی زندگی تک محدود رکھنا چاہتا ہے۔ چونقاً گروہ مذہب سے بیگانہ ہے جس کا فکری حلقوں میں اثر موجود ہے۔ بحث کا ماحصل یہ ہے کہ ملک میں نظری اعتبار سے انتشار پایا جاتا ہے۔ میری ناقص رائے میں یہ انتشار ہمارے ملک میں سماجی، سیاسی، معاشری اور آئندی بھر انوں کی تہہ میں موجود ہے، جسے اظہار کے لیے کردار اور موقع ملتے رہتے ہیں۔ افسوس کہ فکری انتشار اور بحران فوری ختم ہونے والے نہیں۔

انسانی اور اخلاقی اقدار سے پیزاری کے لیے سیکولر اور طبع ہونے کی شرط ضروری نہیں۔ ہمارے یہاں عام طور پر اسلام کے لیے جان دینے والے بھی اخلاقیات سے عاری ہیں۔ خیال رہے کہ مغرب کے عوام اگر روزاتی مذہبی اقدار کو نہیں مانتے تو ان کے موثر طبقے عام طور پر انسانی اقدار کے قائل ہوتے ہیں۔ مغربی ممالک کے عوام کے امریکی جاہیت کے خلاف حالیہ مظاہرے اس کا شہود ہیں۔ تاہم اس میں شک نہیں کہ وہاں عوام کا بڑا حصہ عام طور پر سیکولر ہے جس سے مراد یہ ہے کہ وہ سیاسی اور معاشری زندگی میں فیصلے اپنے علم، مشاہدے اور تجربے کی بنیاد پر کرتے ہیں لیکن نجی زندگی میں مذہب کی اپنی تعبیر پر ایمان رکھتے ہیں۔

پاکستان کے بعض مصنفوں نے اپنی مذہبی تحریروں میں لکھا ہے اور بجا لکھا ہے کہ اسلام کی رو سے روحانی زندگی اور مادی زندگی میں تفریق نہیں پائی جاتی۔ کہا جاتا ہے کہ یورپ میں تفریق عیسائی مذہب کی وجہ سے پائی جاتی تھی، جو روح اور مادے کو الگ الگ خانوں میں تقسیم کرتا ہے۔ یاد رہے کہ جسے ہم آج عیسائی مذہب کہتے ہیں وہ اپنے دور کا اسلام تھا۔ وحی پر بنی کوئی مذہب روح اور مادے میں تفریق پیدا نہیں کر سکتا۔ یہ تفریق غیر منصفانہ سماج نے پیدا کی۔ جب یہ تفریق پیدا ہو گئی تو عیساویوں کا مذہبی رہنماؤپ اسے دور نہ کر سکا اور نہ تھی اس نے اس تفریق کو تسلیم کیا۔ اگر وہ ایسا کرتا تو معاشرے پر اس کی سماجی اور سیاسی گرفت کمزور ہوتی

تحتی۔ یورپ نے صورت حال کا جائزہ لے کر سیاست اور مذہب کے دائرے الگ الگ کر دیے۔ وہاں ریاست یکولو ہو گئی مگر ہم پاکستانی مسلمانوں کی کشتی ایک بھنوڑ میں آ گئی ہے۔ مسلم طور پر یہاں پر سب قوانین ”اسلامی“ قالب میں ڈھل چکے ہیں اور اسلام کی دعویدار حکومتوں نے بہت سی قانونی اصلاحات اور ادارے قائم کر لیے ہیں جنہیں وہ نفاذ اسلام کے لیے ضروری سمجھتے تھے۔ وہ تمام قوانین جو اسلام کی دعویدار تھیں مارشل لاء، مسلم لیگ اور اسلامی جمہوری اتحاد کے ذریعے اقتدار کی حصہ دار ہیں چکی ہیں۔ درحقیقت مردہ مذہب اپنی روح سے عاری ہو کر سیاسی نعروہ بن چکا ہے۔ ناقص معاشرتی نظام کی وجہ سے ہمارا ملک پرا گندہ اور کرپٹ ہو چکا ہے اور وہ ان سیاسی قوتوں کو برسر اقتدار لانے پر مصر ہے جنہوں نے قوم کو لوٹا ہے۔ ان میں کچھ اسلام کی دعویدار بھی ہیں۔ اس صورت حال نے پاکستان کے ان حلقوں کو جن میں آزادی سے سوچنے سمجھنے کی صلاحیت ابھی باقی ہے، طرح طرح کے خدشات میں بتلا کر رکھا ہے۔

پاکستان کی پریم کورٹ نے اسلام کو آئین کی ایک بنیاد قرار دیا ہے البتہ یہ معاملہ ابھی طے ہونا باقی ہے کہ پریم کورٹ نے اسلام کی کس تعبیر کو آئین کی بنیاد تصور کرتی ہے۔ آئین کی تاریخ میں اسلام کا حوالہ دو طرح سے آیا ہے۔ ۱۹۵۶ء میں وزیر اعظم چودھری محمد علی کی قیادت میں جو آئین منظور ہوا اس میں فیڈرل شریعت کورٹ نہیں تھی البتہ پارلیمان اسلامی نظریاتی کونسل کی تجویز پر غور کرنے کی پابندی تھی مگر قبول کرنے کی پابند نہ تھی۔ گویا قانون سازی (اجتہاد) کا حق منتخب نمائندوں کو حاصل تھا۔ لیکن ۱۹۸۵ء کی آئینی ترمیم کی رو سے پارلیمان کے مختار کردہ قوانین کے اسلامی یا غیر اسلامی قرار دینے کا اختیار فیڈرل شریعت کورٹ اور پریم کورٹ کی شریعت اپیلیٹ بنیٹ کو حاصل ہو چکا ہے۔ (خیال رہے کہ ۱۹۸۵ء کی ترمیم آئین کا حصہ ہیں آئین کی بنیاد نہیں) گویا اب بالادستی پارلیمان کو نہیں بلکہ صدر کے مقرر

کردہ جج صاحبان کو حاصل ہو گئی ہے۔ تاریخ اسلام سے ثابت ہے کہ اسلامی قانون دانوں نے عوام کا نہیں خواص کے مفادات کا تحفظ کیا ہے۔

ضیاء الحق کے دور کی ترمیمات کی رو سے اسلام کی تعبیر کا معاملہ عدالتوں کے اختیار میں ہے۔ یہاں مختصر آذ کر مناسب ہو گا کہ کم از کم دو اہم معاملات میں عدالتی فیصلے دور جدید کے ضمیر سے ہم آہنگ نہیں۔ مثلاً زرعی اصلاحات کے قانون کو کا لعدم قرار دینا پاکستان کے سماجی اور سیاسی ارتقاء کے تقاضوں کے مطابق صحیح نہیں۔ ربا کے معاملے میں عدالتی فیصلہ بھی روایت پرستی پر مبنی نظر آتا ہے۔ ربا سے مراد قرض کی رقم میں اضافہ ہوتا ہے۔ ربا کے تو سیمی معنوں میں معاشی زندگی کے کسی بھی شعبے میں ناجائز طریقوں سے دولت میں اضافہ یا منافع شامل ہے۔ ربا کے بارے میں جو بھی تصورات رائج ہیں ان کا پس منظراً ایک ایسی معيشت ہے جس کا آج کے دور سے کوئی تعلق نہیں۔ بnk سود کے بارے میں مختصر آذ کر پہلے آچکا ہے۔ زراعت کی استھانی شکلیں (مثلاً مزارعہ کا نظام) پاکستان میں اس لیے موجود ہیں کہ یہاں کا معاشرہ نیم قبائلی نیم فیڈل ہے جس کو بدلتے کی راہ میں شریعت نج کا فیصلہ حاصل ہو چکا ہے۔ جہاں تک صنعت یا تجارت کا تعلق ہے یہ الفاظ صنعتی انقلاب سے پہلے بھی مستعمل تھے اور آج بھی ہیں۔ لیکن معيشت کی ماہیت میں زبردست تبدیلی واقع ہو چکی ہے۔ شیکناوجی کی ترقی نے تجارت، صنعت اور بنکوں سمیت مالیات کے تمام تر شعبوں کے جنم میں بے حد و حساب اضافہ کر کے اس کی شکل، ماہیت، سماجی اثرات اور رائج کو بدل دیا ہے۔ اب معاشی اور سماجی رشتہ نے خلوط پر استوار ہو چکے ہیں مگر لفظوں کے پرانے معنوں میں الجھے لوگ عام طور پر اس تبدیلی کا کماحتہ اور اک نہیں رکھتے۔ آج کے دور میں صنعت اور تجارت کے شعبوں میں ناجائز منافع کی اتنی تی شکلیں رائج ہو چکی ہیں کہ اس کے مقابلے میں ترقی یافتہ میشتوں میں بnk کا سودا ب کوئی استھانی اہمیت نہیں رکھتا۔ سود کی شرح یورپ میں تقریباً پانچ اور جاپان میں ایک فیصد ہے۔

جہاں تک پاکستان کی شرح سوداونچی ہونے کا تعلق ہے اس کی وجہ مالیات کی بدقسمی اور بیکوں کی لوٹ کھوٹ ہے جو ہمارے حکمرانوں نے روا کی ہے اور معاشرے نے قبول کی ہے۔ البتہ یہاں یہ وضاحت ضروری معلوم ہوتی ہے کہ پاکستان کی صنعت اور تجارت میں جو ناجائز طریقے رائج ہیں ان کی روک تھام کے لیے اسلام کی تعبیر کرنے والے کسی ادارے (بیشمول عدالتوں) کے پاس کوئی حل نہیں۔ بعض اسلامی حلقتوں کی جانب سے بیک کے سود پر اپنی توجہ مرکوز کیے رکھنا اپنے ووٹروں کے سامنے اپنا الگ شخص قائم رکھنے کے لیے ضروری ہے۔

یہاں اس بات کی وضاحت ضروری ہے کہ آخر ہم دور جدید میں ”عرف“ (ضمیر) سے کیا مراود یتے ہیں۔ دور جدید کا عرف جمہوری نظام، معاشرتی انصاف اور عالمی عدل و انصاف ہے، جس کا بدستی سے بیش کے زیر اثر بہت سے امریکی حلقة قائل نہیں۔ اگر بیش کا ضمیر نہیں تو اس سے ہر گز یہ ثابت نہیں ہوتا کہ اس دور کا بھی ضمیر نہیں۔ تاہم اس میں بیک نہیں کہ دور جدید کے عرف کی جن خصوصیات کا ذکر کیا گیا ہے انہیں مؤثر انداز میں بروئے کار آتے ابھی کئی دہائیاں لگیں گی۔ ضمیر کی آواز اہل مغرب کی جانب سے بلند ہونے کی ابتداء ہوئی ہے۔ ہم پاکستانیوں کو بھی اس دور کے عرف کو تسلیم کرنا ہو گا، تاکہ ہم اپنے آئین، اپنی میحیثت، اپنی سیاست اور اپنی پالیسی کو اسی عرف کے ہم آہنگ بنائیں۔ چنانچہ ہماری اعلیٰ عدالتوں کو جو آئین کی محافظت ہیں، سماجی اہمیت کے معاملات کے بارے میں فیصلہ صادر کرتے وقت ایسے اصول و ضوابط اختیار کرنے چاہیں جو دور جدید کے عرف سے ہم آہنگ ہوں۔

بلashہ اسلام کا کردار روحانی اور شفاقتی تھا۔ اس نے یونانی علوم کا احیاء کیا، دوسری شافتون سے فائدہ اٹھایا کیونکہ ہمارے پیغمبرؐ کا یہ فرمان ہے کہ ”حکمت و دانش موسن کی گم شدہ میراث ہے“ زندگی کی بلند قدریں جو پوری انسانیت کی میراث ہیں امت مسلمہ بھی ان کی دارث ہے۔ سبھی وجہ ہے کہ مسلمان عرب حکمرانوں نے غیر مسلم اہل دانش میسحیوں، یہودیوں

اور ای انہوں کی دانشمندی کی صلاحیتوں سے بھر پور فائدہ اٹھایا اور ریاست کے لفڑ و نسق کو بہتر سے بہتر بنایا۔ علوم و فنون اور ثقافت کے معاملات میں قرون اولیٰ کے مسلمانوں نے جس وسیع طرفی، بصیرت اور دانشمندی کا مظاہرہ کیا تھا آج مسلم دنیا کو اسی راہ پر چلنے کی ضرورت ہے۔ حکمت و دانش کی آواز بر صیر کے لیے نامانوس نہیں۔ سر سید احمد خان، جناب محسن الملک اور سید امیر علی کے علم و دانش کے خزانے کو لڈ شور تج میں پڑے ہیں اور پھر ہمارے علامہ اقبال ہیں۔ کاش ہم نے علامہ کی تقاریر (نشری تحریر وں) کو سمجھی گی سے قبول کیا ہوتا۔ تاہم ان کے تسلیل میں ڈاکٹر غلیقہ عبدالحکیم، ڈاکٹر فضل الرحمن، ڈاکٹر جاوید اقبال، ڈاکٹر منظور احمد نے قابل ذکر پیش رفت کی۔ افسوس ان کے انکار کوئی سماجی طاقت حاصل نہ کر سکے۔

ہمارے شہر اور نسبتاً ترقی یافتہ علاقوں قبائلی تہذیب کی بہت سی خصوصیات سے دور ہوتے جا رہے ہیں۔ زندگی آگے بڑھ رہی ہے مگر جدید مسائل سے نہ رہ آزمائی ہونے کے لیے نہ ہی افکار اور ضالبویں میں اجتہاد نہیں ہوا۔ عملًا ہمارے یہاں رائجِ نہب روح سے عاری رسم کا مجموعہ بن چکا ہے، جو جذباتی رویے اور راضی پرستی کا رجحان رکھتا ہے۔ یہی نہب آئین کی رو سے اہم ریاستی اور سماجی طاقت کا حامل ہے۔ ترکی نے 80 سال قبل اس سے ملتی جلتی صورت حال کا جو حل ڈھونڈا وہاں کے غیر معمولی حالات کی وجہ سے ممکن بنا تھا۔ پاکستان میں شاید ایسا نہ ہو گا۔ ہمارے یہاں کیا ہو گا؟ کیا پاکستان کی پیش رفت بقول ڈاکٹر جاوید اقبال منافقت کی جانب جاری رہے گی یا بقول ڈاکٹر یوسف گورایا الحاد کی طرف ہو گی؟ شاید منافقت بھی الحادی نظریات کے لیے راہ ہموار کرے گی۔ اس کے برعکس موجودہ سیکولر ترکی کے تجربے نے ثابت کیا ہے کہ جویں اور کسی حد تک سماجی زندگی میں روشن خیال نہب کا اثر بڑھا رہے۔

(مسی 2003ء)

ترقی اور اسلام

ملائیشیا کے لیڈر ڈاکٹر محمد (مہاتیر) محمد نے اپنی 3 اور 4 فروری 2002ء کی تقریروں میں ”جدید ریاست میں اسلام کا کردار“ اور ”اسلام اور دہشت گردی“ کے موضوعات پر اظہار خیال کیا۔ ان تقریروں کے مطالعہ سے مجھے ترغیب ہوئی کہ مذکورہ موضوعات کے حوالے سے پاکستان کی صورت حال پر قلم اٹھاؤ۔

مسلم دنیا میں ملائیشیا تعلیم، صنعتی پیداوار اور فنِ کس آمدن کے اعتبار سے معقول حد تک ترقی یافتہ ملک ہے۔ ملائیشیا کی فنِ کس آمدن پاکستان کی نسبت پانچ گناہے۔ جناب محمد کی یہ بات قابل غور ہے کہ یہ ترقی اس امر کے باوجود ہوئی کہ ملائیشیا اسلامی ملک ہے۔ ان کے بقول ترقی اس لیے واقع ہوئی کہ وہ اسلام پر کار بندر ہے۔ ڈاکٹر موصوف کا کہنا ہے کہ اگر مسلمان اسلام کی حقیقی بنیادوں کی طرف لوٹ جائیں تو وہ پسمندہ نہیں رہ سکتے۔ اس راہ پر چل کر امن و افع ہو گا۔ یہ امن مسلمان ملکوں اور مسلم اور غیر مسلم قوموں کے مابین ہو گا۔ اسلام کی طرف لوٹنے سے مسلمان ملکوں کا نظام و نشیق جدید ہو گا، جمہوری ہو گا اور بہتر ہو گا اور جب یہ خوبیاں ہوں گی تو مسلمان ممالک پر امن بنائے بامی کے حامل ہوں گے اور معاشی اعتبار سے اس قابل ہوں گے کہ وہ عالمی معیشت میں وسروں سے مسابقت کر سکیں۔

۲۰۰۲ فروری کی تقریر میں ڈاکٹر مہاتیر محمد نے مسلمانوں پر دہشت گردی کے الزام کا بھرپور جواب دیا۔ انہوں نے کہا کہ دہشت گردی مسلمانوں کی اجارہ داری نہیں۔ اپنے ملک کی مثال ذیتے ہوئے انہوں نے کہا کہ ۲۲ سال تک ملائیشیا نے کیونٹ گوریلوں کی دہشت گردی کا مقابلہ کیا۔ یہ دہشت گردی چینی نسل کے شہریوں کی طرف سے تھی۔ ملائیشیا کی

حکومت نے دہشت گردی کی وجہ معلوم کیں، ان کا حل ڈھونڈا، تجھے دہشت گرد مطمئن ہو کر حکومت کے ساتھ آ ملے۔ آپ نے مغربی ممالک کو مشورہ دیا کہ وہ بھی مسلمانوں کی شکایات دور کریں۔ انہوں نے تصویر کا دوسرا رخ دکھاتے ہوئے غیر مسلموں کی دہشت گردی کی کہی مثالیں دیں مثلاً شمالی آرٹیلنڈ، سری لنکا اور جاپان جہاں دہشت گردی کے واقعات میں مسلمانوں کا کوئی عمل دخل نہیں۔ انہوں نے یہ بھی کہا کہ فلسطین، بھارت اور چین میں مسلمانوں پر ظلم ڈھانے والے بھی غیر مسلم ہیں۔ اس بحث سے انہوں نے یہ نتیجہ نکالا کہ مسلمانوں کو فطری دہشت گرد قرار دینا سراسر غلط ہے۔ اسلام دہشت گردی کی ہر گز اجازت نہیں دیتا اور نہ تھی اسلام کا دوسرے مذاہب سے کوئی عناوی نہ بغض وعداوت۔ رسول اکرم ﷺ کے دور میں جب مسلمان غیر مسلم عربوں کے ہاتھوں ظلم کا ٹکار ہوئے تو کچھ مظلوم جمیل کی عیسائی ریاست میں اجھرت کر گئے۔ مسلمان حضرت موسیٰ اور حضرت عیسیٰ کا اسی طرح احترام کرتے ہیں جس طرح وہ حضرت ابراہیم حضرت یعقوب اور دوسرے چیغبروں کا کرتے ہیں۔ ان چیغبروں کا احترام کرنا ان کے ایمان کا جزو ہے۔ انہوں نے زور دے کر کہا کہ مسلمان تمام مذاہب کے ساتھ پر امن ماحول میں رہ سکتے ہیں۔

اپنے ملک کی مثال کی دیتے ہوئے انہوں نے کہا کہ ملاٹشا میں ہندو، بدھ اور دوسرے مذاہب کے ماننے والے پر امن ماحول میں رہ رہے ہیں اور ملک کی ترقی کے عمل میں شریک ہیں۔ یہ پس منظر بیان کرنے کے بعد انہوں نے ملاٹشا کے نئے پرتشدد واقعہ کا ذکر کیا اور دہشت گردی کا الزام ملاٹشا کی پان ملاٹشا اسلامک پارٹی پر عائد کیا۔ اس انقلابی گروہ کے بارے میں انہوں نے شکایت کی کہ یہ گروہ ملاٹشا کی جمہوری حکومت کو غیر اسلامی تصور کرتے اور پرتشدد ذرائع سے اسلامی انقلاب کا دعویٰ کرتے ہیں۔ اس انقلابی گروہ کے سلسلے میں ڈاکٹر محمد کو پاکستان کا ذکر کرنا پڑا۔ انہوں نے کہا کہ انقلابی گروہ کے نوجوانوں کی ”اسلامی تعلیم و

تریت" پاکستان کے ایک دینی مدرسے میں ہوئی۔ اس انقلاب پسندگروہ نے ایک ریاستی اسمبلی کے عیسائی رکن کو قتل کیا، ایک پولیس اشیشن سے ہتھیار چوری کیے، کچھ بنکوں کو لوٹا اور کچھ مقامات پر بدمخاک کیے۔ تاہم حکومت ان کا تعاقب کرنے اور گرفتار کرنے میں کامیاب ہو گئی۔

ملائیشیا کی اسلامک پارٹی کے جواں سال انقلابیوں نے مجھے لاہور کی ایک تنظیم کے مجاہد نوجوانوں کا ایک واقعہ یاد دلا دیا۔ ۱۱ ستمبر ۲۰۰۱ء سے پہلے بقر عید کے موقع پر ایک مشہور جہادی تنظیم نے گلبرگ لاہور میں عید کی نماز کا اہتمام کیا۔ میں کچھ دریستے اس اجتہادی تنظیم کی فکری نفع کو سمجھنے کا منتظر تھا۔ میں اپنے کچھ عزیزوں سمیت عید کی نماز پر ہنچ گیا وہاں خطبہ سننے کے علاوہ اس تنظیم کی جانب سے نوجوانوں کی جنگی تربیت کا مظاہرہ دیکھنے کا موقع ملا۔ یہ مظاہرہ جو میرے لیے غیر متوقع تھا تین چار ہزار نمازیوں کے سامنے کیا گیا۔ مظاہرے میں جہاد کے دوران دریا عبور کرنے اور اوپھی عمارت سے نیچے اترنے کا طریقہ پیش کیا گیا۔ یہ مظاہرہ مضبوط رہے کی مدد سے کیا گیا۔ یہاں یہ بات قابل ذکر ہے کہ مظاہرے میں حصہ لینے والے کارکن بھی چھوٹی اور ناچوتہ عمر کے نوجوان تھے۔ اسی عمر کے نوجوان کمانڈول بس میں عید گاہ کا نظم و نقش بھی کر رہے تھے اور غیر معمولی حفاظتی اقدام میں مصروف تھے۔ اس سے ڈاکٹر محمد حسیر محمد کی اس بات کی تصدیق ہوتی ہے کہ انقلابی نظریے سے متاثر افراد میں یقیناً نوجوان شامل ہوتے ہیں جنہیں دنیا کے دوسرے معاملات کی سرے سے کوئی فہم نہیں ہوتی اور نہ اس کے نتائج کی کوئی پرواہ ہوتی ہے۔

مگر جس جذبے کا اظہار ان نوجوان بچوں نے کیا وہ جذبہ بہت سے پختہ عمر اور خواندہ طبقے میں بھی پایا جاتا ہے۔ یہ جذبہ کیوں کراچا گر ہوتا ہے؟ اسے سمجھنے کے لیے مجھے اس خطبے کا ذکر کرنا ہو گا جو عید کے موقع پر خطیب صاحب نے پیش کیا۔ محترم خطیب نے جہاد کشمیر کا ذکر کرتے ہوئے فرمایا کہ غلام مسلمانوں کی عید نہیں ہوتی۔ ہم عید منانے کے مستحق اس وقت

ہوں گے جب ہمیں آزادی حاصل ہو جائے گی۔ مجھے جناب خطیب کی اس بات سے اتفاق ہے۔ اس میں تک نہیں کہ غلامی کے ذریعے آدمی کے ذہن اور ایمان دونوں کی موت واقع ہو جاتی ہے مگر غلامی اندر وہ ملک اپنوں کی بھی ہو سکتی ہے۔ پاکستانی عوام مقامی طور پر جا گیرداروں اور ناجائز دولت کے حامل بالادست طبقات کے بھی غلام ہیں۔ اگر ہمارے علماء جمہوری قوتوں کے ساتھ مل کر مقامی آقاوں سے آزادی حاصل کر لیں تو بیرونی آقاوں سے آزادی حاصل کرنے کا راستہ بھی صاف ہو جائے گا۔ (مگر افسوس یہ ہے کہ ہمارے محترم خطیب جمہوری آزادی کے بھی قائل نہیں رہے) قبائلی سوچ کے بغیر پورا حامی ہونے کی وجہ سے محترم خطیب نے براہ راست غیر ملکی آقاوں سے تصادم کی راہ تجویز کی، وہ بھی پرانیوں یہ چہادی تظییموں کی گوریلا وار داتوں کے ذریعے۔ اس مسئلے پر قوم کو سمجھنے کی ایسے ازسرنوغور کرنا چاہیے۔ چہاد کے معانی بہت وسیع ہیں۔ قبائلی چہاد اس کی صرف ایک شکل ہے۔ انتہائی دکھ اور کرب سے لکھا پڑتا ہے کہ مسلمان ممالک جو گوریلا وار داتوں کی مدد کرتے رہے ہیں بھی کرپٹ، بھتاج اور کمزور ہیں وہ ممالک جو ان کا نشانہ بنتے ہیں کہیں زیادہ ترقی یافتہ ہیں۔ گوریلا وار داتوں کے مرتكب افراد یہک رخ ہیں اور انہیں جدید دور کے معاملات کی کماحت سمجھنے نہیں۔ چنانچہ وہ گوریلا حملوں کے جواب میں پیدا ہونے والے متانج کو سمجھنے سے قاصر ہیں۔ بیرونی حملہ آور کے خلاف اپنے ملک کے اندر دفاعی گوریلا چنگ ان وار داتوں سے بالکل مختلف ہوتی ہے جو غیر ملکوں میں پہنچ کر دوسروں کے جان و مال کو تباہ کرنے کا باعث ہوتی ہے۔ اگر دشمن جو اب ہمارے ملک پر بھوں کی بارش کر دے اس کے نتیجہ میں نہ صرف معیشت کا ذیلی ڈھانچا (انفار اسٹر کپھر) تباہ ہو جائے گا بلکہ لاکھوں کروڑوں مسلمان زخمی، بیمار، بھوکے اور بیروزگار ہو جائیں گے۔ یہ صورت حال قرون اولیٰ اور قرون وسطیٰ کے روایتی چہاد کے دوران پیدا نہیں ہوتی تھی۔ اس معاملے پر غور کرنے کی ضرورت ہے کہ گوریلا وار داتوں کے ذریعے

اتنی بڑی جاہی اور انسانی الیہ کو دعوت دینا اسلام کی رو سے کیسے قابل قبول ہو سکتا ہے؟ اسی وارداتی نظری اعتبار سے جائز ہوں یا نہ ہوں مگر حقیقی صورت حال یہ ہے کہ ہمارے عوام کی اکثریت کو یک طرفہ نظریات کے ذریعے جس جذبائی کیفیت میں گزشتہ پچھس سال سے جلا کیا گیا ہے اب آسانی سے کوئی دلیل، کوئی منطق انہیں اس کیفیت سے باہر نہیں نکال سکتی۔

میں نے مذکورہ بالاعمدہ کے خطبے کی بڑی تعریف کی، ان میں کچھ ایسے لوگ بھی تھے جو یونیورسٹیوں سے سند یافتہ تھے۔ دل ہی دل میں سوچ رہا تھا کہ تعلیم جو صرف سندوں کے لیے حاصل کی جائے، مگر کی روشنی پیدا نہیں کرتی۔ البتہ اس سے یہ صلاحیت پیدا ہو سکتی ہے کہ آدمی سوچ کے تاثرم یہ صلاحیت تبھی آتی ہے اگر آدمی سوچنے کا حق استعمال کرے۔ اگر وہ اپنے حق کو استعمال کرنے کی بجائے انہی تقلید پر اتر آئے تو تعلیم اس کی راہ میں آڑنے نہیں آتی۔ تعلیم کی کئی اقسام ہیں۔ کئی علوم مگر کوروسنی دیتے ہیں، کچھ بھی نظری پیدا کرتے ہیں اور مگر کوآگے لے جانے کی بجائے پچھے دھکیلتے ہیں۔ صد افسوس! مسلم معاشروں میں فکری کشادگی پیدا کرنے والی کوئی تحریک موڑ نہیں۔ مشاہدہ سے ثابت ہے کہ عام طور پر بہت سے لوگ تقلید ہی میں آسانش محسوس کرتے ہیں۔ تقلید کے روایہ سے نجات پانے کے لیے گھرے اور تقاضی مطالعہ کی ضرورت ہوتی ہے اس کے لیے محنت اور وقت درکار ہوتا ہے۔ عام طور پر لوگ مسلسل ڈھنی کاوش نہیں کر سکتے اس لیے کہ معمول کی زندگی کی مصروفیات میں اس کے لیے گنجائش نہیں ہوتی۔ تقریباً نوے فیصد مسلمان جو روایت پرست مذہبی انکار اپنے خاندان، ماحول اور آسان ذریعے سے اختیار کر چکے ہوتے ہیں وہ اسی پر ٹکریبہ کر کے مذہبی اطمینان حاصل کر لیتے ہیں۔ بعض افراد میں یک طرفہ مطالعہ تشدد کے رجحانات اجاگر کر دیتا ہے۔ یک طرفہ نظریہ میں پختگی حاصل کرنے کے بعد عموماً تبدیلی یا اصلاح کی گنجائش کم ہوتی ہے۔ آج کے پاکستان میں پر تشدد رجحانات کا حامل ایک چھوٹا سا گروہ موجود ہے۔ خیال رہے کہ صرف ایک یادو فیصد تشدد

کرنے والے افراد پورے معاشرے کے لیے تین مسائل کھڑا کرنے کے لیے کافی ہوتے ہیں۔ انہیں قائل کرنا غالباً ممکن نہیں۔ مگر شاید پاکستانی ایجنسیوں اور افواج میں نئے عالیٰ رہنمائیات کے حوالے سے فکری کشادگی کی تربیت کا بندوبست ممکن ہے۔ یہ تربیت یقیناً دفاع، خارجہ اور قومی پالیسی کی تینی ترتیب کے لیے مفید ثابت ہو گی۔

میرے دل میں بہت سے سوالات اٹھے جن میں سے ایک یہ ہے کہ کیا وجہ ہے کہ مسلمان قلم کا نشانہ بنتے ہیں۔ وجہ پوشیدہ نہیں، وجہ جرم ضمیحی ہے۔ کمزوری اسلوبی کی نہیں ہوتی۔ یہ کمزوری دوسری بہت سی کمزوریوں کا ایک ثبوت ہوتی ہے۔ سب سے اہم کمزوری تہذیب و تمدن کی کمزوری ہوتی ہے، علوم و فنون کی کمزوری ہوتی ہے، جمہوری اور انتظامی کمزوری ہوتی ہے۔ مسلمان کمزور اور پسمند کیوں ہیں؟ کیا وجہ ہے کہ مسلم ممالک جو اشیاء صنعتی ممالک کو فروخت کرتے ہیں وہ سادہ نیکناالوہی کی اور سستی ہوتی ہیں اور جو اشیاء ہم ان سے خریدتے ہیں وہ اعلیٰ نیکناالوہی کی اور مہنگی ہوتی ہیں۔ کیا وجہ ہے کہ ہم غریب ہیں اور تعلیم نہیں پیچھے ہیں۔ اس کا جواب سادہ ہے اور قرآن مجید میں موجود ہے۔ قرآن بار بار حصول علم، مشاہدہ اور فکر و تدبر کی بات کرتا ہے۔ قرآن عمل اور ترقی کی بات کرتا ہے۔ افسوس کہ مسلمانوں نے ان قرآنی تعلیمات سے غفلت بر تی۔ مسلمانوں کا حکمران طبقہ بھی یہ پسند نہیں کرتا کہ حکوم اور پسمند طبقوں میں سوچنے اور غور و فکر کی صلاحیت بیدار ہو۔ جب کہ قرآنی تعلیمات کے مطابق سوچنا، غور کرنا، تحقیق کرنا اور مشاہدہ کرنا لازمی ہے۔ صحیح بات یہ ہے کہ غور و فکر اور مشاہدہ و تجربہ سے مسلسل گریز ہماری سانسی، نیکناالوہی اور معاشی پسمندگی کی اصل وجہ ہے۔ جس معاشرے میں علم اور فکر کی پسمندگی ہو گی، وہاں سیاسی پسمندگی بھی یقیناً ہو گی۔ چنانچہ اگر آج مسلم عوام بالادست طبقات اور غیر ملکی طاقتوں کے ہاتھوں لٹ رہے ہیں تو یہ تجرب کی بات نہیں۔ تاریخ عالم میں علم و فکر سے عاری اقوام کے ساتھ ہمیشہ بھی سلوک ہوا ہے اور آئندہ بھی

ایسا ہی ہو گا۔

ہماری پسندیدگی کی دوسری وجہ دور ملوکت کے (علامہ اقبال کے الفاظ میں عرب اچھیر ملزم کے دور) کی فقہ اور انداز فکر ہے۔ مثلاً ہمارے روایت پرست طبقے مسلمانوں کے ذہنوں میں یہ عقیدہ رائج کرتے رہتے ہیں کہ یہ دنیا چار روزہ ہے، یہ صرف امتحان گاہ ہے، داگی زندگی اگلے جہان میں ہو گی۔ اس عقیدہ کی کئی تعبیریں ہو سکتی ہیں۔ مقبول عام معنی یہ ہیں کہ اس دنیا میں ہم پر ہیزگاری کی زندگی بس رکریں۔ یہ بات مسلمہ ہے کہ پر ہیزگاری حلال رذق سے میر آتی ہے جو ایک معاشرتی اور معاشری معاملہ ہے۔ جدید سماجی علوم کی سطحی معلومات برکشے والے افراد اب ان معاملات کی اہمیت تسلیم کرتے ہیں مگر یہ اقرار سطحی ہوتا ہے اس لیے کہ معاشرتی اور معاشری مسائل کے بارے میں ان کی سوچ سائنسی نہیں ہوتی۔ جیسا کہ ہم جانتے ہیں زکہ عام مسلمانوں کا واسطہ مساجد کے امام کے ساتھ ہوتا ہے وہ عام طور پر چار روزہ زندگی کے نظریے کو اس رنگ میں پیش کرتے ہیں کہ مسلمان زیادہ تر توجہ عبادات پر مرکوز کریں اور اگلی زندگی میں جنت کے حصول کو یقینی بنائیں۔ حصول جنت ہمارا مسلمہ نظریہ ہے۔ میرے ذاتی مشاہدہ کے مطابق اس نظریے پر عمل کرنے والے اکثر عبادات گزاروں کی زندگی کیسی بھی دکھ بھری ہو وہ رو عمل ظاہر نہیں کرتے بلکہ وہ دنیا کی تجھی اور ہر دکھ برضا برداشت کر لیتے ہیں۔ اس نظریے کی غیر متوازن تشریع سے سماجی زندگی پر مرتب ہونے والے اثرات محل نظر ہیں۔ ظاہر ہے کہ ہر فرد قاعدت پسند نہیں ہوتا اور نہ آ سکدہ ہو گا۔ شہرت، دولت اور طاقت حاصل کرنے کے رخصات انسانی فطرت میں پائے جاتے ہیں۔ عام طور پر ایسے لوگ ہی دنیاوی امور پر زیادہ توجہ دے کر مالی، سماجی، سیاسی اور انتظامی اعتبار سے طاقت حاصل کر لیتے ہیں۔ یہ بات بھی قابل برداشت ہو سکتی تھی مگر مشکل یہ ہے کہ وہ اپنی طاقت عوام پر اپنا تسلط قائم کرنے کے لیے استعمال کرتے ہیں۔ حتیٰ کہ مالی امداد کے ذریعے دینی اداروں پر بھی برآہ راست یا بالواسطہ اثر

قام کر لیتے ہیں۔ یہی وجہ ہے کہ روایت پرست علماء امیر طبقات کی ناجائز دولت پر بڑا اعتراض نہیں کرتے بلکہ ان کے حق میں دعائے خیر کرتے ہیں۔ حالانکہ اسلام میں ناجائز دولت کا کوئی جواز نہیں۔ انتخابات کے ذریعے عوام بھی ناجائز دولت کے حامل افراد ہی کو برسر اقتدار لانا اپنے حق میں مفید تصور کرتے ہیں۔ اس وضاحت سے یہ ثابت ہوتا ہے کہ مذہب کی بعض تعلیمات کی غلط تعبیر و تشریع سے ایسے نتائج برآمد ہو سکتے ہیں جو ان کی روح سے مطابقت نہیں رکھتے۔

چند روزہ دنیاوی زندگی کے نظریہ کی صحیح تعبیر یہ ہونی چاہیے کہ مسلمان دنیا میں اپنے محقر قیام کے دوران لوگوں کی بھلائی، ان کے دکھ درد کو دور کرنے کے لیے کام کریں اور اپنی زندگی کو رواداری، انسان دوستی کے اصولوں کے نفاذ اور معاشرتی انصاف کا نظام قائم کرنے میں صرف کریں۔ کاش ہمیں تباہی گیا ہوتا کہ یہ راستہ بھی جنت کو جاتا ہے۔ مرhom سید زین الدین اسی قسم کے نظام کو نظام صلوٰۃ کہتے تھے۔ یہ تعبیر زندگی سے فرار کا نہیں بلکہ عمل کا مطالبہ کرتی ہے۔ یوں بھی زندگی کے معروضی حالات میں فرار کا راستہ ممکن نہیں ہوتا۔ ہم آگاہ ہیں مسلم معاشروں کی زندگی کرپشن سے بھری ہوئی ہے۔ عملی طور پر ہم کرپشن میں بنتا ہیں مگر نظری طور پر پر ہیزگاری کے قائل ہیں۔ سوچ اور عمل کے اس تضاد سے نجات پانے کی ایک ہی صورت ہے کہ ہم منصفانہ معاشرے کے قیام کے لیے عملی جدوجہد کریں۔ اس بحث سے ثابت ہوا کہ چار روزہ دنیاوی زندگی کے نظریے کی تفسیر میں انصاف کے لیے جدوجہد بنیادی اہمیت رکھتی ہے جبکہ فرار کی جانب راغب کرنے والی تعبیر کرپشن سے مصالحت کی طرف لے جاتی ہے۔ کم سے کم ہم پاکستان کے شہری کرپشن سے مصالحت کر چکے ہیں۔ یہ بات غور کرنے کی ہے کہ کیا مذکورہ نظریے کی ناقص تعبیر کرپشن سے مصالحت کی ایک وجہ نہیں۔

تاریخ نے بار بار ثابت کیا ہے کہ عوام جب کبھی پسمندگی میں بنتا ہوئے ان کی تخلیقی

صلاحیت اور ترقی کا جذبہ ماند پڑ گیا۔ یہ بات افراد ہی نہیں قوموں پر بھی صادق آتی ہے۔ آج مسلم اقوام پسمند ہیں اور اسی وجہ سے طاقت و رہنمائی کے دباؤ میں آگئی ہیں اور اپنے جرم ضعیفی کی سزا بھگت رہی ہیں۔ متعدد پرائیوریٹ جہادی تنظیموں کا وجود اسی سزا کا رد عمل ہے تاہم یہ تنظیمیں مسلمانوں کے جرم ضعیفی کا علاج نہیں۔

علامہ اقبال کی رائے میں انسان کی تخلیقی صلاحیتوں کو اجاگر کرنا اسلام کے مقاصد میں شامل ہے۔ تخلیقی صلاحیتوں کا نظریہ انسانوں میں حصول تعلیم، ایجادات اور ترقی کا جذبہ ابھارتا ہے۔ تخلیقی صلاحیتیں اجاگر کر کے ہی ہم دنیا (جو آج عالمی گاؤں بن گئی ہے) میں عزت کا مقام حاصل کر سکتے ہیں اور ظلم و تم کا نشانہ بننے سے محفوظ رہ سکتے ہیں۔ سوال یہ ہے کہ مسلمانوں میں یہ تخلیقی صلاحیتیں کیسے پیدا ہوں گی؟ ظاہر ہے کہ مسلم معاشروں میں فروع علوم کی تحریک کو کامیاب ہنا کر ہی وجود میں آ سکتی ہیں۔ لیکن یہاں مشکل یہ ہے کہ مسلمان مالی و سائل رکھنے کے باوجود علمی و فکری تحریکوں سے دچکی نہیں رکھتے۔ انہیں جو تھوڑی بہت دچکی ہے، روایتی مذہب کے فروع سے ہے۔

خوبی کی بات ہے کہ ملائیکا کے رہنمائے اسلام کی ایک روشن خیال تعبیر پیش کی ہے جو تخلیقی قوتوں کو بروئے کار لانے کے اصول کے مطابق ہے۔ ڈاکٹر محمد فتحی محمد کی تعریج میں جمہوریت، حریت، رواداری اور صلحی انصاف کے اجزاء پائے جاتے ہیں۔ یہ اجزاء پاکستان کی قرارداد مقاصد میں بھی شامل ہیں بلکہ اس میں مساوات بھی شامل ہے مگر ہم نے اس قرارداد میں سے صرف اسلام کا لفظ چن لیا ہے اور اس کا مفہوم و معنی بھی اپنی مرضی کے مطابق کر لیا ہے، جس کا مقصود روایت پرست حلقوں کی بالادستی کا استحکام ہے۔ ان کی فرسودہ تعبیریں ملک کا قانون بن کر نافذ ہو گئیں۔ جمہوریت، حریت، رواداری اور صلحی انصاف کی باتیں صرف کتابوں کی زبانت بن کر رہ گئیں۔ عملاً ہمارے یہاں عرب ملوکیت کے دور کی جامد فتنہ کی

پالادتی قائم ہو چکی ہے۔ لوٹ کھوٹ کرنے والے رہنمایاں اور ریاستی طاقت کے مالک بن گئے ہیں۔ اس کے پر عکس طائشیاں کیا ہوا؟ اس کے لیے ہمیں ڈاکٹر محیر محمد کی ایک تقریر کی طرف رجوع کرنا ہو گا جو انہوں نے ۹ دسمبر ۱۹۹۷ء کو آر گنائزیشن آف اسلام کانفرنس کے اجلاس تہران میں کی۔ اس تقریر کے چند نکات بیان کرنے مناسب ہوں گے۔ انہوں نے کہا کہ طائشیا نے سیاسی آزادی کے حصول کے لیے معاشری آزادی سے اتفاق نہیں کیا۔ انہوں نے تعلیم کیا کہ گلوبالائزیشن نے سبھی ملکوں کے تعلقات کی ایک تنی مساوات اور سطح قائم کر دی ہے۔ مسلمان کتنا ہی ناپسند کریں اب اس کے علاوہ کوئی چارہ کار نہیں کر سکتے عالمی تعلقات کی نوعیت کو تعلیم کیا جائے۔ انہوں نے کہا کہ گلوبالائزیشن کے عمل نے قوموں کی سرحدوں کو تھوڑے پھوڑ دیا ہے۔

انہوں نے آر گنائزیشن آف اسلام کانفرنس کے اکان کو مشورہ دیا کہ زندگی کی اس تنی حقیقت کو تعلیم کریں۔ اس سلسلے میں انہوں نے ٹیلی کیوں تکیہ، ٹیلی میڈیا ٹینکنالوجی اور جدید انفارمیشن کے علم سے تائج اخذ کرنے کی بھی سفارش کی۔ خیال رہے کہ انہوں نے صرف یہ علوم و فنون سیکھنے کی بات نہیں کی بلکہ ان سے مرتب ہونے والے تائج سمجھنے کی بات کی ہے۔ ایک نتیجہ انہوں نے خود بیان کر دیا کہ تنی صورت حال نے مسلمان ملکوں کے دروازے بدلتی دنیا نے کھول کر رکھ دیے ہیں۔ اس سے جوچھا چھڑا ہا ممکن نہیں۔ اس سے اتفاق یا گھیں بند کر لیتا خود کشی کے مترادف ہے۔ انہوں نے اصرار سے کہا کہ مسلمان چاہیں یا نہ چاہیں وہ سائنس اور ٹینکنالوجی کے اثرات سے محفوظ نہیں رہ سکتے۔ ڈاکٹر محیر محمد نے مسلمانوں کی ناکامی کی وجہ ہی یہ بیان کی ہے (جو صحیح اور غور طلب ہے) کہ وہ بدلتی ہوئی دنیا کے قابضوں کے مطابق خود کو تباہ نہیں کر سکے۔

ڈاکٹر محیر محمد جدید دانشور ہیں جو اثاثات کو تعلیم کرتے ہیں جو سائنسی ایجادات

نے معاشری اور سماجی زندگی پر مرتب کی ہیں۔ خیال رہے کہ روایت پرست افراد ایجادات کو قبول کر لیتے ہیں مگر ان کے اثرات کو نہیں۔ ڈاکٹر حفیر محمد صحیح نتیجے پر پہنچے ہیں کہ سائنسی صداقتون کی کلاسیکل علوم کی روشنی میں تردید نہیں کی جاسکتی۔ الہامی تعلیمات کے ابدی اصولوں کے ساتھ ساتھ طبیعتی فطرت کے حقائق کو تسلیم کیے بغیر مسلمانوں کے لیے کوئی چارہ کا رہنمای نہیں۔ یہ باتیں بر صغیر میں سوال پہلے کہی اور لکھی جا چکی تھیں مگر ان کی بنیاد پر کوئی تحریک منتظم نہ ہو سکی۔ اس کے بعد رواتی دینی مدارس، دینی جماعتیں اور ان کا نقطہ نظر بمعاذۃ ربِ الکتب پر غالب آ گیا۔ یہی وجہ ہے کہ پاکستان میں آج بھی دینی حقانیت سمجھنے کے لیے ازاں، رفتہ صدیوں پر ان علم الکلام پر انحصار کیا جاتا ہے جو جدید سائنسی حقائق پر مبنی نہیں بلکہ صنعتی تکمیل کے فلسفیانہ دلائل سے اسلام کی حقانیت بیان کرتا ہے۔ ہم پاکستانیوں کی یہ تحریک پسمندی کی بڑی وجہ فکری پسمندگی ہے۔ ہمیشہ اور ہر جگہ ترقی کا انحصار مضبوط علمی اور فکری بنیاد پر ہوا کرتا ہے۔ اب سوال یہ ہے کہ ہم مسلمان علمی اور فکری اساس کو کیسے مضبوط بنائیں؟ جواب یہ ہے کہ یہ مقصد ہم احیائے علم کی تحریک مضبوط ہنا کر اور سماج میں فکری آزادی کا ناہل فراہم کر کے حاصل کر سکتے ہیں۔

(نوارج 2003ء)

اسلامی اقدار کے معاشری پہلو

ہر معاشرے میں نظریاتی دعووں اور عمل کے مابین کچھ نہ کچھ فرق ہوتا ہے۔ اگر نظریاتی اقدار اور عمل ایک سمت میں ہوں اور ان کے درمیان فاصلہ بڑھندا ہو تو یہ فرق قابل فہم ہے۔ لیکن اگر فرق رخ کا ہو یعنی فلکر کا رخ ایک جانب اور عمل کا دوسرا سمت، تو ایسا تضاد خطرناک نتائج پیدا کرتا ہے۔ مسلم معاشروں میں عام طور پر ایسا تضاد پایا جاتا ہے جو ہمارے عقیدے کی رو سے ناقابل قبول ہے۔ ضرورت یہ ہے کہ یہ تضاد دور ہو۔ اسے دور کرنے کا سامان پیدا کرنے کے لیے ہم مسلمانوں کو دوسرے اقدامات کے علاوہ اپنے نظریات کی ذہنی تعبیر و تشریح کرنا ہوگی۔ ایسی تعبیر کی ضرورت عرصہ دراز سے محسوس کی جاتی رہی ہے۔ ماہرین فلسفی کی جانب سے قابل قدر تعبیریں سامنے آئی ہیں۔ اسلامی نظریات کی معیشتی (معیشتی اور معاشرتی) تعبیر نو کے حوالے سے سچے معروضات یہاں پیش ہیں۔ رقم اپنے نظریات پر مفکرین اور ماہرین کی جانب سے تنقید اور تجویز کے لیے شکرگزار ہو گا۔

ہم بحث کی ابتداء تقویٰ کے تصور سے کرتے ہیں۔ یقیناً تقویٰ بڑی اعلیٰ قدر ہے۔ قرآن کا انسان کے لیے مرکزی اخلاقی تصور تقویٰ ہے جس کا ترجیح عموماً یکی اور خوف خدا کیا جاتا ہے، لیکن جس کی متعدد قرآنی حوالوں سے اس طرح تعریف کی جاسکتی ہے کہ ذمہ داری کی ایک ایسی ذہنی کیفیت جس سے انسان کے اعمال جنم لیتے ہیں، لیکن جسے یہ شعور ہے کہ ان اعمال کو پر کھنے کی کسوٹی اس سے باہر کہیں ہے، قرآن کا سارا دائرہ عمل اس کوشش پر مرکوز گلتا ہے کہ انسان میں اس طرح کی کیفیت پیدا کی جائے۔ تقویٰ کی یہ تعریف ڈاکٹر فضل الرحمن نے پیش کی ہے۔ یہ ایک اچھی تعریف ہے مگر لمبی بحث کی طلب گاری ہے اور بہت سے سوالات پیدا کرتی ہے۔

ایک سوال یہ ہے کہ ایسی ذہنی کیفیت کیسے پیدا ہوگی جو مخصوص ”ذمہ داری“ کے

احساس کو اجاگر کرے کہ انسانی اعمال اخلاقی اقدار کے مطابق سرزد ہوں۔ قاہر ہے کہ ایسی نفیاتی کیفیت کے لیے رزق حلال کی شرط لازمی ہے۔ رزق حلال کے حوالے سے تقویٰ کا تعلق معاشری نظام سے جاتا ہے۔ رزق حلال ایک بڑی اسلامی قدر ہے۔ رزق حلال کماڈ اور رزق حلال کھاؤ۔ کوئی عبادت اسلام کی رو سے قبول نہیں ہوتی جب تک رزق حلال کی لازمی قدر پر عملدر آمد نہ ہو۔ راجح معاشری نظام میں بہت سے معاملات ایسے ہیں جو اسلامی تعلیمات کے مطابق نہیں۔ مثلاً اشیائے تجارت کی ذخیرہ اندوزی ہوتی ہے، شہ بازی ہوتی ہے، بہت سے معاشری معاملات کا انحصار ربا یا احتصال پر ہے۔ یہ سب معاملات اسلامی اصولوں سے انحراف ہیں۔ گویا راجح معاشری نظام اس قابل نہیں کہ وہ انسانوں کو حلال رزق مہیا کرے۔ اس معاملہ کا ایک اور پہلو بھی توجہ طلب ہے۔ ذخیرہ اندوزی، شہ بازی اور یونیکس چوری (فلطی یا نی) کی کمائی ہوئی دولت اسلامی اقدار کے مطابق حرام ہیں۔ مگر اس دولت سے مساجد اور دینی مدارس تعمیر ہوئے ہیں، جل رہے ہیں اور پھل پھول رہے ہیں۔ کیا یہ تفاسیر نہیں؟ اور کیا یہ بات اسلامی اقدار کے ساتھ ہم آہنگ ہے؟

حلال کمائی کے معروف تصور سے سب آگاہ ہیں مگر نئی معاشری حقیقتوں نے پیش نظر افراد کی حلال کمائی کے تصور کو جدید ہجراۓ میں کچھ یوں بھی بیان کیا جا سکتا ہے کہ ایک شخص جو محنت اور دیانت داری سے کام کرے اسے اتنا مشاہرہ یا کمائی میسر آجائی چاہیے کہ وہ اپنے خاندان کی کفالت کر سکے، اسے اپنے بچوں کی تعلیم، اہل خانہ کے علاج اور مکان کی تعمیر کے لیے حرام کی کمائی (کرپشن) کی رغبت نہ ہو، گویا جس اسلامی قدر کو ہم سادہ سے ہجراۓ میں رزق حلال کہتے ہیں وہ بڑا چنگلک معاشری مسئلہ ہے۔ خیال رہے کہ ساتویں صدی عیسوی میں سادہ معیشت کے سبب یہ مسئلہ بھی سادہ تھا مگر اب یہ مسئلہ چیزیں بن چکا ہے اس لیے کہ اس کا تعلق جس معاشری نظام سے ہے وہ انتہائی بیچ دار ہے اور پھر اسلام کی رو سے حلال دولت کے خرچ کرنے پر بھی کچھ اخلاقی قد غشیں ہیں۔

جبیسا کہ واضح ہے کہ آج کے دور میں فضول خرچی اور عیاشی بھی دولت کمانے کی

رغبت پیدا کرنے میں اہم کردار ادا کرتے ہیں مگر اسلام کی رو سے اس رغبت کے تحت کمائی ہوئی دولت جائز نہ ہوگی۔ ناجائز اخراجات تقویٰ کی قدر پر پورے نہیں اترتے۔ البتہ اس امر کا تعین کہ کون سا خرچ فضول یا عیاشی کے زمرے میں آتا ہے اور کون سانہیں، الگ بحث کا طلب گار ہے۔ آج بہت سے اخراجات زندگی کی ضرورت شمار ہوتے ہیں جو کچھ عرصہ قبل فضول تصور ہوتے تھے۔ یہ تمام معاملات غور اور بحث طلب ہیں۔

تقویٰ ایک نفیاتی کیفیت ہے۔ افراد کی نفیات معاشرے کی مجموعی فضاء اور راجح کلچر سے اثر پذیر ہوتی ہے۔ چنانچہ انسان کی نفیات کو وسیع معاشرتی تاظر میں دیکھنا چاہیے۔ غربت کفر جنک لے جاتی ہے اس لیے غربت کو ختم ہونا چاہیے۔

محض غربت ختم کرتا ہی ایک ایسا مشکل، چیزیدہ اور بڑا مسئلہ ہے جو بیک وقت معيشت کے پیداواری ڈھانچے، دولت کی تقسیم کے نظام اور حکمران طبقے کی معاشی پالیسیوں تک پھیل جاتا ہے۔ پھر نفیات کا تعلق کلچر سے ہے۔ راجح کلچر کا گہرا تعلق مذہبی افکار اور معاشرتی اقدار سے ہے۔ ظاہر ہے کہ یہ افکار اور اقدار سماجی ارتقاء کے ساتھ بدلتے رہتے ہیں اور اگر نہ بدليس تو معاشرتی ضروریات اور اقدار کے درمیان تضاد پیدا ہو جاتا ہے جس کا انسانی نفیات پر اثر پڑتا ہے۔ پھر نفیات کا تعلق نظام تعلیم اور سب سے زیادہ میڈیا سے ہے جو سوچ کے انداز پر اثر ڈالتے ہیں۔ سیاسی نظام بھی معاشرے اور افراد کی سوچ کا رخ متعین کرتا ہے۔ جدید دور میں زندگی کا ہر شعبہ پہلے کے مقابلے میں کہیں زیادہ کمپلیکس بن چکا ہے۔ پاکیزہ نفیات کا قیام کمپلیکس زندگی کے سینکڑوں شعبوں کو اس طرح تبدیل ہو مر بوط کرنے سے مسلک ہے کہ مطلوبہ نفیاتی کیفیت اجاگر ہو سکے۔ گویا محض عبادت سے نفیاتی کیفیت تعین نہیں ہوتی بلکہ مشاہدہ ثابت کرتا ہے کہ عام طور پر مذہبی عقائد اور عملی زندگی کے تقاضوں کے تقاضات میں پھنس کر ایک عبادت گزار آدمی بھی دوغلہ پن کا فکار ہو جاتا ہے۔

معاشرے کو خوش اسلوبی سے چلانے، اس میں امن و امان قائم رکھنے اور اس کی ترقی و خوشحالی کے لیے موزوں ماحول مہیا کرنے کے لیے ایک مجموعہ اقدار ضروری ہے۔ بہت

یہ قدر میں تقویٰ کی مرکزی قدر سے براہ راست یا بالواسطہ جا طبقی ہیں۔ خیال رہے کہ اسلامی تعلیمات عام فہم پر ائے میں بیان کی گئی ہیں۔ ہر ایہ بیان کی سادگی اچھی بات ہے مگر ہمیں یہ نہیں بھولنا چاہیے کہ سماجی ترقی کی سطح بلند ہونے کی وجہ سے زندگی کی بحیثیت گیاں اس قدر بڑھ گئی ہیں کہ ان کے بارے میں بخوبی سے سوچنا چاہیے۔ حقیقت یہ ہے کہ آج اسلامی تعلیمات کو روپیل لانے کے تقاضوں میں زمین و آسمان کی تبدیلی آچکی ہے۔ مثلاً مغلوک الحال افراد کی دیکھ بھال کی ذمہ داری ایک اہم اسلامی قدر ہے۔ ساتویں صدی عیسوی میں (بلکہ جدید خطوط پر ”قومی ریاست“ کے قیام تک) یہ ذمہ داری صرف نجی نوعیت کی تھی۔ یہ کام انفرادی سطح پر خیرات کے ذریعے خوشحال افراد کی اخلاقی امداد سے ہوتا تھا۔ (البته مسلم معاشرے میں خلافت راشدہ کے دور میں حکومت نے بیت المال کے ذریعے کچھ علاقوں میں ضرورت مندوں کی مالی اعانت کا بندوبست کیا) مغرب میں نشانہ ٹانیے کے بعد جب جدید خطوط پر قومی ریاست وجود میں آئی جس نے وسیع مالی اور انتظامی صلاحیت حاصل کر لی۔ یہ صلاحیت حاصل کرنے کے بعد چند یورپی قوموں نے انسانی فلاں کا کام ریاست کے پرد کر دیا۔ تاہم آج بھی یورپی معاشرے ہمدردی اور انسانی خدمت کے لکھر کا احترام کرتے ہیں۔ وہاں نجی شعبے کے فلاجی ادارے بھی یہ خدمت سرانجام دے رہے ہیں۔ جن اقوام نے فلاجی ریاست قائم کر لی ہے وہ مسلم معاشروں پر اس اعتبار سے سبقت حاصل کر چکی ہیں کہ انہوں نے انسانی فلاں کی جدید دوڑ میں نہ صرف موثر تغیر کر لی بلکہ اس پر عمل درآمد بھی کیا۔

دوسرے مذاہب کی طرح اسلام چوری، بد امنی، جھوٹ اور قلط پیائی کو روکتا ہے۔ ان عیوب کو روکنے اور معاشرہ میں امن و امان قائم کرنے کے لیے احساس ذمہ داری اجاگر کرنے کے علاوہ قانون کے نفاذ کی ضرورت ہوتی ہے۔ رسول اکرم ﷺ کی زندگی اور اس سے پہلے کے ادوار میں چوری کو روکنے کے لیے ہاتھ کاٹنے کی قانونی سزا مقرر تھی۔ ان ادوار میں جرائم روکنے کا قائم و نق مقامی سطح پر قبائلی معاشرے کی انتظامی صلاحیتوں کے مطابق ہوتا تھا۔ لیکن آج ذمہ دار معاشروں میں چوری کے مسئلے کو ریاست کی انتظامی اور معاشری دونوں نوع

کی ذمہ دار یوں سے جوڑا جاتا ہے۔ مسلمان معاشروں میں بھی معاشی ترقی اور انتظامی صلاحیتوں کو بہتر بنا کر یہ بینی ہنانا چاہیے کہ ہر فرد کی بنیادی ضروریات کی فراہی کا بندوبست ہو، تاکہ مالی پر بیانیاں ایک عام آزادی کے لیے چوری اور کمرکی ترغیب پیدا نہ کریں۔

اسلام کی ایک بڑی قدر آزادی ہے۔ ساتویں صدی عیسوی میں آزادی کا تصور غلام کا کسی فرد کی ملکیت سے رہائی ہوتا تھا۔ تب غلام اور لوٹھی کا درجہ سامان تجارت کا ہوتا تھا اسلام نے انہیں انسان تسلیم کر کے بتدریج انہیں حقوق دینے کا سامان کیا اور کمل آزادی دلانے کے لیے طرح طرح کی ترغیبات دیں۔ بعد ازاں معاشرتی ارتقاء کے زیر اثر رواہی غلامی کا وجود تپید ہو گیا۔ چنانچہ بہت سے ملکوں کے آئیوں نے اسے غیر قانونی قرار دے دیا ہے۔

موجودہ دور اور چند یوں کی روشنی میں آزادی کے دو معانی لیے جاتے ہیں ایک معنی فرد کی آزادی اور اس کے حقوق ہیں مثلاً پیشے اور ملازمت کی آزادی، خوارک، مکان، تعلیم اور علاج کے حقوق اور پھر آزادی گفرانی سیاسی حقوق۔ آزادی کا دوسرا معنی افراد کا حق ملکیت ہے۔ جیسے زرعی اراضی، تجارتی یا صنعتی املاک کا حق ملکیت وغیرہ۔ اگرچہ آزادی کے وسیع معنوں میں دونوں حقوق سمیوئے جاسکتے ہیں لیکن ان میں باہم گلرواؤ بھی ہے۔ جو لوگ دوسری نوعیت کی آزادی (افرالوکی حق ملکیت) کو زیادہ اہمیت دیتے ہیں وہ مزارعت کے نظام کے حامی ہوتے ہیں۔ انہیں مزارعون کی محرومیوں سے سروکار نہیں ہوتا مگر جو لوگ پہلی نوعیت کی آزادی کے حامی ہیں ان کی رائے کے مطابق مزارعت غلامی کی ایک ٹھکل ہے۔ اور صحیح معنوں میں زرعی محنت کشوں کی آزادی کا مفہوم یہ ہے کہ مزارع جس زمین کی کاشت کرتا ہے اس کا مالک بھی اسے ہونا چاہیے۔ خیال رہے کہ پاکستان میں رائج اسلام اس نظریے کا حامی نہیں۔ اسلامی قانون کے سب سے بڑے ادارے پرمیم کورٹ کے شریعت بخش نے اسلام کے ایسے مفہوم کو صحیح قرار دیا ہے جو کاشکار مزارعون کی بجائے غیر حاضر مالکان اراضی کے حقوق کی حفاظت کرتا ہے۔ شریعت بخش نے حکومت پنجاب کے اس قانون کو کاحدم قرار دے دیا جس نے پتوں سے متواتر کاشکاری کرنے والے "موروثی مزارعین" کو حق ملکیت عطا کیا تھا۔

گزشتہ صدی میں ملکتی حقوق کی بحث کا معاملہ پھیل کر کپبلوم اور سو شلزم کے نظاموں کی شکل اختیار کر گیا۔ مسلمانوں کے ایک مکتب فکر نے بھی اسلامی میہمت کی تعبیر سو شلزم طرز پر کی مگر تجربے نے یہ بتایا کہ سو شلزم کا نظام پیداواری صلاحیت کے اعتبار سے اتنی بہتر کارکروگی کا ثبوت نہیں دے سکا جتنا سرمایہ داری نظام نے پیش کیا۔ خیال رہے کہ سو شلزم ملکیت کا نظریہ اس دور میں پیش کیا گیا جب خود کار میشنوں سے پیداوار حاصل کرنے میں جسمانی محنت کا کردار نبٹتا اہم تھا۔ جب پیداواری عمل میں جسمانی محنت کی بجائے دماغی محنت کی اہمیت بڑھنے تو سرمایہ داری نظام تیزی سے آگے بڑھنے لگا اس لیے کہ تحقیقی عمل کے لیے سرمایہ داری نظام کی روشن خیال خود غرضی کے علاوہ وہاں موجود آزادی کا ماحول زیادہ موزوں ثابت ہوا۔

یہ بحث ہمیں اس نتیجے تک پہنچاتی ہے کہ ماحول اور فکر کی آزادی تحقیقی عمل کے لیے بڑی اہمیت رکھتی ہے۔ کیا اسلام فکر کی آزادی دیتا ہے؟ اس کا جواب اثبات میں ہے۔ تاہم آزادی کی نوعیت پر اختلاف پایا جاتا ہے۔ اس بارے میں ایک رائے یہ ہے کہ فکر کی آزادی ان حدود میں ہوئی چاہیے جو اسلام نے مقرر کی ہیں۔ یہ حدود کیا ہیں اس کے بارے میں کوئی ایک رائے نہیں۔ ہر فرد کے علمی اور سماجی پس منظر کے مطابق یہ حدود رکھتی ہوئی ہیں۔ تاریخ نے ثابت کیا ہے کہ جو معاشرہ فکر کی حدود مقرر کرے گا وہ ترقی کی راہوں کو اگر بہت نہیں تو تھوڑا یقیناً مسدود کرے گا۔ مگر ساتھ ہی ہم یہ بھی دیکھ رہے ہیں کہ آزادی کی علمبردار اقوام بعض ایسی کلچرل اقدار سے دور چل گئی ہیں جنہیں تمام مذاہب اہم قرار دیتے رہے ہیں۔

کیا ہم مسلمانوں کو اخلاقی اقدار کے پیش نظر ترقی کی راہوں کو محدود کرنے پر رضامند ہو جانا چاہیے؟ یعنی کیا مسلم معاشروں میں آزادی کے تصور اور ماحول کو روانیتی اخلاقی اقدار کا پابند کر دینا چاہیے؟ یہ موضوع بڑا نازک اور بحث طلب ہے۔

جب ایک ملک معاشرتی آزادی قانونی جر کے ذریعے محدود کر دے گا تو وہ دوسرے ملک کے مقابلے میں ترقی کے معاملے میں پیچھے رہ جائے گا جو انہیں محدود نہیں کرتا۔

ہمیں یہ نہیں بھولنا چاہیے کہ آج کی دنیا عالمگیریت کی طرف گامزن ہے جو ملک پچھے رہ جائے گا وہ ترقی یافتہ ملکوں کے احتصال کا شکار ہو جائے گا۔ البتہ اس بارے میں دورائے نہیں ہو سکتیں کہ انسانی اقدار کی پاسداری کے بغیر انسانی زوال شروع ہو جائے گا۔ مگر سوال یہ ہے کہ ان اقدار کا فروغ کیسے ہو۔ اس کا جواب یہ ہے کہ جو معاشرے پسمند ہوں وہ اس پوزیشن میں نہیں ہوتے کہ اخلاقی اقدار کے فروغ کا بندوبست کر سکتیں۔ معاشرتی اقدار اور تہذیب و تمدن اسی قوم کا فروغ پاتا ہے جو علوم و فنون اور معاشی اعتبار سے ترقی یافتہ ہوں۔ یقیناً مسلم اقوام یہ چاہیں گی کہ وہ دنیا میں اچھی اقدار کے فروغ میں اہم کردار ادا کریں۔ مشکل یہ ہے کہ ایسا کرنے کے لیے انہیں علوم و فنون اور معاشی ترقی کی پیشگوئی شرط پوری کرنا ہوگی۔ دوسری صورت میں وہ کوئی کردار ادا نہیں کر سکتیں بلکہ وہ چاہیں یا نہ چاہیں خود بھی اس معاشرتی ماحول سے متاثر ہوئے بغیر نہیں رہ سکتیں جو ترقی یافتہ اقوام نے راجح کر رکھا ہے۔

اسلام کی معاشی زندگی کے لیے اقدار وہی ہیں جو عام زندگی کے لیے ہیں۔ ہماری خواہش ہے کہ صنعتی اور تجارتی کاروبار اور معاشی رشتہوں کو ان اخلاقی اقدار کے تابع ہونا چاہیے جو صدیوں پہلے مسلم مفکرین نے پیش کیے۔ اس کے برعکس سرمایہ داری نظام صاف صاف خود غرضی کے اصول کو معاشی پیداوار کے لیے بنیادی قرار دیتا ہے۔ روایتی سو شلسٹ نظام میں سماجی مفاد کے رویے کو بنیادی اصول قرار دیا گیا۔ ہم نے دیکھا کہ سو شلسٹ نظام نے پیداواری وسائل کو قومی ملکیت میں لے لیا مگر وہ سماجی ذمہ داری کا احساس اچاگرنہ کر سکا بلکہ اس نظام میں خود غرضی کا رودیہ چاری و ساری رہا اور اس نے پیداواری عمل کو بری طرح سے متاثر کیا۔ قومی ملکیت کے نظام میں خود غرضی کے رویے کی موجودگی ایسا تضاد تھا جو مستقل قائم نہ رہ سکا چنانچہ سو شلسٹ نظام کا روایتی تصور پائیدار ثابت نہ ہوا۔ طویل تجربے کے بعد اکثر سو شلسٹ ملکوں نے اپنا نظریہ ترمیم کر لیا یا ترک کر دیا اور پیداواری وسائل کی ملکیت کو خجی قرار دے دیا۔ دوسری طرف ترقی یافتہ سرمایہ دار ممالک نے اپنی ملکی حدود میں خود غرضی کے رویے میں اصلاح کر لی اور اسے روشن خیالی کے تقاضوں کے مطابق ڈھال لیا۔ خیال رہے کہ

مودودی سوچ نظریات کی مسابقت کی وجہ سے ہوئی۔ لیکن جہاں تک مسلم معاشروں کا تعلق ہے وہاں اخلاقی ذمہ داری کا احساس اجاگرنہ ہوا۔ مسلم طور میں معاشی اور معاشرتی نظام نے انسانی قدروں کے تعین میں بنیادی کروارادا کیا ہے۔ مسلم ممالک میں بھی ملکیت کا نظام ہے مگر جمہوری عمل موجود نہیں۔ بھی وجہ ہے کہ ان ممالک میں راجح خود غرضی کا روپیہ وہ خیالی کے تابع نہ ہو کہ اس وجہ سے بے گام کر پڑنے خوب چلی پھولی۔

اسلام کے نظریے کے مطابق ملکیت کا تصور بھی نہیں۔ ملکیت خدا کی ہے۔ مگر ہم کسی ایسے ادارے یا انتظامی ڈھانچے کی نشاندہی نہ کر سکے جس کے ذریعے اس تصور کو عملی جامہ پہننا یا جاسکے۔ چنانچہ بعض مفکرین نے یہ تصور پیش کیا کہ جس فرد کے پاس دولت یا پیداواری وسائل موجود ہیں وہ اس کا ایٹھا ہے اور بطور ایمن وہ ان کو انہی اصولوں، اقدار اور قواعد و صوابات کے مطابق استعمال کرنے کا پابند ہے جو اسلام نے مقرر کی ہیں۔ مودودی کا تصور کی بنیاد پر بھی معاشی ادارہ سازی نہیں ہوئی۔ فی الواقع یہ صرف ایک اخلاقی تصور ہے اور اس کا تعلق دولت مند فرد کی سوچ اور کروارے ہے۔ اس سے مقصود ایک سوچ اور کروار کو اخلاقی تصور کے تابع رکھنا ہے۔ اس اخلاقی تصور کو کسی ریاستی ادارے کے ذریعے برائے کار لانا ممکن نہیں۔ اگر کسی صنعت کا رکورڈ یا اسی قانون کا پابند بنا دیا جائے کہ وہ اپنے وسائل اپنی صوابیدی کی بجائے حلال و حرام کے اصولوں کے مطابق استعمال کرے تو وہ ادارتی ضمانت کے فقدان کی بنا پر سرمایہ کاری ہی سے دست کش ہو جائے گا اور یوں مسلمان معاشروں میں سرمایہ کاری کی رفتار رک جائے گی۔ (مذکورہ اسلامی تصورات کی رقم کی نظر میں تجیر اس پیرا کے آخر میں موجود ہے) حقیقت یہ ہے کہ اسلام نے معاشرتی نظام کی مستقل شکل پیش نہیں کی البتہ اخلاقی اقدار وہی ہیں۔

معاشی نظام کا تعلق پیداواری وسائل اور پیداواری رشتہوں سے ہوتا ہے۔ جوں جوں پیداواری وسائل اور رشتہوں کی نوعیت تبدیل ہوگی اس سے پیدا ہونے والے تقاضے معاشی نظام کے خدوخال اور اداروں میں تبدیلی پیدا کرتے رہیں گے۔ تاہم چونکہ مارکیٹ اکاؤنٹ کے فیصلے ہمیشہ منصاف نہیں ہوں گے اس لیے ذمہ دار معاشروں کے ماہرین انصاف

کے تقاضوں کے مطابق معاشری اداروں کی قطع و برید کرتے رہیں گے۔ اس ناظر میں دیکھا جائے تو معلوم ہوتا ہے کہ اللہ کی ملکیت اور افراد کے امانت دار ہونے کے اسلامی تصورات اس یاد دہانی کا فریضہ ادا کرتے ہیں کہ پیداواری و سائل اور مال و دولت استعمال کرتے وقت جلوق خدا کے مقادار انسانی فلاج کے مقاصد کو پیش نظر کھانا چاہیے۔

اوپر بعض اسلامی تصورات پر جو بحث کی گئی وہ اس اساس پر تھی کہ مسلم ملکوں کو اپنے تصورات بروئے کار لانے کے لیے اپنے ملک کی حدود میں موڑ اختیار حاصل ہے۔ حالانکہ یہ بات پوری طرح صحیح نہیں۔ بلکہ حاکیت پر اثر انداز ہونے والے بہت سے عالمی ادارے، میں الاقوامی اور دو طرفہ معاهدات اور متعدد دوسرے عناصر موجود میں آپنے ہیں۔ دنیا ایک تنی صورت حال سے دوچار ہو رہی ہے۔ راقم کا اشارہ عالمی گاؤں کی طرف ہے۔ دنیا میں متعدد اعتبار سے قربت آ رہی ہے تاہم ابھی عالمگیریت اور سائنسی ترقی کے اثرات پوری طرح وقوع پذیر نہیں ہوئے۔ ان سے مرتب ہونے والے اثرات کا سر دست صحیح اور پورا اندازہ لگانا ممکن نہیں۔ اس لیے اس مضمون میں اس امر پر غور نہیں کیا گیا کہ مستقبل کے عالمی ناظر میں اسلام کے تصورات کی تعبیر اور تشریح کیا ہو گی۔

یہاں تصور ارک کر مذکورہ بالا بحث سے نتائج اخذ کر لینے مناسب ہوں گے۔ پہلا سبق یہ ہے کہ اسلامی اقدار کی بھرپور کامیابی کے لیے خارجی حالات کا موزوں ہونا لازمی ہے۔ دوسرا سبق یہ ہے کہ ابھی تک ان اقدار کے فروع کے لیے موزوں حالات پوری طرح دستیاب نہیں ہوئے اور یہ بھی کہ یہ دستیابی آسان نہیں۔ ان دونتائج نے ثابت کیا ہے کہ اسلامی اقدار ایک ”پر گرام“، ”نہیں بلکہ ”آئینڈیل“ کی حیثیت رکھتی ہیں۔ خیال رہے کہ کبھی خارجی حالات سے مراد ملک کا مجموعی نظام ہوتا تھا مگر سائنسی ترقی کی وجہ سے اب نظام کا دائرہ عالمی وسعت اختیار کرتا جا رہا ہے۔ ظاہر ہے کہ عالمی گاؤں کا لفظ و نقش اکیلے مسلم فماں دوں کے ہاتھ میں نہ ہو گا۔ دنیا کی سبھی اقوام، سبھی مذاہب اور سبھی تہذیبوں سے تعلق رکھنے والے نمائندے اس کام میں شریک ہوں گے تاہم اس پیش رفت کا اسلامی اقدار سے گلرا و پیدا ہونا لازمی نہیں

کیونکہ اسلامی اقدار بھی یقیناً ہمہ گیر انسانی اقدار ہیں۔ البتہ اس سلسلہ میں ہم مسلمانوں کو ایک اہم سبق سے کہنا ہے۔ اس کا تعلق عالمی گاؤں کی خوشحالی اور ترقی سے ہے۔ جیسا کہ جنگ نظر لوگوں کا خیال ہے مسلم اقوام دوسرا اقوام کے ساتھ اس دنیا میں رہنے پر ”محجور“ ہیں۔ ہم یہ جرم کر سکتے ہیں یوں کہ سب اقوام اپنام و تغییم اور میں الاقوامی قوانین کے احترام سے ہمسایگی کو خوشنگوار بنانیں اس طرح وہ انسانی اقدار کے فروغ میں آسانی بھی پیدا کر سکتی ہیں۔

مناسب معلوم ہوتا ہے کہ عالمگیریت کے حوالے سے کچھ باتوں کا مختصر آذکر ہو جائے۔ جیسا کہ ظاہر ہے ہم مسلمان پسمند ہیں اس لیے عالمی رہنمائی کا کردار ادا کرنے کی صلاحیت سے عاری ہیں۔ دوسری طرف ہم مشاہدہ کر رہے ہیں کہ دنیا کی سپر پا اور کی پالیسی اپنے ملک اور حکمران ٹوٹے کی خود غرضانہ مفاد کے تحت چل رہی ہے۔ چنانچہ جائز طور پر بہت سے لوگ خطرہ محسوس کرتے ہیں کہ عالمی گاؤں کا نظام جا برانہ ہو گا۔ مگر دوسری طرف پرانے یورپ اور بہت سے دوسرے ممالک میں میں الاقوامی قوانین کا احترام (قومی مفادات کے ہمراہ) پایا جاتا ہے۔ اس لیے یہ کہنا درست نہ ہو گا کہ تمام تر طاقت و ممالک احساس ذمہ داری سے مکمل طور پر عاری ہیں۔ میرے خیال میں بہت سے ترقی یافتہ ممالک میں امن اور میں الاقوامی قانون کے احترام کا جذبہ (کسی نہ کسی حد تک) پایا جاتا ہے۔ حال ہی میں ہمیں ایسے شواہد ملے ہیں کہ مغربی معاشرے میں ارتقاء اور سائنسی ترقی کے عالمگیریات کے جرکے تحت بہت سے انسانی معاملات کو محض مالی مفاد سے نہیں بلکہ انسانی فلاج کے پیانے پر بھی پر کھنے کی جانب مائل ہونے لگے ہیں۔ تاہم انسانی فلاج کا معاملہ ایک آئندیں میں ہے۔ یہ آئندیں ہر دوسرے آئندیں کی طرح پر فیکٹ صورت میں حاصل نہ ہو گا مگر یہ آئندیں بیکار نہیں ہے۔ اس کے حصول کی جنگ و دو آج بھی خوبی رکھتی ہے۔

انسانی فلاج کے برعکس عالمگیریت کا رجحان آئندیں نہیں بلکہ زمینی حقیقت کی صورت اختیار کر رہا ہے۔ اسلام زمینی حقائق کو پوری طرح تسلیم کرتا ہے جیسا کہ ہم آگاہ ہیں قرآنی آیات کا زمین حقائق سے گہرا تعلق ہے۔ رسول اکرم ﷺ کے دور میں جب کوئی

صورت حال پیش آئی یا کوئی مسئلہ سامنے آیا تو اس کے مطابق کوئی ہدایت اور قرآنی آیت آئی۔ کھلی آنکھ والا ہر فرد کیجھ رہا ہے کہ سائنس اور یقیناً اللوحی کی ایجادات زمینی حقوق میں ایک بڑی تبدیلی پیدا کر رہی ہیں۔ سائنس، ٹکنیکی ترقی اور نئے پیداواری وسائل نے مندرجہ ذیل اثرات مرتب کیے ہیں:-

(i) قوموں اور ملکوں کے درمیان فاصلوں کو کم کر دیا ہے۔

(ii) انسانوں اور سامان تجارت کی دوسرے ملک میں نقل مکانی کو آسان ہنادیا ہے۔

(iii) مہلک ہتھیاروں نے جنگی جہاہ کاریوں کا خوف پیدا کر کے امن کی ضرورت کو جاگر کر دیا ہے۔

(iv) قوموں کو بالا ہر فن فنرت اور جگ کی پالیسی سے اچھتا ب کرنا ہو گا۔ تاہم عالمگیریت کے دور میں بھی بعض قوموں کی بالادستی قائم ہو گی مگر یہ بالادستی علوم و فنون یا تہذیب و تمدن اور ٹکنیکی ترقی کی وجہ سے ہو گی۔

(v) قوموں کے مابین معاشری انحصار پڑھ گیا ہے اور عالمی معیشت کے فروع میں زبردست اضافہ ہو گیا ہے۔

(vi) ملکوں کی داخلی حاکیت کا تصور گزور ہو چکا ہے جو مستقبل میں ہر یہ گزور ہو جائے گا۔ بالآخر بہت سے معاملات میں الاقوامی لفظ و نق کے اداروں کے اثر اور اختیار میں چلے جائیں گے۔

(vii) نئی صورت حال میں متعدد ہمارا ملک باہمی رضامندی سے معاشری بلاک بنانے لگے ہیں۔ یقیناً کچھ ملک کسی نہ کسی نوعیت کے سیاسی بلاک کی طرف بھی پیش رفت کریں گے۔

(viii) علوم و فنون کی مہارت اور پیشلا تزیین کے بعض اثرات اچھے ثابت نہیں ہوئے۔

اس کے نتیجے میں جدید علوم و فنون کی حامل اقوام کی معاشری اور سیاسی بالادستی قائم ہو گئی ہے۔ ترقی یافتہ ملک امیر سے امیر ترا اور پسمندہ ملک غریب سے غریب ترا ہو گئے ہیں۔ اس صورت حال نے عالمی سطح پر بھی منصفانہ نظام کی اہمیت کو جاگر کر دیا

ہے تاکہ امیر و غریب اقوام کے درمیان فرق پاٹا جاسکے۔ یہ کام بڑی مہارت، خصوصی توجہ، وقت اور منظم محنت کا طلب گار ہے۔

(ix) سچھلا تریش کے برے اثرات ظاہر ہونے کے بعد یہ احساس پیدا ہو رہا ہے کہ زندگی کے ایسے ہمہ گیر نظریے کی ضرورت ہے جو ہنی تاؤ کم کرے، منصفانہ ہو، انسان دوست ہو اور بین الاقوامی اخلاقیات کا حامل ہو۔ یہ احساس فی الحال مضبوط نہیں۔

عامگیر معماشی نظام کے موجودہ رجحان سے پسمندہ ممالک کی حالت خراب تر ہو رہی ہے۔ ان کی ٹکنیکی پسمندگی، علوم و فنون کی پسمندگی اور جمہوری پسمندگی ان کی محرومیوں کو زیادہ گھبیبر بنا رہی ہیں۔ آج کی صورت حال میں انہیں صرف وہی حقوق ملیں گے جو ترقی یافتہ ممالک انہیں دینا چاہیں گے۔ شاید یہ امکان اب بھی ہے کہ پسمندہ ممالک اتحاد و اتفاق کے ذریعے ترقی یافتہ اقوام سے بہتر سلوک حاصل کر لیں۔ اگر ان میں اتحاد و اتفاق قائم نہ ہو سکا اور پسمندہ ممالک میں تفریق قائم رہی تو بلاشبہ ان کی پسمندگی کی موجودہ سطح کا برقرار رہنا بھی مشکل ہو گا۔ غالباً کچھ پسمندہ معاشرے بڑی تباہی سے دوچار ہو جائیں گے۔ صرف وہی معاشرے زندہ رہیں گے جو ترقیاتی کلپرا اختیار کر کے تیزی سے جدید علوم و فنون اور معاشرتی ترقی حاصل کر لیں گے اور اس طرح عامگیر نظام سے استفادہ کرنے کی پوزیشن میں آجائیں گے۔ علوم و فنون کی ترقی کی کوشش بہت سے ملکوں میں کی جائے گی مگر کامیاب وہی کوشش ہو گی جو منظم تحریک کی صورت اختیار کر لے گی۔ میں تاکید اعرض کرنا چاہتا ہوں کہ ہم مسلمانوں کے مستقبل کا انحصار ترقیاتی کلپرا اختیار کرنے اور فروع علم کی تحریک کے سامنی خطوط پر منظم ہونے پر ہے۔ آج کے دور کی اہم خصوصیات رفتار کی تیزی اور سوچ اور طریق کارکاسانی ہونا ہیں۔ جن مسلم ممالک کی علمی فروع کی تحریکیں یہ خصوصیات پوری کر لیں گی ان کے لیے کامیابی کی را ہیں کھلتی جائیں گی۔

(نومبر 2003ء)

ہمارے کلچر کے سیاسی پرتو

بہت سے لوگ جرنیلوں اور جوں کو جمہوریت کے فروغ میں حائل اور عدم استحکام کا ذمہ دار نہ ہراتے ہیں۔ فوج کو اس لیے کہ اس نے منتخب حکومتوں کو برخاست کر کے مارش لاء نافذ کیا اور عدالتون کو اس لیے کہ انہوں نے آئین ساز اسمبلی اور متعدد قومی اسمبلیوں کی منسوخی کو تسلیم کر لیا۔ یقیناً مارش لاء اور عدالتی فیصلے جمہوری عمل کے تسلیم میں مداخلت تھے۔ مارش لاء کے ادوار میں جمہوریت کشی ہوئی۔ یہ افسوس ناک بات تھی۔ مگر زاغور کرنے سے معلوم ہو گا کہ دونوں طرح کے اقدام ایک اعتبار سے ایک گھرے مرض کی علامات ہیں، جس کی جڑیں ہمارے کلچر، فکری انتشار، میعشت (سوشیا اکنامک) نظام، انتظامی ڈھانچے اور قبائلی یا نیوڈل سڑک پر میں پائی جاتی ہیں۔ اس مضمون میں کلچر اور فکری انتشار کے حوالے سے کچھ معروضات پیش کی جائیں گی۔

ہمارے یہاں موجود کلچر جمہوری عمل کے فروغ میں مدد نہیں دیتا۔ پاکستان کے مختلف علاقوں میں مختلف کلچر پایا جاتا ہے۔ دیکھی علاقوں کا کلچر بڑے شہروں کے کلچر سے مختلف ہے پھر کئی دیکھی علاقوں میں نیوڈل اڑکم ہے، کئی میں زیادہ ہے، بہت سے علاقوں میں قبائلی نظام موجود ہے۔ بہت سے قبائلی علاقوں میں معاشرت اور سوچ کا انداز ترقی یافتہ علاقوں کی نسبتاً پسمند ہے۔ قبائلی باشندے قبائلی روایات کے پوری طرح پابند ہوتے ہیں مگر جہاں قبائلی نظام موجود نہیں مثلاً بڑے شہروں میں بھی لوگوں میں نسلی تعصب پایا جاتا ہے۔ مثلاً بیٹی کا برادری کے باہر شادی سے احتراز، لاہور میں ارائیں اور کشمیری برادری کی تقسیم، کراچی میں ایم کیو ایم اور دوسرے سانی گروہوں کی تقسیم وغیرہ ایکیشن کے دوران برادریوں اور سانی تعصبات کی بنیاد پر ترجیحی سلوک ہوتا ہے۔ تعصبات جمہوری عمل میں فوجی دخل اندازی کے باعث نمایاں ہوئے۔ غیر جماعتی انتخابات نے ان تعصبات کو ابھارنے میں اہم کردار ادا کیا۔

خیال رہے کہ شہروں تک میں برادری کی روایات کا اثر موجود ہے۔ خاندانی زندگی کے بہت سے امور برادری کا سربراہ طے کرتا ہے۔ جب خاندان کا سربراہ وفات پا جاتا ہے تو برادری اکٹھی ہو کر بڑے لڑکے کی دستار بندی کر کے نیا سربراہ مقرر کرتی ہے۔ دیکھا جائے تو قبائلی سردار برادری کا سربراہ اور خاندان کا سربراہ دور و سلطی کے مطلق العنان حکمرانوں کی پچی کچھ روایات کی پیروی ہے۔ ہم دیکھتے ہیں کہ ایک مرد چاہے بیکار ہی کیوں نہ ہوا پنچھی ماندی یہوی سے کہے گا کہ اس کے لیے پینے کا پانی لاو۔ اگر یہوی مرد سے یہ کہہ دے کہ خود انھر کر پانی پی لو تو یقیناً یہ حکم عدوی کی تکلین واردات ہو گی۔ کسی لڑکے کی شادی طے ہونا ہوتا یہ معاملہ اگر دادا زندہ ہو تو وہ طے کرے گا، بصورت دیگر اس کا تایا بیاپ طے کرے گا۔ اس طرز زندگی کی چاہے کچھ خوبیاں بھی ہوں گی مگر اس سے یہ ضرور ظاہر ہوتا ہے کہ ہماری نشیات میں تحکمانہ رو یہ پایا جاتا ہے جو جدید جمہوری اقتدار سے متصادم ہے۔

سیاست میں اس کا اظہار اس طرح ہوتا ہے کہ مزاج و بڑے زمیندار کے حکم کے مطابق ووٹ دے گا۔ شہریوں کی سیاست میں کسی نہ کسی حد تک برادری کا مقادیہ دھڑے بازی انتخابی تنازع پر اثر انداز ہوتے ہیں۔ پڑھے لکھے یا شہر میں آباد لوگ جسے وزیر اعظم کہتے ہیں دیکھی آبادی کا معتدلبہ حصہ اسے اب بھی بادشاہ کہتا ہے۔ البتہ یہ شعور ضرور ہے کہ آج کل کا بادشاہ انتخابی عمل سے مقرر ہوتا ہے۔ عام لوگ وزیر اعظم کی مطلق العنانیت کا گلنہیں کرتے بشرطیکہ وزیر اعظم کا تعلق ان کے پسند کے دھڑے سے ہو، انہیں اگر کوئی شکایت ہے تو پتواری، تھانیدار سے (یعنی بدانتظامی سے) ہے یا پھر مہنگائی اور بے روزگاری سے ہے۔ دیہات ہی نہیں شہروں میں بھی بہت سے ایسے لوگ موجود ہیں جن سے اگر یہ شکایت کی جائے کہ ان کی پسند کا وزیر اعظم کر پڑے، تھانیا اس نے فلاں سیاسی حریف کے ساتھ ظالمانہ سلوک کیا حتیٰ کہ مخالف کو قتل کرایا تو وہ تاریخی جواز یوں بیان کرتے ہیں کہ بادشاہ ہمیشہ سے اپنے اقتدار کے لیے اسی نوعیت کے اندام کرتے آئے ہیں۔ البتہ یہ بات بھی صحیح ہے کہ جب تک جمہوری عمل سے روگردانی جاری رہے گی اس رویے میں تبدیلی نہ آئے گی۔

عوام کی سوچ معاشرے کی ساخت کی عکس ہوتی ہے اور اس پر طرز حکمرانی کی چھاپ ہوتی ہے، جس میں وہ زندگی بس رکرتے ہیں۔ طویل آمرانہ طرز حکومت نے جمہوری اقدار کو پہنچنے نہیں دیا، جمہوری اقدار سے مراد ہے اٹھار رائے کی آزادی، مخالف کے لیے رواداری کا جذبہ، قانون کی حکمرانی وغیرہ۔ ہمارے حکمران طبقے نے عوام کو تعلیم دینے اور ان کے جمہوری شعور کو آگے بڑھانے کی کوشش نہیں کی۔ اس لیے کہ وہ خود لوٹ مار اور غیر جمہوری ہتھکنڈوں سے حکومت کرتے ہیں۔ یہی وجہ ہے کہ خواص کے طبقے سے تعلق رکھنے والے رہنماؤں نے عوام کو مایوسی میں بدل کیا ہے۔ اس طرح قوم کے مجموعی غیر جمہوری رویے کا الزام عوام کی بجائے خواص پر عائد ہوتا ہے۔ مگر ہم جس مسئلے پر بحث کر رہے ہیں، یہ ہے کہ وجہ کچھ بھی ہو ہمارے ملک کے شہری، عوام ہوں یا خواص، فی الحال جمہوریت کے فروع اور استحکام کے لیے کوئی اہم کردار ادا کرنے کے لیے تیار نہیں۔ ان کی عدم دلچسپی کی وجہ سے فوج اور عدالتیں یہ خطرہ محسوس ہی نہیں کرتیں کہ ان کا جمہوریت کونقصان پہنچانے والا کوئی قدم یا فیصلہ قوم میں مزاحمت پیدا کرے گا۔ خیال رہے کہ عوامی شعور جمہوریت کا اصل محافظ ہوتا ہے۔ یہ شعور ناپید تو نہیں۔ شعور یقیناً کسی نہ کسی حد تک موجود ہے مگر عوام کا یہ شعور نہیں آمادہ کرنے کے لیے تیار نہیں کہ وہ حکمران طبقے کے غلط قدم کے خلاف احتجاج کی موڑ آواز بلند کریں۔

پاکستان کے قیام کے بعد با اثر طبعوں میں جمہوریت کے تصور کے بارے میں فکری یکسوئی نہ رہی۔ روایت پسند تنظیمیں ”اسلامی نظام“ کے قیام کے لیے کوشش ہو گئیں۔ ان تنظیموں کا جمہوریت کے بارے میں تصور غیر واضح تھا مگر ان میں یہ بات مشترک تھی کہ اسلامی نظام بڑے وسیع معانی رکھتا ہے اور اس نظام کے احاطے میں حکومت اور معاشرت شامل ہیں۔ اسلامی اقدار کی حد تک وضاحت کا نہیں حق تھا مگر معاملہ آگے بڑھ کر ریاستی اور معاشری اداروں کی ساخت تک وسیع ہو گیا۔ یہ معاملات الگ مہارت کے طلب گار تھے (مگر ماہرین نے غالباً مارے خوف کے خاموشی میں عافیت محسوس کی) پچاس کی دہائی میں پاکستان کی سیاست میں سیاسی رہنماء اور سیاسی کارکن دو دھڑوں میں بٹ گئے، ایک جمہوریت پسند تھا جس کی اسلام

سے مراد اسلامی اقتدار تھیں اور دوسرا اسلام پسند تھا جو غیر واضح اسلامی نظام پر کامل عملدرآمد چاہتا تھا۔ جمہوریت پسند حلقے علماء اور ان پر مشتمل کسی ادارے کو بالا دست قانونی حیثیت نہ دینا چاہتے تھے۔ اس کے مقابلے میں اسلام پسندوں کا جمہوریت کا تصور معمول سے ہٹ کر تھا مثلاً یہ کہ کوئی شخص خود کو امیدوار کے طور پر پیش نہیں کر سکا، ایکشن کی جمیں میں حصہ نہیں لے سکا وغیرہ۔ مزینہ برائیں ان کا اصرار تھا کہ جمہوریت اور امور مملکت کو اسلام کی اس تعبیر کے تالیخ رکھا جائے جسے وہ پیش کرتے ہیں۔ جزء خیاء الحج کے مارشل لاء سے پہلے جمہوریت پسند اور اسلام پسند دونوں دھڑے اپنے اپنے نظریات پیش کرنے کے لیے آزاد تھے مگر 1977ء میں پی این اے کی تحریک چلی جو ہبہ پلز پارٹی کی نیوڈل سو شلسٹ حکومت کے بعض استبدادی اقدامات کے خلاف تھی، کچھ بیرونی اور اندرونی خفیہ طاقتیں بھی اس تحریک کے پیچے تھیں، اس تحریک کے حرکات کچھ بھی تھے اس نے جمہوریت پسند اور اسلام پسند قوتوں کو ایک پلیٹ فارم اور ایک پروگرام پر متفق کر دیا۔ ان قوتوں نے اتفاق کر لیا کہ اسلامی نظام رائج ہو گا اور رائج معاشرت کے مالی شبے سے سود کو خارج کیا جائے گا۔ یہ فیصلہ ذوالفتخار علی بھٹو کی مخالفت میں مصلحت کے طور پر کیا گیا۔ یوں بھی ہمارے اکثر سیاسی رہنمایی نظام کی پیچیدگیوں سے آگاہ نہیں ہوتے اور نہ ہی انہیں اسکی آگاہی کی ضرورت محسوس ہوتی ہے۔ وہ اپنا کام نعروں اور جھوٹے وعدوں سے چلا لیتے ہیں۔ یہاں پی این اے کے رہنماؤں کے اجلاس (جس میں منشور پر بحث ہوئی) کا ذکر درج چکی سے خالی نہ ہو گا۔ اجلاس کی کارروائی مجھے پی این اے کے ایک جزء سیکرٹری ملک وزیر علی نے سنائی۔ انہوں نے بتایا کہ جب سود کا معاشرت سے اخراج کا منسلک پیش ہوا تو انہوں نے اپنی رائے کا اظہار کیا کہ جنی ملکیت پر قائم معاشری نظام سے سود بے دخل نہیں کیا جا سکتا۔ یہ بات دینی جماعتوں کو ناگوار گزری۔ ایک عالم دین نے اصرار کیا کہ سود خارج ہو سکتا ہے، وزیر علی صاحب کچھ دیر سود کے کروار کی وضاحت کرتے رہے جس سے بحث تلنگ ہو گئی۔ ایک دوسرے دینی رہنمائی نے یہ دعویٰ کیا کہ وہ جس روز اقتدار میں آئیں گے اسی روز سود کو خارج کر کے دکھائیں گے۔ یہ دعویٰ سننے کے بعد وزیر علی صاحب کچھ دیر کے لیے اجلاس سے

بہرآ گئے اور پی این اے نے اپنے منشور میں سودا خارج کرنے کی شق منظور کر لی۔ جب ضیاء الحق کامارشل لاء جاری ہوا تو انہوں نے اسلامی قوانین رائج کرنے کے مقصد سے علماء کرام کا مطالبه منظور کر لیا کہ اسلامی قوانین کا تصحیح فیڈرل شریعت کورٹ اور پریم کورٹ کا شریعت ایبلیٹ بخش کرے گا۔ اس طرح قانون بنانے کا اختیار جو جمہوریت کی رو سے پارلیمان کو حاصل ہوتا ہے وہ بالواسطہ مذکورہ عدالتوں کے پاس چلا گیا۔ بعد ازاں یہ اختیار ہائی کورٹوں نے آرٹیکل ۲-۸ کے تحت اپنے دائرہ اختیار میں بھی شامل کر لیا۔ اس طرح قانون بنانے کا اختیار (اجتہاد) منتخب اسمبلی کی بجائے عدالتوں کے زیر اثر چلا گیا۔ ظاہر ہے کہ عدالتوں کے نجع اللہ کی طرف سے نہیں آتے بلکہ ان کو نامزد کرنے کا اختیار ایک خطہ کار انسان یعنی صدر کے پاس ہوتا ہے۔

یہ مسلمہ حقیقت ہے کہ اسلام کی ایک سے زیادہ تعبیریں ہوئی ہیں اور ہو سکتی ہیں مثلاً بہت سے عالم دین معاشری وسائل کی ملکیت پر قدغن لگانے کے خلاف ہیں۔ اس کے عکس امام جعفر صادقؑ اور امام ابوحنیفہؓ کی رائے میں جاگیروں کی بخشنیش خلاف اسلام ہے۔ جزل ضیاء الحق کے نامزد کردہ دو علماء جوں نے زرعی اراضی کی غیر محدود ملکیت کو اسلام کی رو سے جائز قرار دیتے ہوئے لینڈ ریفارم کے قانون کو خلاف اسلام قرار دے دیا۔ اس کی ایک وجہ یہ بیان کی گئی کہ حلال طریقے سے کمائی گئی دولت پر اسلام کوئی قدغن نہیں لگاتا۔ کاش تاریخ سے وائف کوئی وکیل عدالت میں موجود ہوتا جو نجع صاحبان کی خدمت میں یہ وضاحت کرتا کہ بر سرخیں جاگیریں انگریز آقا کی خدمت کے عوض عطا کی گئی تھیں، کیا یہ حلال ہو سکتی ہیں؟ اور کیا حلال کی کمائی سے بڑی زمینداریوں کے قیام کا کوئی امکان بھی ہے؟ میں یہاں علماء نجع صاحبان کے بارے میں اپنی حیرت کا انتہا کیے بغیر نہیں رہ سکتا۔ کیا واقعہ انہیں علم نہیں تھا کہ بڑی زمینداریاں کیسے وجود میں آئیں۔ چیف جسٹس نے دو علماء نجع صاحبان کا ساتھ دیا اور یوں آئیں جوں کا اکثریتی فیصلہ دو جوں کی اختلافی رائے پر سبقت حاصل کر کے اسلامی قانون سے خود پر نافذ ہو گیا۔ اس واقعہ سے مندرجہ ذیل اسپاڑا حاصل ہوتے ہیں:-

- 1 اسلام کے قانون کی کوئی ایک متفقہ تحریر موجود نہیں۔
- 2 اسلامی قانون کی وضاحت کا دار و مدار صدر کے مقرر کردہ بحث صاحبان پر ہے اگر صدر نے کراچی کے مولانا طاسین اور لاہور کے ڈاکٹر محمد یوسف گورایا کو بحث بنا دیا ہوتا تو فیصلہ وہ نہ ہوتا جو ہوا۔
- 3 اسلامی عدالتوں کا وجود عوام کے منتخب قانون ساز ادارے کے حق اجتہاد سے متصادم ہے، جس نے 1977ء میں زرعی اصلاحات کا قانون بنایا۔
- 4 آئین کی ترمیم جس کی رو سے اسلامی عدالتیں قائم کی گئیں جمہوریت کی راہ میں بڑی رکاوٹ ہے۔ (یہ ترمیم ایک فوجی آمر نے کی جس نے جمہوری عمل کو پیچھے دھکیلا) جمہوری اور معاشری نظام کے بارے میں ہمارے معاشرے میں فکری یکسوئی نہیں، بلکہ انتشار پایا جاتا ہے جو بجائے خود جمہوریت کی راہ میں رکاوٹ ہے۔ میں نہیں سمجھتا کہ بیان پارٹی کے بڑے لیڈر اور مسلم لیگ کے دانشور اس فکری انتشار کے خطرات سے واقف نہیں مگر وہ فکری انتشار دور کرنے کی جرأت نہیں رکھتے۔ اس انتشار کی بڑی وجہ روایت پسند نظریات ہیں جن پر کھلی بحث آسان نہیں۔ یوں انتشار سے پیدا ہونے والی مشکلات بدستور موجود ہیں اور رہیں گی تا وقٹیکہ قویٰ قیادت جرأۃ مندا اور روشن خیال لیڈر شپ کے پاس نہ آجائے۔ ہم نے دیکھا کہ ایک فوجی آمر کے ایماء پر اسلام کے نام لیوا ایسے گروہ قائم ہوئے جو جمہوریت کے کھلم کھلا مخالف تھے۔ افغانستان پر طالبان کے قبیلے کے بعد پاکستان میں بھی ایسے گروہ موجود تھے جو علی الاعلان کہتے تھے کہ وہ اسلحہ کے استعمال سے اپنی پسند کی اسلامی حکومت قائم کریں گے۔ مثلاً خلافت یا طالبان کی طرز حکومت جو شیعہ فرقے، قومیت پرست حلقوں اور معتدل عوام کی بھاری اکثریت کو قابل قبول نہ تھی۔

اسلام ہماری زندگی میں بڑی اہمیت کا مالک ہے۔ اسلام کے حوالے سے ہم اخلاقی قدروں کا تحسین اور مہمی عبادات ادا کرتے ہیں۔ ان امور میں کوئی مشکل نہیں پڑتی اس لیے کہ ہر مسلمان اپنی اپنی فقہ کے مطابق قدریں اور رسومات طے کر لیتا ہے۔ مشکل وہاں ہوتی ہے

جہاں اجتماعی نویعت کے مسائل اور یکساں قومی نظریات اور قوانین کا طے کرنا درکار ہوں۔ کسی نے خوب کہا کہ اسلام مسلمانوں کو جوڑتا ہے اور توڑ بھی سکتا ہے۔ جب برصغیر کے مسلمان قائدِ اعظم کی رہنمائی میں اسلام کی تفصیل میں نہیں گئے تو وہ تحد ہو گئے اور جب ہم جزء خیالِ انتہ کے دور میں اسلامی نظام کی تفصیلات میں گئے تو فرقوں میں بٹ گئے اور فقہی اختلافات کی بنیاد پر کئی دہشت گرد گروہ قائم ہو گئے۔

اب تک ہمارے یہاں جمہوری عمل معمول کے مطابق نہیں چلا اور نہ آئندہ ہمارے حکمران طبقات اسے آسانی سے چلنے دیں گے۔ اس صورت حالات میں اعلیٰ عدالتیں عجیب مخصوصہ میں جلا ہیں۔ مچھ صاحبان پاکستانی شہری کی حیثیت سے ایک طرف معیشت کی ثوڑ پھوٹ دیکھتے ہیں، دوسرا طرف وہ نظم و نت کی لٹکنگی سے آگاہ ہیں، تیسرا طرف رہنماؤں کی کربش زبان زد عالم ہے۔ چونچھی طرف مچھ صاحبان کو ایسے تجویے پڑھنے کو ملتے ہیں کہ فلاں غصہ پاکستان کی سالمیت یا معیشت کے لیے خطرہ پیدا کر رہا ہے، یہ سب معاملات اعلیٰ عدالتوں کے جھوں کے پیش نظر ہوتے ہیں۔ کرپٹ رہنماؤں کے وکلاء اور اخبارات کے تجویے ٹھاکر جھوں سے مطالبة کرتے ہیں کہ آپ نہ کچھ دیکھیں، نہ سیں، نہ غور کریں۔ کیونکہ آپ قانون شہادت کے قیدی ہیں۔ آپ پڑھیں تو صرف قانون کی شقوں کو یا جمہوریت کی کتابی تعریف کو۔ آپ کا اس سے کوئی سر و کار نہیں کر اندر ہے قانونی فیصلے کے ساتھی، سیاسی اور معاشری تنائی کیا برآمد ہو سکتے ہیں۔

مگر تصور کا دوسرا راخ بھی ہے پاکستان جیسے نیم نیوڈل شہم جمہوری معاشرے میں بعض مرافقے جب ملک کے احکام اور معیشت کی ضروریات کے قاضی دوسرے تھے۔ خلاخت زمانے میں زرمبادلہ کے ذخیرہ موجود نہیں تھے۔ انقلابیں کنڑوں سے باہر تھی۔ ایسے وقت میں معاشری بحران پر قابو پانے کی ضرورت تھی۔ اس کے بر عکس حزب اقتدار اور حزب اختلاف میں بیک جاری تھی۔ لوٹ کھوٹ ہو رہی تھی۔ جس کا خطرہ اک اثر قومی خزانے پر تھا۔ گویا دونوں شہم کے بحران موجود تھے، معاشری اور سیاسی۔ ظاہر ہے کہ سیاسی بحران دور کیے بغیر معاشری

بھر ان پر قابو پاناممکن نہیں۔ ایسے مرحلے پر اگر عدالت برخاست شدہ حکومت کو بحال کر دے تو معاشری بھر ان بے قابو ہو جاتا ہے۔ ایسے مرحلے میں عدالت نے ایسا نہ کیا۔ مگر اس فیصلے نے ایسے تھے بھر ان کی داغ نیل ڈال دی جس نے مستقبل میں جمہوری عمل کے فروغ کے لیے سلکیں مشکلات پیدا کر دیں۔ رقم یہ تسلیم کرتا ہے کہ عدالتی فیصلے صحیح نہیں۔ مگر خرابی کا اصل منہج ناپختہ سیاستدانوں کا کمزور کردار تھا۔ ان کا اپنا عمل جمہوریت کا مد و مدار نہیں تھا۔ افسوس یہ کہ ان کی پارٹیوں میں کوئی گروہ یا موثر لیڈر موجود نہیں تھا جو پارٹی کی لیدر کو تباہ کرنے والے سے روک سکتا۔ (اگر اس قابل کوئی آدمی ہوتا تو کبھی کا پارٹی سے خارج ہو چکا ہوتا) گویا معاملہ سادہ نہیں، ہجڑک ہے یوں کہہ لیجئے کہ تقضیہ کرنے کا کمزور کردار کا ہے، کمزور فکر کا ہے، غلط تربیت کا ہے الخضر خرابی پھر کی ہے۔

پاکستان کی مالیات کے بھر ان کی جزیں ضیاء الحق کے مارشل لاء کے دور میں گھبڑی ہو چکی تھیں۔ اس دور میں معاشری ترقی کے لیے کوئی اہم اقدام نہیں ہوا۔ 1985ء کے بعد بھر ان بڑھانے کے لیے بڑی حد تک ذمہ دار خود وزیر اعظم رہے ہیں، ان پارٹیوں کے وزیر رہے ہیں، ان پارٹیوں کے سیاستدان رہے ہیں اور ان کے چیتیے پیور و کریٹ اور بنکوں کے صدر رہے ہیں، جو ایک دوسرے کی مدد سے قوی و سائل کو لوٹتے رہے۔ خیال رہے کہ جمہوری نظام میں کلیدی عہدوں پر سرکاری حکام متعین کرنے کا اختیار وزیر اعظم کو حاصل ہوتا ہے۔ اگرچہ مالیات کے بھر ان کی اور بھی وجوہات ہیں مگر جب تک بھر ان گمراہوں کی منتظم لوٹ مار ختم نہیں ہوتی دوسری وجہ کو کنٹرول کرنا مشکل ہے۔ میری رائے میں حکومت کو برخاست کرنے کی ایک بنیاد مالیات کا بھر ان دور کرنے میں نااہلی بھی ہونی چاہیے۔ یہاں اہم سوال یہ پیدا ہوتا ہے کہ برخاست کرنے کا حق کس کے پاس ہو۔ ظاہر ہے کہ حق فوج یا اس کے نمائندوں کے پاس نہیں ہوتا چاہیے۔ اگر حکومت کی برخانگلی میں فوج کو آئینی اختیاریں میں فوج کیا تو جمہوری عمل بری طرح مخفی ہو گا اور فوج کے تراشے ہوئے جعلی لیڈر رہوں کا لامتناہی سلسلہ بھی ختم نہ ہو گا۔ میری رائے میں برخانگلی آئین کی رو سے خود بخود واقع ہونی چاہیے۔ اگر کسی دور حکومت میں معاشری بھر ان پیدا

ہوتا سے بحران پر قابو پانے کے لیے دوسال کی مہلت ملنی چاہیے۔ اگر دو سال کی مدت میں زر مبادله کے ذخیرہ ایک مقررہ مقدار (مثلاً درآمدات کی سالانہ مالیت) کے برابر نہ لائے جائے تو اسی پیداوار کی شرح نموداری نیصد کے برابر نہ لائے جائے یا انفلیشن کی شرح چھپنی صد سے کم نہ کر سکے تو وہ برخاست تصور ہو گی۔ ایسی صورت میں عبوری قومی حکومت چھ ماہ کے دوران نے انتخابات کرنے کی پابندی ہو گی۔

چھی جمہوریت پسندقوتوں کو انتظامیہ اور قومی زندگی کے دوسرے شعبوں میں کرپشن کثروں کرنے کے مسئلہ کو اہمیت دینا ہو گی۔ مگر جہاں تک قومی رہنماؤں کی کرپشن کا تعلق ہے اس مسئلہ پر کرپشن روکنے کے لیے میں ایک تجویز پیش کرتا ہوں کہ اگر وزیر اعظم اپنی وزیری کی کرپشن نرودک سکے تو قانون کی نظر میں (لیگل لکشن کے طور پر) وزیر اعظم کو اس وزیر کی کرپشن میں ملوث تصور کیا جائے گا تا آنکہ وہ متعلقہ وزیر کو برخاست نہ کرے اور اگر وزیر اعظم بذات خود کرپشن میں بٹتا ہو تو احساب کی عدالت میں اس پر چارج فریم ہونے کے بعد عہدے سے قانونی مفروضہ کے ذریعے مستغصی تصور کیا جائے۔ یہ شاید مالی بحران پر قابو پانے میں مدد ہے گی۔ کیونکہ صرف کرپشن سے پاک وزراء ہی اپنے محکموں کو کرپشن سے پاک کرنے کے اہل ہوں گے۔ مسئلہ افواج میں کرپشن ختم کرنے کی غرض سے اشیاء کی خرید و فروخت کے لیے نیا، بہتر اور شفاف نظام راجح کرنا ہو گا۔

بہت سے لوگ اس بات پر حیرانی کا اظہار کرتے ہیں کہ جب بھارت میں انتخابی عمل کامیابی سے چل رہا ہے تو کیا وجہ ہے کہ پاکستان میں ایسا نہیں ہو رہا۔ میرے خیال میں بھارت میں انتخابی عمل کو جو کامیابی حاصل ہوئی اس کا دار و مدار ایسے عناصر پر ہے جو پاکستان میں نہیں پائے جاتے۔ بھارت میں جمہوری عمل اس لیے چلا کہ وہاں قوم میں سیکولر نظام پر اتفاق تھا۔ وہاں سرمایہ داری نظام کو فروع حاصل ہوا اور یوں جمہوری عمل آگے بڑھا۔ بھارت میں کسی حکومت نے پاکستان کی طرح چھوٹے ٹھنڈی کارخانوں کو نہیں قومیایا۔ بھارت نے ٹکنیکی ماہرین پیدا کیے جو معاشری ترقی کی رفتار تیز کرنے کا باعث بنے۔ بھارت میں سیاسی عمل

جاری رہنے کی وجہ یہ ہے کہ وہاں عوام کا ایکشن پر اسکے پر اعتماد ہے۔ وہاں قومی سطح کی اجتماعی تحریکیں نہیں اٹھیں جبکہ پاکستان کے حزب اختلاف کے رہنمایاں ایکشن کے چند مہینے بعد آپ پارٹیز کا فرنٹ بلانے کی تیاریاں شروع کر دیتے رہے اور ایجننسیوں کے اشارے کے منتظر ہے۔ بھارت میں جمہوری عمل کی کامیابی کی بڑی وجہ کا انگرس کی سیکولر قیادت تھی اگرچہ بھارت بھی تجھ نظر میں ہی معاشرہ ہے مگر اس کی قیادت بڑے عرصے تک اعلیٰ تعلیم یافتہ اور روشن خیال تھی لیکن اگر تجھ نظر میں ہی جزوی سیاسی جماعتیں مستقل طاقت اختیار کر گئیں تو بھارت کا جمہوری مستقبل تاریک ہو جائے گا۔

پاکستان میں جمہوری عدم استحکام کی ایک وجہ معاشری عدم استحکام تھی۔ ضیاء الحق کے مارشل لاء نے سرمایہ کاری کی جانب حسب ضرورت توجہ نہ دی اور بعد ازاں منتخب حکومتوں نے معاشری بحران کو ٹھیک کر دیا۔ پاکستان کے پیشتر شہری یہ تاثر کرتے ہیں کہ بنے نظیر بھاؤ اور میاں نواز شریف نے ریاستی طاقت کی بنیاد پر اربوں روپے کی کرپشن کی۔ گزشتہ تینوں ایکشن کے موقعوں پر میں نے لاہور کے کچھ عام شہریوں سے ان کی رائے دریافت کی۔ یہ رائے سن کر میں اس نتیجے پر پہنچا کہ ہر شہری بڑے لیڈروں کی کرپشن کی وجہ سے مایوسی کا شکار ہے۔ کچھ لوگ اس قدر مایوس ہیں کہ پونک شیشن جانے کی زحمت کے لیے تیار نہیں۔ تھوڑے بہت لوگ جو ووٹ ڈالنے گئے ان کا بھی تاثر یہ تھا کہ اگرچہ دونوں پارٹیوں کے بڑے رہنمایاں کرپٹ ہیں مگر جس پارٹی کے امیدوار کو انہوں نے ووٹ دیا ہے اس کے رہنمای کرپشن مکتر ہے۔ کرپشن کو طرز زندگی قبول کرنے کے رویہ نے عوام میں ذمہ داری کا جذبہ پیدا نہیں ہونے دیا۔ جسے میں ایک مثال سے ظاہر کروں گا۔ 1997ء میں میاں نواز شریف نے اور اسی سال میں بھارت کے نریسماراؤ نے ٹکیں ایمنٹی سیکیوں کا اعلان کیا۔ میاں نواز شریف کی حکومت کو اس سیکم کے ماتحت صرف 17 کروڑ روپے ٹکیں وصول ہوا جبکہ نریسماراؤ کی حکومت کو 189 ارب روپے کی وصولی ہوئی۔ کرپشن کے ولاداہ لیڈروں کی خدمت میں عرض ہے کہ کرپشن کو طرز زندگی کے طور پر قبول کر کے معاشری ترقی اُن معاشروں میں ہو سکتی ہے جہاں بہت بڑے پیمانے پر بیرونی

سرمایہ کاری ہو یاد فاعی اخراجات کا اتنا بوجھنہ ہو جتنا ہماری معيشت پر ہے۔

ہمارے یہاں جمہوریت کی نام لیوا سیاسی پارٹیوں کی تنظیمی ساخت بھی جمہوری نہیں۔ پاپولر پارٹیاں (جن کو ہمارے یہاں جمہوری پارٹیاں کہا جاتا ہے) کے باقاعدہ انتخابات نہیں ہوئے اس کی ایک وجہ یہ ہے کہ لیڈر اپنی حیثیت بطور مختار کل کے برقرار رکھنا چاہتا ہے۔ دوسرے یہ کہ پارٹی کے اندر انتخابات کے نتیجے میں ثوٹ پھوٹ ہو جاتی ہے انتخاب ہارنے والا امیدوار اور اس کا حامی گروہ ناراض ہو جاتا ہے اور بعض اوقات پارٹی سے باہر چلا جاتا ہے شاید پارٹیوں کی ساخت کو مکمل طور پر جمہوری بنانا سردمست مشکل ہے۔ فی الحال انہیں جمہوری اصولوں کے نزدیک لانے کی کوشش ہی کافی ہوگی۔ مناسب ہو گا کہ انتخابات صرف پارٹی کے قوی صدر اور صوبائی و ضلعی صدور کے ہوں اور یہ صدور اپنی اپنی تنظیموں کے دوسرا ہمدردے دار اپنی صوابدید کے مطابق مقرر کر کے ان کی تصدیق پارٹی کی مתחفہ کو نسل سے کرائیں۔

ہمارا الیہ دو ہر اے اول یہ کہ پاکستانی معاشرے اور ریاست کی ساخت جمہوریت کے لیے سازگار نہیں اور دوم یہ کہ ہمارے ملک کی یک جتنی کے لیے جمہوری نظام کی اشد ضرورت ہے۔ لسانی اعتبار سے پاکستان کی ساخت ایسی ہے کہ جمہوریت کے علاوہ کوئی بھی ستم ملک کی توڑ پھوڑ کا باعث ہو گا۔ چنانچہ جس مشکل مرحلے سے آج ہم گزر رہے ہیں یہ ہے کہ کمزور جمہوری کلچر کے باوجود جمہوری قواعد کے مطابق زیادہ سے زیادہ عمل ہو اور یہ نظام ٹھوکریں کھاتے رہنے کے باوجود آگے بڑھتا جائے حتیٰ کہ جمہوری کلچر فروغ پانے لگے۔ یہاں پھر ایک بڑی مشکل ہے کہ جمہوری کلچر کے فروغ اور جمہوری نظام کی کامیابی کے لیے پاکستان کو ایسی معيشت کی ضرورت ہوگی جس کا رخ ترقی اور انصاف کی جانب ہو۔ یہ پیش رفت تجھی ممکن ہوگی اگر قومی مالیات بحران میں جتلانہ ہو۔

عام اصول کے مطابق جمہوری نظام کی جڑیں لوکل سیلف گورنمنٹ میں ہوتی ہیں مگر ہمارے ملک کے بہت سے علاقوں ایسے ہیں جہاں بڑے زمینداروں اور قبائلی سرداروں کا سیاسی اور سماجی کنٹرول ہے اور یہ اندیشہ بالکل بجا ہے کہ ان علاقوں میں ضلع کی تخت حکومت

وڈیروں اور سرداروں کے مضبوط کنٹرول میں چلی جائے گی۔ تصویر کے دونوں رخ دیکھنے کے بعد میری رائے یہی ہے کہ لوکل سیلف گورنمنٹ کی سکیم پر عمل درآمد ابتدائی مشکلات سے گزرنے کے بعد بالآخر قوم کے لیے مفید ثابت ہو گی۔ یہ فریضہ عوامی سیاسی پارٹیوں پر چھوڑ دیا جائے کہ عوام کو وڈیروں اور سرداروں کے چکل سے نجات دلانے کے لیے موثر تحریک پیدا کریں۔ شاید اسکی تحریک کے امکانات نمایاں ہی تب ہوں گے جب وڈیروں اور سرداروں پر مشتمل مقامی حکومت سے عوام کو براہ راست واسطہ پڑے گا۔

مذکورہ بالاطور کا حاصل یہ ہے کہ پاکستان کے موجودہ حالات میں جمہوری عمل کے تسلیل میں متعدد دشواریاں حائل ہیں اور ابھی کچھ عرصہ حائل رہیں گی۔ ان دشواریوں پر قابو پانے کے لیے کرپٹ رہنماؤں کے مجاہد کی ضرورت ہے۔ ریاستی اختیارات کی ڈی سینٹرالائزیشن کی ضرورت ہے، پرتشد و انقلاب کا راستہ روکنے کی ضرورت ہے اور شفاف استحکامی عمل جاری کرنے کی ضرورت ہے۔ جوں جوں جمہوریت کے لیے موزوں سو شیوا کناک آرڈر (معیرتی نظام) پر وان چڑھے گا جمہوری نظام ترقی پاتا جائے گا۔ منصفانہ معیرتی نظام قائم کرنے کے لیے تمام جمہوریت پسندوقتوں کے درمیان بڑے بڑے نکات پر اتفاق رائے قائم ہونا بہتر ہو گا تاکہ معاشی عمل کا تسلیل جاری رہے۔ ہمیں یہ بات تسلیم کرنی چاہیے کہ ضروری نہیں کہ ایک ہی سیاسی جماعت و فاقہ اور تمام صوبوں میں بر سرا اقتدار آئے۔ نئی سیاسی تینقتوں کو تسلیم کرتے ہوئے لسانی بنیادوں پر قائم سیاسی پارٹیوں کے ساتھ رواہاری کا سلوک کیا جانا چاہیے۔ اسکی جماعتیں یا گروہ جو مسلک انقلاب کے ذریعے اقتدار حاصل کرنا چاہتے ہیں ان سے نبردازی ہونے کے لیے جمہوریت پسندوقتوں اور زیاسی قوتوں کے مابین افہام تغییب ہونی چاہیے۔

جمہوریت کے فروع کے لیے مندرجہ ذیل تباویں مناسب معلوم ہوتی ہیں:

- 1 آئندی عمل میں فوج کی مداخلت رک جائے۔
- 2 معاشی استحکام کی طرف تیزی سے پیش قدمی کی جائے پیشتر اس کے کہ عوام مہنگائی اور بھوک سے بچ آ کر علیین صورت پیدا کر دیں۔

- 3- اسلامی قوانین کی عدالتوں کی پاریمان پر بالادستی ہو اور دوہرے عدالتی نظام کو ختم کیا جائے۔
- 4- ترقیاتی منصوبہ بندی بھی علاقائی وسائل کی نوعیت کے مطابق علاقائی سطح پر ہوتا کہ علاقوں کے مابین معاشی فرق دور ہو سکے۔
- 5- ماہرین کے سیاسی کارکنوں، علماء اور رائے عامہ بنانے والوں کے ساتھ رابطہ بڑھانے کا سامان۔
- 6- مذہبی تعلیم کے نصاب میں ایسا لٹرچر پر شامل کیا جائے کہ غور و فکر کی صلاحیت بڑھے اور انسان دوستی کا روایہ ابھرے۔ پاکستان میں مذہبی انتباہ سے روشن خیالی کا دور تب شروع ہو گا جب اسلام کی تعبیر میں انسانی فلاح کے اصول کو اہمیت دی جائے گی۔ یہ معاملہ پاکستان کے دانشروں کے طے کرنے کا ہے کہ گلوبل ونچ میں اسلام کا مقام اور کردار کیا ہو گا؟ یہ بھی طے کرنا ہو گا کہ ہم اکیسویں صدی کی سائنسی ترقی کے تقاضوں کے ساتھ کیسے ہم آہنگ رہیں گے۔
- 7- تخلوط انتخابات کا اصول اپنایا جائے، پاکستانی قوم میں مذہب کی بنیاد پر تفریق نہ کی جائے۔
- 8- انتخابی عمل اور اندر وون ملک سیاسی معاملات میں خفیہ ایجنسیوں کی مداخلت ختم کی جائے۔
- ان خطوط پر مضبوط فکری تحریک کا پروان چڑھنا جمہوریت اور ملک کے استحکام کا باعث ہو گا۔

(دسمبر 2003ء)

آمریت اور کرپشن کی کلچرل بنیادیں

ہم پاکستانی بنیادی طور پر تحریم پسند ہیں اور کمزوروں سے اطاعت طلب کرتے ہیں۔ سیاسی زندگی میں اس کلچر کا پروپر کچھ اس طرح ظاہر ہوا ہے کہ سماجی طور پر طاقتور افراد اقتدار حاصل کرنے کے لیے جائز یا ناجائز حریب استعمال کرتے ہیں۔ حصول اقتدار کے لیے قانون بھکنی ہمارا معمول ہے۔ ہمارے یہاں ایکشن ہارنے کا حوصلہ نہیں۔ مؤثر رہنماؤں کو اقتدار ہر قیمت پر چاہیے انہیں مخالفت قول نہیں۔ مخالف نظریات کی حال قتوں کے مابین رواداری اور باہمی تبادلہ خیال کارروائج نہیں۔ البتہ ان میں ایجیٹیشن کے محدود مقصد کی خاطر وقتی اتحاد ہو سکتا ہے۔ ہمارا حکمران منتخب ہو یا فوجی، قانون سے بالاتر ہوتا ہے۔ سبکی وجہ ہے کہ عوام میں بھی قانون کا خوف جو انگریز کے دور میں پایا جاتا تھا آہستہ آہستہ ختم ہو گیا ہے۔ انقرہ اپنے مزاج کے اعتبار سے ہم فی الحال جمہوری نہیں۔ ہمارے یہاں سیاسی لیدر جمہوری نہیں، عوامی ہوتا ہے۔ یعنی وہ عوامی جذبات سے کھیل کر اور مبالغہ آئیز وعدے کر کے مقبولیت حاصل کرتا ہے۔ وعدے پورے کرنے کے لیے اس کے اور اس کی پارٹی کے پاس ذہنی اور انتظامی صلاحیت نہیں ہوتی۔ یوں بھی ہمارے لیدروں کے وعدے ناقابل عمل ہوتے ہیں۔ کم از کم معاشی اور نفاذِ اسلام کے پیش کردہ پروگرام قابل عمل نہیں۔ اقتدار حاصل کرنے کے بعد جب ان کا واسطہ ماہرین سے پڑتا ہے تو انہیں صورت حال سے کچھ آگاہی ہوتی ہے۔

مذکورہ بالا صورت حال اس ضرورت کو جنم دیتی ہے کہ اقتدار کے دوام کے لیے سخت اقدامات کیے جائیں۔ سبکی بات حکمران کو قانون سے بالاتر بننے کی ترغیب دیتی ہے۔ حکمران

فوجی ہو یا سیولین اپنی سیاسی طاقت مجتمع کرنے کے لیے کرپشن کو بطور سیاسی حرہ استعمال کرتا ہے۔ وہ کبھی پسند نہیں کرتا کہ مجاہے کا کوئی غیر جانبدار اور موثر نظام قائم ہو، جو اس کے لیے خطرے کا باعث بن سکے۔ ایسے نظام کی غیر موجودگی میں وہ خود بھی کرپشن میں بنتا ہو جاتا ہے۔ کرپشن میں بنتا ہونے کی وجہ سے وہ عوام کے جذبات سے مزید کھلیتا ہے تاکہ عوام کی طاقت کے سہارے وہ ریاست کے ان اداروں کو مغلوب کر دے جن سے وہ خطرہ محسوس کرتا ہے۔ یہ رویے ہماری پسمندگی کا ایک سبب ہیں۔

”جس کی لائھی اس کی بھیں“، ہمارے طرز حکومت کا بنیادی اصول رہا ہے۔ ظاہر ہے کہ لائھی فوج کی زیادہ مضبوط ہوتی ہے۔ جہاں جمہوری ادارے کمزور ہوں اور رائے عامہ جمہوریت کی حفاظت کا کردار ادا کرنے کے لیے تیار نہ ہو، بالخصوص جہاں سیاست دان منتخب حکومت کے خاتمے کے لیے خفیہ سازشیں کریں، وہاں فوج کے اعلیٰ حاکم کے لیے اقتدار پر قبضہ کرنا آسان ہوتا ہے۔ 1958ء کے بعد ہم نے مشاہدہ کیا کہ بیشتر حکمرانوں نے ریاستی طاقت کی لائھی سے سب کو ہانکا۔ حکمران اپنی لائھی صرف سیاستدانوں ہی پر نہیں چلاتا بلکہ وہ اس سے تمام اداروں، جن میں قانون نافذ کرنے والے اور قانون کی تشریع کرنے والے ادارے شامل ہیں، سمجھی کو ہانکتا ہے۔ ریاستی طاقت کے غلط استعمال کا رویہ ہمارے کلچر کا حصہ بن چکا ہے۔ اس کا چھوٹے اور عوامی سلسلہ پر اظہار پولیس کا پاہی کرتا ہے۔ اس کے جسم پر بھی یونیفارم اسے قوت بخشتی ہے، ذمہ داری کا احساس نہیں۔

دیکھا جائے تو پاپولر لیڈر کے نیم آ مرانہ رویہ کا اظہار ہمارے دیرینہ کلچر کی نئی شکل ہے۔ مسلم تاریخ میں حکمران ہمہ مقتدر رہا ہے۔ اس نے اقتدار میں دوسروں کو شریک نہیں کیا۔ اس کے وزیر ہوتے تھے اور مشیر بھی، مگر وہ ان کی رائے کا پابند نہیں تھا۔ آج کے دور کا منتخب حکمران بھی وزراء کو شریک اقتدار نہیں کرتا۔ ایک دور جمہوریت میں کسی وزیر کو وزیر اعظم سے

ملاقات کا شرف حاصل کرنے کے لیے کئی کئی ماہ انتظار کرتا پڑا۔ اس سے پہلے دور ”جمهوریت“ میں ایک وزیر نے جو کبھی فکری استاد ہوتا تھا، اپنی بہذیاں اس جرم میں تڑاوالیں کہ اس نے وزیر اعظم سے ٹکوہ کیا کہ آپ نے اجلاس میں تشریف لانے میں تاخیر کر دی۔

پاپولر لائڈر خود کو جمہوری پابندیوں سے آزاد رکھنے کے لیے عوامی سیاست کا کھیل کھیلا ہے۔ وہ ذرا مامیٰ حربوں سے عوام کا دل جیتنا ہے اور ایسے طبقہ، جسے وہ جیت نہ سکے، کو دباتا ہے۔

اختیارات کے ارتکاز کو (سوائے نیوکلاسیکل سکول سے تعلق رکھنے والے حلقوں کے) مذہبی رہنماؤں کی عام طور پر تائید حاصل رہی ہے۔ متعدد مذہبی رہنماؤں جمہوری نظام کو اسلامی تسلیم نہیں کرتے رہے۔ آج بھی کھلے عام خلافت کے نظام کی حمایت کرتے ہیں، جس کی خصوصیت یہ تھی کہ خلیفۃ المسلمين کسی منتخب ادارے کے سامنے جواب دہ نہ تھا۔ یقیناً خلیفۃ المسلمين دیانتدار تھے، دولت سے پیار نہیں کرتے تھے، پچ تھے، منصف تھے، سادہ زندگی بر کرتے تھے۔ یہ اخلاقی اقدار خوف خدا کی وجہ سے پیدا ہوتی تھیں مگر یہ اقدار مستقبل کے حکمرانوں میں نہ رہیں۔ یہی وجہ ہے کہ جمہوری ٹکلوں نے قانون کے ذریعے حکمران کے لیے مدت اقتدار مقرر کر دی اور انہیں منتخب نمائندوں کے سامنے جواب دہ بنایا۔ آج ہم مسلمانوں میں نہ مطلوبہ اخلاقی قدریں موجود ہیں اور نہ ہی ہم جمہوری قواعد کو دل سے تسلیم کرتے ہیں۔ مسلمانوں کے یہاں آمرانہ روایوں کا اٹھار پاکستان کے باہر بھر پورا انداز میں ہو چکا ہے۔ متعدد عرب ٹکلوں میں عملاً ایک سیاسی پارٹی کی حکومت ہوتی ہے بلکہ بعض ٹکلوں میں صدر مملکت کے عہدہ کے لیے وراثت کا اصول کا فرما رہا ہے۔

قوت کے ارتکاز اور کرپشن میں گھر اتعلق ہوتا ہے۔ ہمارے یہاں ہم مقتدر حکمران کی کرپشن روکنے کے لیے ایک ہی چیک بیان کیا جاتا ہے۔ یہ چیک خدا کا خوف ہے۔ خدا کا

خوف اجاگر کرنے کے لیے عبادت کی تلقین کی جاتی ہے۔ ہمارے یہاں یقیناً دو بڑے عبادت گزار حکمران گزرے ہیں۔ مشاہدہ سے ظاہر ہوا ہے کہ عبادت انہیں اپنی سماجی ذمہ داری ادا کرنے پر آمادہ نہ کر سکی۔ ایک عبادت گزار فوجی حکمران نے اپنے دور اقتدار میں تیکس ادا کرنا تو کبکا اکٹم تیکس کی ریٹرن بھی داخل نہ کی۔ عبادت گزار منتخب حکمران نے کرپشن کے نئے معیار قائم کیے بلکہ کرپشن کی دولت کو معاشی ترقی کا ذریعہ بنانے کی سرکاری پالیسی اختیار کی۔ راقم کا بطور تیکس قانون و امن کا رو باری حلقة سے قریباً بیالیس سال واسطہ رہا اس نے سیاسی اور معاشی معاملات کا بغور مطالعہ کیا ہے اس کے مشاہدہ کے مطابق ہمارے یہاں عام طور پر لوگوں میں ملک، قوم اور سماج کے معاملات میں کسی قسم کی دینی اور اخلاقی ذمہ داری کا احساس نہیں۔ عملہ دین اور دنیا دو الگ الگ معاملات ہیں۔ ذمہ داری سے فرار کے رویہ سے دنیاوی زندگی میں کتنی خرابی پیدا ہو رہی ہے، اس سے عام مسلمان کو کوئی سروکار نہیں، چاہے عام لوگوں کی زندگی کو دنیا میں جہنم میں بدل دیا جائے۔ لے گز صرف اس بات سے ہے کہ وہ اگلے جہاں کی دوزخ سے بچ جائے۔ وہ ظلم اور کرپشن کے جرم کو عبادت کے ذریعے دھونا چاہتا ہے تاکہ اللہ کے پاس اس کا مواخذہ نہ ہو۔ راقم کی رائے میں کرپشن روکنے کے لیے عبادت کے ساتھ سماجی سوچ بد لئے، اور چیک اور بیلنس کا نظام قائم کرنے کی ضرورت ہوتی ہے۔ سوچ میں تبدیلی حقوق العباد کے نئے تصور کے ذریعے کی جائی ہے۔ آج کے دور میں حقوق العباد میں فرد کی آزادی کے ساتھ اور تیکس کی ادائیگی کی ذمہ داری شامل ہے۔

سیاسی کلپنے کے اعتبار سے پاکستان اتنا بھی پسمند نہیں کہ صدر کا بینا صدر مقرر ہو۔ پاکستان کے وزیر یقیناً جذباتی اعتبار سے روایت پرست نہ ہیں ہیں، مگر عملی زندگی میں وہ روایت پرست علماء کو اپنارہنمہ تعلیم کرنے کے لیے تیار نہیں۔ علماء صرف ان علاقوں سے جہاں صدیوں پرانا قبائلی کلپنے مضبوط ہے ایکشن جیت سکتے ہیں۔ ان علاقوں سے منتخب ہونے والے علماء چاہے

دل سے طالبان طرز کا نظام حکومت پسند کریں مگر وہ بھی حصول اقتدار کے لیے اچھے یا بے جمہوری عمل کا حصہ بننا قبول کر لیتے ہیں۔

اس کی وجہ یہ ہے کہ پاکستان بر صغیر کا حصہ ہے جہاں انتخابی عمل کے لیے تجویزی بہت دلچسپی پائی جاتی ہے۔ پاکستانی معاشرہ کو جدیدیت اور روایت پسندی کے رجحانات کی حامل قوتیں وراثت میں ملی ہیں۔ علی گڑھ اور دیوبند مکاتب فکر کا پرانا جگہزا ایک طرح سے پاکستان میں ظاہر ہوا ہے۔ یہاں جدیدیت اور روایت پرستی کی تحریکیں متوازی چلتی رہی ہیں۔ ہم نے دیکھا کہ سر سید احمد خان اور علامہ اقبال نے مذہبی افکار کی تخلیل نوکی جو کوشش کی اسے عوامی مقبولیت حاصل نہیں ہو سکی۔ ہم نے یہ بھی دیکھا کہ عوام جو مذہبی نظریات کے اعتبار سے روایت پرست ہیں سیاسی میدان میں اپنا ووٹ جدیدیت پسند لوگوں کو دیتے ہیں۔ یہ بھی بڑی دلچسپ بات ہے کہ بہت سی روایت پسند اور جدیدیت پسند قوتیں اپنے اپنے نظریات پر کار بند رہتے ہوئے اپنی اپنی حیثیت کے مطابق کرپشن میں جتنا ہو چکی ہیں۔ جدیدیت پسندی میں یقیناً پہنچ پارٹی سب سے آگے ہے مگر کچھ کی پسندیدگی وہاں بھی موجود ہے۔ یہ پارٹی جس میں پاکستان کے اعلیٰ تعلیم یا فنون میکول دانشمند موجود ہیں انہوں نے اپنی راہنمایوں تک شیلیم کرتے ہوئے زندگی بھر کے لیے چیزیں منتخب کر رکھا ہے۔ اس پارٹی میں ”جمہوریت“ کا یہ عالم ہے کہ پارٹی لیڈر رچا ہے کتنا نامور کیوں نہ ہو وہ پارٹی سربراہ کی رائے سے اختلاف کی جرأت نہیں کر سکتا۔

بڑی دلچسپ بات یہ ہے کہ پاکستان میں سیاسی پارٹی کے اندر تو آمریت چلتی رہی ہے مگر پارٹی ملک میں جمہوریت کا مطالبہ کرتی ہے۔ اس میں بھک نہیں کہ ملک میں آمرانہ نظام جاہی کا یقینی ذریعہ ہو گا۔ اس کی وجہ یہ ہے کہ ملک میں آباد سانی قوتیں ملک کے نظام میں مؤثر حصہ طلب کرتی ہیں، جو ان کا جائز حق ہے۔ خیال رہے کہ پارٹی کے اندر جمہوریت بحال

کرنے کا مطالبہ کرنے والا کوئی موجود نہیں، اس لیے کہ ایسا مطالبہ اس کی سیاسی خودکشی پر منتج ہو گا۔ ہمارے ملک میں ایک سیاست دان جیل کی سزا تو قبول کر سکتا ہے میدان سیاست سے اخراج کی نہیں۔

جیسا کہ ہمیں معلوم ہے کہ جدیدیت پسند عوام کا بڑا حصہ ملکی سیاست میں دلچسپی چھوڑ چکا ہے۔ جدیدیت پسند طبقے کا حصہ جو ابھی متحرک ہے وہ اگر خود کرپٹ نہیں تو عام طور پر کرپٹ را ہنساؤں کا آلہ کار ہے۔ کیونکہ بھی روایہ مقامی سطح پر اس کی چودھراہٹ کے لیے مفید ہے۔ یہ صورت حال بڑی تشویشاً ک ہے۔ یہ صورت پیدا کرنے میں فوجی حکومتوں کا بہت بڑا کردار ہے۔ بالخصوص ضیاء الحق حکومت نے وقت کے ہیئت کو والٹا چلا دیا۔ غیر جماعتی انتخابات کے انعقاد نے ان نام نہاد سیاستدانوں کو سیاسی اقتدار دلوادیا جو ہنی اعتبار سے تیار تھے کہ قانون سازی اور حکامہ کے اختیارات رکھنے والی قوی اسلامی کاریanca مجلس شوریٰ (شورے کی مجلس) رکھ دیں۔ سچی بات یہ ثابت کرنے کے لیے کافی ہے کہ سیاستدانوں کی غنی کھیپ فوجی حکمران کی بالادستی قبول کرنے کے لیے تیار تھی۔

وزیر اعظم جو نجوبکی جبری روائی کے بعد ان کے جانشین نے پہلے اپنی پارٹی اور بعد میں ملک کے نظام میں آمریت قائم کرنے کی کوشش کی۔ اس میں کچھ کامیابی بھی حاصل کر لی۔ (شاید آمریت مکمل صورت اختیار کر لئی اگر مسلم لیگ کا پیش کردہ شریعت میں بینٹ پاس کر دیتی) آمریت کے قیام کی کوشش پر مجھے حرمت نہیں، دکھ اس بات پر ہے کہ پاکستان میں پہلی بار ملک کی سب سے بڑی عدالت پر عوامی حملہ کرایا گیا۔ شاید عالم اسلام کی تاریخ میں ایسا پہلی بار ہوا۔

مذکورہ بالا بحث سے یہ تاثر ابھرتا ہے کہ جب ہمارے سیاسی کلچر کی حالت اس قدر تاقص ہے تو جمہوریت کے فروع کے امکانات کیسے روشن ہوں گے۔ اس بارے میں میری عرض یہ ہے کہ ہمیں حقیقت حلیم کرنی چاہیے۔ اگر ہم حقیقت حلیم نہیں کریں گے تو جمہوریت

کے امکانات روشن بنانے کے لیے جس کلچرل انجینئرنگ کی ضرورت ہے اس کے لیے درکار اقدامات ہم کیسے اٹھائیں گے۔ جیسے کہ ہم آگاہ ہیں سیاسی کلچر کو موجودہ حالت تک پہنچانے کے لیے مارشل لاء کے آمرانہ طرز حکومت کا بڑا کردار ہے۔ مارشل لاء حکام نے جمہوری عمل کونہ صرف معطل کیا بلکہ اس کو سخ بھی کیا۔ حکومتی اور فوجی خفیہ ایجنسیوں نے سیاسی عمل میں مداخلت کی۔ وہ پروردہ اور خریدے ہوئے سیاسی کارکنوں کے ذریعے سیاسی جماعتوں کی پالیسی اور دوسرے امور پر اثر انداز ہوئیں۔ متعدد سیاسی پارٹیوں کو اپنی لائیں دی۔ ان ایجنسیوں نے سیاست میں کرپشن کا غصر داخل کیا اور ذرائع ابلاغ میں اپنے پروردہ افراد داخل کیے۔ سرکاری ذرائع ابلاغ کے ذریعے جمہوریت کش پر اپیگنڈا کیا اور ان گروہوں کی حوصلہ افزائی کی جو جمہوری نظریات میں کتفیوڑن پھیلاتے رہے۔ آہستہ آہستہ ان ایجنسیوں کے پروردہ سیاسی کارکن ملک کے اعلیٰ سیاسی مقام حاصل کر گئے۔ چنانچہ یہ فطری نتیجہ ہے کہ آج جاہ پرست، خوشامدی اور کرپٹ لیڈر اقدام کے کھیل میں نمایاں ہو گئے ہیں۔

اس میں شک نہیں کہ اگر مارشل لاء نہ لگتے تو جمہوری کلچر اس قدر سخ نہ ہوتا جتنا آج ہے۔ مگر یہ سوال بھی غور طلب ہے کہ کیا مارشل لاء بغیر کسی وجہ کے آوارد ہوا؟ کیا پاکستان کے متعدد سیاسی اور فکری حلقوں نظری کتفیوڑن میں بمتلا نہ تھے؟ کیا ارباب اختیار میں صوبائی اختیارات اور قومی زبان کے مسئلے پر فکری یکسوئی پائی جاتی تھی؟ کیا وجہ تھی کہ ملک غلام محمد، چودھری محمد علی اور سکندر مرزا ملک کے سیاہ و سفید کے مالک بن گئے؟ کیا ہمارے کلچر میں مذہبی بنیاد پر فوج سے محبت کا جذبہ نہیں پایا جاتا؟ اس میں شک نہیں کہ فوج کی ہر ملک کو ضرورت ہوتی ہے اور ملک سے محبت کی وجہ سے ان سے محبت کا جذبہ بھی پایا جاتا ہے مگر کم از کم پاکستان میں فوج سے محبت کا جذبہ سوا ہے۔ اسلامی تعلیمات میں بعض حالات میں قبائلی جہاد کی اجازت ہے اور پھر اسلامی تاریخ میں قبائلی جہاد نے مسلمانوں کے دفاع اور ان کی طاقت بڑھانے میں اہم

کردار ادا کیا اور یوں مسلمانوں میں ہر اس قوت سے جو اسلحہ بند کارروائی کا ذریعہ بن سکتی ہے ایک گونہ جذباتی تعلق قائم ہو گیا۔ شاید یہ تعلق بھی ایک وجہ ہے کہ ہمارے یہاں فوجی حکام کی بالادستی کو بڑے عرصے تک عوامی حلقة میں مقبولیت حاصل رہی۔ اور اگر فرض کر لیا جائے کہ مارشل لاء نہ لگتے تو بھی یہ بات غور کرنے والی ہوتی کہ جو کچھ موجود ہوتا (یعنی جو کچھ بر صیریکے مسلمانوں کو تاریخ سے ملا) اس میں سے کون کون سے اجزاء ایسے تھے جس سے ہمارے معاشرے میں جمہوریت کے قیام اور فروغ میں مدد مل سکتی تھی یا مستقبل میں مدد کا امکان ہے۔ میں نے زیر نظر مضمون اور پچھلے مضمون میں کچھ اجزاء کی نشاندہی کی ہے۔ میری رائے میں مسلم کچھ میں (انسان دوستی کے ساتھ ساتھ) غالبہ پانے اور بالادستی قائم کرنے کا رجحان پایا جاتا ہے، جبکہ جمہوری نظام کی کچھ اساس رواداری ہے۔ یہ صحیح ہے کہ غالباً کار رجحان آہستہ آہستہ بدلا جاسکتا ہے مگر اولین شرط اس مسئلے کے ادراک کی ہے تاکہ اس رجحان کی اصلاح کے لیے ذہنی تیاری کی جاسکے اور مناسب اقدامات کیے جاسکیں۔

میاں نواز شریف کی حکومت کی برخانگلی کے بعد پاکستان کے تقریباً سو سالیں حقوق میں ایک بہتر اور اہم سو کی تبدیلی واقع ہوئی۔ اس تبدیلی کا تعلق فوجی حکام کی سیاست میں مداخلت سے ہے۔ وہ حلقة بھی جو روابیتی طور پر فوج کے سیاسی ساتھی تھے جسے جزل مشرف کے مارشل لاء کو جمہوری نظام کی ارتقاء میں حائل قرار دینے لگے۔ گویا اب ملک میں کوئی بھی بڑی سیاسی قوت موجود نہیں (سوائے بر سر اقتدار گروہ کے) جو جزل مشرف کے یا اس سے پہلے کسی مارشل لاء کے نفاذ کو صحیح قرار دے۔ یہ بھی دیکھنے میں آیا ہے کہ بعض لوگ صرف مارشل لاء ہی کو جمہوریت کی راہ میں حائل قرار دیتے ہیں۔ میرے خیال میں مارشل لاء کے علاوہ دوسرے عناصر بھی جمہوری نظام کے فروغ میں حائل رہے ہیں۔ مثلاً 1958ء کے مارشل لاء سے پہلے یوروپری کی سیاسی کردار کلیدی رہا۔ ہم نے دیکھا کہ

بیور و کریں کا وہ حصہ جو برلن اٹھیا کی تقسیم کے وقت بھارت گیا، اس کا کردار وہ نہ تھا جو پاکستانی بیور و کریں کا تھا۔ راقم کی رائے میں ہمارے یہاں کچھ دوسری دشواریاں بھی موجود تھیں۔ مثلاً ہمارے یہاں بڑی سیاسی جماعت کا کردار دیسا جمہوری نہ تھا جیسا کہ بھارت میں وہاں کی بڑی سیاسی جماعت کا تھا۔ عوامی مقبولیت حاصل کرنے کے بعد آں اٹھیا مسلم لیگ ہنگامی صورت حال سے دوچار ہو گئی اور جمہوری خطوط پر اس کی تربیت نہ ہو سکی۔ دوسرا مسئلہ یہ تھا کہ جب تحریک پاکستان کامیابی حاصل کرنے لگی تو مغربی پاکستان کا فیڈل طبقہ اس میں شامل ہو گیا اور اس نے سیاسی طاقت حاصل کر لی۔ یہ طبقہ اس قابل نہ تھا کہ نئے ملک کے نظم و نسق کو قائم کرتا اور چلا سکتا۔ چنانچہ حکمران پارٹی کا انحصار بیور و کریں پر قائم ہو گیا۔ اور یوں غیر سیاسی قوتوں کے لیے اقتدار پر قبضے کا راستہ ہموار ہو گیا۔ زیر نظر طور میں تاریخی واقعات بیان کرنے کا موقع نہیں چنانچہ ہم اصل موضوع یعنی کلپنگ کی بحث کی طرف لوئتے ہیں۔

کرپشن کے موضوع کی طرف متوجہ ہوتے ہوئے عرض ہے کہ اسے کنٹرول کرنے کے لیے انتظامی ڈھانچے کو شفاف، سیاسی نظام کو جمہوری اور معاشری نظام کو منصفانہ ہوتا چاہیے۔ ان شرائط کے بغیر قومی احتساب بیور و یا کوئی دوسرا سرکاری ادارہ اس سلسلے میں بڑا کردار ادا نہیں کر سکتا۔ جیسا کہ ہم آگاہ ہیں کہ ہمارے معاشرے میں موجود کلپنگ کرپشن کا ہے۔ سرتاپا کرپشن معاشرے میں قانون یا قانونی ادارہ کوئی بڑا کردار ادا نہیں کر سکتا بلکہ قانون نافذ کرنے والا ادارہ خود بھی معاشرے کے موجودہ کلپنگ کا رنگ اختیار کر لیتا ہے۔ قانون صرف ایسے معاشروں میں مفید کردار ادا کرتا ہے جو بنیادی طور پر صحت مند ہوں۔ غیر صحت مند معاشروں میں قانون صرف کمزور مجرموں کو سزا دے سکتا ہے۔ وہ اس قابل نہیں ہوتا کہ یہاں معاشرے کو صحت مند بنائے۔ موجودہ معاشرے کی تغیرنوں کے لیے صحت مند فکر اور توانا کلپنگ کے فروع کی ضرورت ہے۔ یہ کام فوج یا حکومتی ادارہ ادا نہیں کر سکتا۔ ایسے کام کے لیے دوسرے اقدامات

کے علاوہ ایسی فکری تحریک کی ضرورت ہوتی ہے جو شفاف اور منصفانہ نظام کے لیے سازگار فضا پیدا کرے۔ یہ فضا آج ناپید ہے۔ خیال رہے کہ جو کرت معاشرہ اپنی سوچ اور کلچر کی اصلاح کے لیے فکری تحریک کی اہمیت تسلیم نہیں کرتا اور اس کی بجائے انتظامی اور قانونی اصلاحات کے ذریعے کام چلانا چاہتا ہے اس کا مستقبل کبھی روشن نہیں ہو سکتا۔

اب اس مسئلے پر غور کیا جائے گا کہ ہم پاکستان میں جمہوری کلچر کو کیسے فروغ دے سکتے ہیں۔ جمہوری کلچر لبرل کلچر کا حصہ ہوتا ہے۔ لبرل کلچر صرف اس معاشرے میں فروغ پاتا ہے جہاں معاشری چدیدیت کا عمل جاری ہو اور علم کی روشنی ہو۔ جس معاشرے میں بڑی زمینداریاں موجود ہوں، قبائلی نظام ہو، تاخونڈگی ہو، متوسط طبقہ کمزور ہو، کرپشن کی دولت کا سیاست میں بھرپور اثر و رسوخ ہو، تعلیمی ادارے فکری صلاحیتوں کو اجاگر کرنے سے منکر ہو جائیں، عوام آگے دیکھنے کی صلاحیت اور زندگی کی خوشیوں اور امکنوں سے عاری ہوں وہاں نہ ہیں تک نظری، ماضی پرستی اور آمریت کی برائیاں فطری طور پر موجود ہو اکرتی ہیں۔ ایسے معاشرے کے لیڈر مخدوم اور عوام خادم ہوتے ہیں۔ خادم یا غلام زندگی اور آزادی کی قدر و قیمت سے آگاہ نہیں ہوتے۔ وہ زندگی سے لطف انداز نہیں ہوتے بلکہ اسے بوجھ سمجھ کر بسر کرتے ہیں۔ جمہوری حقوق سے محروم ان کے لیے اذیت کا باعث نہیں ہوتی۔ ایسے معاشرے میں سیاسی حقوق اور جمہوریت کی بحالت کے لیے جدوجہد خیریہ اشاروں یا یہودی ملک کی مدد کے بغیر طاقت حاصل نہیں کرتی۔ ایسے ملکوں میں یہ بھی ضروری نہیں کہ سیاسی جدوجہد یا محاذ آرائی سے جمہوری نظام برآمد ہو۔ جمہوریت کی جڑیں درحقیقت لبرل معاشرے میں ہوتی ہیں جہاں فکر کی آزادی ہو، چدید سماجی علوم کو فروغ حاصل ہو، رواداری ہو، ماضی پرستی سے نجات مل چکی ہو اور عوام میں اپنا مستقبل سنوارنے اور خوشحالی کی لگن ہو۔ جب تک ہمارے یہاں یہ سب کچھ نہ ہوا اور ہم چاہیں کہ جمہوریت آئین کی کتاب سے مل جائے تو ہم خود کو

دھوکے میں بھلا رکھیں گے۔ ہم نے جمہوریت کی تلاش میں جب بھی بڑی اسی بیان برپا کی آئنے نے جمہوریت نہیں دی، مسلح قوت نے مارشل لاء دے دیا۔

جمہوریت کے لیے لبرل پلچر کی ضرورت ہوتی ہے۔ لبرل محاشرہ جنم ہے اور ڈیکورسی اس میں دوڑتا ہوا خون۔ زندگی کے لیے جسم اور خون دونوں کی ضرورت ہوتی ہے۔ مگر ہم صرف جمہوریت کی بات کرتے ہیں لبرل ماحول کی نہیں، حالانکہ دونوں لازم و ملزم ہیں۔ اگر سیاسی قوتیں فوجی حکام کی بالادستی کے خلاف جدوجہد کے ساتھ ساتھ لبرل پلچر کے پروگرام کو آگے بڑھائیں تو جمہوریت کی منزل تینی حاصل ہو جائے گی۔ ہم نے وقیانوی پلچر برقرار کر کر جمہوریت کے لیے 57 سال جدوجہد کی مگر جمہوریت کی منزل دور سے دور ہوتی گئی۔ ہمیں نہیں بھولنا چاہیے کہ لبرل سوسائٹی کی جانب پیش رفت سے رفتاری سے ہوا کرتی ہے۔ اگر ایک بار لبرل رجحانات فروغ پا جائیں تو جمہوریت کی منزل تیزی سے حاصل کی جا سکتی ہے۔ لبرل پلچر کی عدم موجودگی میں سیاسی پارٹیاں اس قابل نہ ہوں گی کہ فوج کو مجبور کر سکیں کہ وہ اپنی بالادستی سے مستقلًا دست بردار ہو جائے۔ آج کے دور میں جمہوریت کے لیے سیاسی پارٹیوں کی جدوجہد کے ساتھ عالمی میڈیا اور عالمی طاقتؤں کا اثر و نفوذ بھی اہمیت اختیار کر چکا ہے۔ گلو بلازیشن کے دور میں کوئی ملک سا اور نئی کے بھانے اپنے بھاں آمرانہ یا نئم آمرانہ نظام کا وفا قع نہیں کر سکے گا۔ پاکستان میں عالمی دباؤ اس وقت تک نہیں آئے گا جب تک ہماری سرزی میں مسلح گروہ موجود ہیں جنہیں بڑی طاقتیں دہشت گرد قرار دیتی ہیں۔ دوسری جانب کئی حلقوں میں ان گروہوں کے لیے ہمدردی کے جذبات موجود ہیں۔ چنانچہ ان گروہوں کی مالی اور افرادی امداد میں کمی نہیں آئے گی۔ الخضر عالمی طاقتؤں اور ”دہشت گرد“ گروہوں کے درمیان تنازع کچھ دیر جاری رہے گا، اس لیے پاکستان کے سیاسی نظام میں فوجی حکام کی بالادستی جلد ختم ہونے والی ہے۔ البتہ بالادستی میں اس صورت میں کچھ کمی آسکتی ہے کہ بر صیر

کے مکون کے درمیان تعلقات بہتر ہو جائیں۔ اس طرح عوام کی سوچ کا انداز بدل جائے گا۔ ان کی توجہ یورپی خطرے کی بجائے اندرومنی مسائل کی طرف مڑ جائے گی۔ مگر بڑی کمی تبھی آئے گی جب دنیا میں نجی مسئلے گروہوں کی طاقت ٹوٹے گی اور امن، ترقی اور خوشحالی کی نئی عالم گیر فضایہ ماری جمہوری جدوجہد کا ساتھ دے گی۔

پاکستان کے موجودہ پلجر میں تبدیلی کے لیے ہمیں تین طرفہ اقدامات پر خاص توجہ دیا ہو گی۔ پہلا، بدلتے سماجی، معاشری اور عالمی تقاضوں کے مطابق نصاب تعلیم کی اصلاح، دوسرا، جدید علوم و فنون کی تیز رفتار ترقی اور تیسرا، معاشری رشتہوں کی تبدیلی۔ ہمیں یہ بھی یاد رکھنا چاہیے کہ قبائلی اور زرعی معاشرے سے رو ہوتے ہیں اور پہچھے کی طرف دیکھتے ہیں جبکہ سائنس اور سائنسی انداز فکر حرکت پسند ہوتے ہیں اور معاشرے کو آگے لے جاتے ہیں۔ جیسا کہ پہلے ذکر آیا ہمارے قبائلی اور زرعی ماضی میں جمہوریت نہیں، البتہ اخلاقی اقدار کی حد تک انسان دوستی کی تعلیم ہے۔ سائنسی انداز فکر اختیار کرنے کے ساتھ ساتھ ہمیں انسان دوستی کی تعلیم کو بروئے کار لانے کی ضرورت ہے تاکہ اس پر جمہوری رجحانات کے لیے بھی کیا جائے۔ یوں بھی کلپر کوئی اسکی جامد شے نہیں کہ جس میں تبدیلی ناممکن ہو۔ البتہ یہ بات صحیح ہے کہ سائنسی ترقی معاشرے میں جس رفتار سے تبدیلی پیدا کرتی ہے کلپر میں اس رفتار سے تبدیلی نہیں آیا کرتی۔ اگر ہم اتنے خوش قسمت ہوں کہ ہمارے ملک میں ترقیاتی عمل تیز رفتاری سے جاری ہو جائے تو ہمارا معاشرہ آگے کی جانب دیکھا شروع کر دے گا۔ یہی بات (یعنی آگے دیکھنا) کلپر کی تبدیلی کا باعث بنے گی۔

یہ بات بھر بھی صحیح ہے کہ معاشرے اور کلپر کی ترقی کی رفتار میں کچھ فرق رہے گا اور اس خطرے کے پیش نظر کہ ”خانہ خالی رادیو گیرڈ“ یہ کوشش کی جانی چاہیے کہ کلپر بھی تیزی سے آگے ہو سے۔ بعض شعبوں میں خالی جگہ کو دیو سے بچانا ممکن نہیں۔ مگر جمہوریت کے لیے

فضاسازگار بنانے کے لیے باقاعدہ منصوبہ بندی ہو سکتی ہے، جو کرنی چاہیے۔ اس سلسلے میں پاکستان جیسے نئم فوڈ اور نیم قبائلی معاشرے میں زرعی اصلاحات کی ضرورت ہوتی ہے۔ ہمارے یہاں اب تک جو زرعی اصلاحات ہوئیں وہ ریٹیکل نہ تھیں۔ ان کے نتیجے میں عوام میں تبدیلی کا احساس اور سماج میں تبدیلی کا اثر پیدا نہ ہوا۔ اس لیے ان اصلاحات کے بڑے نتائج بھی مرتب نہ ہوئے۔ کیا اب بڑے نتیجے پیدا کرنے کی الیل زرعی اصلاحات نافذ کی جا سکتی ہیں؟ جیسا کہ ہمیں معلوم ہے کہ اکثر بڑے زمینداروں کی الیک ایک ایسا کے ارکان میں منتظم ہو چکی ہیں اور وہ کارپوریٹ فارمنگ کا قانونی تحفظ اختیار کر رہے ہیں۔ یوں بھی پریم کورٹ کے اسلامی قوانین کے نتیجے ایک فیصلے کے ذریعے زرعی اراضی کی حد بندی کا راستہ مسدود کر دیا ہے۔ میری رائے میں مقادیر پرست طبقات کے دور اقدام میں زرعی الیک کی تجدید کے کسی قانون پر (اگر بالفرض نیا قانون بنے) کبھی صدق دل سے عمل در آمد نہ ہوگا۔ قانون بنانے والے اور اسے نافذ کرنے والے اپنے اپنے دائرہ کار میں سقم رکھ جاتے ہیں کہ بڑی الیک کے مالکوں کی طاقت کو زیادہ گزندشت پہنچ۔

لینڈ ریفارم زرعی ملکیت کا ڈھانچا بدل کر دیکھی سماج کے معاشی رشتہوں میں تبدیلی پیدا کرنے کا براہ راست طریقہ ہے۔ تاہم معاشی رشتہوں میں تبدیلی پیدا کرنے کا بالواسطہ طریقہ بھی موجود ہے یہ طریقہ کاربنکنیکی ترقی کا ہے۔ اس آپشن پر کسی حد تک عمل جاری ہے۔ اب ہم سماج کے پورے ڈھانچے، معاشی اور غیر معاشی، میں تبدیلی پیدا کرنے والے اقدامات پر غور کریں گے۔ ایک اقدام، جس کا ذکر اور پر آیا، یہ ہے کہ معاشی ترقی کا عمل جاری ہو، تاکہ معاشی رشتہوں میں تبدیلی آئے اور مل کلاس اور آزاد پیشے بڑھیں۔ بہتر ہے کہ معاشی عمل میں متوسط اور پھوٹے صنعتی و تجارتی اداروں پر خصوصی توجہ دی جائے اور ترقی کے ثمرات (صاف پانی، خوارک، تعلیم، علاج اور روزگار کے موقع) پسمندہ طبقات تک

پہنچانے کا خصوصی اہتمام کیا جائے تاکہ ان میں زندگی کی امنگ جاگے۔ خوشحالی سے تبدیلی آیا کرتی ہے اور لوگ پہبڑ کی بجائے دماغ سے سوچنے لگتے ہیں۔ دوسرا ہم قدم مقامی حکومت کو مؤثر بناتا ہے۔ ہمارے معاشرے کی مردوجہ سماجی ساخت کی وجہ سے دونوں معاملات (معاشی انصاف مہیا کرنا اور مقامی حکومت کو عوام کا خدمت گار بنا) آسان نہیں۔ ہمارے بیہاں ریاستی اور سیاسی طاقت کی حامل کنی قوئیں ان اقدامات کی راہ میں مشکلات پیدا کریں گی۔ چنانچہ ضرورت ایسی جمہوری طاقت کی ہے جو ان مقاصد کے حصول کے لیے سمجھیدہ ہو اور ریاستی طاقت کی حامل بن جائے۔ تیرے قدم کے طور پر تخلیقی نظام میں ان خطوط پر اصلاح کی ضرورت ہے کہ طلباء میں سوچنے اور سوال اٹھانے کی صلاحیت پیدا ہو اور وہ تعلیم ڈگری حاصل کرنے کے لیے نہیں بلکہ فکر کو جلا دینے کے لیے حاصل کریں۔ اگر ایک بار سوچنے اور معاملات خود طے کرنے کی صلاحیت اجاگر ہو جائے تو ترقی کی راہیں کھل جاتی ہیں اور ہر شعبہ زندگی میں تجزی سے پیش رفت شروع ہو جاتی ہے۔ چوتھا قدم یہ ہے کہ ہر چار سال کے بعد منصفانہ انتخابات منعقد کیے جائیں اور عوام کی ان میں شرکت کو آسان بنانے کے لیے سیاسی اور جمہوری اداروں کی اصلاح کی جائے۔ بصورت دیگر عوام کی جمہوری عمل سے عدم دلچسپی بڑھتی جائے گی۔ پانچواں قدم انتظامیہ کی شفافیت ہے۔ یہ بہت بڑا مسئلہ ہے جس کی جانب ہم نے صرف ایک قدم اٹھایا۔ یعنی کرپشن کے محاسبہ کے ادارے قائم کیے۔ یہ اکیلا قدم ناکافی تو تھا ہی مگر نفاذ کے جھوٹ کی وجہ سے اس کا کوئی بڑا سماجی اثر مرتب نہ ہوا۔

سوال پیدا ہوتا ہے کہ کیا کبھی ہمارے ملک میں صورت حال کی اصلاح ہو گی۔ میرے خیال میں ایسا ممکن ہے۔ ضرورت ارادے کی ہے بشرطیہ ارادے کے ساتھ سوچ اور کوشش سائنسیک ہوں۔ (ارادہ جو سائنسیک سوچ اور سائنسیک عمل سے محروم ہو، بیکار بلکہ با اوقات تباہ کن ہوتا ہے) ہر سو سائنسی میں معاشرتی ترقی کی طرف پیش قدمی کے ابتدائی مرحل

میں مشکلات پیش آیا کرتی ہیں۔ درپیش مشکلات کے حل کے لیے چند تجویز اور پیش کی گئیں۔
 یہ تجویز فوری نتیجہ خیز نہیں۔ مگر دور رہ ہیں اور ہمیں مگری اعتبار سے اکیسویں صدی میں لاسکتی
 ہیں اور اس قابل ہنا سکتی ہیں کہ ہماری سماجی ترقی کی رفتار تیز ہو جائے۔ افسوس کہ ہماری
 جمہوری اور معاشرتی ترقی کی راہ میں خفیہ ایجنسیاں بھی حائل ہیں۔ ترقی کی جانب پیش قدمی
 اسی صورت ممکن ہے کہ یہ ایجنسیاں سیاسی عمل میں مداخلت نہ کریں۔ اچھی خبر یہ ہے کہ ہمارے
 نجی ٹلی ویژن اداروں کے کچھ پروگرام اور بعض قومی اخبارات آزادی مگر اور جمہوری قدر رہوں
 کے فروع کے لیے مفید کردار ادا کر رہے ہیں۔ جمہوریت کا امکان ان ہی کے دم قدم سے
 روشن ہے۔ مندرجہ بالائیکات پر عمل ہوا تو غالب امکان ہے کہ جمہوریت کا راستہ پیچ کھاتا ہوا
 ہمیں کامیابی کی منزل تک لے جائے۔

(مارچ 2004ء)

ٹیکس گریزی کے کلچرل پہلو

ہماری معیشت کے پیداواری، تجارتی اور خدماتی عمل میں مصروف تمام شعبوں کا صرف تیس (30) فیصد حصہ ٹیکس ادا کرتا ہے۔ ٹیکس سے مراد سمجھی ٹیکس ہیں۔ مثلاً ائم ٹیکس، اپورٹ ڈیوٹی، ایکسائز ڈیوٹی، سیلز ٹیکس وغیرہ معاشی عمل میں مصروف شعبوں کے اخخارہ فیصد حصے کو حکومت نے ٹیکس سے مستثنیٰ کر رکھا ہے۔ (یہ اعداد و شمار ڈاکٹر اقدس علی کاظمی سے ماخوذ ہیں) طبقاتی اعتبار سے دیکھا جائے تو ٹیکس سے استثنیٰ بالا دست طبقات کو حاصل ہے یا پھر ٹیکس کی چھوٹ ایسے شعبوں کو دی گئی ہے جنہیں فروغ دینا مقصود ہے۔ پاکستان بالا دست طبقے پر نچحاور کی جانے والی مراعات ختم کرنے والا نہیں تھا یہ آئی ایف کا دباؤ تھا کہ ٹیکس کی کچھ مراعات ختم کی ٹیکس کا دباؤ و سچ کیا جائے آئی ایف کے دباؤ کے باوجود بھی اشرافیہ کی ریاست میں کئی با اثر طبقے مراعات سے مستفیض ہوتے رہیں گے۔ ہمارے یہاں معیشت کا باون فیصد حصہ کسی قسم کا ٹیکس ادا نہیں کرتا۔ (سمنگ، نشیات اور دوسرے غیر قانونی دہندے معیشت کا نو فیصد ہیں جو نمکورہ باون فیصد کے ذیلی شے ہیں) بلیک اکانومی کا جنم قانونی معیشت کی نسبت مستقل بڑھ رہا ہے جس نے پاکستان کے کرپٹ معاشرہ کو اشرافیہ کی جنت بنایا ہے جس میں ٹیکس نادہنده تاجر، صنعت کار، کرپٹ سیاست دان اور غبین کرنے والی بیورو کریسی (خاکی اور واکٹ پوش) مزے اڑا رہے ہیں۔

بیورو کریسی کا دیانت دار طبقہ بھی بلیک اکانومی سے کچھ نہ کچھ فائدہ حاصل کرتا ہے۔ مثلاً وہ سنتے الٹ شدہ پلاٹ نو دولتوں کو اونچی قیمت پر بچ کر لاکھوں کروڑوں کا مالک بن

جاتا ہے۔ بلیک اکانوئی کی وجہ سے فائیٹ شار ہو گل، اعلیٰ ریشور نہ اور (سمگل شدہ اشیاء بینے والی) فیشن اسٹبل مارکٹس پر درش پارہی ہیں بلیک اکانوئی کے ماحول میں فروغ پانے والا ایک طبقہ زبردست سماجی اور سیاسی طاقت حاصل کر چکا ہے۔ میری یہ پختہ رائے ہے کہ صرف انتظامی امور کی اصلاح سے بہتر نتائج کی توقع عبث ہے۔ معاملہ محض لفم و نقش کی اصلاح کا نہیں بلکہ سماجی روپیوں اور ان معاملات کی اصلاح کا بھی ہے جنہیں یہاں زیر غور لا گیا ہے۔

یوں تو تیکس کا نظام صدیوں پرانا ہے لیکن جدید تیکس کا نظام کپیلو م کی ترقی کے ساتھ پروان چڑھا۔ ہمارے ملک میں کپیلو م پہلے نہیں آیا نہ ہی تیکس کا نظام کپیلو م کے ساتھ پروان چڑھا۔ ہمارے یہاں نیم فیوڈل اور قبائلی نظام صدیوں سے موجود ہے۔ اسی ماحول میں تیکس کا جدید نظام رانج ہوا۔ ہماری بیوروکریسی نے اپنے تین تیکس سسٹم کی کوکھ سے (تیکس مراعات کے ذریعے) کپیلو م پیدا کرنے کی کوشش کی۔ صنعت کاری کو فروغ دینے کے لیے ہمارے ماہرین نے تیکس ہالیڈے جاری کی۔ تیکس ہالیڈے کے دوران میں صنعت کا رجتتا چاہے کمائے اس کی دولت میں قومی خزانے کا کوئی حصہ نہیں ہوتا۔ یہ بھی ایک وجہ ہے کہ ہمارے قومی خزانے نے سماجی ذمہ داری کا فریضہ مثلاً سکول کا لجج یا ہیلٹھ کی ذمہ داری ادا کرنے سے گریز کیا ہے۔ نئے نئے صنعتکاروں نے (تیکس ادا سیگی کی ذمہ داری سے نجات حاصل کر کے) بے شمار دولت اکٹھی کی ماہرین نے تصور کیا کہ یہ دولت کپیلو م کو جنم دے گی مگر ایسا نہ ہوا۔ اکنا مکہ مسجد یہ سمجھنہ سکے کہ حکومت کی نواز شات کی پالیسی سے صرف دولت مرکوز ہوتی ہے، سرمایہ داری کا نظام پروان چڑھنا لازمی نہیں ہوتا۔

سرمایہ دارانہ نظام کی کامیابی کے لیے دولت کے علاوہ اور بہت کچھ درکار ہوتا ہے۔

مثلاً مقابله کی قضا، تکمیلی ترقی اور خوشحال عوام وغیرہ مراعات کی پالیسی کا نتیجہ یہ لکھا کر سرکاری اہلکار بھی محنت کے بغیر حاصل ہونے والی دولت (ایزی منی مثلاً لاکسنوس، پرمون، پلانوس اور

کرپشن کی دولت) میں شریک ہو گئے۔ تجارت پیش لوگ جنہیں لیکس ہالیڈے نہیں مل سکی ایزی ہی منی کے مقابل راستے ڈھونڈنے لگے۔ آسان راستہ لیکس چھانا تھا۔ بات یہیں نہیں رکی ایزی ہی منی حاصل کرنے کا رو یہ سکنگ اور مشیات کے ذریعے پوری قومی زندگی پر چھا گیا۔ اب جب پہہ آگیا تو اسے محفوظ کرنے کی ضرورت بھی محسوس ہوئی۔ جس طرح بڑا زمیندار یہ خطرہ محسوس کرتا ہے کہ کہیں عوامی قیادت بر سر اقتدار آ کر زرعی اصلاحات نافذ نہ کر دے، اسی طرح لیکس چور نو دولتیوں نے بھی محابرہ سے بچنے کے لیے سیاست کا سہارا لیا۔ تاریخ شاہد ہے کہ جب کوئی شخص اسیبلی کا ممبر بن جاتا ہے تو وہ محفوظ قلعے میں داخل ہو جاتا ہے۔ اگر خائن اور لیکس چور سیاست دان بڑا لیڈر بن جائے تو معمول کے قوانین اور ادارے اس کا کچھ نہیں بگاڑ سکتے۔ کم از کم پاکستان میں صورت حال یہی ہے۔

مغرب میں سرمایہ داری نظام سے پہلے علم اور سائنس نے ترقی کی۔ اسی ترقی کے ساتھ سائنسی ایجادات ہوئیں اور کپٹلزم کو فروغ ملا۔ ہمارے ہاں چونکہ علوم و فنون کو فروغ نہیں ہوا۔ یہاں سائنسی ایجادات کی فطری طلب ہی محسوس نہ ہوئی۔ صنعتی مشینیں مغربی ممالک سے حاصل کر لی گئیں۔ یوں صنعتی عمل سائنس کے فروغ کے بغیر ہی چل لکلا۔ علم و فکر کی ترقی نہ ہونے سے یہاں ذہن اور رویوں میں روشن خیالی نہ آ سکی بلکہ اس کے برعکس یہاں راجح نظریاتی پس منظر میں رواتی مذہبی پرستی نے عروج پاٹا شروع کیا۔ خیال رہے کہ معاشی عمل میں صنعتی اور تجارتی اداروں کے مالکوں ہی کا نہیں بلکہ مزدوروں، مہاجریوں، مشیروں، حساب دانوں، قانون دانوں، آڈیٹریوں، ذرا کم ابلاغ، ٹرانسپورٹریوں، بکروں، صارفین گویا متعدد سماجی طبقات کا بھی اہم کردار ہوتا ہے۔

ہمارے یہاں راجح مذہبی افکار کے مطابق دولت اللہ کی مرضی سے ملتی ہے۔ افسوس بعض اوقات جائز اور ناجائز دولت کی تمیز کو بھی روانہ نہیں رکھا جاتا۔ (یہ بات روشن خیال تعبیر کی

رو سے صحیح نہیں) عام طور پر اسلام کے مقبول تصور میں دولت کی پیداوار اور تقسیم کے معاملے میں سماجی کردار کو تسلیم نہیں کیا جاتا۔ ہزارے یہاں بہت سے لوگ یہ سمجھنے سے قاصر ہیں کہ اگر کروڑوں کی تعداد میں مال خریدنے والے موجود نہ ہوں تو چند ہزار صنعت کار اور تاجر کسی بڑی دولت اکٹھی نہیں کر سکتے۔ صنعت کاروں اور تاجریوں کی تجویریوں میں دولت محنت کشوں اور صارفین کی جیبوں سے نفل ہوتی ہے۔ انہیں معلوم نہیں کہ یہیں کافی ایک بڑا ذریعہ ہے جس سے عوام کو اس دولت میں شریک کیا جاتا ہے جو انہوں نے پیدا کی۔ یہ شرکت بر اہ راست نہیں بالواسطہ ہوا کرتی ہے مثلاً سکول، ہسپتال، پلک ٹرانسپورٹ، قانون کاظم و نقش وغیرہ کا اہتمام۔ یہ سب خدمات یہیں کے ذریعے وجود میں آتی ہیں۔

اسفوس کہ علمی کی بناء پر بہت سے یہیں گز ارکیس ادا کرنا ضروری تصور نہیں کرتے۔ یقیناً انہیں معلوم نہیں کہ اللہ تجارت سے جو دولت دیتا ہے ساتھ یہ بھی تلقین اور مطالبه کرتا ہے کہ رزق حلال کماو، منافع خوری نہ کرو، ذخیرہ اندوزی نہ کرو، ملاوٹ نہ کرو، مشیات کا دھندا نہ کرو۔ ہمارے دولت مند افراد کے پاس جتنی دولت ہے، اس کا کتنا حصہ ان معیارات پر پورا اترتا ہے؟ ہمارے مذہبی حلقوں یہ بات بھولے ہوئے ہیں کہ اسلام کی رو سے ریاست کو یہ اختیار حاصل ہے کہ وہ حرام دولت کو ضبط کر لے۔ مقدمہ اس بحث کا یہ واضح کرتا ہے کہ دولت پیدا کرنے کے عمل میں سماجی ذمہ داری کے احساس کو رہنمائی کرنی چاہیے۔ جدید دور میں ذمہ داری کا اظہار یہیں ادا ہیجی سے ہوتا ہے تاکہ قومی خزانہ کے پاس اتنے مالی وسائل ہوں کہ وہ سماج کے پہمانہ طبقات کی دیکھ بھال کے قابل ہو سکے۔ ہمارے یہاں یہیں چوری کی وجہ سے یہ کام ممکن نہیں رہا۔

1972ء کے قومیانے کے عمل نے ایزی منی کے رجحان کو آگے بڑھایا کیونکہ صنعت کار اور مالی ادارے حکومت کے (بظاہر انقلابی) حکم ناموں کے ذریعے اپنی بہت سی

دولت سے محروم ہو گئے۔ خیال رہے کہ بڑے صنعت کار دولت کمانے کا ہنسیکہ چکے تھے۔ انہوں نے دولت کمانے کے نئے طریقے اختریار کیے۔ مثلاً تجارت، زرعی اشیاء کی برآمد، چھوٹی صنعتوں کی مصنوعات کی ایکسپورٹ وغیرہ، ان ذرائع سے حاصل کی گئی دولت نئی صنعتوں کی تحریب کی صورت میں ظاہر نہ ہوئی۔ قالینوں کی برآمد سے کمائی گئی دولت قالین کے نیچے چھپائی گئی۔ یوں قومیانے کے عمل نے تیکس چوری کے رجحان کو تقویت دی۔

جبسا کہ ہم جانتے ہیں کہ کئی دوسرے ملکوں نے بھی تیکس ہالیڈے کی رعایت سے صنعت کاری کے عمل کو آگے بڑھایا، لیکن ایک سطح پر پہنچ کر انہوں نے رعایت بذریعہ کم کر کے مسابقت کا ماحول پیدا کیا۔ اسی ماحول میں انہیں نیکنا لوگی کی ترقی کی ضرورت محسوس ہوئی۔ اس ماحول میں کوئی بہتر اور لاگر۔ میں کی واقع ہوئی۔ مگر ہمارے یہاں قومیانے کی وجہ سے یہ سب کچھ نہ ہوا بلکہ سرخ فیتنے کی کارروائی معاشری اداروں میں راجح ہو گئی۔ سرکار کے ملکیتی صنعتی اداروں اور ملکوں کی انتظامیہ میں نا اہلی اور لاپرواہی آئی اور بالآخر کرپشن راجح ہو گئی۔ سب سے بڑا اثر یہ ہوا کہ بڑی صنعتوں کی تجی شعبوں میں تحریب رک گئی۔ البتہ چھوٹے چھوٹے یونٹ قائم ہوئے۔ ان یونٹوں کے مالکوں کو حساب کتاب رکھنے کی ضرورت نہیں ہوا کرتی۔ تمام معاملات سینے میں محفوظ رہ جاتے ہیں۔ تاجر اور چھوٹے چھوٹے صنعت کار جدید خطوط پر ڈاکٹیشن کے چکر میں نہیں پڑتے۔

بعض اوقات تاجر رہنماؤں کی طرف سے تیکس ادا کرنے میں کوتاہی کا سبب یہ بیان کیا جاتا ہے کہ حکومت اپنے انتظامی اور سماجی فرائض کی ادائیگی میں ناکام ہو چکی ہے۔ مثلاً وہ تاجر ووں کو تحفظ فراہم نہیں کرتی، امن و امان کی صورت حال بڑی خراب ہے، حکومت کی طرف سے تیکس گزاروں کو وہ سہوتیں مہیا نہیں کی جاتیں جو اچھی حکومت ادا کرنے کی پابند ہے۔ مثلاً اچھی سرکیس، علاج کی سہوتیں وغیرہ وغیرہ۔ ان کے خیال میں یہ شکایات تیکس ادائیگی سے فرار

کا جواز فراہم کرتی ہیں۔

یہ شکایات بظاہر بجا ہیں مگر جب غور سے سوچا جائے تو معلوم ہو گا کہ تاجر طبقے نے فوجی آمروں کی حمایت اور کرپٹ سیاستدانوں کی مدد کر کے ان شکایات کو جھلنے پھولنے کا موقع فراہم کیا۔ انہیں اپنی غلطی تسلیم کرنی چاہیے۔ ہمارے تاجر جتنا جلد تسلیم کر لیں بہتر ہو گا کہ جمہوری، شفاف اور موثر حکومت کے ذریعہ ہی یہ شکایات دور ہو سکتی ہیں۔ بہر صورت مذکورہ شکایات اس ضرورت کو مزید اجاءگر کرتی ہیں کہ تاجر نیکس ادا کریں تاکہ حکومت میں اتنی مالی استطاعت پیدا ہو کر وہ لکھم و نق اور یلیفیر کے اقدامات کرنے کے قابل ہو سکے۔ شاید انہیں معلوم نہیں کہ نیکس ادا نیگی کی ذمہ داری سے گرینز اختیار کرنے سے صورت حال میں خرابی بڑھے گی۔

مذکورہ پالا نوعیت کے اعتراضات عام طور پر ایک بہانہ ہیں۔ فی الواقع نیکس ادا کرنے کا کچھ ہمارے یہاں پر وان ہی نہیں چڑھا۔ بالخصوص جzel ضیاء الحق کے دور میں نیکس وصولی پر اصرار نہیں کیا گیا۔ فوجی حکومت نیکس وصولی پر اصرار کر کے تاجر طبقے کو ناخوش نہیں کرنا چاہتی تھی جو حکومت کی پالیسیوں کی تائید کر رہے تھے۔

کم از کم اب تک پاکستان میں نیکس نظام چلانے والے ادارے یعنی منشیل بورڈ آف روینمنٹ کے ہاتھ لے نہیں۔ ہمارا سی بی آر و فاقی فائز منشی کے تحت ہے۔ ایسا شاید ہر ملک میں ہوتا ہے مگر ہمارے ملک میں وفاقی حکومت کے سیاسی مفادات سی بی آر کی کارکردگی پر اثر انداز ہوتے رہے ہیں۔ جب بھی سی بی آر نے کسی با اثر سملکری نیکس چھپانے والے افراد کے خلاف کارروائی شروع کی تو حکومت نے خطرہ محسوس کیا کہ ناجائز دولت کا حامل با اثر طبقہ حکومت کے لیے سیاسی خطرہ پیدا کر دے گا۔ اس طبقے کا سیاسی، مذہبی اور سماجی حلقوں میں بڑا اثر ہوتا ہے جو عدم استحکام کا ماحول پیدا کر سکتے ہیں۔ ایک عرصہ سے یہ طبقہ بڑے سماجی اور

سیاسی اثر و رسوخ کا مالک رہا ہے۔ کوئی حکومت اس کی ناراضی کا خطرہ مول نہیں لے سکی۔ فوجی حکومت بھی اکناک سروے کی قومی مہم ادھورا چھوڑنے پر مجبور ہو گئی۔

مزید برآں ہمارے یہاں کوئی حکومت اس قوت ارادی کی مالک نہ تھی کہ زرعی آمدنی پر کسی نوعیت کا قابل ذکر تجسس عائد کرتی۔ گزشتہ چند سالوں میں آئی ایم ایف نے زرعی آمدن پر تجسس عائد کرنے پر اصرار کیا ہے۔ ہم نے دیکھا کہ بڑے زمینداروں نے چھوٹے زمینداروں کے مفادات کی دہائی دے کر انہیں ڈھال کے طور پر استعمال کیا۔ چنانچہ زرعی آمدن پر صوبوں نے جو تجسس نافذ کیا اس کی شرح صفتی اور تجارتی آمدن پر عائد و فاقہ تجسس سے بہت کم ہے۔

کرپشن کے کلپرا اور مفاد پرست طبقات کی طاقت نے تجسس پالیسی کی غلط ترتیب کے ذریعے صنعتی معیشت کو تباہ کن صورت حال سے دوچار کر رکھا ہے۔ جیسا کہ ہم آگاہ ہیں اپرورٹوں اور تجروں کی مضبوط لاہی ہمیشہ سے موجود رہی ہے۔ یہ لاہی اپرورٹ ڈیوٹی، سیلز تجسس اور ایکسائز ڈیوٹی کی ایسی مجموعی سیم منظور کروالیتی ہے جس کی وجہ سے دیانت دار صنعت کا راس قابل نہیں رہتا کہ درآمدی اشیاء کی مسابقت کر سکے۔ چنانچہ صحت مند معیشت اور قوی صنعت کی قیمت پر اپرورٹز اور غیر ملکی اشیاء کے سمجھنے پھل پھول رہے ہیں۔ یہ ایسی بات نہیں کہ جس سے ہی بی آربے خبر ہو گرفتی الحال ہی بی آر کا اولین اور فوری مسئلہ تجسس وصولی میں اضافہ ہے۔ ہر کرپٹ اور انتظامی طور پر کمزور معاشرے کی طرح ہماری ہی بی آر بھی اس صلاحیت کی مالک نہیں کہ وہ اندر وون ملک صنعتی اور تجارتی اداروں سے پورا سیلز تجسس، ایکسائز ڈیوٹی اور انکم تجسس وصول کرے۔ چنانچہ اس نے تجسس وصولی کا آسان طریقہ اختیار کر رکھا ہے۔ یہ کہ درآمدی اشیاء پر اپرورٹ کے مرحلے پر اپرورٹ ڈیوٹی کے ہمراہ سیلز تجسس اور انکم تجسس بھی وصول کر لے۔ اس صورت میں اسے آسانی سے شاید زیادہ تجسس مل جاتا ہے۔ اصولاً دیکھا

جائے تو سیلز ٹکس اور اکم ٹکس کے نفاذ اور وصولی کے قواعد میں بہت سے ستم ہیں جن کی تفصیل یہاں زیر خور نہیں۔ البتہ زیر بحث موضوع کے اعتبار سے انتہا ذکر لازمی ہے کہ قبل اعتراض قواعد کے نتیجے میں دیانت دار اب اپورڑوں، سمنگروں، ٹکس چھپانے اور بکلی چرانے والے صنعت کاروں کے ہاتھوں پٹ چکا ہے اور متعدد صنعتی ادارے ناکام ہو چکے ہیں۔ یہ کام جتنی کی مصنوعات کی ہمارے ملک میں تشریف آوری سے پہلے ہی ہو چکا تھا۔

اب ہم شہروں میں رہنے والے تجارت پیشہ افراد پر عائد و فاقہ ٹکس کے مسئلے پر غور کرتے ہیں۔ لاکھوں نہیں تو کئی ہزار ایسے تاجر موجود ہیں، جن سے بڑی رقم بطور ٹکس وصول ہو سکتی ہے مگر ہونہیں رہی۔ اس سلسلے میں حکومت نے جب بھی کوئی قانون بنایا یا سکیم جاری کی تو بازار کی طرف سے شرڑاؤں کی دھمکی آئی۔ حکومت صرف اس لیے شرڑاؤں سے خوفزدہ ہو گئی کہ حزب اختلاف تاجروں کی پشت پناہی پر آگئی۔ اس سے حکومت کی ٹانگیں کپکپانے لگتی ہیں۔

مجھے مستقبل قریب میں ایسی کوئی توقع نہیں کہ تاجر پیشہ طبقے میں روشن خیال پیدا ہو گی۔ ان پر یقیناً سختی کرنا پڑے گی۔ مگر حکومت کے پاس سیاسی عزم اجاگر ہوتا نظر نہیں آتا کہ وہ یہ بی آر کو سخت اقدام کی اجازت دے گی۔ میری رائے میں اس طبقے سے ٹکس وصولی کا بنیادی تقاضا یہ ہے کہ ملک کی تمام بڑی سیاسی قوتوں میں ٹکس وصولی کے سلسلے میں اتفاق رائے پیدا ہو تاکہ یہ آر کی جانب سے سختی کے دوران حزب اختلاف بھی حکومت کا ساتھ دے۔ یہاں یہ سوال پیدا ہوتا ہے کہ کیا ہمارے اہم سیاسی رہنماؤں میں درکار روشن خیالی اجاگر ہو سکتی ہے؟ رقم کی رائے میں قوی خزانہ کے سدھرنے کے امکانات اسی وقت نمایاں ہوں گے جب بااثر سیاست دانوں میں ٹکس کی ادائیگی کے بارے میں اتفاق رائے پیدا ہو گا۔ جب تک تاجروں میں روشن خیالی یا بصورت دیگر موثر سیاسی جماعتوں میں ٹکس وصولی کے بارے میں اتفاق رائے نہیں ہو گا پاکستان کے غربت زدہ طبقات تک دستی اور مالی مشکلات سے دوچار رہیں گے۔

ہماری مشکل یہ ہے کہ 1977ء کے بعد پاکستانی حکومت کا کوئی سربراہ ایسا نہ تھا جس نے پورا لیکس ادا کرنے کی ذمہ داری ادا کی ہو۔ جز لفیاء الحق نے سیاسی اقدار پر قبضہ کرنے کے بعد تادم مرگ کبھی انکم لیکس کی ریٹن داخل نہیں کی حالانکہ ان کا ذریعہ آمدن تنخواہ کے علاوہ ایک دوسرا بھی تھا۔ ان کی وفات کے بعد جودوا فراد باری باری وزیر اعظم بنے ان کی مالی دیانت پر ملک کے صدر اڑامات گاند کرتے رہے۔ سوال یہ ہے کہ جب حکومت کے سربراہ کرپشن میں جلا ہوں تو سرکاری حکام کی کرپشن اور معاشرے میں بد عنوانی کو کون روکے گا۔ اس کے بعد یہ ملک بھارت کے کسی وزیر اعظم نے لیکس چھپا کر اپنے شہریوں کو لیکس چوری کی تغییب پیش نہیں کی۔ بھارت کی وفاقی حکومت کے سیاسی عزم میں کبھی اس قد رجھول یا کمزوری واقع نہیں ہوئی کہ لیکس چھپانے والوں کے خلاف لیکس حکام کا ہاتھ روک دے۔ بھارت کے کئی نامور افراد اور قومی ہیر و لیکس افران کی گرفت میں آئے۔ وہاں عام طور پر سیاسی حکمران نے انہیں قانون کی گرفت سے آزاد نہیں کروایا۔ یہی وجہ ہے کہ بھارت میں لیکس ضرورت کے مطابق اپنا کردار ادا نہیں کیا۔

جب لیکس صحیح وصول نہ ہو تو کرنی نوٹ چھاپ کریا قرضے اٹھا کر معیشت اور حکومت کا لائم نقش چلانا پڑتا ہے۔ ہمارے یہاں بڑے عرصہ سے لیکس روپ نہ سے ترقیاتی کاموں کے لیے وسائل میسر نہیں آتے۔ یہ کام قرضے اٹھا کر کیا جاتا رہا۔ قرضے بڑھنے سے قومی مالیات پر معارف قرض کا بوجہ بڑھ گیا۔ بوجہ کم رکھنے کے لیے ترقیاتی پروگرام محدود رکھا گیا۔ وسائل کی کمی کی وجہ سے تعلیم، محنت اور دوسرے سماجی مقاصد پس پشت جا پڑے۔ نیچے معیشت کا سوشل

ڈھانچا اور فریکل انفراسٹر کپر کمزور ہونے لگا۔ یہ کمزوری پیداواری ڈھانچے پر اثر انداز ہوئی۔
ظاہر ہے کہ جب پیداواری ڈھانچا کمزور ہو گیا تو نیکس کی وصولی میں مزید کمی واقع ہوئی۔
میثت پر قرضوں کا انعام مزید بڑھا، قرضے بڑھنے سے مصارف قرض میں اضافہ ہوا یوں
نے قرضے مصارف قرض میں اور مصارف قرض قرضے کی مقدار میں اضافہ کرتے چلے گئے۔

مالیات کی تباہی کا یہ عمل قرضوں کا چکر کھلاتا ہے۔ گزری دہائی میں ہماری میثت
اس چکر میں پھنس چکی تھی۔ خیال رہے کہ مالی نظام کی کمزوری ریاست کی طاقت کو بھی کمزور
کرتی ہے اور ریاست امن و امان اور عدل و انصاف کے شعبوں پر اتنے اخراجات نہیں کر سکتی،
جتنے ریاست کی طاقت کو مضبوط بنانے کے لیے درکار ہوتے ہیں۔ اس صورت حال میں سرمایہ
دار افراد اور ادارے مختلف نوعیت کے خطرات محسوس کرنے لگتے ہیں۔ ایک طرف انہیں جان و
مال کا خطرہ محسوس ہوتا ہے اور دوسری جانب یہ خطرہ لاحق رہتا ہے کہ کہیں ملک کی مالیات کا
دیوالیہ نہ لکل جائے۔ اس طرح سرمایہ دار خود اور ان کے ساتھ ان کا سرمایہ ہیرون ملک خلل
ہوتا شروع ہو جاتا ہے۔ چنانچہ ملک میں سرمایہ کاری کی رفتار میں کمی واقع ہو جاتی ہے۔ سرمایہ
کاری کی کمی سے پیداواری ڈھانچے میں مزید کمزوری واقع ہوتی ہے اور تینی روزگار کے موقع
پیدا نہیں ہوتے۔ بدھتی ہوئی بے روزگاری کی وجہ سے غربت میں اضافہ ہوا اور امن و امان کی
حالت بھی خراب ہوتی گئی۔

یہ مسائل پوری طرح روایتی دین دار طبقے کی فہم اور ادراک میں نہیں آتے اور صری
عوامل سے ناواقف ہونے کی بنا پر وہ انہیں روایتی انداز میں اس طرح پیش کرتے ہیں کہ
عبادات میں کوتاہی کے باعث اللہ کا عذاب آ گیا ہے۔ کاش وہ نیکس ادا نیکی کو دینی ذمہ داری کا
 حصہ سمجھتے۔ لکنے افسوس کی بات ہے کہ ہمارے یہاں نیکس ادا نیکی کو حقوق العباد (سامی ذمہ
داری) کا حصہ تصور نہیں کیا جاتا۔ یہ کہنا مشکل ہے کہ نہ ہی نظریات معاشری اعمال پر کس حد تک اثر

انداز ہوتے ہیں، البتہ یہ بات صحیح نہیں کہ مذہبی اتفاق ران اعمال پر بالکل اثر انداز نہیں ہوتے۔ پاکستان کے حکمران گروہ نے ڈائریکٹ نیکسون کا نظام غیر منصفانہ اور غیر شفاف بھایا۔ اس طرح نیکس چوری کے رجحان کو تیزی ملی۔ ایک مثال درج ذیل ہے۔ 1986ء تک صوبائی حکومتیں غیر منقولہ جائیدادوں کی فروخت سے حاصل شدہ منافع پر کمپیل گین نیکس وصول کرتی تھیں۔ اس قانون کو منسوخ کرنے میں حکومت پنجاب نے پہل کی جس نے یہ قانون 1986ء میں منسوخ کیا۔ انہی ایام میں چند دولت مند افراد نے بڑے بڑے شہروں کے قریب واقع بڑے قطعات زمین خرید کو چھوٹے چھوٹے پلاٹوں میں تقسیم کر کے بیچنے کا سلسلہ شروع کر رکھا تھا۔ بڑی بڑی رہائشی سکیمیں بھی قائم ہو رہی تھیں۔ رہائشی پلاٹوں کی طلب اور قیمت میں اضافہ ہو گیا۔ صنعتی سرمایہ کاری میں دلچسپی نہ پائی جاتی تھی۔ چھپا ہوا سرمایہ رہائشی پلاٹوں کی سے بازی کی جانب راغب ہو گیا۔ حکمرانوں نے غیر منقولہ جائیداد کی فروخت کے سلسلے میں انکم نیکس حکام سے سرفیکٹ حاصل کرنے کی پیشگوئی شرط بھی ختم کر دی۔ یوں سے بازی کے کاروبار کو آسانی مل گئی۔ کمپیل گین نیکس کی منسوخی سے جونقصان ہوا حکومت نے سینمپ ڈیوٹی کی شرح بڑھا کر پورا کیا۔ تجھے قطعہ اراضی مکان بنانے کے لیے خریدنے والوں پر سینمپ ڈیوٹی کا بوجھ بڑھ گیا۔ زمینوں کی سے بازی کی دولت شاک ایکچھی میں سے بازی کے لیے استعمال ہوئی۔ چنانچہ سے بازی کے رویے نے پسمندہ طبقات میں محرومی کا احساس بڑھادیا۔ وہ تنے لگے کہ کاش ان کے پاس بھی ناجائز دولت ہوتی ہے وہ سے بازی سے دس بیس گناہ کر سکتے۔

ایک ذمہ دار معاشرے کو سے بازی کو روکنے کی تدبیر کرنی چاہیے۔ اس جانب 2003ء تک کوئی بڑا قدم نہیں اٹھایا گیا۔ 2001ء میں ویلٹھ نیکس ایکٹ بھی منسوخ کر دیا گیا تھا۔ بھارت بھی آزاد معیشت پر عمل کر رہا ہے مگر اس نے ویلٹھ نیکس ان اٹاٹوں پر لاگو کر رکھا

ہے جو غیر پیداواری ہیں۔ مثلاً اگر کوئی قطعہ زمین بے کار پڑی ہے یا عمارت جو تین سو دن تک کرائے پر نہیں اٹھائی جاتی تو اس کی مارکیٹ ویلیو پر دو نیصد کے حاب سے ویلنچنگیں عائد ہوتا ہے اور غیر منقولہ جائیداد کی فروخت سے حاصل شدہ کمپیوٹر گین پر 10 نیصد کے حاب سے مرکزی کمپیوٹر گین پیکس بھی وصول کیا جاتا ہے۔ جاپان میں قطعہ زمین جو کرائے پر نہ اٹھایا جائے اس کے مفروضہ کرائے پر انکم پیکس وصول کیا جاتا ہے۔ وہاں غیر منقولہ جائیداد کے کرائے کی آمدن پر مجموعی پیکس کی شرح 80% ہے جس سے مقصود یہ ہے کہ سرمائے کارخ پیداواری عمل کی طرف موڑا جائے۔ اس کے برعکس ہمارے یہاں، جیسا کہ پہلے ذکر کیا گیا، سے بازی کے فروغ کے لیے قانونی سہولتیں فراہم کی گئیں۔ ایسے ماحول میں ہماری سوسائٹی میں پیکس پھر کیوں کر جا گر ہو سکتا ہے؟

میں پیکس سے گریز اختیار کرنے والے شہریوں اور پیکس وصولی میں کوتا ہی برتنے والے حکام پر یہ الزم عائد کرتا ہوں کہ ان کی غلط پالیسی کی وجہ سے غربت کی سطح بڑھی ہے۔ حکومت پیکس سے واقع ہونے والی مالی کمی کو صرف قرضوں سے پورا نہیں کرتی بلکہ وہ خسارے کی سرمایہ کاری یعنی کرنی تو ٹھپکانے کی شکل میں بھی کرتی ہے۔ اس کے نتیجے میں افراط ازر پیدا ہوتا ہے اور دولت نجی غریب طبقات کی جانب سے امیر طبقات کی طرف منتقل ہونا شروع ہو جاتی ہے۔ قومی مالیات کا بھaran دور کرنے کے لیے حکومت میلز پیکس کی شرح اوپری رکھتی ہے، اس سے قیتوں کی شرح بلند ہوتی ہے۔ علاوه ازیں حکومت پڑوں، ڈیزل، گیس، بجلی کے چار جزوں کو بھی بڑھاتی ہے۔ اس کے نتیجے میں بھی قیتوں کی سطح بلند ہونے لگتی ہیں۔ اس کا مجموعی نتیجہ کئی اعتبار سے نقصان دہ ہوتا ہے۔ شہریوں کی بھاری اکثریت کی قوت خرید میں کمی واقع ہوتی ہے۔ اندر وون ملک اشیاء کی طلب کم ہونے لگتی ہے۔ نجی پیداوار میں کمی واقع ہوتی ہے، قیتوں کی سطح بلند ہونے سے صنعتی پیداوار کی لگت میں بھی اضافہ ہوتا ہے اور ہمارے ملک کی

مصنوعات بین الاقوامی منڈی میں مقابلہ کرنے کے قابل نہیں رہتیں۔
 ہمارے ملک میں بعض اوقات سیاسی کارکن اور دانشور ایسے سرمایہ کارروں کے مداح
 بن جاتے ہیں، جنہوں نے تکیس سے چھپائی ہوئی آمدن سے نئی صنعتیں لگائی ہوتی ہیں یہ سوچ
 اور رو یہ سراسر کم علیٰ پر قائم ہوتا ہے۔ وہ یقیناً تکیس چوری کے پھرلاڈ کے اثرات اور بلیک
 اکانوی کے فروع کے نتائج سے پوری طرح واقف نہیں ہوتے۔ اپنے دانشور دوستوں کی
 خدمت میں اس عرض داشت کے ساتھ یہ مضمون ختم کرتا ہوں کہ ہم جس معاشری اور سماجی کیفیت
 سے گزر رہے ہیں اس میں ضرورت ایسے سماجی سیاستدانوں کی ہے جو اپنے کردار اور پالیسی
 کے ذریعے قومی رویوں میں ثابت تبدیلی پیدا کریں اور سماجی تبدیلی کا مناسب ماحول پیدا
 کرنے کے لیے قوم کی رہنمائی کریں تاکہ ملک معاشرتی ترقی کی جانب رواں ہو سکے۔

(جنون 2003ء)

نظریاتی کنفیوژن

اسلامی قانون، اسلامی نظام اور جدید دور

ہمارے ملک کی پسمندگی کی ایک بڑی وجہ نظریاتی کنفیوژن ہے، جس نے نظام تعلیم، میڈیا اور سیاست کے ذریعہ اور عورتوں کو سیاسی اور معاشی دائروں سے روک کر قومی زندگی کو متاثر کیا۔ روایت پرست حلقوں نے نظریہ پاکستان سے مرادِ نفاذِ اسلام قرار دیا اور قانون، آئین، سیاست اور معاشرت کے بارے میں اسلام کی ایسی تعبیر کی جو آج کے دور کے حالات کے مطابق نہ تھی۔ اسی طرح حکمران طبقات بھی نظریہ پاکستان کے داعی رہے، اپنے دعوے کے مطابق انہوں نے آئین، قانون اور عدالتیں بنائیں مگر ان کے پاس بھی نظریے کا واضح اور قابل عمل تصور نہ تھا۔ حکمران طبقات علمائے کرام کے ایجمنڈے کو قبول نہیں کرتے تھے۔

یہ دونوں قوتیں بیچ کی راہ تلاش کرتی رہیں۔ بیچ کی راہ مغافلہ مصلحت کی تھی اس راہ کو کسی بھی گروہ نے پچھے دل سے تسلیم نہ کیا۔ سب حلقةِ نتايج سے لاتعلق ہو کر اور مستقبل میں پیدا ہونے والے مسائل سے منہ موڑ کر وقت گزاری کی پالیسی پر گامزن رہے۔
یہ تضاد اور کنفیوژن یک سو حکمت عملی اور لا جائے عمل اختیار کرنے میں حاکل رہا۔

زیر نظر سطور میں روایت پرست حلقوں کے نظریے کے کچھ پہلوؤں پر غور کیا گیا ہے۔
24 جنوری 1951ء کو پاکستان کے 31 جیہے علماء نے اسلامی مملکت کے بنیادی اصولوں کے بارے میں ایک اعلامیہ جاری کیا۔ یہ اعلامیہ 22 نکات پر مشتمل تھا، جن پر علماء نے چار روزہ تک غور و خوض اور بحث کے بعد اتفاق کیا۔ یہاں اس اعلامیے کا جائزہ لیا گیا ہے۔

سوال پیدا ہوتا ہے کہ 2005ء میں 1951ء کے اعلان نامے کی کیا اہمیت رہ جاتی ہے؟ بالخصوص جبکہ علماء نے 1956ء اور 1973ء کے آئینوں سے اتفاق کر کے خود 22 نکات سے انحراف کیا۔ عرض ہے کہ علماء کی اکثریت کے ذہن سے باکس نکات کی یاد کبھی مخوبیں ہوئی۔ ان کی سوچ وہیں اُنکی رہی۔ موقع پاتے ہی 1985ء میں انہوں نے چیف مارشل لائیٹنگزٹریٹ سے آئین میں اسی ترمیم کروالیں جو 22 نکات کے تصورات کی عکاس تھیں۔ یہ ترمیم شدہ آئین 2005ء میں ہمارے ملک میں راجح ہے۔ علاوه ازیں ہمارے دینی مدارس میں جو تعلیم دی جا رہی ہے وہ بھی اسی انداز فکر کی ہے جو نہ کوہہ نکات کی ہے۔

مذہبی حلقوں میں ان نکات کی اہمیت کس قدر تھی اس کا اندازہ اس تبصرے سے ظاہر ہوتا ہے جو جماعت اسلامی کے ماہنامہ ترجمان القرآن کے شارہ فروری 1951ء میں شائع ہوا۔ اس تبصرے میں کہا گیا:

”شاید تاریخ میں یہ پہلا موقع ہے کہ مسلمانوں کے تمام بڑے بڑے فرقوں کے اکابر علماء نے بالاتفاق وہ اصول مرتب کیے جن پر قرآن و سنت کے نشا کے مطابق ایک اسلامی ریاست کی عمارت تعمیر کی جا سکتی ہے۔ اس سے پہلے اشخاص اور افراد متفرق طور پر تو بارہ ان مسائل کے متعلق اپنی حقیقتیات بیان کرتے رہے ہیں، لیکن ایسا کبھی نہیں ہوا تھا کہ ایک مجلس میں پیش کر مختلف عقائد و مذاکہ کے نمائندہ علماء نے خالص علمی بحث و تحقیق کے بعد اسلامی مملکت کے تصور اور اس کے بنیادی اصولوں کے متعلق اس قدر واضح اور مستند بیان تیار کیا ہو۔ یہ ایک ایسا عظیم کارناص ہے جس کی نظریاب تک کی اسلامی تاریخ میں نہیں ملتی اور توقع کی جا سکتی ہے کہ ان شاء اللہ ہماری آئندہ تاریخ کی تکمیل میں اس کا حصہ نہایت اہم ہو گا۔“

علمائے کرام کو 22 نکات کا اعلامیہ ہماری کرنے کی ضرورت کیوں پیش آئی؟ اس کا پس منظر یہ ہے کہ 1950ء میں وزیر اعظم لیاقت علی خان نے آئین کے بارے میں بنیادی اصولوں کی کمیٹی کی عارضی (Interim) رپورٹ پیش کی۔ اس رپورٹ میں اسلامی نظام کے

قیام اور اسلامی قانون کے نفاذ کے بارے میں کوئی تجویز پیش نہیں کی گئی۔ مذکورہ کمیٹی نے اپنی رپورٹ میں قرارداد و مقاصد کو رہنمای اصول کے طور پر شامل کرنے کی سفارش کی۔

خیال رہے کہ آئین میں درج رہنمای اصول حکومت کی فکری رہنمائی کے لیے ہوتے ہیں، ان کے نفاذ کے لیے عدالتیں حکم جاری نہیں کر سکتیں۔ مذکورہ بالا رپورٹ میں اسلام کا ذکر جس صفحہ میں آیا اس کا خلاصہ درج ہے:

”حکومت اپنے دائرہ کار میں متعدد اقدامات اٹھائے گی جس سے مسلمانان پاکستان اس قابل بن جائیں کہ وہ اپنی زندگی کو قرآن و سنت کے مطابق استوار کر لیں۔ اس بارے میں مرکزی اور صوبائی حکومتوں کو قرارداد و مقاصد سے رہنمائی ملے گی (جو دوسال قبل منظور ہو چکی تھی) مسلمانوں کو سہولیات فراہم کی جائیں گی تاکہ وہ سمجھ سکیں کہ زندگی کے معانی قرآن و سنت کے مطابق کیا ہیں۔“

اس بارے میں بنیادی اصولوں کی کمیٹی نے دوسری چیزوں کے علاوہ قرآن کی لازمی تعلیم پر خصوصی توجہ دینے کی تجویز پیش کی۔ دوسری چیزیں کیا ہوں گی؟ اس جانب کوئی اشارہ نہیں کیا گیا۔

علماء کے باعثیں نکات کا متن ضمیمه میں شامل ہے اس کا خلاصہ درج ذیل ہے:

- اللہ کی حاکیت کو اصل تسلیم کیا گیا اور اعلان کیا گیا کہ پاکستان کا قانون کتاب و سنت پر بنی ہو گا۔ کتاب و سنت کے خلاف قوانین منسوخ کیے جائیں گے۔ مملکت ان اصولوں اور مقاصد پر بنی ہو گی جن کی اساس اسلام کا پیش کیا ہوا ضابطہ حیات ہے۔ اسلامی مملکت قرآن و سنت کے بتائے ہوئے معروف قانون کو قائم اور مکرات کو مٹائے گی۔

- 2- شریعت اسلامیہ کے مطابق بنیادی انسانی حقوق کا اقرار کیا گیا۔ مسلمانوں کے مسلمہ فرقوں اور غیر مسلموں کی مذہبی آزادی اسلامی قانون کے دائرہ میں تھی۔
- 3- دستور کی اسکی کوئی تعبیر معتبر نہ ہو گی جو کتاب و سنت کے خلاف ہو۔ ایسے افکار و نظریات کی تبلیغ و اشاعت منوع ہو گی جو مملکت اسلامی کے اساسی اصول و مبادی کے انہدام کا باعث ہوں۔
- 4- رئیس مملکت کا مسلمان مرد ہونا ضروری قرار دیا گیا۔ لفظ و نسبت کا اصل ذمہ دار رئیس مملکت کو قرار دیا گیا مگر رئیس مملکت کی حکومت شورائی قرار دی گئی یعنی وہ ارکان حکومت اور منتخب نمائندگان سے مشورہ لے کر اپنے فرائض انجام دے گا البتہ رئیس مملکت کو دستور معطل کرنے کا حق نہ ہو گا۔ رئیس مملکت کا حلقة انتخاب (عوام نہیں) جماعت قرار دی گئی جس کا ذکر یوں آیا ہے: ”جو جماعت رئیس مملکت کے انتخاب کی مجاز ہو گی وہی کثرت آراء سے اسے معزول کرنے کی بھی مجاز ہو گی۔ رئیس مملکت شہری حقوق میں عامۃ المسلمين کے برابر ہو گا۔“
- 5- ملک کے لیے وحدانی طرز حکومت تجویز کیا گیا اور صوبوں کا درجہ انتظامی نوعیت کا قرار دیا گیا۔ نسلی، اسلامی، علاقائی یا دیگر مادی امتیازات کو تسلیم کرنے سے انکار کر کے ان امتیازات کے ابھرنے کی راہیں مسدود کرنے کے لیے کہا گیا۔
- 6- مملکت کے لیے رفاهی نظام تجویز کیا گیا۔
- اس اعلانیے کی بنیاد پر ایک تفصیلی اور آئینی خاکہ بھی تیار کرنے کا ارادہ ظاہر کیا گیا جس کا ذکر ترجمان القرآن کے مذکورہ شمارے میں ان لفاظ میں آیا ہے:
- ”تمام اسلامی فکر کھنے والے اصحاب اور اداروں سے درخواست کی جاتی ہے کہ ان مختلف اصولوں کی روشنی میں دستور اسلامی کے متعلق اپنی اپنی تجویز 15 مارچ 1951ء تک حضرت مولانا احتشام الحق صاحب تھانوی، جیکب لائسنس، کراچی کے

پاس بیج دیں۔ اس کے بعد جلد ہی یہ اجتماع دوبارہ منعقد کیا جائے گا اور تمام تباہیز

پر غور کر کے ایک تفصیلی خاکہ مرتب کر دیا جائے گا۔ ان شاء اللہ اعزیز،“

مگر کوئی ایسا اجتماع نہ ہوا اور نہ ہی تفصیلی خاکہ مرتب کیا گیا۔ چنانچہ تفصیلی ادارہ سازی اور آئین سازی کے معاملہ میں علماء کرام نے سرے سے کوئی رائے ظاہر نہ کی۔

اب ہم ان معاملات پر غور کریں گے جن میں محترم علماء نے اپنی رائے کا اظہار کیا۔ پہلے ہم کچھ نظری پہلوؤں پر غور کریں گے۔ پہلی توجہ رفاقتی نظام اور اسلامی قوانین کے بارے میں تباہیز کی طرف جاتی ہے جب جزل ضیاء الحق کے دور میں روایتی علماء کرام کے مطالبات کو پذیرائی ملی تو زمانے کے تقاضوں کے مطابق رفاقتی نظام کی طرف کوئی قدم نہ اٹھایا گیا۔ باجماعت نماز پڑھانے اور کٹوتی کے ذریعے زکوٰۃ وصول کرنے کا نظام قائم کیا اور حدود کے نفاذ کے لیے قانون بنایا۔ معاملہ نہیں تک رہا۔ وجہ یہ ہے کہ اسلام نافذ کروانے والے اور نفاذ کا حکم جاری کرنے والے افراد کے مذہبی نظریات میں سماجی انصاف اور عدل کی کماحت، اہمیت نہیں تھی۔ سئی اور اہل حدیث علماء کے مذہبی نظریات میں طاقت اور خوف کا تصور نہیں یاں ہوتا ہے۔ اس کا اظہار حدود آرڈیننس کے نفاذ کی شکل میں ہوا۔ اس کے برخلاف جبر کی مراجحت اور عدل کا مطالبہ شیعہ فکر میں زیادہ اہم ہے۔ اس کا اظہار رسمی اصلاحات کے موجود قانون پر عملدرآمد سے ہو سکتا تھا، جونہ ہوا۔ ہم نے یہ بھی دیکھا کہ ان نکات میں صوفی نظریات کی کوئی جھلک نہیں جو عدل کے ساتھ محبت کا بھی درس دیتے ہیں۔ اگر ہماری معاشرتی فکر میں صوفیانہ نظریات کا کوئی اثر موجود ہوتا تو پریم کورٹ کا شریعت بیش لینڈریفارم کے قانون کو بھی غیر اسلامی قرار نہ دیتا۔

آئیے اب غور کرتے ہیں کہ شورائیت اور جمہوریت میں کون ہی شے مشترک ہے؟

شورائیت کے روایتی تصور میں ریس ملکت مشورہ حاصل کرتا ہے مگر وہ مشورے کا پابند نہیں ہوتا، اس لیے کہ وہ اپنے اعمال کے لیے کسی انسانی ادارے کے پاس جواب دہ نہیں۔ وہ جواب دہ

اللہ کے سامنے ہوتا ہے۔ چنانچہ اگر وہ مشورے کے اسلامی جواز کا قائل نہ ہو تو اسے تسلیم کر کے خود کو گناہ گار نہیں بنتا۔ خلافت (شورائیت) کے دور میں ایسا کوئی ادارہ موجود نہیں رہا جو تعین کرے کہ مجلس شوریٰ کا فیصلہ اسلام کے مطابق تھا یا رسمیں مملکت کا فیصلہ۔ اور اگر بالفرض ایسا ادارہ وجود میں ہوتا تو وہ اسلام کے نمائندہ یا ترجمان کا کردار ادا کرتا۔ (یہ صورت اسلام میں پاپائیت رائج کر دیتی) علماء کے باعث نکات میں مجازہ شورائی نظام میں رسمیں مملکت مجلس شوریٰ کے مشورے کا پابند نظر نہیں آتا اور اس بات کا کوئی ذکر نہیں کہ وہ کس ادارے کے سامنے جواب دے ہوگا۔ باعث نکات سے یہ بات واضح ہو جاتی ہے کہ مملکت کا نظام صدارتی طرز کا ہو گا۔ ان نکات میں وزارت کے قیام کی طرف کوئی واضح اشارہ نہیں مگر یہ کہ ”رسمیں مملکت اپنے اختیارات کا کوئی حصہ کسی فرد یا جماعت کو تفویض کر سکتا ہے“، واضح کر دیتا ہے کہ بہر حال طرز حکومت ہمہ مقدار صدارتی نوعیت کا ہو گا۔

1956ء کا آئینہ:

1956ء کے آئین کی ایک خصوصیت یہ تھی کہ یہ پارلیمنٹی وفاقی تھا، وحدانی نہ تھا۔ آئین کی رو سے صوبوں کے واضح اور متعین اختیارات تھے اور وفاقی حکومت ان میں مداخلت کا حق نہ رکھتی تھی۔ اگر وفاقی حکومت کوئی غیر آئینی مداخلت کرتی تو پریم کورٹ صوبائی اختیارات کو تحفظ فراہم کرتی۔ آئین کی رو سے ریاستی اختیارات کا اصل ذمہ دار وزیر عظم تھا جسے پارلیمان کی اکثریت منتخب کرتی تھی۔ اس کے بعد صدر ایک آئینی عہدہ تھا اور وہ اپنے اختیارات کے استعمال میں وزارت عظمیٰ کے مشورے کا پابند تھا۔ 1956ء کے آئین کی رو سے زبان، رسم الخط اور لکھ کے تحفظ کی آئینی ذمہ داری قبول کی گئی البتہ ایک دوسرا شق کے ذریعے صوبہ پرستی، فرمانہ قبائلی اور نسلی تعصبات کی حوصلہ گئی کی ہدایت کی گئی۔ خیال رہے کہ لکھ کا تحفظ بطور ”حق“، تھا جبکہ صوبہ پرستی کے رحمات کی حوصلہ گئی بطور ”ہدایت“ تھی۔

اس آئین میں صدر کے عہدے کے لیے مسلمان ہونے کی شرط تھی۔ مگر صدر کا مرد ہوتا لازمی نہ تھا۔ جہاں تک وزیر اعظم کا تعلق ہے اس کے لیے مسلمان ہونے کی شرط بھی نہ تھی۔ مسلمان اور اسلام کے بارے میں مدت آرٹیکل 25, 197, 198 کی تھیں۔ آرٹیکل 25 کی حیثیت رہنمای اصول کی تھی اور اس کا متن وہی تھا جو بنیادی اصولوں کی کمیٹی کی روپورٹ میں تجویز کیا گیا تھا۔ تاہم معاملہ رہنمای اصولوں تک محدود نہ رہا بلکہ آرٹیکل 197 اور 198 میں عملی اقدامات تجویز کیے گئے۔ ان کا متن بطور ضمیمہ شامل ہے۔ ان آرٹیکلز کے مطابق ”مسلم سوسائٹی“ کی نئی تشکیل میں مدد دینے کے لیے ایک تنظیم کے قیام کا فیصلہ کیا گیا جس کا اختیار صدر کے پرداز ہے۔ یہ تنظیم اسلام کے معاملات میں رسماً اور تعلیم و تربیت کی اعلیٰ سُنڈیز سرانجام دینے کے لیے تھی۔ اس مقصد کے لیے پارلیمان مسلم شہریوں پر خصوصی نیکس عائد کر کے وسائل فراہم کرنے کی ذمہ داری تھی۔ نیکس کی یہ رقم و فاق کے سرکاری فنڈز کا حصہ نہ تھی۔ آرٹیکل 198 کے ذریعے قرآن اور سنت کے خلاف قانون بنانے سے روکا گیا اور موجودہ قوانین کو قرآن اور سنت کے مطابق ڈھانلنے کے لیے کہا گیا۔

اس مقصد کے لیے صدر کو ایک کمیشن قائم کرنا تھا جو متعلقہ تجویز پیش کرتا۔ یہ تجویز قوی اسلوبی کو پیش کی جانی تھیں جو ان پر غور کرنے کے بعد قانون سازی کرتی۔ ایسی کوئی شرط عائد نہ کی گئی کہ قوی اسلوبی ان تجویز کی پابند ہوگی اور یہ اہم وضاحت کردی گئی کہ قانون کی دوسری دفعات آرٹیکل 198 سے متاثر نہ ہوں گی۔ گویا آئینی ڈھانچا اور ریاستی نظام آرٹیکل 198 کے تالیع نہ تھا۔

1956ء کے آئین کے حوالے سے یہ امر قابل توجہ ہے کہ پاکستان کو اسلامی ریاست قرار نہیں دیا گیا بلکہ یہ تصور کیا گیا کہ پاکستان میں مسلم سوسائٹی اور غیر مسلم سوسائٹی دونوں کا وجود موجود ہے۔ آرٹیکل 197 کے مطابق یہ صرف مسلم سوسائٹی ہی تھی جس کی اسلامی

بنیادوں پر نئی تغیر ہونا تھی اور اس مقصد کی تحقیق کے لیے تمام وسائل مسلمانوں پر مخصوص نیکس کے ذریعے پورے کیے جانے تھے۔ یہ بات بیان کرنے کا مقصد یہ واضح کرنا تھا کہ 1956ء کا آئین علامہ کرام کے 22 نکات سے مقاوم تھا۔ اب یہاں علماء کے اعلامیے کے بیسویں نکتہ کا ذکر برحال ہو گا۔ اس نکتہ کا متن یوں ہے کہ ”ایسے افکار و نظریات کی تبلیغ و اشاعت منوع ہو گی جو مملکتِ اسلامی کے اساسی اصول و مبادی کے انہدام کا باعث ہوں“۔ اس کی رو سے 1956ء کا آئین مذکورہ خصوصیات کے سب سراسر ”منوع“ ہونا چاہیے تھا مگر ہم نے دیکھا کہ اہم علماء اور دینی جماعتوں نے اس آئین کو تسلیم کیا۔

مذکورہ بحث کا ماحصل یہ ہے کہ 22 نکاتی تجویز ہناتے وقت علماء کے سامنے آئینی ڈھانچے کا ماؤل خلافے راشدین (معنی خلافت اور شورائیت) کا تھا، جہاں حکومت کے نظم و نسق کے اختیارات ریکس مملکت کے پاس ہوتے تھے۔ خلافت راشدہ کا ماؤل روایت پرست حلقوں کی نفیات کا حصہ بن چکا ہے۔ ان حلقوں کو محروم طبقوں کی کفالت، انسانی حقوق کے احترام اور ریکس مملکت کے انتخاب کا وہ طریق کا رجو خلافت راشدہ کے قبائلی عرب میں راجح تھا بڑا بھاتا ہے۔ انہیں اور اک نہیں کہ ان خوبیوں کو صنعتی دور کی ریاست میں متخلک کرنے کے لیے نئے اور مختلف اداروں اور تفصیلی قانونی ڈھانچے کی ضرورت ہے۔ اس ناواقفیت کی وجہ سے وہ کسی آئینی ڈھانچے کی تجویز پیش کرنے میں پچھاہٹ محسوس کرتے ہیں۔ مسلمانوں کی وحدت کا آئینڈیل بھی علماء کے سامنے تھا اور آج بھی ہے۔ اس آئینڈیل کے مطابق مسلمانوں کے مابین شاقی اور انسانی بنیادوں پر فرق نہیں ہوتا۔ لیکن آئین 1956ء میں بنا اس کی اٹاث یہ تھی کہ ریاست پاکستان میں غیر مسلم بھی بنتے ہیں اور مسلمانوں کے درمیان بھی انسانی اور شاقی فرق موجود ہے۔ ہم نے دیکھا کہ ایک مختلف اٹاث پر بنا ہوا آئین جب حقیقت کی صورت اختیار کر گیا تو علماء کرام نے اسے تسلیم کر لیا۔ گویا علماء ماضی پرستی کے

رویے اور اپنے آئندہ ملزم کی وجہ سے آئین سازی کی رہبری نہ کر سکے، جب سیاستدانوں اور ماہرین نے زمینی حقیقوں کا احساس دلایا تو علماء نے تقلید پسند رویے کے مطابق ایک ایسے آئین کو تسلیم کر لیا جو ان کی تجوادیز سے متصادم تھا۔

اگر جمہوری نظام کا تسلیم برقرار رہتا تو 1956ء کا آئین آج بھی نافذ ہوتا، افسوس کہ ایسا نہ ہوا اور جمہوری اور سیاسی قوتیں کمزور ہوتی گئیں۔ غیر جمہوری قوتیں نے غیر سیاسی رویے اختیار کیے چنانچہ غیر جمہوری قوتیں کی طاقت بڑھتی گئی۔ سیاسی قوتیں نے اسٹبلشمنٹ کے خلاف جدوجہد کی خاطر دینی قوتیں کے ساتھ سیاسی اتحاد قائم کیے اور اس کی قیمت انہوں نے ان کے روایتی نظریات پر مشتمل مطالبات تسلیم کرنے کی صورت میں ادا کی۔ مثلاً مارچ 1977ء میں چنے والی سیاسی تحریک جو مبینہ استخاری بے ضابطیوں کے خلاف شروع ہوئی، دینی جماعتوں کے زیر اثر نفاذ اسلام کی تحریک میں بدل گئی۔

فقہ اور بدلتے سماجی تقاضے:

اب ہم اسلامی قانون کے مسئلے پر غور کرتے ہیں۔ روایتی فقہ کوئی قانونی کوڈ نہ تھی۔ اس کا بہت سا حصہ عبادات کی تفصیل بیان کرتا ہے۔ عبادت بندے کا اللہ سے تعلق قائم کرنے کا ذریعہ ہے۔ فقہ کا یہ حصہ نماز، روزہ، مالی عبادات (زکوٰۃ) اور حج کے مسائل سے بحث کرتا ہے۔ جس سے مقصود بندے کی اخلاقی تربیت ہے تاکہ وہ اس جہاں میں ذمہ دار انسان بنے اور اگلے جہاں میں سرخ رو ہو۔ عبادات کے معاملے میں ریاست خل نہیں دیتی۔ فقہ کے قانونی حصے کا تعلق خاندانی معاملات سے ہے جو نکاح، طلاق، نسب اور وراثت کے قواعد و ضوابط ہیں۔ غیر مسلم ریاستوں اور حکمرانوں نے عام طور پر مسلمانوں کے خاندانی معاملات کے قوانین کا احترام کیا ہے۔ ہندو اور سکھ راجاؤں اور انگریزوں کے دور حکومت میں مسلمان باشندے اپنی صحی زندگی ان قوانین کے مطابق برکر کے روحاںی سکون محسوس کرتے رہے۔

پاکستان میں قرآنی سزا میں، حدود، قصاص اور شہادت کے قوانین جزء ضیاء الحق نے نافذ کیے گر ان قوانین نے حل کرنے کی بجائے نئے مسائل جنم دیے۔ جن میں عورتوں کے مسائل خصوصی طور پر قابل ذکر ہیں۔ مثلاً زنا بالجبر کی شکایت درج کرانے والی عورت اقبال جرم کی وجہ سے سزا کی مستحق قرار دی جانے لگی اور زنا کا مرکب مرد چار عینی گواہ موجود نہ ہونے کے سبب نجٹھ لکھا۔ جزء ضیاء الحق نے نیکس چوری اور خزانے کی چوری کو حدود میں شامل نہ کیا۔ چنانچہ سماجی نوعیت کی بڑی بڑی چوریاں اسلامی تحریر سے باہر ہیں اور صرف ان چوریوں کو اسلامی قوانین کی توجہ کے قابل قرار دیا گیا جو قبائلی دور میں ہوا کرتی تھیں۔ جہاں تک جزء ضیاء الحق کے حدود آرڈیننس کا تعلق ہے پر یہ کورٹ کے شریعت نجٹھ نے حدود آرڈیننس کے تحت وی گئی سزاویں کو برقرار نہ رکھا۔ اس کی وجہ یہ بیان کی گئی کہ معاشرے میں انصاف نہیں، اور وہی اخلاقی اقدار موجود نہیں جو حدود کی پختگی شرط ہیں۔ مزید برآں اس اخلاقی معیار کے گواہ، پولیس اور منصف موجود نہیں جو حدود کے نفاذ کے لیے لازمی ہیں۔

رواہی فقہ کا معاشی زندگی سے بھی تعلق تھا۔ اس میں نجٹھ اور اجارے کے متعلق جتنی بھی بحث ہے وہ قبائلی دور کی سادہ معيشت کے مسائل سے تعلق رکھتی ہے۔ نجٹھ کے زمرے میں غلاموں اور لوگوں کی خرید و فروخت کے مسائل کی طویل بحث ہے۔ تجارت اور ربا کے ضمن میں جو بھی قواعد و ضوابط تھے ان کا مقصد قبائلی معاشرے میں اخلاق اور انسانی اقدار کا تحفظ اور انصاف کا قیام تھا۔

اس میں تک نہیں کہ روایتی فقہ جس دور میں پروان چڑھی ترقی کی جانب ایک اہم قدم تھا۔ اسلام اپنے پیغام کی ابتداء ساتویں صدی کی عرب سوسائٹی سے کرتا ہے۔ اسلام اپنی توجہ انسان اور تہذیب پر مرکوز کرتا ہے۔ ترقی مسلمان اسلامی تعلیمات کا مرکزی مقصود ہے۔ تقویٰ سے مراد ہے آدمی کی ایسی تربیت جس سے وہ ذمہ داری کے وسیع تر معنوں میں انسان

دوست اور محبت کرنے والا انسان بن جائے۔ تہذیب پر توجہ کرتے ہوئے اسلام حصول علم پر زور دیتا ہے اور انسان کو اچھے مقصد کے لیے جدوجہد پر آمادہ کرتا ہے۔ انسانی رویے کے تین میں اس کے ماحول اور حالات کا بڑا اثر ہوتا ہے۔ ماحول اور حالات کو کیسے منظم اور مریبوط بنایا جائے کہ آدمی اور معاشرہ اس رنگ میں ڈھل جائیں جو اسلام کو مقصود ہیں، یہ موضوعات فقہی ہیں۔ وہ علم جو متعلقہ افکار، تینی اداروں اور فلسفہ قانون (Jurisprudence) سے بحث کرے، اس کا نام فقہ ہے۔ روایتی فقہ جس دور اور سماجی پس منظر میں پروان چڑھی اس کی چند خصوصیات درج ذیل ہیں:-

- 1 جزیرہ نما عرب خلک ریگستانی علاقہ تھا جہاں قبائلی سوسائٹی تھی۔ خلافت راشدہ سے پہلے کوئی مرکزی حکومت نہ تھی۔ عربوں کی بودوباش سادہ تھی۔ پڑوی زرعی معاشروں کے مقابلے میں عرب عوام بہت پسمند تھے۔
- 2 اسلام قبول کرنے سے پہلے اکثر عرب غیر تعلیم یافتہ، ان پرست، اہواعب میں بتاتے اور عورتوں، غلاموں اور لوگوں کے ساتھ بر اسلوک روا رکھتے تھے۔
- 3 اقلم و نقش مقامی سطح پر قبائلی مشاورتی نوعیت کا تھا۔ قبائل کے مابین تعلقات روانج کے مطابق ٹھے ہوتے ہیں۔ ٹالی اور جرگہ (مجلس شوری) کا طریقہ کاربھی رائج تھا۔ اگر اختلافات ٹھے نہ ہوتے تو جنگیں ہوتیں۔ قبائل کے باہمی اختلافات حل کرنے کی خواہش نے اہل مدینہ کو آمادہ کیا کہ وہ رسول اکرم ﷺ کو مدینے میں آ کر آباد ہونے کی دعوت دیں۔
- 4 معیشت میں مویشی پالنے کو بڑی اہمیت حاصل تھی۔ تجارت کے جنم کا اندازہ اس امر سے لگایا جاسکتا ہے کہ خلکی کے راستے مال برداری کا ذریعہ اونٹ اور گھوڑے تھے۔ لیکن دین عام طور پر مال کے بدالے مال سے ہوتا تھا۔ سکے کا استعمال کم تھا۔

5-

شہر کے عہد نبوت میں تجارتی راستے پر آباد دس ہزار نفوس پر مشتمل تجارتی شہر تھا۔ یہ راستے یمن اور شام کو ملاتا تھا۔ قریش نے جاز اور اس کے قرب و جوار کے علاقوں کے بت پرستوں کے دیوتاؤں کے بت کعبہ میں اکٹھے کر رکھے تھے جن کی تعداد 360 بیان کی جاتی ہے۔ بت پرست قبلی مذہبی عبادت کے لیے مکہ میں آتے اور تجارتی سامان خریدتے۔ گویا قریش مذہب کو تجارتی مقاصد کے لیے استعمال کرتے۔ جو لوگ مکہ میں داخل ہوتے قبیلہ بنی جرمہ ان سے عشر (محصول) وصول کرتا۔ قبیلہ قریش کعبہ کے متولی اور خوشحال تاجر ہونے کے سبب بڑی اہمیت کے مالک تھے۔ قریش سرداروں کے ہمارا یہ مالک کے حکمرانوں سے مراسم تھے اور انہیں سیاسی معاملات کا تجربہ تھا۔ قریش کے ایک ذیلی قبیلہ بنو هاشم کے عبد المطلب (جورسول اکرم ﷺ کے دادا) اور عباس (جو آپ ﷺ کے چھاتے) کعبہ کے متولی رہے۔ رسول اکرم ﷺ کی بعثت کے وقت قریش کے دوسرے ذیلی قبیلے بنو امية کے ابوسفیان مکہ کے لیڈر تھے۔ خیال رہے کہ اسلامی فتوحات کے بعد حضرت ابوسفیان اور حضرت عباس کی نسل سے تعلق رکھنے والے افراد عرب سلطنتوں کے حکمران بنے۔ کعبہ کی وجہ سے مکہ کی دبتان میں زبردست اہمیت تھی۔ یمن کے ایک بادشاہ ابراہم نے جعلی کعبہ تعمیر کیا جسے عرب قبلی نے قبول نہ کیا۔ طیش میں آ کر اس بادشاہ نے مکہ پر حملہ کرنے کی کوشش کی جو ناکام ہوئی۔ مکہ میں مالی عدم مساوات تھی۔ تاجر اور دولت مند افراد طرح طرح کے ناجائز حرбے اختیار کر کے دوسروں کا استھصال کرتے تھے۔

6-

عربستان میں بہت سے مذاہب کے پیروکار موجود تھے۔ بت پرستوں کی اکثریت تھی۔ تاہم عیسائی، یہودی اور اللہ کی وحدانیت کے قابل عرب بھی تھے۔ انسانی اقدار کا احساس رکھنے والے کچھ عرب موجود تھے جو اپنے یہاں غربت، برائیوں اور ظلم کو

- نہ پسند کرتے تھے۔ حاتم طائی ایک نمایاں مثال ہے۔
7۔ مجرموں کے لیے قید خانے نہ تھے۔ سزا میں جسمانی تھیں۔
قبل از اسلام قانونی ڈھانچا رسم و رواج پر مشتمل تھا اور سادہ قبائلی معاشرے کی ضروریات کو پورا کرتا تھا۔
- 8۔ جب مدینہ میں مرکزی حکومت قائم ہو گئی تو اس کا بڑا ذریعہ آمدن زکوٰۃ، خراج اور مال غنیمت تھا۔ تب ایسے کوئی معاشری اور مالی معاملات نہ تھے جو صنعتی انقلاب کے بعد وجود میں آئے جن کو ریکارڈ کرنے کے لیے چیجیدہ معاشری اور تجارتی قوانین کی ضرورت محسوس ہوتی۔
- 9۔ جزیرہ نما عرب کے پڑوس میں فارس، بزنطینیہ اور مصری کی منظم حکومتیں تھیں۔ وہاں زرعی دور کی تہذیبیں موجود تھیں جن کے بارے میں سفر کرنے والے عربوں کو معلومات حاصل تھیں۔ چین اور بھارت کے علوم و تہذیب کے بارے میں عربستان میں تعارف حاصل تھا۔ بھارت کے ساتھ سمندری تجارت بھی تھی۔ جزیرہ نما عرب کے یمن اور کچھ سرحدی علاقوں میں جہاں پانی دستیاب تھا منظم حکومتیں قائم تھیں جو پڑوی حکمرانوں کے تحت یا زیر اثر ہوتی تھیں۔
- 10۔ جب مسلمان عربوں کی وسیع و عریض سلطنت قائم ہو گئی تو ایرانی اور بزنطینی ماہرین اور روزیروں نے نظم و نسق کے ادارے قائم کیے۔ مسلم فاتحین نے مفتود علاقوں میں پایا جانے والا اساجی ظلم ختم کیا جس نے سیاسی انتظام قائم کرنے میں مددی۔ بغداد میں بنو عباس کی حکومت قائم ہونے کے بعد یونانی اور ایرانی کتب کا عربی ترجمہ ہوا۔ تہذیبوں کے ملاب سے مسلم تہذیب اور فلسفہ خوب پھلا پھولा۔ پانچ سو سال تک اس تہذیب کا کوئی ٹانی نہ تھا۔

تاریخ سے ثابت ہے کہ نئے افکار اور علوم تہذیب کو آگے بڑھاتے ہیں۔ تہذیب کے ارتقاء سے قانون کا ارتقاء واقع ہوتا ہے۔ فی الواقع قانونی نظام تہذیب کا ایک حصہ ہوتا ہے۔ جب تک مسلم تہذیب ترقی پاتی رہی فتنہ میں ترقی ہوتی رہی لیکن جب مسلم تہذیب نے نئے افکار اور علوم قبول کرنے سے گریز کیا تو سماجی جمود واقع ہو گیا اور قانون میں تبدیلی کا احساس مر گیا۔

نئے فکر سے عاری یا مسکر مسلمانوں کا فکری دائرہ صنعتی دور سے قبل کے علوم تک محدود ہوتا ہے ان پر روایتی فتنہ کا گہرا اثر ہے۔ اس ضمن میں طالبانی افغانستان کے چیف جش کا حوالہ بھل ہے۔ جش ڈاکٹر جاوید اقبال نے اپنے ایک بیان میں جو سندھے میگزین روزنامہ جنگ 7 نومبر 2004ء میں شائع ہوا، مذکورہ چیف جش کا نظریہ بیان کیا جو درج ذیل ہے:

”بر صیر میں قائد اعظم اور علامہ اقبال کی شخصیات بڑی محترم ہیں اور تم بھی ان کا بڑا احترام کرتے ہیں۔ میں نے کہا علامہ اقبال تو اجتہاد کی بات کرتے تھے جس پر انہوں نے کہا کہ اس بات پر ہمارا ان سے اختلاف ہے کیونکہ ماضی میں اتنے بڑے بڑے آئندہ حضرات گزرے ہیں الہا اب اجتہاد کی ضرورت نہیں۔“

فقہ اور معاشرے کے باہمی تعلق کو مصر کے مشہور عالم دین اور مورخ علامہ محمد خضری نے اپنی تصنیف ”تاریخ فتنہ اسلامی“ میں بیان کیا ہے۔ اس کا ترجیح جناب عبدالسلام ندوی نے کیا۔ ترجیح کے پہلے 16 صفحات کے اہم نکات درج ذیل ہیں:-

”اسلامی قانون کا اولین مأخذ قرآن کریم ہے۔ قرآن کریم تین چیزوں کے مجموعے کا نام ہے۔ ایک کا تعلق اللہ تعالیٰ کی وحدانیت، اس کے فرشتوں، اس کی بھیجنی ہوئی کتابوں، اس کے عقیقوں اور روز قیامت سے ہے۔ دوسرا چیز کا تعلق ان اعمال اور قلبی کیفیات سے ہے جس سے اخلاق و کردار کی تحریر ہوتی ہے۔ تیسرا چیز کا تعلق اسر و نبی اور احتیار کی چیزوں سے ہے۔ یہ تیسرا چیز قانونی مسائل ہیں اور فقہاء انہی سے بحث کرتے ہیں۔“

اسلامی قانون کا دوسرا مأخذ رسول اللہ ﷺ کے وہ اقوال اور افعال

ہیں جو قرآن مجید کے مطالب کی تشریح اور وضاحت کرتے ہیں۔ تمیر امأخذ اسلام کے قانونی ماہرین یا فقہاء کی آراء ہیں جن کا مأخذ اگرچہ قرآن و حدیث ہی ہوتے ہیں مگر ان کی اپنی رائے اس میں شامل ہوتی ہے۔ ان کی رائے کے تصنیف میں ان کے دور کے قاضیے اثر انداز ہوتے ہیں اور فقیر کی رو حادی اور قلمی کیفیت بھی اثر انداز ہوتی ہے۔

اسلامی فقہ کے چند ادوار ہیں۔ پہلا رسول اللہ ﷺ کی زندگی کا دور ہے۔ دوسرا پہلے چار صحابہ کبار کا دور خلافت ہے اور تمیر العبد میں آنے والے صحابی اور تابعین کا دور ہے۔ چوتھا فقیہ ماہرین کا دور ہے جو تمیری صدی ہجری کے اخیر تک چلا۔ پانچواں دور جو یونہاد میں خلافت عباسیہ کے زوال کے ساتھ ختم ہوا۔ اس دور میں فقہ کے بیشیوں فقیہ یہاں اہوئے اور ان کے مابین طویل اور گمرا مناظرہ و جدل ہوا۔ چھٹے دور کو ”تحلید محض“، ”قرار دیا“ بتاتا ہے جو پانچویں دور کے بعد شروع ہوا اور آج تک قائم ہے۔

یہ تسلیم شدہ بات ہے کہ ”ہر دور میں اجتہادات اور فتاویٰ پر مسلمانوں کے مخصوص اجتماعی حالات کا عظیم الشان اثر پڑا ہے۔ یہ بات بھی قابل ذکر ہے کہ رسول اللہ ﷺ پر آیات احکام یعنی فقیہ آیتیں اکثر ان واقعات کے جواب میں نازل ہوتی تھیں جو اسلامی سوسائٹی میں پیدا ہو جایا کرتے تھے“..... ”لیکن کبھی کبھی اس حکم کی آیتیں بعض مسلمانوں کے سوالات کے جواب میں بھی نازل ہوتی تھیں، ایسا بہت کم ہوتا تھا کہ احکام مستقل طور پر نازل ہوں“..... ”وہ احکام جو بغیر کسی واقعہ یا سوال کے نازل ہوئے ان کی تعداد بہت کم ہے بلکہ ہم کو کوئی ایسا حکم نظر نہیں آئے گا جس کے متعلق غسرین نے کوئی ایسا واقعہ نہ بیان کیا ہو جس کے بعد وہ نازل ہوا ہے۔“

مترجم نے دیباچے میں تسلیم کیا ہے کہ ”جب تک علوم اسلامیہ کی ترقی کا دور قائم رہا

فقہ اسلامیہ کی بھی مختلف صورتیں بدلتی رہیں،” مترجم نے مزید لکھا ہے کہ ”موجودہ حالات میں بہت سے معاملات کی نئی نئی صورتیں پیدا ہو گئی ہیں،“ مترجم کے ”علوم اسلامیہ کی ترقی کا دور“ اور ”معاملات کی نئی صورتوں“ کے الفاظ توجہ طلب ہیں۔

بحث کا نچوڑ یہ ہے کہ اسلامی فقہ کا سماجی پس منظر قابلی ہے۔ علوم کی ترقی کے دور میں نقیبی ترقی جاری رہی۔ چھٹے دور میں فقہ میں ترقی کا عمل رک گیا جبکہ حالات اور معاملات ترقی پا کر نئی صورت اختیار کر چکے ہیں۔ ہمارے لیے سوچنے کی بات یہ ہے کہ نئے مسائل کا حل کیا ہے؟ کیا مااضی کی فقہ سے استفادہ کیا جاسکتا ہے؟ مذکورہ سوال کا جواب مجھے دینی علماء اور اسلامی فلسفے کے ماہرین سے حاصل کرنا پڑا۔ دور حاضر میں اسلامی قانون کی تعبیر و تشریع اور اجتہاد کے بارے میں پروفیسر ڈاکٹر فضل الرحمن کی رائے یوں بیان کی جا سکتی ہے:-

”قرآن کے قوانین کو اس سماجی سیاق و سماق میں دیکھنا چاہیے جس وقت مخالفہ قرآنی حکم یا آبہت نازل ہوئی تھی اور آج جب نئے مسائل کو حل کرنے کے لیے اجتہاد کی ضرورت محسوس ہو رہی ہے ہمیں ایک طرف قرآن مجید کے ہزل اصولوں اور دوسری طرف نئے مسائل کے زمان و مکان کو نگاہ میں رکھنا چاہیے۔“

مذکورہ رائے کا اظہار پروفیسر فضل الرحمن نے اپنی کتاب ”اسلام اور جدیدیت“ میں کیا ہے جو 1978ء میں انگریزی زبان میں لکھی گئی۔ یہی رائے پروفیسر ڈاکٹر شید احمد جالندھری کی ہے۔ مذکورہ دونوں پروفیسر صاحبین دینی مدارس کے بھی تعلیم اور سند یافتہ ہیں۔

علامہ اقبال نے اپنے انگریزی زبان کے مضمایں ”اسلام میں فکر مذہبی کی تکمیل جدید“ میں تیرھویں صدی عیسوی اور اس کے بعد آنے والے فقہاءِ اسلام کے بارے میں لکھا ہے کہ فقہاء نے مااضی کا بیجا احترام کیا ہے اور اب نئے دور میں ”مااضی کو معنوی طور پر دوبارہ تکمیل دینے کی کوشش“ ہمارے فکری زوال کا ثبوت ہے۔ ان کی فکر کے مطابق ”تاریخ کافتوں یہ ہے کہ کسی قوم نے جو نظریات ایک دفعہ تجربے میں لاکر پرانے کر دیے ہوں، وہ قوم

انہی نظریات کے ذریعے دوبارہ کبھی ترقی نہیں کر سکتی، ہم سو سائنسی کو ماضی کے احترام میں نظام کی خلائق کے ساتھ چلتا جائز تے جائیں گے اتنا ہی اسلام کی روح سے دور ہوتے چلے جائیں گے۔ ”اسی مضمون میں آپ نے تجویز پیش کی کہ ”اسلام کی اس نئی زندگی کے لیے ضروری ہو گیا ہے کہ ہم ایک آزاد ہن کے ساتھ مغربی افکار کا جائزہ لیں اور یہ جائزہ لیں کہ جن تابع پر مغرب پہنچا ہے وہ ہماری فکر اسلامی کی تکمیل جدید میں کتنی معاونت کر سکتے ہیں۔“ علامہ اقبال کی جانب سے مغربی افکار سے استفادہ کرنے کی تجویز کا موجب ان کا یہ نظریہ ہے کہ ”مغربی تہذیب اپنے شعوری پہلو سے اسلامی تہذیب ہی کی ایک ترقی یافتہ صورت ہے۔“ وہ مغربی تہذیبوں کی صحیح باطنی رسائی کے حامی تھے۔ انہوں نے لکھا ہے کہ ”جن صدیوں میں ہم سوئے رہے یورپ تب بڑے اہم مسائل پر غور کرتا رہا اور یہ مسائل وہی تھے جن میں اس سے پہلے اسلام کے سائنس و ادب اور فلسفی بڑی دلچسپی لیتے رہے۔“

اسلام کے مشہور سائنس و ادب اور فلسفی جن کا لٹرچر اور فکر یورپ کی نشانہ تائیں میں مددگار ہتا۔ ہمارے یہاں انہیں بدعتی کہہ کر اڑاکتیں دی گئیں۔ الکنڈی، ابن سینا، عمر خیام، ابن الجیشم، ابن رشد اور ابن خلدون کبھی روایت پرست علماء، فقیہوں اور حکمرانوں کے ہاتھوں ذلیل و خوار ہوئے۔ انہی بدعتوں کی وجہ سے مسلمانوں نے دنیا کو ایک نیا تمدن دیا جو صدیوں تک پھلتا پھوتا رہا اور بالآخر اسی تمدن نے مغربی تہذیب کی بنیادی آبیاری کی۔

ہر تہذیب کی طرح مغربی تہذیب کے اعماقے اور برے دونوں پہلو ہیں۔ اس تہذیب کی ایک گھناؤنی شکل معاشی مفادات کے لیے خونین جنگوں کی شکل میں ظاہر ہوئی، جن میں لاکھوں انسان قلمہ اجل بنئے۔ مغربی تہذیب امپیریلیزم کی شکل اختیار کر گئی جس نے غیر یورپی اقوام کو اپنی کالو نیاں بنالیا۔ جب علامہ اقبال نے مغربی تہذیب پر تنقید کی تو وہ امپیریلیزم، معاشی استحصال اور جنسی بے راہروی کی طرف اشارے کر رہے تھے۔ مگر وہ مغربی تہذیب کے

ثبت پہلوؤں یعنی جدید علوم اور سائنس، نئی تحقیقات اور ایجادات، محنت اور سچائی کی خصوصیات کے قائل تھے۔

ہم نے دیکھا کہ بہت سے روایت پرست افراد علماء اقبال کی شاعری کو اپنے روایتی موقف کی تائید میں پیش کرتے ہیں۔ جبکہ ضرورت یہ ہے کہ علماء اقبال کے شعروں کو ان کے ان نظریات کی روشنی میں سمجھا جائے جو انہوں نے نشری مضمایں میں پیش کیے۔ علماء اقبال نے جبر و قدر کے مسئلے، خدا کے تصور، دین کی تجھیل اور ختم نبوت کے معاملات میں جو افکار پیش کیے، خودی کا جو تصور پیش کیا وہ ان نظریات سے مختلف ہے جو جدید فلسفے سے عاری مذہبی علماء پیش کرتے ہیں۔ یقیناً سر سید احمد خان اور علماء اقبال کو اسلامی افکار میں راہنمایاں کردار ادا کرنے کا موقع ملا ہے۔ ان کی فضیلت کے اقرار کے ساتھ یہ عرض کرنا ضروری ہے کہ ان کے تمام نظری اجتہادات صنعتی دور کے علوم اور فلسفہ کی روشنی میں قائم ہوئے جبکہ آج اکیسویں صدی میں دنیا جس ہائی فیک یا انفرمیشن دور میں داخل ہو چکی ہے اس کے نئے نئے تقاضے پیدا ہو چکے ہیں۔ چنانچہ ان کے نظریات بھی نئے تقاضوں (مثلاً عالمی تہذیب، عالمی محیثت اور عالمی گاؤں کے مسائل) کا احاطہ نہیں کرتے۔

1973 کا آئینہ:

کچھ دیر پہلے بیان کیا گیا کہ حکمران گروہ اور دینی جماعتوں کے مابین نظریہ پاکستان کی تغیر کا فرق موجود رہا ہے۔ یہ علماء بھی جاری تھا کہ ذوالقدر علی بھٹو پاپولر لائڈر کے طور پر پہنپڑ پارٹی کا جنڈا لے کر میدان سیاست میں آئے۔ یہ بیسویں صدی کی چھٹی دہائی کا دور تھا۔ تیسری دنیا کے دوسرے ممالک کی طرح پاکستان میں بھی سو شلسٹ نظام کے متعدد نظریاتی گروہ موجود تھے۔ یہ گروہ بھٹو صاحب کی مقبول شخصیت کے گرد اکٹھے ہو گئے اور انہوں نے سو شلسٹ اور اسلامی سو شلسٹ کے نعروں کو مقبول بنادیا۔ 1970ء کے ایکشن میں بھٹو صاحب نے

سوشلسٹ گروہوں اور چند فیڈل شخصیات کو ملا کر مغربی پاکستان میں اسلامی نظام کی داعی قوتوں اور اشرافیہ دونوں کو انتخابی نکست دی۔ بر سر اقتدار آنے کے بعد پیپلز پارٹی نے قومی اسمبلی میں تمام موجود نظریاتی اور سیاسی جماعتوں کے اتفاق رائے سے 1973ء میں نیا آئینہ دیا، جس کے ذریعے اسلامی جمہوریہ پاکستان کے آئینی اداروں کی نئی تشكیل کی۔ یہاں ہم اس آئینے کے نظریاتی پہلوؤں پر غور کریں گے۔

آئینے کے آرٹیکل 2 میں یہ اقرار کیا گیا کہ ”اسلام پاکستان کا مملکتی مذہب ہو گا۔“ سابق چیف چیف جسٹس محمد نیر نے اپنی کمشنری میں اس کی تشریع یوں کی ہے کہ ”اس آرٹیکل کا بظاہریہ مطلب ہے کہ ریاستی حکومت اسلام کے اصولوں پر منی ہو گی۔“ اس آئینے کے آرٹیکل 3 میں اتحصال کے خاتمے کا اقرار کیا گیا ہے۔ اس کامتن یہ ہے ”مملکت اتحصال کی تمام اقسام کے خاتمہ اور اس بنیادی اصول کی تدریجی تجھیل کو یقینی بنائے گی کہ ہر کسی سے اس کی الہیت کے مطابق کام لیا جائے گا اور ہر کسی کو اس کے کام کے مطابق معاوضہ دیا جائے“ آئینے میں بطور بنیادی حق یہ اقرار کیا گیا ہے کہ اسلامی جمہوریہ پاکستان میں اجتماع کی آزادی ہو گی، انجمن سازی کی آزادی ہو گی، تقریر اور اظہار خیال کی آزادی ہو گی، تجارت، کاروبار اور پیشے کی آزادی ہو گی۔ ساتھ ہی ریاست کو حق دیا گیا کہ عوضانہ ادا کر کے کسی بھی پرائیویٹ پر اپرٹی یا صنعتی ادارے کو قومیا لے۔

آرٹیکل 3 میں اتحصال کے خاتمے کی بات جن الفاظ میں کی گئی ہے وہ خاص سو شلسٹ پیرا یہ ہے۔ اس آرٹیکل کو جماعت اسلامی کے چار ارکان اسمبلی اور جمیعت علماء اسلام کے تین ارکان اسمبلی نے بھی منظور کیا۔ دیکھا جائے تو 1973ء کا آئینہ پیپلز پارٹی کے اس عہد کا اظہار ہے کہ ہمارا مذہب اسلام ہے، معیشت سو شلسٹ ہے، سیاسی نظام جمہوری ہے۔ یوں اس پارٹی کا اسلامی جمہوری سو شلسٹ کا نعرہ مکمل ہو گیا۔ سو شلسٹ پروگرام کو پروان

چڑھانے کے لیے ذوالقدر علی بھٹو کی حکومت نے نجی صنعتی اداروں، بنکوں اور ان شورنس کمپنیوں کو قومیا�ا۔ معاشری زندگی کے حوالے سے غور کیا جائے تو یہ اثاثات زیادہ تر پہنچ پارٹی کے قومیانے سے مرتب ہوئے (سید ابوالاعلیٰ مودودی کی اسلامی میہدیت کی نظری بحثوں کو تاجرلوں اور صنعت کاروں نے کبھی سمجھی گئی سے نہیں لیا) اگر پہنچ پارٹی نجی شبے میں سرمایہ کاری اور صنعت کاری کے رجحان کو گزندہ پہنچاتی تو معاشری جدیدیت کا تیز عمل روایتی مذہبی گروہوں کی سماجی اور سیاسی طاقت کو بہت کمزور کر چکا ہوتا۔ پہنچ پارٹی کے سو شلسٹ اقدام پر غور کرتے ہوئے انڈیا کی پیشل کا گرلیں کے سیکولر جمہوری سو شلسٹ پروگرام سے قابل مناسب معلوم ہوتا ہے۔ انڈین پیشل کا گرلیں کی حکومت نے قومیانے کا یہی عمل پیچھلی دہائی میں کیا تھا۔ فرق جمہوری نظام کا رہا اور یہ بھی کہ وہاں سرمایہ داری نظام جڑیں پکڑ چکا تھا۔ مگر بھارت میں عام انتخابات منصفانہ ہوئے پاکستان میں کبھی ایسا نہ ہوا۔ بھارت میں عدالتیں، ایکشن کمیشن اور اخبارات آزاد رہے۔ پاکستان ان آزادیوں سے محروم رہا۔ اس کا سبب ہمارا فیڈل پکھر ہے جو بھارت کی نسبت زور آور ہے۔ پہنچ پارٹی کی حکومت نے اسلام سے اپنا تعلق ظاہر کرنے کے لیے مذہبی گروہوں کے مطالبے پر مرازا غلام احمد کے پیروکاروں کو غیر مسلم قرار دے دیا۔

دینی جماعتوں اور مسلم لیگ نے پہنچ پارٹی کا سو شلسٹ پروگرام قبول نہ کیا۔ نظریاتی محاذ پر ذوالقدر علی بھٹو کے مقابل سید ابوالاعلیٰ مودودی کی جماعت اسلامی ڈھنی رہی۔ دینی جماعتیں عوامی مقبولیت میں پہنچ پارٹی سے بہت پیچھے تھیں مگر جماعت اسلامی کے مداح اور بھی خواہ یونیورسٹیوں، ابلاغ عامہ کے اداروں اور اسلام کے تحقیقی اداروں میں اثر و سوخ یا کنٹرول حاصل کر گئے۔ جماعت اسلامی نے سرمایہ دارانہ اور سو شلسٹ دونوں نظاموں کے مقابل اسلام کے معاشری نظام کا تصور پیش کر رکھا تھا، جو سرے سے ناقابل عمل تھا۔ جبکہ سو شلسٹ نظام ناقابل عمل نہ تھا۔ مگر وہ کارکردگی میں سرمایہ دارانہ نظام کے مقابلے میں کمزور

تھا۔ افسوس یہ ہے کہ جب عوام یا سیاست دانوں کی کسی نظریے کے ساتھ جذباتی وابستگی ہو جائے تو ان کی توجہ عملی پہلوؤں کی طرف نہیں جاتی۔ یہاں یہ واضح کرنا مقصود ہے کہ پہنچ پارٹی کے نئے نظریاتی کردار کی وجہ سے پاکستان کا پہلے سے موجود نظریاتی بحران بڑھ گیا اور جنی شبے میں سرمایہ کاری اور ترقی رک گئی۔ یوں فیوڈل کلچر کو استحکام ملا اور پاکستانی سماج کی فنا جہبوریت کے لیے مزید ناسازگار ہو گئی۔ پہنچ پارٹی کی اقتدار سے بے دخلی کے بعد ریاست کا سو شلسٹ کریکٹر ختم ہو گیا۔ خود پہنچ پارٹی نے سو شل ڈیموکریسی کانینافرہ اختیار کر لیا ہے۔

آئین کے بنیادی نکات کی وضاحت کرتے ہوئے پریم کورٹ نے اپنے فیصلوں میں اسلام کو اساسی ستون قرار دیا ہے۔ نئچے اسلام سے محرف آئینی ترمیم پریم کورٹ کو قابل قبول نہ ہو گی۔ جس دور میں 1973ء کا آئین بنایا گیا تب ہر کہیں حکومت بڑی طاقت کی حامل ہوتی تھی اور نظریاتی تحریکیں بھی زور دار ہوتی تھیں۔ نظریاتی ریاستوں کے قیام کا رجحان مضبوط تھا۔ نظریاتی ریاست یک ریگ (Monolithic) ہوتی ہے اور یہاں سماج اور ریاست کے ہر شعبے کی شناخت اور ثقافت کو نظریاتی ریگ اور مفاد کے تابع رکھا جاتا ہے۔ مگر ہمارے آئین کی رو سے ایسا نہیں۔ واضح طور پر ریاست کو مکثیریتی (Pluralist) رکھا گیا ہے۔ مکثیریتی ریاست ایسی ریاست ہوتی ہے جہاں مختلف اکائیوں، شناختوں اور ثقافتوں کو تسلیم کر کے انہیں سیاسی اور معاشرتی زندگی میں شریک کیا جاتا ہے اور مختلف نظریاتی سوچوں کو زندہ رہنے اور پہنچنے کی اجازت ہوتی ہے۔ اب ایک جانب آئین کا دعویٰ ہے کہ ریاست نظریاتی ہے اور دوسری جانب حقیقت یہ ہے کہ ہمارا معاشرہ مکثیری خصوصیات کا حال ہے۔ اس طرح ہمارے آئین میں ایک اندر وہی تقاضا پایا جاتا ہے۔ ظاہر ہے کہ مکثیری خصوصیات دو سوالہ پر اپنی ہیں جبکہ نظریاتی کنفیوژن پہنچ کل اسلام کی دائی جماعتوں نے قیام پاکستان کے بعد پیدا کیا۔ نظریاتی دباؤ بھی ایک وجہ ہے جس نے مکثیری خصوصیات (جس میں جمہوری آزادیاں

شامل ہیں) کو محلے پھولنے کا موقع نہیں دیا۔

حکر انوں کی خواہش رہی ہے کہ سیاسی قوتوں کو نظریہ پاکستان پر کار بند کیا جائے۔

انہوں نے اس مقصد سے قانون سازی کی۔ پٹیکل پارٹیزا یکٹ کے سیشن ۴ کے تحت کوئی سیاسی جماعت یا گروہ ”اسلامک آئینڈیالوچی“ کے خلاف اتفاق رائے کر کے اپنا وجود برقرار نہیں رکھ سکتا۔ جزوں خیاء الحق کے دور افتادار میں آئین کے آرٹیکل 62 اور 63 میں ترمیم کی گئی کہ کوئی امیدوار پارٹیٹ کی رکنیت کا اہل نہیں ہو گا جو ”ایسی رائے کی تشبیر کر رہا ہو یا کسی ایسے طریقے پر عمل کر رہا ہو جو نظریہ پاکستان کے لیے مضر ہے یا اس کی تحقیق کا باعث ہے۔ اس کی خلاف ورزی کرنے والا منتخب رکن نااہل ہو جائے گا۔“

ہم نے دیکھا کہ ریاستی قوتوں نے پٹیکل پارٹیزا یکٹ اور آئین کے آرٹیکل 62 اور 63 پر عمل نہیں کیا۔ اس لیے کہ اس طرح انتخابات میں حصہ لینے والے تقریباً تمام تر مقبول سیاسی رہنمانا اہل قرار پاتے۔ شاید کچھ تاجر بہ کار افراد میڈان سیاست میں رہ جاتے۔ یوں پاکستان کے نیم مردہ جمہوری نظام کی یقینی موت واقع ہو جاتی۔ پاکستان کے حکمران جمہوری نظام کو دو اگی موت کی نیند نہیں سلانا چاہتے وہ صرف یہ چاہتے ہیں کہ ملک کی سیاست ان کے زیر اثر اور ان کے مقاد کی آلہ کار بن کر رہے۔ وہ جمہوری نظام کی اہمیت سے آگاہ ہیں اور بحثتے ہیں کہ جمہوری پارٹیاں اور منتخب ادارے ہی مختلف لسانی اور ثقافتی قومیتوں کو پاکستانی قوم کی محل دے سکتے ہیں۔

قرارداد مقاصد:

برٹش انڈیا میں آل انڈیا مسلم لیگ کے بعض رہنماؤں نے عوامی جلسوں میں نفاذِ اسلام کے نزے بلند کیے تھے۔ ان نعروں نے برٹش انڈیا کے مسلم عوام کو پاکستان کے قیام کے لیے آمادہ کرنے میں بڑی مدد دی۔ پاکستان بننے کے بعد حکمرانوں نے سیاسی مقاصد کے لیے

اسلامی نظام کی بات جاری رکھی اور اس طرح مسلمان عوام کے ساتھ ایک جذبائی تعلق برقرار رکھنے کا سامان کیا۔ اب ذرا پاکستان کے معماروں کا اسلام کے بارے میں نقطہ نظر بیان ہو جائے۔ اس نقطہ نظر کی شاہکار تحریر 1949ء کی قرارداد مقاصد ہے۔ اس کا متن درج ذیل ہے:

”چونکہ اللہ جا رک تعالیٰ ہی کل کائنات کا بلا شرکت غیرے حاکم مطلق ہے اور اس نے جمہور کی وساطت سے مملکت پاکستان کو اختیار حکمرانی اپنی مقرر کردہ حدود کے اندر استعمال کرنے کے لیے نیا جا عطا فرمایا ہے اور چونکہ یہ اختیار حکمرانی ایک مقدس امانت ہے، لہذا جمہور یہ پاکستان کی نمائندہ یہ مجلس دستور ساز فیصلہ کرتی ہے کہ آزاد اور خود مختار مملکت پاکستان کے لیے ایک دستور مرتباً کیا جائے:

(الف) جس کی رو سے جملہ حقوق و اختیارات حکمرانی جمہور یہ کے منتخب کردہ نمائندوں کے ذریعے استعمال کرے۔

(ب) جس میں اصول جمہوریت و حریت و مساوات و رواداری اور عدل عمرانی کو جس طرح اسلام نے ان کی تحریر کی ہے پورے طور پر مخوض کر کھا جائے۔

(ت) جس کی رو سے مسلمانوں کو اس قابل بنا یا جائے کہ وہ انفرادی اور اجتماعی طور پر اپنی زندگی کو اسلامی تعلیمات اور مقتضیات کے مطابق جو قرآن مجید اور سنت رسول میں معین ہیں ترتیب دے سکیں۔

(ث) جس کی رو سے اس امر کا قرار واقعی انتظام کیا جائے کہ افیٹس آزادی کے ساتھ اپنے نہیوں پر عقیدہ رکھ سکیں اور ان پر عمل کر سکیں اور اپنی شاخوں کو ترقی دے سکیں۔

(ج) جس کی رو سے وہ علاقے جو اب پاکستان میں داخل ہیں یا شامل ہو گئے ہیں اور ایسے دیگر علاقے جو آئندہ پاکستان میں داخل یا شامل ہو جائیں ایک وفاق بنائیں جس کے ارکان مقرر کردہ حدود اور بعد و متعدد اختیارات کے تحت خود مختار ہوں۔

(ح) جس کی رو سے بنیادی حقوق کی مہانت دی جائے اور ان حقوق میں قانون و

اخلاق کے ماتحت مساوات حیثیت و موقع، قانون کی نظر میں بربری، عمرانی اقتصادی اور سیاسی عدل، ائمہار خیال، عقیدہ دین، عبادات اور ارتباط کی آزادی شامل ہو۔

(خ) جس کی رو سے اقیتوں اور پسماندہ و پست اقیتوں کے جائز حقوق کے تحفظ کا قرار واقعی انتظام کیا جائے۔

(د) جس کی رو سے وفاق کے علاقوں کی صیانت، اس کی آزادی اور اس کے جمل حقوق کا جن میں اس کے بحرب اور فضایل پر سیاست کے حقوق شامل ہیں تحفظ کیا جائے گا کہ اہل پاکستان فلاج و خوشحالی کی زندگی بس رکھیں اور اقوام عالم کی صاف میں اپنا جائز و ممتاز مقام حاصل کر سکیں اور امن عالم کے قیام اور میں نوع انسان کی فلاج و بہبود میں کا حق ادا کر سکیں۔“

اس قرارداد کے تین حصے ہیں۔ شروع کا فقرہ ابتدائی ہے۔ دوسرا حصہ (الف) سے (د) آٹھ تعارفی کلازیں ہیں۔ آخر میں قرارداد کا مقصد بیان کیا گیا ہے۔ قرارداد کے ابتدائی فقرے پر علماء کرام کی توجہ مرکوز ہے۔ اس فقرے میں مسلمانوں کا عقیدہ بیان کیا گیا ہے کہ مملکت پاکستان پر اللہ کا اختیار حکمرانی ایک مقدس امانت ہے جسے عوام کے منتخب نمائندے اللہ کی مقرر کردہ حدود کے اندر استعمال کریں گے۔ اس فقرے کی روح بعد کی کلازوں اور اس کے بیان کردہ مقاصد میں سراہیت نہیں کی۔ اگر شروع کے فقرے کا فکری تسلیل جاری رہتا تو تعارفی کلاز (الف) یا کلاز (ب) میں نفاذ شریعت کی بات کہی جانی چاہیے تھی مگر ایسا نہیں کیا گیا۔ بلکہ ان کلازوں اور مقاصد میں لبرل مفہوم کی باتیں بیان کی گئیں۔ تعارفی کلاز (ب) مسلم یگ کے مخصوص انداز فکر کی عکاسی کرتی ہے جس میں کہا گیا ہے کہ پاکستان میں اسلام کی تشریع کے مطابق جمہوریت، آزادی، مساوات، رواداری اور عدل عمرانی کے اصولوں پر عملدرآمد ہو گا۔ تعارفی کلاز (ت) میں جس زندگی کو اسلامی تعلیمات کے مطابق ترتیب دینے کی بات کی گئی وہ ریاست کا کارپوریٹ ڈھانچائیں، مسلمانوں کی انفرادی اور اجتماعی زندگی

ہے۔ گویا مسلمانوں کی زندگی اور ریاستی نظام کو الگ الگ تسلیم کیا گیا ہے۔ اگر کوئی اصرار کرے کہ مسلمانوں کی اجتماعی زندگی کی اسلامی تعلیمات کے مطابق استواری سے مراد ریاست میں اسلامی نظام کا نفاذ ہے تو یہ دور کی کوڑی لانے والی بات ہے۔

یہ بات چھپی ہوئی نہیں کہ ابتدائی فقرے اور تعارفی کلاز "ت" کے ذریعے روایتی مسلمانوں کو مطمئن کیا گیا اور تعارفی کلاز (الف) اور (ب) میں جدید انداز فکر کے حامل مسلمانوں کو مطمئن کیا گیا۔ قواعد تشریع کے مطابق قرارداد کی تاویل کے لیے اس کے مقاصد بڑی اہمیت کے حامل ہوتے ہیں۔ مقاصد چار بیان کیے گئے۔ اول اہل پاکستان کی فلاج اور خوشحالی، دوم پاکستان کا اقوام عالم کی صفت میں جائز اور ممتاز مقام، سوم امن عالم کا قیام اور چہارم ہبھی نوع انسان کی ترقی و بہبود۔ ان مقاصد پر ہر قوم مسلمان یا غیر مسلم کا اتفاق ہے۔ گویا قرارداد کے مقاصد کے ذریعے دوسری اقوام کو یہ پیغام دیا گیا کہ پاکستان اقوام عالم کا حصہ ہے اور ہمارے اور آپ کے نظریات میں دوری نہیں۔ اب مقاصد کی بات ہو جائے۔ ان میں اسی کوئی بات شامل نہیں کی گئی جس سے کسی کو اختلاف ہو۔

قرارداد مقاصد کا متن بڑی مہارت سے تیار کیا گیا، سب حلقوں کو مطمئن کرنے کی کوشش کی گئی اور واضح اقرار سے گریز کیا گیا کہ ریاست میں شریعت نافذ کی جائے گی۔

اسلامی نظام:

ہم نے دیکھا کہ مسلم لیگ کے رہنماؤں نے جمہوریت، آزادی، مساوات، رواداری اور عدل عمرانی کو اسلامی اصول قرار دیا۔ ان کی تفصیلی وضاحت کبھی نہیں کی اور نہ ہی مذکورہ اصولوں کے مطابق معاشرت اور معیشت کا خاکہ پیش کیا۔ اگر وہ تفصیلی وضاحت اور معیشرتی نظام کا خاکہ پیش کر دیتے تو سیاسی میدان میں ان کا حامی مکتب فکر پیدا ہو جاتا جو علماء کے مکتب فکر کے مقابل ہوتا۔ مسلم لیگ نے درحقیقت کبھی اس مسئلے کو قابل توجہ نہیں سمجھا۔

اگرچہ علماء کرام نے بھی اپنے بائیکس نکات کی اساس پر کسی سیاسی اور معاشری نظام کا متفقہ خاکہ پیش نہیں کیا مگر ان کے پیروکاروں کو ان کی حمایت برقرار رکھنے کے لیے کسی خاکے کی پیشگی ضرورت محسوس نہیں ہوتی۔ جہاں عقیدہ اور جذبائی رویہ موجود ہو وہاں تقلیدی رویہ لازماً پیدا ہو جاتا ہے۔ تاہم دینی رہنماؤں بالخصوص سید ابوالاعلیٰ مودودی نے سیاسی اور معاشری نظام کے نام نہاد خاکے پیش کیے جو ناقابل عمل تھے۔ مگر عقیدہ اور جذبائی رویہ سے مغلوب کسی میڈیا یکل ڈاکٹر، انجینئر، سائنس دان، کمپیوٹر کے ماہر، ریاضی دان، وکیل، زبان دان، ادیب یا پڑھنے لکھنے عام آدمی کے نفیاتی اطمینان کے لیے کوئی ساخا کہ کافی تھا۔ یہ جانچنا کہ سیاسی اور معاشری نظام کا خاکہ کس قدر کامیابی سے چلنے کی صلاحیت رکھتا ہے ایک مہارت طلب معاملہ ہے جس کے لیے جدید سماجی علوم کے گھرے مطالعے کے ساتھ نظام اور اداروں کے باہمی تعلق اور عملی پہلو کے فہم کی ضرورت ہوتی ہے۔ کسی دوسرے شعبے میں اعلیٰ سند یافتہ ہونا عوام کے لیے ممتاز کن بن جاتا ہے مگر یہ سند نظام کے فہم کی صلاحیت عطا نہیں کرتی۔ افسوس ہمارے یہاں اعلیٰ سند یافتہ لکھاریوں اور مقررلوں نے جوش تحریر و خطابت سے عوام کی نظرؤں میں ماہرین کا مقام حاصل کر لیا جو درحقیقت صحیح نہیں۔ علم کی گہرائی و سعت مطالعہ سے آتی ہے، ذگری یا شہرت سے نہیں۔ اور سوچ میں نکھار تقابی مطالعہ سے پیدا ہوتا ہے، یک طرفہ مطالعہ سے نہیں۔

جہاں تک نظام کے عملی پہلوؤں کے فہم کی بات ہے یہ کمزوری علماء کے پیروکاروں تک محدود نہیں۔ ہر نظریہ جو عقیدہ اور جذبائی رویہ پیدا کرے وہ اپنے پیروکاروں کی کھیپ تیار کر لیتا ہے۔ مثلاً سو شلزم اور کمیوززم کا نظریہ۔ یہ نظریات پیش کرنے والوں نے سرمایہ دارانہ نظام کی کمزوریوں پر بھرپور تقدیم کی۔ تقدیم سے یہ ثابت نہیں ہوتا کہ ناقد جس نظام کا حاجی ہے وہ کمزوریوں سے پاک ہے۔ اس میں شک نہیں کہ سو شلزم "فلسفہ" میں بڑی طاقت تھی جس نے پڑھنے لکھنے طبقے میں عقیدت مندوں کا ایک گروہ قائم کر لیا۔ یہی نہیں انہوں نے ایک بار

سوشلسٹ فلسفے کے مطابق سیاسی اور معاشری ادارے قائم کیے اور ایک عرصہ تک چلا کر دھائے۔ مگر لبے تجربے نے ثابت کیا کہ طاقتور فلسفہ عملی دنیا میں مستقل کامیابی کا ضامن نہیں بن سکتا۔ سو شلسٹ نظریاتی مملکت عوام کی جمہوری امکنگوں کو مطمئن نہ کر سکی اور سو شلسٹ نظام اسی معاشرتی اقدار کو اجاگرنے کر سکا کہ سو شلسٹ معیشت کی پیداواریت مغربی حماکت کے معیار کو حاصل کر سکے جن کی اقدار میں فکری آزادی، جمہوریت اور نجی ملکیت پائی جاتی ہے۔

اسلام کے سیاسی اور معاشری نظریات پیش کرنے والے علماء جدید سماجی علوم کے اعتبار سے سو شلسٹ نظام کے ماہرین سے بہت پیچھے تھے۔ ہمارے علماء (عقیدے کی بنیاد پر) نئی حقیقت تعمیر کرنا چاہتے تھے۔ جبکہ انہیں موجود حقیقت کا بھی پورا اور صحیح اور اک نہیں۔ سید ابوالاعلیٰ مودودی نے انتخابی نظام میں امیدواری کو حرام اور پارٹی سسٹم کو ایک لخت قرار دیا۔ ان کا تصور یہ تھا کہ اخلاق سے عاری اور شہرت کے بھوکے افراد کو مسلم معاشرے کی سیاست میں کوئی مقام نہیں ملتا چاہیے۔ چنانچہ 1950ء کی دہائی کی شروعات میں انہوں نے سیاست میں عملی طور پر حصہ لینے کا عزم کیا اور یہ خوش کن تصور پیش کیا کہ اسلامی نظام کے کسی دعویدار کو سیاسی منصب کا خواہش مند نہیں ہوتا چاہیے، بلکہ حلتے کے دوسرے افراد یہ فیصلہ کریں کہ سیاسی منصب کا اہل کون سا شخص ہے جسے امیدوار کے طور پر نامزد کیا جائے۔ دوسرے افراد ہی اس امیدوار کے لیے انتخابی کنوینگ کریں (حوالہ ترجمان القرآن اکتوبر 1950ء) جماعت اسلامی اس نظریے پر پہلے ہی تجربے کے بعد کاربنڈ نہ رہ سکی۔ اس سے ثابت ہوا کہ نظریہ جو روایتی عقیدے پر قائم ہوا اور موجودہ دور کی حقیقوں سے مطابقت نہ رکھتا ہو وہ کامیاب نہیں ہوا کرتا۔ عملی زندگی کا تجربہ ہی یہ سمجھاتا ہے کہ آج کے دور کا قابل عمل نظریہ کیا ہے۔

اب ذرا معاشری نظام کی بات ہو جائے۔ بات سید ابوالاعلیٰ مودودی کے حوالے یہ سے کی جائے گی اس لیے کہ تعلیمی اعتبار سے سند یافتہ حلقوں میں ان کا اثر پایا جاتا ہے۔ سید

صاحب توجیٰ ملکیت کے حاوی تھے تاہم ان کا توجیٰ ملکیت کا تصور مغربی سرمایہ دارانہ نظام سے جدا تھا۔ وہ با اختیار ملکیت کی بجائے امانت داری کے نظریے سے مشروط ملکیت کے حاوی تھے۔ تمام املاک کی ملکیت خدا کی ہے اور انسان اسے صرف اللہ کی مقرر کردہ حدود کے مطابق استعمال کر سکتا ہے۔ اس نظریے پر انہوں نے نیامحاشی نظام استوار کرتا چاہا جبکہ اس تصور پر کوئی نظام سرے سے قائم ہوئی نہ سکتا۔ اس لیے کہ کوئی ادارہ یہ تعین کرنے کے قابل نہیں کہ شخص جو املاک کا امانت دار ہے اس نے املاک کو اللہ کی مثا اور حدود کے مطابق استعمال کیا ہے یا نہیں۔ سید صاحب کی رائے تھی کہ اگر تسمیہ دراثت کا تصور نافذ ہو، حال و حرام کا اہتمام کیا جائے اور تمام حق داروں کے حقوق دیانت داری سے ادا کیے جائیں تو توجیٰ ملکیت سے وہ خرابیاں پیدا نہ ہوں گی جو سرمایہ داری میں پیدا ہوتی ہیں۔ معلوم ہوتا ہے سید ابوالاعلیٰ مودودی محاشی قدر اور محاشی ادارے کے درمیان فرق پیش نظر نہ رکھ سکے۔ انہوں نے بنگل نظام بلکہ پورے معاشری نظام سے سود خارج کرنے کا مطالبہ بھی کیا۔ انہوں نے تجویز کیا کہ جو معاشری کردار سودا کرتا ہے اسے نفع تسان کے اصول سے بدل دیا جائے۔ نظریات سید صاحب نے اپنی کتابوں ”سود“ اور ”اسلام اور جدید معاشری نظریات“ میں بیان کیے۔ بعض علماء نے جزل ضیاء الحق کے سامنے یہ تصور بھی پیش کیا کہ اسلام کے نفاذ کی ذمہ داری عدالتوں کے پرورد کر دی جائے۔ یہ امور عدالتیں طے کریں کہ اسلام کے قوانین کیا ہیں اور وہی ان قوانین کے نفاذ کا حکم جاری کریں۔ گویا ریزق اور پوچھیکل ڈیک و رک عدالتیں انجام دیا کریں۔

جزل ضیاء الحق نے مذکورہ تجویز کے مطابق فیڈرل شریعت کو رٹ قائم کی، جس کے فیصلے کے خلاف اپنی پریم کورٹ کا شریعت بخش سنا ہے۔ فیڈرل شریعت کو رٹ نے سود کو خلاف اسلام قرار دے دیا۔ یہ فیصلہ جس ستریں الرحمن نے کیا جنہوں نے بطور وکیل اپنی ایک تصنیف میں اس مسئلے پر بحث کر کر تھی۔ پریم کورٹ کے شریعت بخش نے 1999ء میں اس

فیصلے کو برقرار رکھا گر جس سود کو خارج کرنے کا حکم جاری کیا وہ صرف بینک کا تھا۔ وفاقی حکومت کے ایک وزیر ڈاکٹر محمود غازی نے اخباری بیان جاری کیا کہ کم جولائی 2001ء سے پر یمن کورٹ کے شریعت بخش کے فیصلے پر عمل در آمد ہو جائے گا۔

نجی ملکیت پر قائم جدید معاشری نظام میں کردار جو سودا دا کرتا ہے اس کی کوئی تبادل صورت نہیں۔ یقیناً بہتر معاشری نظام و نسق سے سود کی شرح کم کی جاسکتی ہے۔ جاپان کی میہشت کے بعض شعبوں میں اس کی شرح صفر ہو چکی ہے مگر سو سب شعبوں سے خارج نہیں ہوا۔ میں یہاں جس نکتہ کی جانب اشارہ کرنا چاہتا ہوں اس کے لیے سود کے کردار کی بحث میں ابھنے کی ضرورت نہیں۔ میں نظریاتی کو نسل کے مشورے کا ذکر کروں گا جو پر یمن کورٹ کے شریعت بخش کے فیصلے کے متن میں درج ہے:-

"Moreover, Council of Islamic Ideology has warned time and again that interest-free banking cannot be successfully operative unless a total change does not take place in the society. There is no denying the fact that elimination of interest is only a part of the overall socio-economic system of Islam and to quote from the report of the council of Islamic Ideology, this major change alone cannot transform the entire system in accordance with the Islamic Vision, as simultaneously with the introduction of interest-free Banking System, strenuous efforts shall have to be made on a wide front to inculcate in the society basic virtues such as fear of Allah, honesty,

trustworthiness, sense of duty and patriotism. There are wide range of steps to be taken by all concerned for the realization of this objective namely, the establishment of socio-economic ideal of Islam.

These steps shall have to be taken jointly by the individuals, the business community, the banks, the industrialists, the tax collectors and the Government in power. Unless the entire machinery and the Government and the entire business life is geared with full dedication in this direction, the curse of Riba cannot be eliminated. The challenge is undoubtedly colossal and the task is tremendous and it requires a serious and dedicated effort," (Extract from page 573 of the judgement reported as PLD 2000 S.C.225)

نظریاتی کو نسل نے یہ مشورہ دے رکھا تھا کہ سود کو معیشت سے خارج کرنے کے لیے اسلام کے وثائق ملک کے مکمل نظام کی نئی تشكیل کی ضرورت ہے۔ اب سوال یہ ہے کہ پورے نظام کی تشكیل تو کیسے ہوگی؟ اہم ترین سوال یہ ہے کہ کیا آج کے دور میں پاکستان یا کوئی دوسرا ملک اپنی الگ نظریاتی ریاست قائم کر سکتا ہے؟ اس سوال پر پریم کورٹ کے شریعت بخش نے غور نہیں کیا۔ ہم اس مسئلے پر کچھ دیر بعد غور کریں گے۔ جہاں تک سود کے معاملے پر عدالتی فیصلے کا تعلق ہے، پریم کورٹ کے شریعت بخش نے بعد ازاں نظریاتی فیصلے کے ذریعے فیڈرل شریعت کورٹ کے اور بینال فیصلے کو کا عدم قرار دے دیا ہے اور اس کی توجہ ان ستموں کی طرف مبذول کرائی جو فیصلے میں پائے جاتے تھے۔

گئی جس کے منطقی نتیجے میں مطلق العنوان بادشاہت اور جاگیردارانہ نظام کی جگہ جمہوری نظام نے لے لی۔ صنعت کاروں اور سرمایہ داروں کے قلم کو روکنے میں جمہوری نظام نے اہم کردار ادا کیا۔ جمہور کے مطالبے پر سماجی انصاف فراہم کرنے کا فریضہ ریاستوں نے سنپھال لیا۔ یہ اس لیے بھی ضروری تھا کہ خاندانی اکائی ثوث گئی تھی۔ صنعتی دور کا تاجر اور صنعت کار رذائل مقاوم اور مسابقت میں بے رحم ہو گیا۔ یوں رفاقتی نظام کی ضرورت بڑھ گئی۔

صنعتی دور سے پہلے ہر طرح کا نقصان، تجارتی اور حادثاتی کار و بار کا مالک خود برداشت کرتا تھا۔ کار و باری ادھار اور ذمہ دار یوں کوادا کرنے کے لیے مالک کی غیر کار و باری املاک کی قرقی ہو جایا کرتی تھی۔ صنعتی دور میں کار و باری نقصان کو کار و باری سرمائے تک محدود رکھنے کے لیے لمبینڈ کپنیاں وجود میں آئیں۔ اتفاقی نقصان کو پورا کرنے کے لیے ان شورٹس کپنیاں قائم ہوئیں۔ جدید کار و بار کی مخصوصہ بندی میں بنیادی سرمایہ کپنی کے حصہ دار فراہم کرتے جو منافع کو چند ہاتھوں میں مرکوز کرنے کے لیے حصہ داروں (Shareholders) کی تعداد یا ان کا سرمایہ زیادہ نہیں رکھتے کیونکہ اسی طرح سرمائے کی نسبت سے منافع کی شرح اوپرچر رکھتی ہے۔ کپنی اپنی باقی مالی ضرورت بک سے قرض لے کر پوری کرتی۔ یہاں تجارتی شعبے میں سود کا کردار آتا ہے۔ بک میں رقم ڈپاٹ کرانے والے لوگ اس کار و باری نقصان سے بچنا چاہتے ہیں جو کپنی یا تاجر اٹھاتے ہیں۔ خیال رہے کہ بک میں اپنی بچت جمع کرانے والے بیشتر افراد نقصان برداشت کرنے کی حیثیت میں نہیں ہوتے۔ اس کے عکس ان کی خواہش ہوتی ہے کہ انہیں سود کم از کم انفلیشن کی شرح کے لگ بھگ مل جائے۔ عام طور پر شرح سود کا انحصار زر کی رسداور طلب پر ہوتا ہے۔ مذکورہ سب ادارے (لمبینڈ کپنیاں، ان شورٹس اور سود) پیداوار اور تجارت کے بڑے جنم کی وجہ سے قائم ہوئے۔ اگر ہم مسلمان صرف قبائلی دور میں راجح پر اనے طریقوں اور اصولوں کو اسلامی قرار دینے پر مصروف ہیں تو پھر ہمیں

یہ بھی اقرار کرنا ہو گا کہ بڑے پیانے کی صنعت اور تجارت غیر اسلامی ہے۔

آئیے اب نظریاتی ریاست کے مسئلے پر غور کریں۔ نظریاتی ریاست ایک مخصوص فکری نظام پر کار بند ہوتی ہے۔ یہ فکری نظام ہمہ گیر ہوتا ہے۔ زندگی کا ہر شعبہ فکر سے ہم آہنگ ہوتا ہے۔ ریاست، سیاست، معیشت، نظام تعلیم، آرٹ اور لپچر خود کو اس دائرہ کار میں پابند رکھتے ہیں۔ اسلامی فکری نظام نے زیادہ تر منطقی دلیل پر انحصار کیا ہے۔ دلیل کا تعلق پہلے سے موجودہ ایدی اور غیر متغیر اقدار اور نظریات پر ہوتا ہے۔ غور طلب سوال یہ ہے کہ کیا پاکستان یا کوئی بھی ملک اپنا الگ اور نظریاتی اعتبار سے دنیا سے مختلف نظام قائم کر سکتا ہے؟ کسی الگ نظریاتی سوسائٹی کا قیام ایسے دور میں ممکن تھا جب ریاست کے پاس یہ طاقت ہوتی تھی کہ وہ اپنے ملک کے گرد اوپھی نظریاتی چار دیواری کھڑی کر دے تاکہ باہر سے تازہ فکر کا کوئی جھونکا اندر داخل نہ ہو۔ مزید برآں معماشی اور انتظامی قد غنیم عائد کر کے ملک کو مخصوص رخ پر چلا یا جانا ممکن ہوتا تھا۔ طے شدہ نظریاتی مقاصد کا حصول زندگی کے بہت سے شعبوں میں سخت گیری اور جبر کا تقاضا کیا کرتا ہے۔ اسی سوسائٹی پھیلی صدی کی چھٹی یا ساتویں دہائی تک ممکن تھی۔ مگر سخت گیری کا کثر ارو یہ پاکستان جیسے فیڈول سماج نے بھی اختیار نہ کیا۔ مسلم نیگ کے فیڈول رہنمای بھی اسلام کی اس تک نظر انہ تعبیر کو قبول نہ کر سکے جو علماء نے پیش کی۔ فرض کیجئے کہ اگر پاکستان کی حکومت اسی رحماند سوسائٹی قائم کر دیتی تو کیا وہ پائیدار ثابت ہوتی؟ سو ویت یونین کی رحماند سوسائٹی نے اپنے انجام سے ثابت کیا کہ اسی سوسائٹی پائیدار نہیں ہوتی۔ علاوہ ازیں اسی سوسائٹی فکر کی آزادی کو دبا کر گھشن اور مایوسی کا ماحول قائم کر دیتی ہے جہاں علم، سائنس اور معیشت تیز رفتاری سے ترقی نہیں پاتی۔

آئیے نظام کے مسئلے کو ایک اور انداز سے پیش کریں۔ نظام کی نوعیت سماج کے ارتقائی درجے کے مطابق ہوتی ہے۔ اکثر مسلم سوسائٹیاں صنعتی دور میں داخل نہیں ہوئیں۔ یہ

ابھی زرعی اور قبائلی ادوار سے گزر رہی ہیں۔ ہمارے علمائے کرام کی اکثریت نے ان علوم کا سرے سے مطالعہ نہیں کیا جو صنعتی دور میں سماجی ترقی کا باعث ہوتے ہیں۔ کچھ جن کا مطالعہ ہے، گہر انہیں۔ وہ فکری طور پر ماضی سے وابستہ ہیں۔ اس کے مقابلے میں روایتی سو شلزم صنعتی دور کا نظریہ تھا مگر یہ نظریہ صنعتی دور کے اس حصے کا تھا جب آٹومیشن نے ترقی حاصل نہ کی تھی اور جسمانی محنت دماغی قوت کے مقابلے میں کہیں زیادہ اہمیت رکھتی تھی۔

تاریخ سے ثابت ہے کہ سو شلزم نظام ان معاشروں میں کامیاب ثابت ہوا جو بوقت انقلاب صنعتی کامیابی سے ہمکنارہ ہوئے تھے۔ سو شلزم نظریے نے جمود یافتہ ریاست اور معاشروں کو جنچھوڑ اور انہیں صنعتی دور میں داخل کیا۔ سو شلزم ریاستوں نے غیر ملکی تجارت کی مسابقت روک کر صنعتی ترقی اور معاشی جدیدیت حاصل کی اور اپنے ملک کے پسمندہ طبقات کو اپر اٹھایا اور ان کی معاشی حالت بہتر بنا کر متعدد سرمایہ دار ممالک کو رفاقتی ریاست بننے پر مجبور کر دیا۔ لیکن سو شلزم سسٹم عالمگیر معاشی نظام کا موجبہ نہ بن سکا۔

معاشی عالمگیری میں تیزی سرمایہ دارانہ نظام نے پیدا کی۔ اس معاملے میں لیڈر شپ کا کردار ترقی یافتہ صنعتی ممالک کی ٹرانس پیش کار پوری شنوں نے ادا کیا۔ فنی اور مالی صلاحیت انہی کو حاصل تھی کہ جدید ایجادات سے صنعتی اشیا کی پیداوار کی کوالٹی کو بہتر بنانیں، لگت کو کنٹرول کریں، جنم کو بڑھائیں اور اس کی بین الاقوامی مارکیٹنگ کا سامان کریں۔ اس پیش قدمی کے لیے درکار آزادی کا ماحول سرمایہ دارانہ نظام نے مہیا کیا۔

عالمگیر نظام پر غور کرنے سے پہلے مناسب ہو گا کہ اسلامی نظام کی مذکورہ بالا بحث سے متاثر اخذ کر لیے جائیں۔ انہیں کچھ یوں بیان کیا جاسکتا ہے کہ اسلام کے سیاسی اور معاشی نظام کے خاکے روایتی نظریات اور نیک خواہشات پر مبنی تھے۔ اسلام کے ماہرین نے ہمیشہ یہی ثبوت دیا کہ وہ موجود صورت حال اور جدید علوم کا کما حقہ اور اک نہیں رکھتے۔ انہوں نے

عقیدے کے زور سے حقیقی صورت حال کو اپنی خواہش کے مطابق ڈھالنا چاہا۔ گویا وہ راجح تہذیب کو روایتی کلچر کے مطابق بدلنا چاہتے ہیں۔ اس کو وہ اجتہاد قرار دیتے ہیں۔ یہاں تہذیب اور کلچر کی اصطلاحات کو سمجھنا ضروری ہے۔ علوم و فنون، سائنس، نیکنالوجی، سیاست، میعشت اور قوانین تہذیب کے مظہر ہوتے ہیں جبکہ روایات اور مذہبی نظریات کلچر میں شامل ہیں۔ خیال رہے کہ حقیقی تہذیب کو روایتی کلچر کے مطابق ڈھالنے کی کوشش پائیدار ثابت نہیں ہوتی۔ علوم و فنون، سائنس اور نیکنالوجی واپس نہیں لوٹا کرتے۔ تاہم تہذیب اور کلچر میں ربط ہونا چاہیے۔ اگر یہ باہم مر بوطہ ہوں تو معاشرے میں منافقت پروان چڑھتی ہے۔

تاریخی ارتقاء کا رخ عالمگیر تہذیب کی طرف ہے جبکہ کلچر ایسی روایات اور نظریات پیش کرتا ہے جو صنتی انقلاب سے پہلے ادوار سے چلے آرہے ہیں۔ سیاسی تجربہ رکھنے والے دنیٰ رہنماؤں کوئی معاشی اور سیاسی صورت حال کا کچھ نہ کچھ احساس ہو رہا ہے۔ یہ اس بات سے ظاہر ہے کہ انہوں نے اسلامی نظام کے اس موقف پر اصرار چھوڑ دیا ہے جو چند دہائیاں قبل زور شور سے پیش کیا کرتے ہیں۔ میدانِ سیاست میں اب اسلام کے معاشی اور سیاسی نظام کے نظرے ستنے میں نہیں آرہے۔ تاہم یہ فکری تبدیلی ہمگیر نہیں۔ یونیورسٹی کے قلبی کورس میں اسلامی نظام کا تصور پیش کرنے والی پرانی کتب آج بھی موجود ہیں۔ دنیٰ مدرسوں کے کورس میں کوئی فکری تبدیلی نہیں آئی۔ کورس میں صرف نئے مضمایں شامل کرنے کی کوشش ہو رہی ہے جن سے مدرسوں کے طلباء کو بہتر ملازمت کے موقع دستیاب ہو جائیں گے۔ جہاں تک مستقبل کے عالمی نظام کا تعلق ہے اس کے لیے دنیٰ ہی نہیں دوسرا حلقوں میں بھی کوئی فکری تیاری موجود نہیں۔ میری دانست میں اس بات کا امکان نہیں کہ اس سمت میں پیشتر مسلم معاشرے بر وقت فکری تیاری کریں گے۔ مسلمانوں کی آٹھ سو سالہ تاریخ گواہ ہے کہ مسلم معاشروں نے فکری اعتبار سے سماجی ارتقاء کے تقاضوں کا کبھی ساتھ نہیں دیا۔

یہ بات دچکی سے خالی نہیں کر دینی جلتے جو جزل ضایا احت کے دور میں کھلے عام یا در پردہ فوجی بالادستی کی حمایت کرتے رہے اب تک سیاست میں فوج کی مداخلت کے خلاف ہیں۔ وہ جمہوری نظام اور آئین کی بالادستی کے حامی بن چکے ہیں۔ یہ اچھی بات ہے۔ مگر یہ نئی سوچ انہوں نے وسیع پیارے پر کنفیوژن پھیلانے کے بعد تباخ تجربے سے سمجھی ہے۔ انہوں نے دیکھا کہ فوج نے مسلم لیگ کے ایسے وزیر اعظم کی حکومت ختم کر دی جو اسلامی نظام کے دعویدار کے طور پر دینی جماعتوں کے ساتھ تھا۔ اس کے بعد فوج نے مجبوری کے تحت اپنی افغان پالیسی بھی بدل لی جو فوج اور دینی جماعتوں میں یک جہتی پیدا کرتی تھی۔ معلوم ہوتا ہے کہ ان تبدیلیوں کی وجہ سے دینی جماعتوں کا فوج پر اعتاد ڈول گیا ہے۔ فوج کے زیر اثر پاکستان ایسی پالیسی پر گامزن نظر آ رہا ہے جو علماء کے لیے قابل قبول نہیں۔ وہ فوج کی بالادستی سے طرح طرح کے خطرات محسوس کرنے لگے ہیں۔ خیال رہے کہ آج کی عالمی پیش رفت پاکستان کے دینی حلقوں کے مفاد اور موقف کے خلاف ہے۔ دینی حلقوں کا خیال ہے کہ راجح آئین ملک کے اندر ان کے سیاسی کردار کے بنا کا سبب ہو سکتا ہے گویا مستقبل میں ان کے تحفظ کی ہدایت آئین کی بالادستی میں ہے، نہ کہ فوج کی بالادستی میں۔

علمگیریت کے مسئلے پر غور کرنے کی ابتدا ہم پانی پت کے مشہور خانوادے سے تعلق رکھنے والے ایک ماہر تعلیم خواجہ غلام السیدین کے مضمون کے تراشے سے کریں گے جس میں انہوں نے مسلم تہذیب اور عالمی تہذیب کے تعلق پر غور کیا ہے۔ یہ مضمون جولائی 1948ء میں ”دنی روشنی“، دہلی میں شائع ہوا:

”ایک تو آج کل کی دنیا میں ایسی وحدت پیدا ہو گئی جو پہلے کبھی نہ تھی، ان تمام اختلافات اور مچھڑوں کے باوجود جو میں الاقوامی میدان میں نظر آتے ہیں، یہ بات اپنی جگہ پر بالکل صحیح ہے۔ دراصل یہ اختلافات اسی لیے اور زیادہ خطرناک ہیں کہ سب ملک ایک دوسرے سے اس قدر روابست ہو گئے ہیں کہ ایک کے قائدے یا انتصان

کا اڑ سب پر پڑتا ہے اور یہ دل بھی صرف معاشی یا منفعتی نہیں بلکہ وہی اور تہذیبی بھی ہے۔ خیالات اشیاء سے اور انسانوں سے کہیں زیادہ تیزی سے حرکت کرتے ہیں۔ انکی دنیا میں لوگوں کا ایک دوسرا کی تہذیب سے ناواقف ہونا صرف حفاظت اور بد تہذیبی نہیں بلکہ بڑی خطرناک چیز ہے۔ اب کوئی قوم یا جماعت یہ نہیں کر سکتی کہ اپنے گرد ایک حصارِ کھنچ لے اور اس کے اندر رہ کر اپنی تہذیبی خصوصیات کو دوسروی تہذیبوں سے الگ تمثیل کر کر نشوونما دے۔ غرض دنیا میں تہذیبی دولت کی لیں دین، بہت ضروری ہے اور اس میں اسلامی تہذیب دوسروی تہذیبوں کو بہت کچھ دے سکتی ہے اور ان سے بہت کچھ لے سکتی ہے۔ دوسروں سے علیحدگی اور بے علاقی خود اسلامی تہذیب کی روح کے بھی منافی ہے اور اگر اس نے یہ طرز اختیار کیا تو اندیشہ ہے کہ اپنی علیحدگی قوت سے اور قوتِ حیات سے با تحد و بیشی گی۔“

(بکریہ سہ ماہی "اسلام اور عصرِ جدید" خصوصی شمارہ جنوری 2004ء جامد مطہر)

اب ہم عالمی نظام کے چند پہلوؤں پر غور کریں گے جن کا تعلق زیرِ بحث معاملے سے ہے۔ معاشی عالمگیریت ٹرانس نیشنل کار پوریشنوں کے زیر اڑ آگے بڑھی ہے۔ پسمندہ اقوام جہاں امن ہے اور نظم و نسق قائم ہے وہ ٹرانس نیشنل کار پوریشنوں کی انوشنٹ کھنچ لئی ہیں۔ تاہم پسمندہ اقوام میں سے وہی قوم ان کی اویشن توجہ کی مستحق نہیں ہے جہاں تعلیم اور ہنر کا معیارِ نسبتاً بہتر ہوتا ہے اور جہاں لیبرا اور خام مال ستادستیاب ہو سکتا ہے۔

درحقیقت ٹرانس نیشنل کار پوریشنیں سائنسی عالمگیریت کے لیے کردار عالمی سرمایہ داری نظام کے انجمن کے طور پر ادا کرتی ہیں، آج دنیا 210 بظاہر آزاد ممالک پر مشتمل ہے۔ تیسری دنیا کے پیشتر ممالک روایتی نوا آبادیاتی نظام کے اختتام کے نتیجے میں وجود میں آئے ہیں۔ ان ممالک کی جغرافیائی حدود، سرکاری زبانیں اور اشرافی کی منتخب حکومتیں نوا آبادیاتی دور میں قائم ہوئیں۔ ان ریاستوں میں مختلف نسلی و لسانی گروہ اور مختلف مذاہب اور ثقافتوں کے

حامل لوگ نہتے ہیں۔ یہ معاملات ان ریاستوں کے مابین سیاسی اور معاشری اعتبار سے متعدد جگہزے پیدا کرتے ہیں جو عالمی سرمایہ داری نظام کی تیز رفتار ترقی کی راہ میں مشکلات کھڑی کرتے ہیں۔ اس نظام کا تقاضا ہے کہ ان ریاستوں کے اوپر میں الیاتی نظام قائم کر کے عالمی سرمایہ داری کی ترقی کی راہیں کھول دی جائیں۔

عالیٰ تحریک کی پیش قدمی رکنے والی نہیں ہے۔ اس کے پیچھے کار فرما طاقت سائنسی ایجادات ہیں جو تاریخ اور تہذیب ترتیب دیتی رہتی ہیں۔ حالیہ دور میں جوز بودست سائنسی ایجادات ہوئی ہیں وہ اپنے منطقی اثرات ہر علاقے، ہر قوم اور ہر تہذیب پر مرتب کر رہی ہیں۔ ہم پاکستانی اس سے فرار حاصل نہیں کر سکتے۔ افسوس ناک بات یہ ہے کہ معاشری عالیٰ تحریک کی کمزوریوں اور خرابیوں کو دور کرنے کی طاقت پسمندہ قوموں کے پاس نہیں جن پر اس نظام کی زد پڑتی ہے۔ ان کا علاج کرنے کے قابل فی الحال کوئی عالمی تنظیم بھی موجود نہیں۔ تاہم اس جانب پیش قدمی بدرجہ ہو گی۔ یقیناً کبھی اس صلاحیت کا مالک مؤثر عالمی نظام وجود میں آئے گا۔ یہ تحقیقت ہے کہ سائنسی اور ٹکنیکی اعتبار سے پسمندہ قومیں فی الحال عالیٰ تحریک کے فائدہ اٹھانے کی صلاحیت نہیں رکھتیں سوائے ان کے جو نظم و نتیجہ ہا کر اپنے شہریوں کو تعلیم اور ہنر سکھانے کا بندوبست کر رہی ہیں۔

عالیٰ تحریک کا نظام کسی سماج کے سب طبقات پر یکساں اثرات مرتب نہیں کرتا۔ اثرات کن طبقات کے لیے اچھے ہوں گے اور کن طبقات کے لیے برے؟ اس کے تعین میں کسی حد تک ریاست کا کردار اہم ہوتا ہے۔ عالیٰ تحریک میں بھی کسی ملک کے پاس یہ طاقت ضرور ہوتی ہے کہ وہ اپنی افرادی قوت کی ترقی اور خوشحالی کے لیے ضروری اقدام اٹھائے۔ کیا ایسے اقدام اٹھیں گے؟ یہ حکر ان گروہوں کا معاملہ ہے جو ریاست کا نظم و نتیجہ چلاتے ہیں۔

تیسرا دنیا کے ملک چین نے ٹکنیکی پسمندگی کے باوجود نئے عالیٰ تحریک نظام میں

شرکت کے لیے مددگار راستہ اختیار کیا۔ اس ملک نے اپنے نظریاتی نظام کو ملک کی ترقی کی راہ میں حائل ہونے نہیں دیا۔ اس نے رائج سو شلسٹ نظام میں بینادی نوعیت کی اصلاحات کیں اور ترقی حاصل کرنے کی غرض سے اسے عالمی سرمایہ دارانہ نظام کے تقاضوں کے مطابق ڈھال لیا۔ جمیں نے پڑوی ممالک کے لیے خطرہ پیدا کرنے کی کوشش نہیں کی۔ انقلابی ہتھکنڈے جو کبھی وہ اختیار کرتا تھا، ترک کر دیے۔ استحکام اور اعتماد کی فضاقائم کر کے بیرونی سرمایہ کاری کے لیے راستہ ہموار کیا۔ جدید علوم و فنون اور ہنر کو ترویج دے کر اپنے محنت کشوں کی صلاحیت کا ریس اضافہ کیا۔ جمیں پہلا ملک ہے جس نے مستقبل بینی کے علم کو ریاستی سرپرستی میں فروع دینے کا بندوبست کیا۔ اس علم کے تقاضوں کے مطابق جمیں اپنے معاشرے میں تبدیلی پیدا کرتا جا رہا ہے تاکہ مستقبل میں بڑی عالمی طاقت بن جائے۔ تاہم جمیں نے ابھی ایک بڑے مسئلے سے دوچار ہوتا ہے۔ یہ کہ وہ اپنے ملک کے سخت گیر سیاسی نظام میں جمہوریت کو کیسے فروع دے کر لسانی تضادات قومی استحکام کے لیے بڑی مشکل پیدا نہ کریں۔

اگرچہ ترقی یافتہ دنیا نئے عالمگیر نظام کی طرف بڑھ رہی ہے مگر ہر کمیں قومی مفادات کا رویہ ابھی بڑا مضبوط ہے۔ یہ اقدار عرصہ تک محکم رہیں گی اور ریاستی حکومتوں کو ترغیب دیتی رہیں گی کہ وہ بدستور قومی مفادات کے لیے بر سر پیکار رہیں۔ 2005ء میں امریکا کی واحد پر پاؤ ر العراق، فلسطین اور دوسرے ملکوں میں اپنے قومی مفادات کے لیے جنگ اور سخت رویہ اختیار کیے ہوئے ہے۔ اس کی ایک وجہ یہ معلوم ہوتی ہے کہ وہ نئے عالمگیر نظام کی گرفت مضبوط ہونے سے پہلے چاہتی ہے کہ اپنے اثر و نفوذ کا دائرة چنان زیادہ وسیع کر سکے، کر لے، تاکہ مستقبل کے نظام میں اس سے فائدہ اٹھاتی رہے۔ امریکا کا یہ غیر انسانی رویہ ہائی تکمیل کی پیدا کردہ طاقت کا اظہار ہے۔ مگر کیا طاقت و ریاستیں اپنی قومی حکمتِ عملی انسانی قدروں کے مطابق طے کیا کرتی ہیں؟ ظاہر ہے نہیں۔ تو پھر امریکا کو منہ زوری سے کیسے روکا جائے؟ شاید اس طرح کہ دنیا میں

امریکہ کے مقابلے کا طاقت کانیا مرکز جلد از جلد قائم ہو۔ مستقبل میں متعدد یورپ اور مشرقی ایشیا میں نئے مرکز قائم ہو سکتے ہیں۔

کچھ دہائیوں سے بینالوچی کی ترقی نے ایسا سامان اور موقع پیدا کر دیے ہیں کہ کلچر کی ہمہ گیریت واقع ہو رہی ہے۔ لسانی اور ثقافتی انفرادیت کمزور اور ڈھیلی پڑ رہی ہے۔ یہ کیسی دلچسپ بات ہے کہ انفرمیشن ایج میں قبائلی اور پسمندہ ادوار کے کلچر اور اقدار موجود ہیں۔ مختلف سماجوں میں فکری تضاد پایا جاتا ہے لیکن جو سماج فکری اعتبار سے انفرمیشن ایج میں داخل ہو چکے ہیں یا داخل ہونے کے قریب ہیں، وہ بھی اقدار کے اعتبار سے ایک نئے مسئلے سے دوچار ہیں۔ ان کے سامنے نئی اقدار کا واضح تصور نہیں۔ سماجی اقدار سماج کی ترقی کے حوالے سے اضافی (Relative) تصور کی جاتی رہی ہیں جو نہ ہب کی دی ہوئی دائیٰ اقدار سے انحراف تصور کی جاتی تھیں۔ مگر انفرمیشن کے دور میں اقدار کا کوئی واضح تصور باقی نہیں رہا۔ اگرچہ عملی ضرورت کی رو سے یہ تجویز پیش کی جاتی ہے کہ دنیا کے تمام کلچر اور عقائد باہم مل جل کر اقدار کی ایک نئی ترکیب یا آمیزش قائم کر لیں، مگر سر دست بہت سے معاملات میں تصور واضح نہیں ہے۔ مثلاً یہ کہ مستقبل کی میثاث اور سیاست کی شکل کیا ہو گی؟

جیسا کہ پہلے ذکر کیا گیا عالمگیر معاشر نظام کی تکمیل میں ٹرانس نیشنل کار پوریشنوں نے اہم کردار ادا کیا ہے۔ یہ کار پوریشنیں منافع خوری کو اپنا بردا مقصد قرار دیتی ہیں۔ اس نظام کے استعمال اور اس کے پیدا کردہ معاشری تقاضوں کو دور کرنے کا سر دست کوئی بندوبست موجود نہیں۔ اس کے خلاف آواز فی الحال مغرب کے ضمیر نے بلند کی ہے جبکہ اس آواز کو منتظم عالمگیر تحریک کی صورت دینے کی ضرورت ہے۔

یہ خطرہ موجود ہے کہ ہائی فیک کی کوکھ سے پیدا ہونے والی تہذیب زندگی کے معنی (کلچر) ہی کو ایک بالکل نئی صورت دے کر موجودہ پیاناوں کو بے معنی بنادے۔ چنانچہ ضرورت

ہے کہ انسان دوست نظریات کی حالت تخطیبیں سماجی طاقت مجتمع کریں اور عالمی سطح پر باہمی اتحاد قائم کریں، تاکہ نئے عالمی نظام کی شکل اور خدوخال کی طرف پیش رفت منصافانہ خطوط پر ہو سکے۔ اس جانب ابتدائی کوششیں جاری ہیں، ان کو محکم اور پاپولر بنانے کی ضرورت ہے۔ مزید برآں دنیا کی تمام اقوام کو باہمی رضامندی سے متعدد بنیادی معاملات طے کرنے ہوں گے جن کا تعلق بینی نوع انسان کے مشترک مفاد میں ہے۔ مثلاً مہلک احتیاروں کو کیسے کنٹرول کیا جائے؟ سائنس کو انسانی فلاح کے لیے استعمال کرنے کا کیا طریقہ بنایا جائے؟ کیا بقدر تی وسائل کے استعمال کی معنی اور اس کا رخص متعین کرنے کا کیا طریقہ بنایا جائے؟ کیا بندوبست کیا جائے؟ پالیسی کیا بنائی جائے؟ ماحولیات کو تباہی سے بچانے کے لیے کیا بندوبست کیا جائے؟ وغیرہ وغیرہ۔

اب ہم پاکستانیوں کو گریبان میں جھائک کر یہ سوچنا چاہیے کہ اکیسوں صدی کے عالمگیر نظام میں ہم کہاں کھڑے ہیں؟ ہمارا مروج آئین ممستقبل کے عالمی نظام میں اپنا حصہ ڈالنے میں ہماری کیا رہنمائی کرے گا؟ پاکستان کا ریاستی مذہب میں الاقوامی تعلقات کی استواری میں کیا کردار ادا کرے گا؟ ہمارے آئینی ادارے مثلاً اسلامی نظریاتی کونسل، فیڈرل شریعت کورٹ اور پریم کورٹ کا شریعت بخش اس معاملے میں کیا کردار ادا کریں گے؟ ہمارا روایتی نظریہ نئے عالمگیر نظام کے قبالے کیسے پورا کرے گا؟ یہ نظریہ تو صنعتی دور کے قبالے بھی پورا نہیں کرتا۔ اس نے ہمیں فکری راستہ نہیں، کفیوڑن دیا ہے۔ ہمارا فکری کفیوڑن کب اور کیسے دور ہوگا؟

اب ہمیں نیا فکری انداز چاہیے جو ہمیں ممستقبل کی طرف دیکھنے کی صلاحیت عطا کرے، ایسا فکر جو ہمارے ملک کو محکم بنائے، ہمیں قومی مقاصد میں کامیاب بنائے۔ وہی مقاصد جن پر قوم کا اتفاق 1949ء سے موجود ہے۔ اول اہل پاکستان کی فلاج اور خوشحالی، دوم

پاکستان کا اقوام عالم کی صفت میں جائز اور ممتاز مقام، سوم امن عالم کا قیام اور چہارم بنی نوع انسان کی ترقی و بہبود۔ ان مقاصد کے حصول کے لیے ہمارا فکری رویہ کیا ہوتا چاہیے؟ کیا ان مقاصد میں کامیابی کا انحصار تقلید پسندی میں ہے یا تخلیقی صلاحیت کو اجاگر کرنے میں؟ ظاہر ہے کہ تخلیقی صلاحیت کو اجاگر کرنے میں ہے، یہ صلاحیت اپنے دور کے داش، فکر اور پیداواری و سائنسی طاقت کے مطابق ہوا کرتی ہے۔ اس صلاحیت کو اجاگر کرنے کے لیے ہمارے یہاں بھی تاکید کی گئی ہے۔ ہمیں بتایا گیا کہ حصول علم کے لیے چین بھی جانا پڑے تو جاؤ۔ دناتی تھہارا گمشدہ اٹاٹا ہے جہاں سے بھی ملے حاصل کرو۔ ہمیں بار بار تاکید کی گئی ہے کہ فکر کرو، مدد کرو، دنیا کی سیر (مشابہہ) کرو اور دعا مانگو کہ اللہ تھہارے علم میں اضافہ کرے۔ چاہیے تھا کہ یہ باتیں مسلمانوں کو جدید ترین علوم و فنون، تحقیق اور ایجادات پر ابھارتیں مگر یہ تمام ہدایات جو تہذیب کو ترقی دینے کا باعث ہو سکتی تھیں پس پشت ڈال دی گئیں اور مسلمان تقلید پسندی کے رویے پر کار بند رہے۔ تہذیبی ترقی ہمیں بھی زندگی میں عبادات جاری رکھنے سے روکتی نہیں۔ امریکا اور یورپ میں (ستمبر 2001ء سے پہلے) اسلام پھیلا رہا تھا جو روحانی تسلیم کے متلاشی لوگوں کو سکون اور اطمینان فراہم کر رہا تھا۔ اسلام کا یہ فیضان بڑا ہم ہے۔

آخر میں فقد کی بات ہو جائے۔ پھری سطور میں جو کچھ عرض کیا گیا اس کے تناظر میں ہمیں سوچنا ہو گا کہ اگر آج کی دنیا کے لیے اسلامی فقد بنے تو کیسی ہو گی؟ پاکستان کا معاشری نظام کیسا ہو گا؟ اس کا عالمی معاشری نظام سے تعلق کیا ہو گا؟ اس تعلق کا فصلہ کون کرے گا؟ جدید دور کی کار و باری اقدار کیا ہوں گی؟ کار و باری اداروں کے اصول اور قواعد کیا ہوں گے؟ کیا عالمی تجارت کے اصول و قواعد مسلمانوں کے لیے الگ اور دوسروں کے لیے الگ ہوں گے؟ دنیا میں انصاف کیسے قائم ہو گا؟ ملکوں کے باہمی تعلقات کیسے ریکولیٹ ہوں گے؟ دنیا میں انصاف کیسے قائم ہو گا؟ کیا امن، باہمی تعلقات اور انصاف کے اصول مسلمانوں کے لیے الگ اور

دوسروں کے لیے الگ ہوں گے؟ بلاشبہ یہ سارے معاملات فتحی ہیں۔ یہاں سوال پیدا ہوتا ہے کہ کیا یہ معاملات یکولنگیں اور اگر یکول ہیں تو کیا قابل نفرت ہیں؟ کیا علوم و فنون اور مہارت، جو ان معاملات کو طے کرنے کے لیے درکار ہے، یکولنگیں؟ ایک اہم سوال یہ ہے کہ کیا عالمی معیشت، عالمی سیاست اور عالمی امن کے معاملات ہم پاکستانیوں نے طے کرنے ہیں؟ یا کیا یہ معاملات عالمی گاؤں کے سب بائیوں نے باہمی رضامندی سے طے کرنے ہیں؟ اور اگر ایسا ہے تو کیا یہ حقیقت نہیں کہ مذہبی تجربہ جدید دور کے معاملات سے نبرد آزمائھو تے ہوئے عالمی منزل پر پہنچ کر یکول بن جاتا ہے؟

(مارچ 2005ء)

ضمیمه

ماہنامہ ترجمان القرآن

جنوری فروری 1951ء

علماء کرام کا 22 نکاتی اعلان 24 جنوری 1951

اسلامی مملکت کے بنیادی اصول

اسلامی مملکت کے دستور میں حسب ذیل اصول کی تصریح لازمی ہے:-

۱۔ اصل حاکم، تشریعی و تکوینی حیثیت سے، اللہ رب العالمین ہے۔

۲۔ ملک کا قانون کتاب و سنت پر مبنی ہوگا اور کوئی ایسا قانون نہ بنایا جائے گا، نہ کوئی ایسا

انتظامی حکم دیا جائے گا جو کتاب و سنت کے خلاف ہو۔

(تشریعی نوٹ: اگر ملک میں پہلے سے کچھ ایسے قوانین جاری ہوں جو کتاب و

سنت کے خلاف ہوں تو اس کی تصریح بھی ضروری ہے کہ وہ بتدریج ایک معینہ حدت

کے اندر منسوب یا شریعت کے مطابق تبدیل کر دیئے جائیں گے۔)

۳۔ مملکت کسی جغرافیائی، نسلی، لسانی یا کسی اور تصور پر نہیں بلکہ ان اصول و مقاصد پر مبنی

ہوگی جن کی اساس اسلام کا پیش کیا ہو اضابطہ حیات ہے۔

۴۔ اسلامی مملکت کا یہ فرض ہوگا کہ قرآن و سنت کے بنائے ہوئے معروف کو قائم

کرے، مکرات کو مٹائے اور شعائر اسلام کے احیاء و اعلاء اور مسلمہ اسلامی فرقوں

کے لیے ان کے اپنے مذہب کے مطابق ضروری اسلامی تعلیم کا انتظام کرے۔

- ۵۔ اسلامی مملکت کا یہ فرض ہوگا کہ وہ مسلمانان عالم کے رشتہ اتحاد و اخوت کو قوی سے قوی تر کرنے کی کوشش کرے اور ریاست کے مسلم باشندوں کے درمیان عصیت جاہلیہ کی بغاوتوں پر نسلی، انسانی، علاقائی یادگاری احتیازات کے ابھرنے کی راہیں مدد و دکر کے طرت اسلامیہ کی وحدت کے تحفظ و استحکام کا انتظام کرے۔
- ۶۔ مملکت بلا احتیاز مذہب و نسل وغیرہ تمام ایسے لوگوں کی لابدی انسانی ضروریات یعنی غذا، لباس، مسکن، معاملہ اور تعلیم کی کفیل ہوگی جو اکتساب رزق کے قابل نہ ہوں یا ان رہے ہوں یا عارضی طور پر بے روزگاری، بیماری یا دوسرے وجہ سے فی الحال سی اکتساب پر قادر نہ ہوں۔
- ۷۔ باشندگان ملک کو وہ تمام حقوق حاصل ہوں گے جو شریعت اسلامیہ نے ان کو عطا کئے ہیں۔ یعنی حدود قانون کے اندر تحفظ جان و مال و آبرو، آزادی مذہب و مسلک، آزادی عبادت، آزادی ذات، آزادی اظہار رائے، آزادی نقل و حرکت، آزادی اجتماع، آزادی اکتساب رزق، ترقی کے موقع میں کیسانی اور رفاقتی ادارات سے استفادہ کا حق۔
- ۸۔ مذکورہ بالا حقوق میں سے کسی شہری کا کوئی حق اسلامی قانون کی سند جواز کے بغیر کسی وقت سلب نہ کیا جائے گا اور کسی جرم کے الزام میں کسی کو بغیر فراہمی موقع صفائی و فیصلہ عدالت کوئی سزا نہ دی جائے گی۔
- ۹۔ مسلم اسلامی فرقوں کو حدود و قانون کے اندر پوری مذہبی آزادی حاصل ہوگی۔ انہیں اپنے میہدوں کو اپنے مذہب کی تعلیم دینے کا حق حاصل ہوگا۔ وہ اپنے خیالات کی آزادی کے ساتھ اشاعت کر سکیں گے۔ ان کے شخصی معاملات کے نیطے ان کے اپنے فقیہی مذہب کے مطابق ہوں گے اور ایسا انتظام کرنا مناسب ہوگا کہ انہی کے

- تاضی یہ فیصلے کریں۔
- ۱۰۔ غیر مسلم باشندگانِ مملکت کو حدود قانون کے اندر نہ ہب و عبادت، تہذیب و ثقافت اور نہ ہبی تعلیم کی پوری آزادی حاصل ہو گی اور انہیں اپنے شخصی معاملات کا فیصلہ اپنے نہ ہبی قانون یا رسم و رواج کے مطابق کرانے کا حق حاصل ہو گا۔
- ۱۱۔ غیر مسلم باشندگانِ مملکت سے حدود شرعیہ کے اندر جو معاملات کیے گئے ہوں ان کی پابندی لازمی ہو گی اور جن حقوق شہری کا ذکر درفعہ نمبرے میں کیا گیا ہے ان میں غیر مسلم باشندگان ملک اور مسلم باشندگان ملک سب برابر کے شریک ہوں گے۔
- ۱۲۔ رئیسِ مملکت کا مسلمان مرد ہونا ضروری ہے جس کے تبرہ، صلاحیت اور اصابت رائے پر جہور یا ان کے منتخب نمائندوں کو اعتماد ہو۔
- ۱۳۔ رئیسِ مملکت ہی ظلمِ مملکت کا اصل ذمہ دار ہو گا البتہ وہ اپنے اختیارات کا کوئی جزو کسی فرد یا جماعت کو تفویض کر سکتا ہے۔
- ۱۴۔ رئیسِ مملکت کی حکومت مستبدانہ نہیں بلکہ شورائی ہو گی۔ یعنی وہ ارکان حکومت اور منتخب نمائندگان جہور سے مشورہ لے کر اپنے فرائض انجام دے گا۔
- ۱۵۔ رئیسِ مملکت کو یہ حق حاصل نہ ہو گا کہ وہ دستور کو کلا یا جزاً معطل کر کے شوریٰ کے بغیر حکومت کرنے لگے۔
- ۱۶۔ جو جماعت رئیسِ مملکت کے انتخاب کی مجاز ہو گی وہی کثرت آراء سے اسے معزول کرنے کی بھی مجاز ہو گی۔
- ۱۷۔ رئیسِ مملکت شہری حقوق میں عامۃ اُسلامین کے برابر ہو گا اور قانونی موافقہ سے بالآخر نہ ہو گا۔
- ۱۸۔ ارکان و عملی حکومت اور عامہ شہریوں کے لیے ایک ہی قانون و ضابطہ ہو گا اور

- دونوں پر عام عدالتیں ہی اس کو نافذ کریں گی۔
- ۱۹۔ مکمل عدالیہ مکمل انتظامیہ سے علیحدہ اور آزاد ہو گا تاکہ عدالیہ اپنے فرائض کی انجام دہی میں بیست انتظامیہ سے اڑپنے یعنہ ہو۔
- ۲۰۔ ایسے افکار و نظریات کی تبلیغ و اشاعت منوع ہو گی جو ملکتِ اسلامی کے اساسی اصول و مبادی کے انہدام کا باعث ہوں۔
- ۲۱۔ ملک کے مختلف ولایات و اقطاعات ملکات واحدہ کے اجزاء انتظامی متصور ہوں گے۔ ان کی حیثیت نسلی، لسانی یا قبائلی واحدہ جات کی نہیں بلکہ مخفی انتظامی علاقوں کی ہو گی جنہیں انتظامی سہولتوں کے پیش نظر مرکز کی سیادت کے تابع انتظامی اختیارات پسرو کرنا جائز ہو گا۔ مگر انہیں مرکز سے علیحدگی کا حق حاصل نہ ہو گا۔
- ۲۲۔ دستور کی کوئی ایسی تعبیر معتبر نہ ہو گی جو کتاب و سنت کے خلاف ہو۔

اسماے گرامی شرکاے مجلس

- ۱۔ (علامہ) سید سلیمان ندوی (صدر مجلس ہذا)
- ۲۔ (مولانا) سید ابوالاعلیٰ مودودی (امیر جماعتِ اسلامی پاکستان)
- ۳۔ (مولانا) شیخ الحنفی (وزیر معارف۔ ریاست فلات)
- ۴۔ (مولانا) محمد بدر عالم (استاذ الحدیث دارالعلوم الاسلامیہ، اشرف آباد، شندونگ یا رسدھ)
- ۵۔ (مولانا) احتشام الحنفی (مہتمم دارالعلوم الاسلامیہ اشرف آباد۔ سندھ)
- ۶۔ (مولانا) محمد عبدالحاء قادری بدایوی (صدر جمیعتہ العلماء پاکستان۔ سندھ)
- ۷۔ (مفہوم) محمد شفیق (رکن بورڈ آف تعلیمات اسلام، مجلس دستور ساز پاکستان)
- ۸۔ (مولانا) محمد اوریس (شیخ الجامعہ۔ جامعہ عبادیہ بہاول پور)
- ۹۔ (مولانا) خیر محمد (مہتمم مدرسہ خیر المدارس۔ ملتان شہر)

- ۱۰- (مولانا مفتی) محمد حسن (مہتمم مدرسہ اشرفی، نیلا گنبد لاہور)
- ۱۱- (میر صاحب) محمد ابن الحنات (ماکنی شریف - سرحد)
- ۱۲- (مولانا) محمد یوسف بنوری (شیخ الشیردار العلوم الاسلامیہ، اشرف آباد - سندھ)
- ۱۳- (حاجی) خادم الاسلام محمد امین خلیفہ حاجی زنگ زنی (الجہاں آباد، پشاور - صوبہ سرحد)
- ۱۴- (قاضی) عبدالصمد سرپازی (قاضی قلات - بلوچستان)
- ۱۵- (مولانا) اطہر علی (صدر عامل جمعیۃ العلماء اسلام مشرقی پاکستان)
- ۱۶- (مولانا) ابو جعفر محمد صالح (امیر جمیعت حزب اللہ مشرقی پاکستان)
- ۱۷- (مولانا) راغب احسن (نائب صدر جمعیۃ العلماء اسلام مشرقی پاکستان)
- ۱۸- (مولانا) محمد جبیب الرحمن (نائب صدر جمیعت المدرسین، سرینہ شریف - مشرقی پاکستان)
- ۱۹- (مولانا) محمد علی جاندھری (مجلس احرار اسلام پاکستان)
- ۲۰- (مولانا) داؤد غزنوی (صدر جمیعت اہل حدیث - مغربی پاکستان)
- ۲۱- (مفتش) جعفر حسین مجتہد (رکن بورڈ آف تعلیمات اسلام، مجلس دستور ساز پاکستان)
- ۲۲- (مفتش حافظ) کفایت حسین مجتہد (ادارہ عالیہ تحفظ حقوق شیعہ پاکستان، لاہور)
- ۲۳- (مولانا) محمد اسماعیل (ناظم جمیعت اہل حدیث پاکستان، گوجرانوالہ)
- ۲۴- (مولانا) حبیب اللہ (جامعہ دینیہ دارالہدیٰ، نیڑھی خیر پور، میر پور)
- ۲۵- (مولانا) احمد علی (امیر انجمن خدام الدین شیر انوالہ دروازہ، لاہور)
- ۲۶- (مولانا) محمد صادق (مہتمم مدرسہ مظہر العلوم کھٹہ - کراچی)
- ۲۷- (پروفیسر) عبدالحالمق (رکن بورڈ آف تعلیمات اسلام، مجلس دستور ساز پاکستان)
- ۲۸- (مولانا) شمس الحق فرید پوری (صدر مہتمم مدرسہ اشرف العلوم - ڈھاکہ)
- ۲۹- (مفتش) محمد صاحب داؤغی عنہ (سندھ مدرسہ الاسلام - کراچی)
- ۳۰- (مولانا) محمد ظفر احمد انصاری (سیکرٹری بورڈ آف تعلیمات اسلام، مجلس دستور ساز پاکستان)
- ۳۱- (میر صاحب) محمد ہاشم مجیدی (شہزادہ سائیں داد - سندھ)



Report of the Basic Principles Committee Text of Recommendations

Regarding Directive Principles of State Policy.

1. The Objectives Resolution

The Objectives Resolution should be incorporated in the constitution as a Directive Principle of State Policy, subject to the provision that this will not prejudice the incorporation of Fundamental Rights in the Constitution at the proper place.

2. Education

Steps should be taken in many spheres of governmental activities to enable the Muslims, as laid down in the Objectives Resolution, to order their lives in accordance with the Holy Quran and the Sunna.

It is not possible to enumerate the details of such activities in the Constitution. The incorporation of the Objectives Resolution, however, as a Directive Principle of State Policy would guide the Governments of the Centre and the Units in this respect,

An important point in this connection is the provision of facilities for the Muslims to understand what life in accordance with the Holy Quran and the Sunna means and, therefore, the Committee, among other things, lays particular emphasis on the compulsory teaching of the Holy Quran to the Muslims.

3. Wakfs and Mosques

Wakfs and mosques should be organized on proper lines.



Constitution of the Islamic Republic of Pakistan, 1956

Text of the Islamic Provisions.

Part III

Directive Principles of State Policy

23. (1) In this part, unless the context otherwise requires "the state" has the same meaning as in part II.
 (2) The state shall be guided in the formulation of its policies by the provisions of this part, but such provisions shall not be enforceable in any court.
24. The state shall endeavour to strengthen, the bonds of unity among Muslim countries, to promote international peace and security, to foster goodwill and friendly relations among all nations, and to encourage the settlement of international disputes by peaceful means.
25. (1) Steps shall be taken to enable the Muslims of Pakistan individually and collectively to order their lives in accordance with the Holy Quran and Sunnah..
 (2) The state shall endeavour, as respects the Muslims of Pakistan,
 (a) to provide facilities whereby they may be

enabled to understand the meaning of life according to the Holy Quran and Sunnah:

- (b) to make the teaching of the Holy Quran compulsory;
- (c) to promote unity and the observance of Islamic moral standards; and
- (d) to secure the proper organization of zakat, wakfs and mosques.

26. The state shall discourage parochial, racial, tribal, sectarian and provincial prejudices among the citizens.

PART XII

General Provisions

CHAPTER 1 - ISLAMIC PROVISIONS

- 197. (1) The President shall set up an organization for Islamic research and instruction in advanced studies to assist in the reconstruction of Muslim society on a truly Islamic basis.
- (2) parliament may by Act provide for a special tax to be imposed upon Muslims for defraying expenses of the organization set up under clause (1), and the proceeds of such tax shall not, notwithstanding anything in the Constitution, form part of the Federal Consolidated Fund.
- 198. (1) No law shall be enacted which is repugnant to the Injunctions of Islam as laid down in the Holy Quran and Sunnah, hereinafter referred to as Injunctions of Islam, and existing law shall be

brought into conformity with such Injunctions.

- (2) Effect shall be given to the provisions of clause(1) only in the manner provided in clause (3).
- (3) Within one year of the Constitution Day, the President shall appoint a Commission-
 - (a) to make recommendations:
 - (i) as to the measures for bringing existing law into conformity with the Injunctions of Islam; and
 - (ii) as to the stages by which such measures should be brought into effect; and
 - (b) to compile in a suitable form, for the guidance of the National and Provincial Assemblies, such Injunctions of Islam as can be given legislative effect.

The Commission shall submit its final report within five years of its appointment, and may submit any interim report earlier. The report, whether interim or final, shall be laid before the National Assembly within six months of its receipt, and the Assembly after considering the report shall enact laws in respect thereof.

- (4) Nothing in this Article shall effect the personal laws of Non-Muslim citizens, or their status as citizens, or any provision of the Constitution.

Explanation:- In the application of this Article to the personal law of any Muslim sect, the expression "Quran and Sunnah" shall mean the Quran and Sunnah as interpreted by that sect.

کچھ اپنے بارے میں

میں لاہور میں 1932ء میں لوڑ مل کلاس کے روایت پرست مذہبی گرانے میں پیدا ہوا۔ باقاعدہ تعلیم بی کام، ایل ایل بی تک ہی حاصل کر سکا۔ قریباً 42 سال کا رپورٹ میں لازکی پریکش کرتا رہا ہوں۔

پولیٹکل اکانوی کے مطالعہ کا شوق باون سال پر اتا ہے۔ اس سلسلے میں کئی موضوعات پر جزوی ترقی پڑھا اور سوچا، جن میں مندرجہ ذیل موضوعات قابل ذکر ہیں: اسلام کے معاشی و سیاسی نظریات، سوشنلٹ معاشیات، معاشی نظاموں کا تقابیلی مطالعہ، ترقیاتی معاشیات۔ خاص طور پر ترقی پذیر ممالک کے سوشوا کناک مسائل اور یہیں کے نظام پر توجہ دی۔ ایک جذبہ جس پر مجھے اختیار نہیں، مجھے قلم تھامنے اور سیاست میں علمی و پچھی لینے کی طرف لے گیا۔ بہت سا عرصہ تحریک استقلال کے معاشی شعبے کے ڈیک ورکر کے طور پر کام کیا۔ اس تحریک سے مجھے فکری معاملات کو زندگی کی حقیقتوں سے مریوط کرنے کا موقع ملا۔ میں اس نتیجے پر پہنچا ہوں کہ پسمندہ معاشروں میں بالادست لیڈروں، طبقوں اور سخت گیر ریاستی نظام سے آزادی آسان نہیں ہوتی۔ لیکن اس آزادی کے بغیر معاشی انصاف ممکن نہیں۔ مسلم معاشروں کی مشکل یہ ہے کہ کچھ اور سماجی ساخت کے اعتبار سے جموروی نہیں ہوتے۔ اس لیے قومی زندگی معاشی انصاف سے محروم رہتی ہے۔ چنانچہ اچھے معاشرے کی تکمیل کے لیے پاکستان کو اپنا قومی مزاج اور ریاستی نظام بدلنا ہو گا تاکہ وہ جموروی اقدار کے فروغ کے لیے سازگار بن جائیں۔ اگر اپروج سائنسی ہو تو یہ کام ناممکن نہیں، البتہ محنت اور دقت طلب ضرور ہے۔

قوی شعور کی سطح بلند کرنے کے عمل میں شریک ہونے کی خواہش مجھے اخبارات میں لکھنے پر اکساتی رہی۔ میں نے مندرجہ ذیل دو کتابیں بھی تصنیف کی ہیں:

(i) "پاکستان کی معیشت و سیاست، ترقیاتی سرجنگی کے قاضے" 1979ء میں لکھی۔ اس کتاب نے مجھے اپنے اس زمانے کے نظریات منظم کرنے کا موقع دیا۔ اس کتاب میں غیر سرمایہ دارانہ خطوط پر سماجی اور معاشری ترقی کا پروگرام پیش کرنے کی کاوش کی گئی۔ آج میری سوچ آگے بڑھ چکی ہے۔ اب گلوبل اکانومی میں ترقی پر میں معیشت کو انصاف سے متصف کرنا ایک بڑا چالج بن چکا ہے۔

(ii) میری دوسری کتاب کا عنوان "آج کا سندھ" ہے جو 1986ء میں شائع ہوئی تھی۔ یہ کتاب 1983ء کی دو تحقیقاتی رپورٹوں پر مشتمل تھی جن میں صوبہ سندھ کے سماں قومیوں کے مسائل پیش کیے گئے ہیں اور پاکستان کے استحکام کے لیے صوبائی خود مختاری اور جمہوری اداروں کے فروع پر زور دیا گیا ہے۔

کچھ عرصہ صحت نے پڑھنے لکھنے کی اجازت نہ دی۔ اس دوران میں تحریک انصاف کے ساتھ فسکر رہا، مگر فکر اور سیاسی معاملات میں کوئی خدمت بجا نہ لاسکا۔ کل وقت مطالعہ اور غور و خوض 2002ء کے بعد شروع کیا۔ سب سے پہلے میری توجہ ان نظریات اور معاملات پر گئی جو پاکستان کے فکری ارتقاء میں حائل رہے ہیں۔ زیرنظر کتاب میں پیش کردہ انفار گز شستہ دوسالوں میں منظم ہوئے۔ یہ میری زندگی کے مطالعہ، مشاہدہ اور تجربہ کا نچوڑ ہیں۔ علم و دانش میں کچھ بھی حرفاً خرینہیں ہوا کرتا۔ فکری اعتبار سے میں مختلف مراحل سے گزر ہوں۔ میں خوش ہوں کہ میری سوچ مجدد نہیں ہوئی۔ آخری مضمون میری فکر کی بہتر نمائندگی کرتا ہے۔

میں آئندہ پاکستان میں جدید سماجی علوم کے فروع کے لیے تحریک منظم کرنے کا ارادہ رکھتا ہوں۔

ادارہ کی چند اہم مطبوعات

| | |
|------------------------------------|---|
| ابن رشد رمتر جم ڈاکٹر عبد اللہ فہد | بداية المجتهد و نهاية المقتضى |
| مولانا امین احسن اصلاحی | اسلامی ریاست |
| مولانا امین احسن اصلاحی | اسلامی ریاست میں قانون سازی |
| مولانا امین احسن اصلاحی | مشابدات حرم |
| خالد مسعود | حیات رسول امی |
| الطاوف احمد عظیمی | احیائے ملت اور دینی جماعتیں |
| الطاوف احمد عظیمی | خطبات اقبال۔ ایک مطالعہ |
| ڈاکٹر شرف الدین اصلاحی | ذکر فرانی (امام حیدر الدین فرانی کی جامع سوانح) |
| ساجد الرحمن صدیقی | اسلامی فتنے کے اصول مباری |
| سید امیاض حیدر | معلم لغة القرآن |
| شیر احمد از ہر | صحیح بنخاری کا مطالعہ |
| سعید ملک | جماعت اسلامی کی انتخابی سیاست اور پاکستان کا مستقبل |
| سعید ملک | اسلام، مسلمان اور دور حاضر |
| عبدی اللہ فرانی | تصوف — ایک تجربی مطالعہ |
| این بے کلسن رمتر جم شجاعت | وراثت — مسلم خاندان میں |
| رسیحان احمد یونی | عروج وزوال کا قانون اور پاکستان |
| ڈاکٹر فاروق احمد خان | اسلام کیا ہے؟ |
| ڈاکٹر فاروق احمد خان | جہاد، قیال اور عالم اسلام |
| ڈاکٹر فاروق احمد خان | اسلام اور عورت |
| منصور الحمید | قراءۃ (عظمی قلبی پر جامع کتاب) |

دارالتدبیر

رجمن مارکیٹ، غزنی سڑیت، اردو بازار، لاہور۔ 54000 فون: 7231119

E-mail: info@dar-ut-tazkeer.com

Website: www.dar-ut-tazkeer.com